

کیا کیا جائے؟  
ہماری تحریک کے فوری مسئلے

تحریر: ولادیمیر لینن (1902ء)

مترجم: امیر اللہ خان

## فہرست

7	☆ تمہید
11	☆ اذعانیت اور ”تقید کی آزادی“
35	☆ عوام الناس کی بلا ارا دیت اور سوشل ڈیما کریٹوں کا شعور
62	☆ ٹریڈ یونین سیاست اور سوشل ڈیما کریٹک سیاست
110	☆ معیشت پسندوں کی قدامت اور انقلابیوں کی تنظیم
170	☆ کل روس سیاسی اخبار کا ”منصوبہ“
199	☆ نتیجہ
203	☆ ضمیرہ: ”ایسکرا“ کو ”ربو چنے دیلو“ سے متحر کرنے کی کوشش
211	☆ ”کیا کیا جائے؟“ میں تصحیح
213	☆ تشریحی نوٹ



”.....پارٹی کی جدوجہدیں کسی پارٹی کو قوت اور توانائی بخشتی ہیں، کسی پارٹی کی کمزوری کا سب سے بڑا ثبوت اس کا انتشار اور واضح حد بندیوں کا دھندلا ہو جانا ہوا کرتا ہے، صفائی و اخراج سے کوئی بھی پارٹی اپنے آپ کو پہلے سے زیادہ طاقتور کر لیا کرتی ہے.....“

(مارکس کے نام لاسال کے ایک خط مورخہ 24 جون 1852ء سے اقتباس)



## تمہید

مصنف کے اصل منصوبے کے مطابق زیر نظر کتابچے (1) کو ان خیالات کی تفصیلی وضاحت پر مشتمل ہونا چاہئے تھا جن کا اظہار مضمون بعنوان ”کہاں سے شروع کیا جائے؟“، (2) ”ایسکرا“، (3) شمارہ 4، مئی 1901ء) میں کیا گیا تھا۔ اس مضمون میں جو وعدہ کیا گیا تھا (اور بہت سے نجی استفسارات و خطوط کے جواب میں جسے دوہرایا گیا تھا) اس کو پورا کرنے میں تاخیر کے لئے ہمیں سب سے پہلے تو قارئین سے معافی مانگنی چاہئے۔ اس تاخیر کی وجوہ میں سے ایک تو وہ کوشش تھی جو گذشتہ سال (1901ء) جون میں (4) پردیس کی تمام سوشل ڈیما کری بی تنظیموں کو متحد کرنے کے لئے کی گئی تھی۔ اس کوشش کے نتائج کا انتظار کرنا قدرتی بات تھی، کیونکہ اگر یہ کوشش کامیاب ثابت ہوتی تو تنظیم کے بارے میں ”ایسکرا“ کے تصورات کو غالباً قدرے مختلف رویے سے واضح کرنا ضروری ہوتا، بہر کیف، اس قسم کی کامیابی سے توقع تھی کہ روسی سوشل ڈیما کری بی تحریک میں دورِ حمانات کے وجود کا بہت جلد ہی خاتمہ کیا جاسکے گا۔ جیسا کہ قارئین کو معلوم ہے، یہ کوشش ناکام ہوئی اور جیسا کہ ہم واضح کرنے والے ہیں، ”ربو چپئے دیلو“، (5) کے شمارہ 10 میں ”معیشت پسندی“ کی جانب نئی جھونک کے بعد اس کو ناکام ہونا ہی تھا۔ اس رجحان کے خلاف، جو دھندلا اور غیر واضح تھا، لیکن اسی وجہ سے زیادہ مستقل مزاجی کے ساتھ، مختلف شکلوں میں اپنے آپ کو مسلط کرنے کی اہلیت رکھتا تھا، پر عزم جدوجہد کرنا قطعی ضرور سمجھا گیا۔ چنانچہ اس کتابچے

کے اصل منصوبے کو تبدیل کیا اور قابل لحاظ حد تک بڑھا دیا گیا۔

اس کا خاص اصل موضوع وہ تین سوال ہونے چاہئے تھے جو مضمون ”کہاں سے شروع کیا جائے؟“ میں اٹھائے گئے تھے۔ ہماری سیاسی ہلچل کا کردار اور خاص متن، ہمارے تنظیمی فرائض، اور بیک وقت اور مختلف پہلوؤں سے ایک مجاہد، کل روسی تنظیم قائم کرنے کا منصوبہ۔ عرصہ دراز سے یہ سوالات مصنف کی توجہ کا مرکز بنے رہے، جس نے انہیں ”ربوچایا گزیتا“<sup>(6)</sup> میں، اس اخبار کو پھر سے جاری کرنے کی ناکام کوششوں میں سے ایک میں اٹھانے کی کوشش کی تھی۔ لیکن صرف ان تین سوالوں کے تجزیے تک کتابچے کو محدود رکھنے اور جہاں تک ممکن ہو مثبت شکل میں، مناظروں کی حدود میں داخل ہوئے بغیر یا قریب قریب اس کے بغیر، اپنے نظریے پیش کرنے کا اصل منصوبہ، دو وجہوں سے مکمل طور پر ناقابل عمل ثابت ہوا۔ ایک طرف تو ”معیشت پسندی“ اس سے کہیں زیادہ کٹر ثابت ہوئی جتنی کہ ہمارے تصور میں تھی (”معیشت پسندی“ کی اصطلاح کو ہم وسیع معنوں میں استعمال کرتے ہیں، جیسے کہ ”ایسکرا“ شماره 12 (دسمبر 1901ء) مضمون بعنوان ”معیشت پسندی کی وکالت کرنے والوں سے بات چیت“ میں وضاحت کی گئی تھی، جو یوں کہنا چاہئے کہ موجودہ کتابچے کا مختصر خاکہ تھا)۔ اب اس میں کوئی شک باقی نہیں رہ گیا ہے کہ مذکورہ تین مسئلوں کو حل کرنے کے بارے میں اختلافات کی وضاحت روسی سوشل ڈیموکریٹک تحریک میں دو رجحانوں کے درمیان اصلی تضاد کے موازنے کے ذریعے تفصیلات پر اختلافات کے موازنے کی بہ نسبت کہیں زیادہ حد تک کی جاسکتی ہے۔ دوسری طرف ہمارے نظریوں کا عملی طور پر ”ایسکرا“ میں اطلاق کرنے میں ”معیشت پسندوں“ کی الجھن نے صاف طور پر یہ ظاہر کر دیا کہ اکثر ہم واقعی مختلف زبانوں میں بولتے ہیں اور اس لئے بالکل ہی شروع سے ابتداء کئے بغیر ہم لوگوں میں اتحاد و اتفاق نہیں ہو سکتا اور یہ کہ سہل ترین امکانی طرز میں، بہت ساری اور ٹھوس مثالوں کے ذریعے تمام ”معیشت پسندوں“ سے اپنے

اختلافات کے تمام بنیادی نکتے باقاعدگی کے ساتھ ”واضح“ کرنے کی کوشش کرنی چاہئے۔ میں نے اس بات کو بخوبی محسوس کرتے ہوئے ”وضاحت کرنے کی“ ایسی کوشش کرنے کا فیصلہ کیا کہ اس سے کتابچے کی ضخامت بہت بڑھ جائے گی اور اشاعت میں تاخیر ہو جائے گی، مضمون ”کہاں سے شروع کیا جائے؟“ میں میں نے جو وعدہ کیا تھا اس کو پورا کرنے کا مجھے کوئی اور راستہ نظر نہیں آیا۔ چنانچہ تاخیر کی معافی کے ساتھ ساتھ میں اس کتابچے کی شدید ادبی خامیوں کی بھی معافی چاہتا ہوں۔ مجھے بڑی ہی عجلت میں کام کرنا پڑا، طرح طرح کے دوسرے کام بار بار بیچ میں دخل انداز ہوتے رہے۔

مذکورہ صدر تین مسئلوں پر غور و خوض اب بھی اس کتابچے کا اصل موضوع ہے لیکن نسبتاً زیادہ عام نوعیت کے دو مسئلوں سے شروع کرنا میں نے ضروری سمجھا۔ ہمارے لئے ”تقید کی آزادی“ جیسا ”معصوم“ اور ”فطری“ نعرہ سچ مچ کا نعرہ جنگ کیوں بنے اور بلا ارادہ عوامی تحریک کے تعلق سے سوشل ڈیما کریٹوں کے کردار کے بنیادی مسئلے پر بھی ہم سمجھوتہ کیوں نہیں کرتے۔ علاوہ ازیں سیاسی ہلچل کی کرداری صفت اور ماہیت کے بارے میں ہمارے نظریات کی وضاحت ٹریڈ یونین سیاست اور سوشل ڈیما کریٹ سیاست کے درمیان فرق کی تشریح میں بدل گئی اور تنظیمی فرائض پر اپنے نظریات کی وضاحت اناڑی پن کے طریقوں، جو کہ ”معیشت پسندوں“ کو مطمئن کرتے ہیں اور انقلابیوں کی تنظیم کے، جو ہماری رائے میں ناگزیر ہے، درمیان فرق کی تشریح میں۔ مزید یہ کہ میں ایک کل روسی سیاسی اخبار کا ”منصوبہ“ اور بھی زیادہ اصرار کے ساتھ اس لئے پیش کرتا ہوں کہ اس کے خلاف جو اعتراضات اٹھائے گئے ہیں وہ بودے ہیں اور اس لئے کہ میں نے اپنے مضمون ”کہاں سے شروع کیا جائے؟“ میں جو سوال اٹھایا تھا کہ جس تنظیم کی ہمیں ضرورت ہے اسے قائم کرنے کے لئے بیک وقت تمام سمتوں سے ہم کام کیسے شروع کریں، اس کا کوئی حقیقی جواب نہیں دیا گیا ہے۔ پھر، اختتامی حصے میں میں یہ واضح کرنے کی توقع کرتا ہوں کہ



”معیشت پسندوں“ سے فیصلہ کن قطع تعلق کا تدارک کرنے کے لئے جو کچھ ہم کر سکتے تھے وہ سب کیا، وہ قطع تعلق جو بہر کیف ناگزیر ثابت ہوا، یہ کہ ”رہو چھپے دیلو“ نے ایک خاص اہمیت، آپ چاہیں تو ”تواریخی“ اہمیت کہہ لیجئے، حاصل کر لی کیونکہ اس نے مکمل اور نمایاں طریقے سے، وضعدار ”معیشت پسندی“ کا نہیں بلکہ الجھاوے اور پس و پیش کا اظہار کیا جو کہ روسی سوشل ڈیما کریسی کی تاریخ میں پوری ایک مدت کی امتیازی خصوصیت ہے، اور یہ کہ اس لئے ”رہو چھپے دیلو“ سے مناظرہ بھی جو ممکن ہے بادی النظر میں حد سے زیادہ تفصیلی معلوم ہو، اہمیت اختیار کر لیتا ہے، کیونکہ ہم اس وقت تک کوئی پیش قدمی نہیں کر سکتے جب تک کہ اس دور کا مکمل طور سے خاتمہ نہیں کر دیتے۔

ن۔ لینن

فروری 1902ء

## اذعانیت اور ”تنقید کی آزادی“

ل۔ ”تنقید کی آزادی“ کے کیا معنی ہیں؟

”تنقید کی آزادی“ فی زمانہ بلاشبہ سب سے زیادہ فیشن ایبل نعرہ ہے، اور وہ جسے تمام ملکوں میں سوشلسٹوں اور جمہوریت پسندوں کے درمیان اختلافات میں بار بار سب سے زیادہ استعمال کیا جاتا ہے۔ بادی النظر میں، تنازع کے فریقین میں سے ایک کی جانب سے تنقید کی آزادی کی سنجیدہ اپیلوں سے زیادہ کچھ بھی عجیب نہیں معلوم ہوگا۔ کیا بیشتر یورپی ملکوں کے اس آئینی قانون کے خلاف ترقی یافتہ پارٹیوں میں آوازیں اٹھائی گئی ہیں جو سائنس اور سائنسی تحقیق کی آزادی کی ضمانت کرتا ہو؟ ”یہاں کچھ نہ کچھ ضرور غلط ہوگا“، یہ اس تماشائی کا تبصرہ ہوگا جس نے ہر موڑ پر یہ فیشن ایبل نعرہ دوہراتے سنا ہوگا لیکن تنازع کے فریقین کے اختلافات کی اصلیت تک ابھی نہ پہنچ پایا ہو۔ ”معلوم ہوتا ہے کہ یہ نعرہ روایتی فقروں میں سے ایک ہے، جو عریضوں کی طرح کثرت استعمال سے جائز ہو جاتی ہیں، اور قریب قریب عوامی اصطلاحیں بن جاتی ہیں۔“

درحقیقت یہ بات کسی سے چھپی نہیں ہے کہ آج کی بین الاقوامی \* سوشل ڈیموکریسی میں \* ضمناً واضح ہو کہ جدید سوشلزم کی تاریخ کا یہ ایک عجوبہ ہے، غالباً بے نظیر اور اپنے انداز میں تسلی بخش وہ یہ کہ سوشلسٹ تحریک کے اندر مختلف رجحانوں کی کشمکش قومی سے بین الاقوامی بن گئی ہے۔ اس سے پہلے تو لاسالیوں اور آئرنائیوں (7) کے درمیان، گید یوں اور امکان پرستوں (8) کے درمیان، فینوں (9) اور سوشل ڈیموکریٹوں کے درمیان، اور ”نزد دنیا دو لیا“، (10) کے حامیوں اور سوشل ڈیموکریٹوں (11) کے درمیان جھگڑے خالص قومی حد بندی کے اندر محدود رہے، خالصاً قومی خصوصیات کی عکاسی کرتے رہے، اور گویا کہ مختلف سطحوں میں جاری رہے۔ آج کل (جیسا کہ اب واضح ہے) انگریز فین، فرانسیسی وزارت پسند (12)، (بقیہ حاشیہ اگلے صفحہ پر)

دور رجائوں کی تشکیل ہوگئی ہے۔ ان رجائوں کے درمیان جھگڑا کبھی تو بھڑک کر روشن شعلوں کی صورت اختیار کر لیتا ہے اور کبھی بجھ جاتا ہے اور رعب دار ”صلح کی قراردادوں“ کی راکھ میں دبے دبے دھواں دیتا رہتا ہے۔ ”نئے“ رجحان کے اصل جوہر کو، جو ”فرسودہ کڑ“ مارکسزم کی جانب ”تنقیدی رویہ“ اختیار کرتا ہے، برنشتائن کافی واضح طور پر پیش کر چکے ہیں اور لیبران نے اس کا مظاہرہ کیا ہے۔

سوشل ڈیموکریسی کو سماجی انقلاب کی پارٹی سے تبدیل ہو کر سماجی اصلاحوں کی جمہوری پارٹی بن جانا چاہئے۔ برنشتائن نے اس سیاسی مطالبے کو بخوبی تراشی ہوئی ”نئی“ دلیلوں اور بحث مباحثوں کے پورے ایک سلسلے کے گہرے میں لے لیا ہے۔ سوشلزم کو سائنٹیفک بنیاد پر قائم کرنے کے اور تاریخ کے مادیت پرستانہ تصور کے نقطہ نظر سے اس کی ضرورت اور اس کے ناگزیر ہونے کا مظاہرہ کرنے کے امکان سے انکار کیا۔ بڑھتی ہوئی مفلسی کی، پرولتاریا کے جانے کے عمل کی اور سرمایہ دارانہ تضادات میں شدت پیدا ہو جانے کی صداقت سے انکار کیا، پورے تصور ہی کو، ”بنیادی مقصد“ کو ناقص قرار دے دیا اور پرولتاریہ کی ڈکٹیٹر شپ کے تصور کو قطعی مسترد کر دیا۔ اعتدال پسندی اور سوشلزم کے درمیان اصولی تقابل سے انکار کیا۔ طبقاتی جدوجہد کے نظریے سے ان میں بنیادوں پر انکار کیا کہ اس کا قطعی جمہوری سماج پر جس میں حکومت اکثریت کی مرضی کے مطابق کی جا رہی ہو، اطلاق نہیں ہو سکتا وغیرہ۔

اس طرح انقلابی سوشل ڈیموکریسی سے بورژوا سوشل اصلاح پسندی کی جانب فیصلہ کن طریقے سے مڑ جانے کے مطالبے کے ساتھ ساتھ مارکسزم کے تمام بنیادی تصورات کی بورژوا تنقید کی جانب مڑ جانے کا جو مطالبہ کیا گیا وہ کچھ کم فیصلہ کن نہ تھا۔ اس حقیقت کے پیش نظر کہ مارکسزم پر یہ تنقید عرصہ دراز سے سیاسی منبر سے، یونیورسٹی کی مسندوں، بہت سارے کتابچوں میں اور علمی (بقیہ حاشیہ) جرمن برنشتائنی (13) اور روسی نقاد (14) سب کا تعلق ایک ہی کنبے سے ہے، سب ایک دوسرے کی تعریفوں کے پل باندھتے ہیں، ایک دوسرے سے سیکھتے ہیں اور مل جل کر ”کڑ“ مارکسزم کے خلاف ہتھیار اٹھاتے ہیں۔ سوشلسٹ موقع پرستی سے اس پہلے حقیقی بین الاقوامی معرکے میں، بین الاقوامی انقلابی سوشل ڈیموکریسی غالباً اتنی تقویت حاصل کرے گی کہ اس سیاسی رجعت پرستی کا خاتمہ کر دے جس کا یورپ میں عرصہ دراز سے دور دورہ تھا؟

مقالوں کے سلسلوں میں کی جا رہی ہے، اس حقیقت کے پیش نظر کہ تعلیم یافتہ طبقوں کی پوری نوجوان نسل کی قرونوں سے اس تنقید کی فضا میں باقاعدگی سے پرورش کی گئی ہے، یہ کوئی حیرت کی بات نہیں ہے کہ سوشل ڈیما کریسی میں ”نیا تنقیدی“ رجحان علم و دانش کی دیوی منروا کی طرح ثابت و سالم عظیم دیوتا جو پیٹر کے سر سے پھوٹ نکلا۔ اس نئے رجحان کے متن کو نشوونما حاصل کرنے کی ضرورت نہیں پڑی، اس کو بورژوا ادب سے سوشلسٹ ادب میں پورے کا پورا منتقل کر دیا گیا۔

آئیے اب آگے بڑھیں۔ اگر برنٹھائن کی نظریاتی تنقید اور سیاسی آرزوئیں اب بھی کسی پر غیر واضح رہیں تو فرانسیسیوں نے ”نئے طریقے“ کو نمایاں طور پر ظاہر کرنے کی زحمت کی۔ اس بار بھی فرانس نے ”وہ سرزمین جہاں، کسی اور جگہ سے زیادہ، تاریخی طبقاتی لڑائیاں ہر بار انجام تک لڑی گئیں.....“ (اینگلس، مارکس کی تصنیف ”لوئی بونا پارٹ کی اٹھارہویں برومیئر“ کا تعارف) ہونے کی اپنی پرانی شہرت کو حق بجانب ثابت کر دیا ہے۔ فرانسیسی سوشلسٹوں نے نظریات سازی نہیں بلکہ عمل کرنا شروع کر دیا ہے۔ فرانس میں زیادہ اعلیٰ ترقی یافتہ سیاسی حالات نے انہیں فوراً ”برنٹھائن ازم کو عملی جامہ پہنانے“ کی بجائے اس کے تمام خمیازوں کے، اجازت دی۔ ملیران نے عملی برنٹھائن ازم کی بہترین مثال پیش کی ہے۔ برنٹھائن اور فولمر کا ان کی صفائی پیش کرنے اور جھنڈے پر چڑھانے کے لئے اس قدر جوش و خروش سے لپکنا بے سبب نہ تھا۔ درحقیقت اگر سوشل ڈیما کریسی، ماہیت میں، محض ایک اصلاحی پارٹی ہے اور اس میں کھلے عام اس کو تسلیم کر لینے کی جرأت ہونی چاہئے، تو کسی بھی سوشلسٹ کو یہ حق پہنچتا ہے کہ وہ بورژوا کابینہ میں شرکت کر لے، بلکہ اس کو ہمیشہ ایسا کرنے کی کوشش کرتے رہنا چاہئے۔ اگر جمہوریت کے، اصلیت میں، معنی ہیں طبقاتی اقتدار کا خاتمہ کرنا، تو پھر کیوں نہ سوشلسٹ وزیر پوری بورژوا دنیا کو طبقاتی رفاقت و شراکت پر اپنے زور خطابت سے مسحور کرے؟ مزدوروں پر پولیس کے گولی چلانے کے بعد سویس اور ہزارویں بار بھی طبقوں کی جمہوری رفاقت و شراکت کی اصل نوعیت کی قلعی کھل جانے کے بعد بھی اسے کابینہ کا ممبر کیوں نہ بنے رہنا چاہئے؟ زار کو جس کے لئے اب فرانسیسی سوشلسٹوں کے پاس دار، درے اور جلا وطنی کے (knouteur, pendeur et deportateur) سورما کے علاوہ اور کوئی نام نہیں ہے، پیغام تہنیت بھیجنے میں بہ نفس نفیس کیوں شریک نہ ہونا چاہئے؟ اور ساری دنیا

کے سامنے سوشلزم کی سخت ذلت و رسوائی کا، محنت کش عوام الناس کے \_\_\_ جو واحد بنیاد ہے جو کہ ہماری فتح کی ضمانت کر سکتی ہے \_\_\_ سوشلسٹ شعور کو خراب کرنے کا انعام، حقیر اصلاحات کے لئے، درحقیقت اتنی حقیر کہ بورژوا حکومتوں سے ان سے بہت کچھ زیادہ حاصل کیا جا چکا ہے، بڑی دکھاوٹ سجاوٹ کے منصوبے ہیں!

جو جان بوجھ کر اپنی آنکھیں بند نہ کر لے یہ دیکھے بغیر نہیں رہ سکتا کہ سوشلزم میں نیا ”تنقیدی“ رجحان ایک نئی وضع کی موقع پرستی سے نہ کچھ کم ہے نہ زیادہ، اور اگر ہم لوگوں کو ان بھڑکیلی وردیوں سے جو وہ پہنتے ہیں یا ان بلند بانگ القاب سے جو اپنے لئے تجویز کر لیتے ہیں، نہیں بلکہ ان کے اعمال سے اور جس کی واقعی وہ وکالت کرتے ہیں اس سے پرکھیں تو یہ بات واضح ہو جائے گی کہ ”آزادیء تنقید“ کے معنی ہیں سوشل ڈیما کریسی میں موقع پرستانہ رجحان کی آزادی، سوشل ڈیما کریسی کو اصلاحاتی جمہوری پارٹی میں تبدیل کر لینے کی آزادی، سوشلزم میں بورژوا تصورات اور بورژوا عناصر داخل کر لینے کی آزادی۔

”آزادی“ ایک پُر شکوہ لفظ ہے، لیکن صنعت کے لئے آزادی کے پرچم کے نیچے انتہائی غارتگرانہ لڑائیاں لڑی گئیں، محنت کی آزادی کے جھنڈے کے نیچے محنت کش عوام کولوٹ لیا گیا۔ ”آزادیء تنقید“ کی اصطلاح کے جدید استعمال میں بھی وہی دروغ مضمربہ۔ جنہیں واقعی کامل یقین ہے کہ انہوں نے سائنس میں ترقی کر لی ہے، وہ نئے نظریات کے پہلو بہ پہلو پرانے نظریئے جاری و ساری رہنے کی آزادی کا نہیں بلکہ پرانوں کی جگہ نئے نظریوں کو جاری کرنے کا مطالبہ کریں گے۔ آج ”آزادیء تنقید زندہ باد“ کا جوں عہ سنائی دیتا ہے وہ تھوٹھے پننے کی کہات کی شدت سے یاد دلاتا ہے۔

ہم سیدھی چڑھائی پر اور دشوار راستے سے ایک گتھے ہوئے گروہ کی صورت میں، ایک دوسرے کا ہاتھ مضبوطی کے ساتھ پکڑے ہوئے بڑھ رہے ہیں۔ چاروں طرف ہم دشمنوں سے گھرے ہوئے ہیں اور ان کی قریب قریب متواتر گولہ باری میں ہمیں پیش قدمی کرنی ہوتی ہے۔ آزادانہ فیصلہ کر کے ہم دشمن سے لڑنے کی غرض سے آپس میں ملے ہیں، پڑوس کی دلدل میں پسپا ہونے کے لئے نہیں، جہاں بود و باش رکھنے والے شروع ہی سے ہمیں

لعن طعن کر رہے ہیں کہ ہم نے اپنے آپ کو الگ کر کے ایک علیحدہ گروہ بنا لیا ہے اور یہ کہ مصالحت کے راستے کے بجائے جدوجہد کا راستہ اختیار کر لیا ہے، اور اب ہم میں سے کچھ نے چلانا شروع کر دیا ہے: آؤ دلدل کے اندر چلیں! اور جب ہم ان کو شرم دلانا چاہتے ہیں تو وہ طعنہ مارتے ہیں: تم کیسے کچھڑے ہوئے لوگ ہو! تمہیں شرم نہیں آتی کہ زیادہ اچھا راستہ اختیار کرنے کی دعوت دینے کی آزادی سے ہمیں محروم کر رہے ہو!۔۔۔ جی ہاں، حضرات! آپ کو نہ صرف ہمیں دعوت دینے کی بلکہ خود جہاں جی چاہے، یہاں تک کہ دلدل کے اندر جانے کی آزادی ہے۔ درحقیقت، ہمارا خیال ہے کہ دلدل ہی آپ کی مناسب جگہ ہے، اور وہاں پہنچنے میں آپ کو ہر مدد دینے کو ہم تیار ہیں۔ خالی ہمارا ہاتھ چھوڑ دو، ہم سے چمٹے مت رہو اور آزادی کے پُرشکوہ لفظ کو بے آب نہ کرو کیونکہ ہم بھی جہاں جی چاہے جانے کو ”آزاد“ ہیں، نہ صرف دلدل کے خلاف بلکہ جو دلدل کی طرف مڑ رہے ہیں ان کے خلاف بھی جدوجہد کرنے کو آزاد ہیں!

### ب۔ ”آزادیء تنقید“ کے نئے وکیل

اب، یہ نعرہ (”آزادیء تنقید“) حالیہ زمانے میں ”ربوچپئے دلیو“ (شمارہ 10)، ”پردیس میں روسی سوشل ڈیما کریٹوں کی انجمن“، (15) کے ترجمان نے سنجیدگی کے ساتھ پیش کیا ہے، نظریاتی اصولی مفروضے کی طرح نہیں، بلکہ سیاسی مطالبے کی حیثیت سے، اس سوال کے کہ ”کیا پردیس میں سرگرم عمل سوشل ڈیما کریٹ تنظیموں کو متحد کرنا ممکن ہے؟“ جواب کی حیثیت سے: ”دیرپا اتحاد کے لئے، تنقید کی آزادی ضروری ہے۔“

اس بیان سے دو قطعی نتیجے نکلتے ہیں: (1) یہ کہ ”ربوچپئے دلیو“ نے عموماً بین الاقوامی سوشل ڈیما کریٹوں میں موقع پرست رجحان کو اپنی پناہ میں لے لیا ہے اور (2) یہ کہ ”ربوچپئے دلیو“ روسی سوشل ڈیما کریٹوں میں موقع پرستی کے لئے آزادی کا مطالبہ کرتا ہے۔ آئیے ہم ان نتیجوں پر غور کریں۔

”ربوچپئے دلیو“ بین الاقوامی سوشل ڈیما کریٹوں میں مونٹین پارٹی اور ڈیرونڈ (16) کے درمیان پھوٹ کے متعلق ”ایسکرا“ اور ”زاریا“، (17) کی پیش گوئی کی جانب جھکاؤ سے

”خاص طور پر“ ناخوش ہے\*۔

”ربوچے دیلو“ کے ایڈیٹر کری چیفسکی لکھتے ہیں: ”عام طور سے دیکھا جائے تو مونٹین پارٹی اور ژیروند کی یہ بات جو سوشل ڈیموکریسی کی صفوں میں سنائی دیتی ہے، ایک سطحی تواریخی مثال کی حیثیت رکھتی ہے، کسی مارکسی کے قلم سے نکلی ہوئی ایک عجیب بات۔ مونٹین پارٹی اور ژیروند مختلف مزاجوں یا دانشورانہ رجحانات کی نہیں، جیسا کہ ممکن ہے، سماجی فکر کے تاریخ نویسوں کا خیال ہو، بلکہ مختلف طبقوں یا پرتوں کی۔ ایک طرف تو متوسط بورژوازی اور دوسری طرف پیٹی بورژوازی اور پرولتاریہ کی نمائندگی کرتے ہیں۔ مگر جدید سوشلسٹ تحریک میں طبقاتی مفادات کا کوئی ٹکراؤ نہیں ہے، پوری کی پوری سوشلسٹ تحریک، اپنی تمام مختلف صورتوں میں (کری چیفسکی کا خط کشیدہ)، جس میں انتہائی نمایاں برنشتائنی بھی شامل ہیں، پرولتاریہ کے طبقاتی مفادات اور سیاسی اور معاشی نجات کے لئے اس کی طبقاتی جدوجہد پر مبنی ہے“ (صفحہ 33-32)۔

جرات مند اندازہ دعویٰ ہے یہ تو! کیا کری چیفسکی نے سنا نہیں، یہ بات ایک عرصہ پہلے واضح کی جا چکی ہے کہ حالیہ چند برسوں میں سوشلسٹ تحریک کے اندر ایک ”عالم“ طبقے کی وسیع پیمانے پر شرکت کے باعث ہی برنشتائین ازم کے اتنی تیزی سے پھیلنے کو بڑھاوا ملا ہے؟ اور سب سے زیادہ اہم یہ کہ۔۔۔ ہمارے مضمون نگار نے اپنی یہ رائے کس بنیاد پر قائم کی ہے کہ ”انتہائی نمایاں برنشتائنی“، بھی پرولتاریہ کی سیاسی اور معاشی نجات کی طبقاتی جدوجہد کو بنیاد بنا کر کھڑے ہوتے ہیں؟ کسی کو پتہ نہیں۔ انتہائی نمایاں برنشتائنیوں کا یہ پُر عزم دفاع کسی دلیل یا بحث کے سہارے نہیں کیا گیا ہے۔ ایسا معلوم ہوتا ہے کہ صاحب مضمون کا عقیدہ ہے کہ انتہائی نمایاں برنشتائنی اپنے \*انقلابی پرولتاریہ کے اندر دور رجحانوں (انقلابی اور موقع پرست) اور اٹھارہویں صدی میں انقلابی بورژوازی کے اندر دور رجحانوں (جیکو بیٹوں جو مونٹین پارٹی کے نام سے موسوم تھے اور ژیروندیوں) کے درمیان موازنہ ”ایسکرا“ کے شماره 2 (فروری 1901ء) کے ادارتی مضمون میں کیا گیا تھا۔ یہ مضمون پلیچانوف نے تحریر کیا تھا۔ کا دیت (18)، بیزاگلاقتسی (19) اور منشویک آج تک روسی سوشل ڈیموکریسی میں جیکو بین ازم کا بڑے شوق سے حوالہ دیا کرتے ہیں۔ لیکن سوشل ڈیموکریسی کے دائیں بازو کے خلاف پہلی بار اس تصور کو پلیچانوف نے کس طرح استعمال کیا تھا۔۔۔ اس کے بارے میں وہ خاموش رہنے کو یا اسے فراموش کر دینے کو ترجیح دیتے ہیں۔ (1907ء کے ایڈیشن کے لئے مصنف کا حاشیہ۔۔۔ ایڈیٹر)

متعلق جو کچھ کہتے ہیں اگر وہ اسے دوہرا دے تو اس کے دعوے کو کسی ثبوت کی ضرورت باقی نہیں رہتی۔ لیکن کیا پورے ایک رجحان کو پرکھنے کی بنیاد اسی رجحان کے نمائندے اپنے متعلق جو کہتے ہیں اس کے علاوہ کسی اور چیز کو نہ بنانے سے زیادہ کوئی اور ”سطحی“ چیز بھی ہو سکتی ہے؟ پارٹی کی نشوونما کے دو مختلف حتیٰ کہ بعد المشرقین والی صورتوں یا راستوں پر بعد کے ”وعدہ“ سے زیادہ کسی اور سطحی چیز کا تصور کیا جاسکتا ہے؟ (”ربوچینے دیلو“، صفحہ 35-34)۔ جرمن سوشل ڈیما کریٹ، بہ الفاظ دیگر، کامل آزادیء عقیدہ کو تسلیم کرتے ہیں، لیکن فرانسیزی نہیں، اور ان ہی کی مثال ”عدم رواداری کی برائی“ کا مظاہرہ کرتی ہے۔

اس پر ہم تو یہی کہہ سکتے ہیں کہ کری چیفسکی جو مثال پیش کرتے ہیں وہی اس حقیقت کی توثیق کر دیتی ہے کہ بعض اوقات وہی لوگ مارکسیوں کا نام اپنا لیا کرتے ہیں جو تاریخ کا تصور لفظ بہ لفظ ”ایلو وائسکی کے انداز“ میں کیا کرتے ہیں۔ جرمن سوشلسٹ پارٹی کے اتحاد اور فرانسیزی سوشلسٹ پارٹی کی پھوٹ کی تشریح کے لئے ان ملکوں کی تاریخ کی خاص خصوصیات زیر بحث لانے کی، ایک کے فوجی نیم مطلقیتی حالات کا دوسرے کی جمہوریت پسند پارلیمانیہ حالات سے موازنہ کرنے کی، پیرس کمیون کے اثرات کا اور سوشلسٹ دشمن ہنگامی قانون (20) کے اثرات کا موازنہ کرنے کی، دونوں ملکوں کی معاشی زندگی اور معاشی نشوونما اور ترقی کا موازنہ کرنے کی یا اس بات کی یاد دہانی کرانے کی قطعی کوئی ضرورت نہیں کہ ”جرمن سوشل ڈیما کریسی کے بظنیہ فروغ“ کے ساتھ ساتھ زور دار جدوجہد بھی ہوئی، جس کی سوشلزم کی تاریخ میں کوئی مثال نہیں ملتی، جو نہ صرف غلط نظریوں کے خلاف تھی (میولبرگری ڈیورنگ \*، کتھیڈر سوشلسٹ (23) بلکہ غلط تدبیر (لاسال) \* جن دنوں اینگلس نے ڈیورنگ پر ضربیں لگائی تھیں، تو جرمن سوشل ڈیما کریسی کے بہت سے نمائندے مؤخر الذکر کے نظریات کی طرف بھٹکے ہوئے تھے، اور برسر عام، ایک پارٹی کانگریس میں اینگلز پر تند مزاجی، نارواداری اور غیر رفیقانہ مناظروں کے الزامات عائد کئے گئے تھے۔ 1877ء کی کانگریس میں (21) موسٹ اور ان کے حامیوں نے ایک قرارداد پیش کی کہ ”Vorwarts“ (آگے) (22) میں اینگلس کے مضامین کی اشاعت کی ممانعت کر دی جائے، کیونکہ ”پڑھنے والوں کی غالب اکثریت کو وہ دلچسپ معلوم نہیں ہوتے“، اور ولتچ نے اعلان کیا تھا کہ ان کی اشاعت سے پارٹی کو بڑا نقصان پہنچا ہے، یہ کہ ڈیورنگ نے بھی سوشل ڈیما کریسی کی خدمات انجام دی ہیں: پارٹی کے مفادات میں ہمیں ہر فرد کو کام میں لینا چاہئے، پروفیسر صاحبان اگر (بقیہ حاشیہ اگلے صفحہ پر)



کے خلاف بھی، وغیرہ وغیرہ۔ یہ سب کچھ فضول ہے! فرانسیسی آپس میں اس لئے لڑتے ہیں کہ ان میں رواداری نہیں ہے، جرمن متحد ہیں کیونکہ وہ اچھے لوگ ہیں۔

اور ملاحظہ فرمائیے، تاجر کے اس لاجواب شہ پارے کی تخلیق کا باعث اس حقیقت کو جھٹلانا ہے کہ جو برنٹھائیوں کے چھکے چھڑا دیتی ہے۔ اس سوال کا کہ کیا برنٹھائیوں کے حمایتی پروتاریہ کی طبقاتی جدوجہد کی بنیاد پر کھڑے ہیں یا نہیں، جو اب صرف تواریخی تجربے سے ہی دیا جاسکتا ہے۔ چنانچہ فرانس کی مثال کی اس اعتبار سے سب سے زیادہ اہمیت ہے کیونکہ فرانس ہی وہ واحد ملک ہے جہاں برنٹھائیوں نے بلاسہارے، خود اپنے پیروں پر، اپنے جرمن شرکائے کار کی پُر جوش حمایت سے (جزوی طور پر روسی موقع پرستوں کی بھی، ملاحظہ ہو ”ربوچے دیو“، شماره 3-2، صفحہ 84-83) کھڑے ہونے کی کوشش کی۔ فرانسیسیوں کی ”نارواداری“ اپنی ”تاریخی“ اہمیت کے علاوہ (نوزدریوف کے خیال کے مطابق) (24) محض اس بات کی کوشش نکلی کہ نہایت ناگوار حقائق کو گالی گلوچ کے غضب ناک شور میں دبا دیا جائے۔

نہ ہی ہم یہ چاہتے ہیں کہ کرکچفسکی اور ”آزادیء تنقید“ کے دوسرے بہت سارے علمبرداروں کے سامنے جرمنوں کو تختہ بنا کر پیش کر دیں۔ اگر جرمن پارٹی کی صفوں میں ”انتہائی نمایاں برنٹھائیوں کو“ اب بھی برداشت کیا جاتا ہے تو یہ صرف اس حد تک کہ وہ ہانوویر کی قرارداد (25) کے سامنے سر تسلیم خم کرتے ہیں جس نے برنٹھائیوں کی ”ترمیموں“ کو پُر زور طریقے سے مسترد کر دیا تھا اور لیوبک کی قرارداد (26) کے سامنے بھی جس میں برنٹھائیوں کی براہ راست تنبیہ کی گئی ہے (قطع نظر اس کے کہ اس کے اظہار میں حکمت عملی سے کام لیا گیا ہے)۔ جرمن پارٹی کے مفادات کے نقطہ نظر سے یہ بات بحث طلب ہے کہ حکمت عملی آیا مناسب تھی اور کیا، اس معاملے میں، خراب صلح اچھی لڑائی سے بہتر ہے، مختصر یہ کہ برنٹھائیوں کو مسترد کرنے میں جو طریقے اختیار کئے گئے ان میں سے کسی ایک کے مناسب ہونے پر رائیں مختلف ہو سکتی ہیں لیکن یہ

(بقیہ حاشیہ) چاہتے ہیں تو مناظرے کیا کریں، لیکن ”Vorwarts“ وہ جگہ نہیں جہاں وہ کئے جائیں“ (”Vorwarts“ شماره 65، 6 جون 1877ء)۔ یہاں ہمیں ”آزادیء تنقید“ کی مدافعت کی ایک اور مثال نظر آتی ہے، اور ہمارے قانونی نقادوں اور غیر قانونی موقع پرستوں کے لئے، جو جرمنوں کی مثال پیش کرنے کے اتنے شوقین ہیں، اچھا ہوگا کہ وہ اس پر غور کر لیں!

کہ جرمن پارٹی نے برنشانن ازم کو دو موقعوں پر مسترد کیا ضرور، اس حقیقت کو کوئی دیکھے بغیر نہیں رہ سکتا۔ اس لئے یہ سوچنے کے کہ جرمن مثال اس نکتے کی توثیق کرتی ہے کہ ”انتہائی نمایاں برنشانن سیاسی اور معاشی نجات کے لئے پروتاریہ کی طبقاتی جدوجہد کی بنیاد پر کھڑے ہیں“، معنی ہماری اپنی آنکھوں کے سامنے جو کچھ ہو رہا ہے اس کو سمجھنے سے قطعاً قاصر رہنا ہے۔\*

نہ ہی بات یہاں ختم ہو جاتی ہے۔ جیسا کہ ہم نے دیکھا ہے، ”ربوچپئے دلیو“ روسی سوشل ڈیموکریسی کے سامنے ”آزادی و تنقید“ کا مطالبہ کرتا اور برنشانن ازم کی صفائی پیش کرتا ہے۔ بظاہر اس نے اپنے آپ کو قائل کر لیا ہے کہ ہم نے اپنے ”ناقدوں“ اور برنشاننیوں کے ساتھ ناانصافی کی، لیکن کونسوں سے؟ کون؟ کہاں؟ کب؟ ناانصافی کس شکل میں کی؟ اس کے بارے میں ایک لفظ بھی نہیں۔ ”ربوچپئے دلیو“ کسی ایک بھی روسی نقاد یا برنشاننی کا نام نہیں لیتا! ہمارے پاس صرف ایک یا دو امکانی مفروضات باقی رہ جاتے ہیں۔ یا تو جس فریق کے ساتھ ناانصافی کا برتاؤ ہوا ہے وہ خود ”ربوچپئے دلیو“ کے علاوہ کوئی اور نہیں ہے (اس کی تصدیق اس حقیقت سے

\* قابل غور امر یہ ہے کہ ”ربوچپئے دلیو“ نے جرمن پارٹی میں برنشانن ازم کے بارے میں ہمیشہ اپنے آپ کو محض اظہار واقعہ تک محدود رکھا ہے اور خود اپنی رائے کا اظہار کرنے سے ”پرہیز“ کیا ہے۔ مثلاً شمارہ 3-2 میں (صفحہ 66) اشٹوٹ گاٹ کانگریس (27) کی روئدادیں ملاحظہ فرمائیے جن میں تمام اختلافات کو تدبیر بنا کر چھوڑ دیا ہے اور بیان محض یہ کر دیا گیا ہے کہ غالب اکثریت سابقہ انقلابی تدبیر کی وفادار رہی۔ یا شمارہ 5-4 (صفحہ 25) اور اس سے آگے) لیجئے جس میں ہانو ویر کانگریس میں گئی تقریروں کے مضموم کے بیان اور بیبل کی قرارداد کی نقل کے علاوہ ہمیں کچھ اور نہیں ملتا۔ برنشانن کے نظریات کی نمائش اور تنقید کو پھر ملتوی کر دیا گیا (جیسا کہ شمارہ 3-2 میں کیا گیا تھا) کہ اس پر ”ایک خاص مضمون“ میں روشنی ڈالی جائے گی۔ عجیب بات ہے کہ شمارہ 5-4 میں (صفحہ 33) مندرجہ ذیل عبارت ہماری نظر سے گذرتی ہے: ”..... بیبل نے جن نظریات کی وضاحت کی انہیں کانگریس کی ایک بڑی اکثریت کی حمایت حاصل ہے“ اور اس کے چند سطروں کے بعد: ”..... ڈیوڈ نے برنشانن کے نظریات کی صفائی پیش کی..... سب سے پہلے تو انہوں نے یہ ظاہر کرنے کی کوشش کی کہ..... برنشانن اور ان کے دوست، چاہے انہوں نے کچھ کہا اور کیا ہو (نقل مطابق اصل!)، طبقاتی جدوجہد کی بنیاد پر کھڑے ہیں.....“ یہ عبارت دسمبر 1899ء میں لکھی گئی تھی، اور ستمبر 1901ء میں ”ربوچپئے دلیو“ نے، بظاہر اب بیبل کے درست ہونے پر اعتماد نہ کرتے ہوئے، ڈیوڈ کے نظریات کو خود اپنے نقطہ نظر کی حیثیت سے پیش کر دیا!

ہو جاتی ہے کہ شمارہ 10 کے دو مضمونوں میں صرف ان زیادتیوں کا حوالہ دیا گیا ہے جو ”زاریا“ اور ”ایسکرا“ نے ”ربوچپے دیلو“ سے روا رکھی ہیں۔ اگر معاملہ یہی ہے تو اس عجیب واقعے کی تشریح کیسے کی جائے کہ ”ربوچپے دیلو“ جو برنٹھائن ازم سے ساری تکبہتی سے اپنے آپ کو ہمیشہ اس قدر پُر زور انداز میں لاطعلق ظاہر کرتا ہے، ”انتہائی نمایاں برنٹھائنوں“ کی اور آزادیء تنقید کی صفائی میں کچھ کہے بغیر اپنی صفائی پیش نہیں کر سکا؟ یا کوئی تیسرے افراد ہیں جن سے نا انصافی کا برتاؤ کیا گیا ہے۔ اگر صورت حال یہ ہے تو پھر وہ کیا اسباب ہو سکتے ہیں کہ ان کا نام ظاہر نہیں کیا گیا؟

چنانچہ ہم دیکھتے ہیں کہ ”ربوچپے دیلو“ آنکھ مچولی کا وہی کھیل کھیلے جا رہا ہے جو وہ (جیسا کہ ہم مندرجہ ذیل سطروں میں دیکھیں گے) اپنے قیام کے روز اول ہی سے کھیلتا آیا ہے۔ اور جس ”آزادیء تنقید“ کی اتنی ڈینگیں ہانکی گئی ہیں اس کے پہلے عملی اطلاق پر ہمیں مزید غور کرنا چاہئے۔ درحقیقت اس نے فوراً ہی گھٹ گھٹا کر نہ صرف تمام تنقید سے احتراز کی بلکہ اپنے آزادانہ خیالات کے اظہار سے بھی قطعی احتراز کی صورت اختیار کر لی۔ وہی ”ربوچپے دیلو“، جو روسی برنٹھائن ازم کا نام لینے سے یوں کئی کاٹتا ہے جیسے کہ وہ (استاروور کے نہایت موزوں الفاظ میں) کوئی شرمناک بیماری ہو، اس بیماری کے علاج کے لئے اس بیماری کی جرمن قسم کے لئے تازہ ترین جرمن نسخہ لفظ بہ لفظ نقل کرنے کا مشورہ دیتا ہے! تنقید کی آزادی کی جگہ — غلامانہ (اس سے بھی خراب: بندر کی سی) نقل! جدید بین الاقوامی موقع پرستی کا وہی سماجی اور سیاسی متن قومی خصوصیات کے مطابق طرح طرح کی شکلوں میں ظاہر ہوتا ہے۔ ایک ملک میں موقع پرست عرصہ دراز سے ایک علیحدہ رپرچم لے کر سامنے آ جاتے ہیں، دوسرے میں وہ نظریئے کو تو نظر انداز کر دیتے ہیں اور عملاً انتہا پسند سوشلسٹوں کی پالیسی پر چلتے ہیں، کسی تیسرے میں انقلابی پارٹی کے کچھ ممبر بھاگ کر موقع پرستی کے ڈیرے میں پہنچ جاتے ہیں اور اپنے مقاصد حاصل کرنے کی کوشش کرتے ہیں، اصولوں کے لئے اور نئی تدبیر کے لئے کھلی جدوجہد سے نہیں بلکہ رفتہ رفتہ، غیر مرئی اور اگر، یوں کہا جاسکے تو، اپنی پارٹی میں بلا خوف سزا کھوٹ پیدا کر کے، چوتھے کسی ملک میں، ایسے ہی بھگوڑے ایسے ہی طریقے، سیاسی غلامی کی تاریکی میں، اور ”قانونی“ اور ”غیر قانونی“، سرگرمی کے قطعی انوکھے امتزاج کے ساتھ، استعمال کرتے ہیں وغیرہ۔ تنقید کی اور برنٹھائن ازم کی آزادی کی روسی سوشل ڈیموکریٹوں کو متحد کرنے کی ایک شرط کی حیثیت سے بات کرنا اور یہ واضح نہ کرنا کہ روسی برنٹھائن

ازم نے اپنے آپ کو کس شکل میں ظاہر کیا ہے اور اس سے خاص طور پر کیا نتائج برآمد ہوئے ہیں، کچھ نہ کہنے کی غرض سے بولے چلے جانے کے مترادف ہے۔

آئیے ہم خود کو شش کر کے، چاہے مختصر الفاظ ہی میں سہی، یہ بتائیں کہ ”ربو چھپے دیلو“ کیا کہنا نہیں چاہتا تھا (یا جو شاید اس کے فہم و ادراک سے بالاتر تھا)

### ج۔ روس میں تنقید

جس نکتے پر ہم غور کر رہے ہیں اس کے تعلق سے روس کی خاص امتیازی خصوصیات یہ ہے کہ ایک طرف تو مزدور طبقے کی بلا ارادہ تحریک کے اور دوسری طرف مارکسزم کی جانب ترقی پسند رائے عامہ کے موڑ کے بالکل شروع ہی میں مشترک دشمن (فروسودہ سماجی اور سیاسی عالمی نقطہ نظر) کے خلاف جدوجہد کے لئے ایک مشترک جھنڈے کے نیچے نمایاں طور پر وضع وضع کے عناصر مل بیٹھے تھے۔ ہمارا اشارہ ”قانونی مارکسزم“ کے عروج کے زمانے کی طرف ہے۔ عام طور سے کہہ سکتے ہیں کہ یہ قطعی عجیب و غریب مظہر تھا جس کے 1880ء کی دہائی میں یا 1890ء کی دہائی کے شروع میں ممکن ہونے پر کوئی بھی یقین نہیں کرتا۔ ایک ایسے ملک میں جہاں حکمرانی مطلق العنانی کی ہو، اخبارات مکمل طریقے سے حلقہ گوش ہوں، بے لگام سیاسی رجعت پسندی کے دور میں جبکہ سیاسی بے چینی اور احتجاج کی خفیف سی نشوونما باعث سزا ہوتی ہو، انقلابی مارکسزم کا نظریہ اچانک سینسر شدہ ادب میں اپنا راستہ بنا لیتا ہے اور، اگرچہ گول مول زبان میں واضح کیا گیا تھا، مگر تمام ”متعلقہ“ لوگ اسے سمجھ لیتے ہیں۔ صرف (انقلابی) نرو دنیا یا اولیا کے نظریے کو ہی جیسا کہ عموماً ہوتا ہے، اس کے داخلی ارتقاء کا مشاہدہ کئے بغیر، خطرناک سمجھنے کا حکومت نے اپنے آپ کو عادی بنا لیا تھا، اور اس کے خلاف جو بھی تنقید کی جاتی اس پر وہ خوش ہوا کرتی۔ اس سے پہلے کہ حکومت محسوس کرتی کہ کیا ہو گیا ہے اور سینسر کرنے والوں کی بے ہنگم فوج کی فوج اور پولیس والوں کو نئے دشمن کا پتہ چلتا اور وہ اس پر ٹوٹ پڑتے (ہمارے روسی معیاروں کے مطابق) خاصا، قابل لحاظ وقت گزر گیا۔ اس دوران میں مارکسی کتابیں ایک کے بعد ایک شائع ہوئیں۔ مارکسی رسالے اور اخبارات کی داغ بیل ڈالی گئی، قریب قریب ہر شخص مارکسی بن گیا، مارکسیوں کی چالپوسی کی جاتی، مارکسیوں کی دربارداری کی جاتی اور مارکسی ادب کی غیر معمولی، فوری فروخت پر کتاب کے ناشر باغ باغ ہوا

کرتے تھے۔ اس لئے یہ بالکل قدرتی بات تھی کہ مارکسی نوآموذوں میں جو اس فضا میں گرفتار ہو گئے تھے، ”مصنف جس کو گھمنڈ ہو گیا تھا.....“ (28) ایک سے زیادہ تھے۔

اس دور کا اب ہم قصہ ماضی کی طرح ٹھنڈے دل سے ذکر کر سکتے ہیں۔ یہ کوئی راز نہیں ہے کہ وہ مختصر دور جس میں مارکسزم ہمارے ادب کی سطح پر پھیلی پھولی تھی، انتہا پسند اور نہایت ہی اعتدال پسند نظریات کے درمیان اتحاد عمل سے شروع ہوا تھا۔ سچ تو یہ ہے کہ موخر الذکر بورژوا جمہوریت پسند تھے۔ بعض لوگ اس نتیجے پر (جس کی بعد میں ان کے ”تقدیری“ ارتقاء سے اس قدر نمایاں طریقے سے تصدیق ہو گئی) اس وقت ہی پہنچ گئے تھے جبکہ یہ ”اتحاد عمل“ ابھی جاری و ساری تھا\*۔

صورت جب یہ ہے تو کیا وہ انقلابی سوشل ڈیما کریٹ جو مستقبل کے ”ناقدوں“ سے اتحاد عمل کر بیٹھے تھے، بعد کی ”گڑبڑ“ کے لئے خاص ذمہ دار نہیں؟ یہ سوال، مثبت جواب کے ساتھ بعض اوقات ان لوگوں کی زبانی سننے میں آتا ہے جن کا نظریہ حد سے زیادہ جامد ہے۔ لیکن یہ لوگ قطعی طور پر غلطی پر ہیں۔ صرف وہی لوگ جنہیں اپنے آپ پر یقین نہیں ہوتا، ناقابل اعتبار لوگوں تک سے عارضی اتحاد عمل کرنے سے خائف ہو سکتے ہیں۔ اس قسم کے اتحادوں کے بغیر ایک بھی سیاسی پارٹی موجود نہیں رہ سکتی تھی۔ قانونی مارکسیوں سے ملاپ اپنی طرح سے پہلا حقیقی سیاسی اتحاد عمل تھا جس میں روسی سوشل ڈیما کریٹ شامل ہوئے۔ اسی اتحاد عمل کی بدولت نرود ازم پر حیرت انگیز تیز رفتاری سے فتح حاصل ہو گئی اور مارکسی تصورات (اگرچہ بگڑی ہوئی صورت میں) دور دور تک پھیل گئے۔ علاوہ ازیں یہ اتحاد عمل ”شرائط“ سے قطعی بے نیاز ہو کر نہیں کیا گیا تھا۔ اس کی شہادت 1895ء میں مارکسی مجموعے ”روس کی معاشی نشوونما کے سوال پر مسالہ“ (29) کو سینئر کے جلانے سے ملتی ہے۔ اگر قانونی مارکسیوں سے ادبی سمجھوتے کا سیاسی اتحاد سے موازنہ کیا جاسکتا ہے تو پھر اس کتاب کا سیاسی صلح نامے سے مقابلہ ہو سکتا ہے۔

ان بن، یقیناً، اس لئے نہیں ہوئی کیونکہ ”اتحادی“ بورژوا جمہوریت پسند ثابت ہوئے۔ اس کے برعکس موخر الذکر رجحان کے نمائندے سوشل ڈیما کریٹ کے قدرتی اور پسندیدہ ساتھی ہیں،\* یہ اشارہ تولین کے ایک مضمون کی طرف ہے جو استرووے کے خلاف لکھا گیا تھا۔ یہ مضمون ایک انشائیہ بعنوان ”بورژوا ادب میں مارکسزم کا کس“ پر مبنی تھا۔ (1907ء کے ایڈیشن کے لئے مصنف کا حاشیہ۔ ایڈیٹر)

اس کے جمہوری فرائض کے، جوروں میں پائے جانے والے حالات نے پیش پیش کر دیئے تھے، تعلق کی حد تک۔ لیکن اس قسم کے اتحاد عمل کی ایک لازمی شرط یہ ہونی چاہئے کہ مزدور طبقے پر سوشلسٹوں کو یہ ظاہر کرنے کا پورا موقع حاصل ہو کہ اس کے مفادات بورژوازی کے مفادات کے عین برعکس ہیں۔ لیکن برنٹسٹائنیوں اور ”تنقیدی“ رجحان نے، جس کی جانب قانونی مارکسیوں کی اکثریت نے رجوع کیا تھا، سوشلسٹوں کو اس موقع سے محروم کر دیا اور مارکسزم کو بگاڑ کر، سماجی تضادات کو کند کرنے کے نظریے کی وکالت کر کے، سماجی انقلاب کے اور پروتاریہ کی ڈکٹیٹر شپ کے تصور کو بے معنی قرار دے کر، مزدور طبقے کی تحریک اور طبقاتی جدوجہد کو گھٹا کرتے گئے۔ یونین ازم اور چھوٹی موٹی، بتدریج اصلاحات کے لئے ”حقیقت پسندانہ“ جدوجہد بنا کر سوشلسٹ شعور کی کمرہمت توڑ دی۔ یہ سوشلزم کے حق آزادی سے بورژوا جمہوریت کے انکار اور اس کے نتیجے میں اس کے حق وجود سے انکار کے مترادف تھا۔ عملاً اس سے مراد مزدور طبقے کی نوزائندہ تحریک کو اعتدال پسندوں کا دم چھلانا ڈالنے کی کوشش کرنی تھی۔

قدرتاً ایسے حالات میں ان بن ہو جانا ضروری تھا۔ لیکن روس کی ”انوکھی“ خصوصیت کا اظہار اس حقیقت میں ہوا کہ اس ان بن کے معنی محض یہ ہوئے کہ سوشل ڈیموکریٹ سب سے زیادہ پہنچنے والے اور سب سے زیادہ پھیلے ہوئے ”قانونی“ ادب میں غائب کر دیئے گئے۔ ”سابق مارکسی“ جنہوں نے ”تنقید کا پرچم“ اٹھالیا تھا، اور جنہوں نے مارکسزم کو ”مسماہ“ کرنے کی قریب قریب اجارہ داری حاصل کر لی تھی، بچے جما کر اس ادب سے چھٹ گئے۔ ”کٹر پن کی مخالفت“ اور ”آزادی، تنقید زندہ باد!“ (جسے اب ”بوجھنے دیلو“ دوہرا رہا ہے) جیسے نعرے فوراً ہی فیشن بن گئے، اور یہ حقیقت کہ اس فیشن کا مقابلہ نہ سینئر کر سکا نہ پولیس، اس سے واضح ہے کہ مشہور و معروف برنٹسٹائن کی (ہیروسٹرائسائی معنوں میں مشہور و معروف) تصنیف کے تین روسی ایڈیشن شائع ہوئے اور اس حقیقت سے کہ برنٹسٹائن، جناب پروکو پوویچ اور دوسروں کی تصانیف کی سفارش زوبا توف نے کی تھی (”ایسکرا“ شمارہ 10) (30)۔ سوشل ڈیموکریٹوں پر اب جو فرض عائد ہوا تھا وہ بجائے خود مشکل تھا اور قطعی خارجی رکاوٹوں نے اسے ناقابل یقین حد تک زیادہ مشکل بنا دیا تھا۔ یہ فرض تھانئے رجحان کا مقابلہ کرنے کا۔ یہ رجحان ادب کے دائرے تک ہی محدود نہیں رہا۔ ”تنقید“ کی جانب رجحان کے ساتھ ساتھ عملی کام کرنے والے سوشل ڈیموکریٹوں میں ”معیشت پسندی“ سے بھی لگاؤ پیدا ہو گئی تھی۔

قانونی تنقید اور غیر قانونی ”معیشت پسندی“ کے درمیان تعلق اور ان کا ایک دوسرے پر انحصار جس طرح پیدا ہوا اور بڑھا وہ بطور خود ایک دلچسپ موضوع ہے، ایسا کہ جو ایک خاص مضمون کا مرکزی خیال بن سکتا ہے۔ یہاں ہمیں صرف اس بات کو پیش نظر رکھنا چاہئے کہ یہ تعلق بلاشبہ موجود تھا۔ ”عقائد نامہ“ کی جو بدنامی ہوئی تھی اور جو اس کا حصہ تھی اس کا سبب ہی وہ صاف بیانی تھی کہ جس سے وہ اس تعلق کو ضبط تحریر میں لایا اور ”معیشت پسندی“ کے بنیادی سیاسی رجحان کو واضح کر بیٹھا۔ مزدور معاشی جدوجہد کرتے رہیں (ٹریڈ یونینیں جدوجہد کہنا زیادہ درست ہوگا، کیونکہ موخر الذکر میں خصوصی طور پر مزدور طبقے کی سیاست کا احاطہ بھی ہو جاتا ہے) اور سیاسی ”جدوجہد“ کے لئے مارکسی دانشور طبقے کو اعتدال پسندوں میں گھل مل جانے دو۔ چنانچہ ”عوام میں“ ٹریڈ یونین کام کے معنی تھے اس فرض کے پہلے حصے کی تکمیل، جبکہ قانونی تنقید کے معنی دوسرے حصے کی تکمیل کے تھے۔ یہ بیان ”معیشت پسندی“ کے خلاف ایسا بہترین ہتھیار تھا کہ، اگر ”عقائد نامہ“ نہ ہوتا تو ایجاد کئے جانے کے قابل تھا۔

”عقائد نامہ“ ایجاد نہیں کیا گیا تھا بلکہ مصنفوں کی بغیر اجازت اور شاید ان کی مرضی کے خلاف بھی شائع کیا گیا تھا۔ بہر حال راقم الحروف نے، جس نے اس نئے ”پروگرام“ کو دن کی روشنی میں گھسیٹ لانے میں حصہ لیا تھا\* شکوے اور طعنے سنے ہیں کہ مقرر کے خیالات کے خلاصے کی نقلیں تقسیم کی گئی تھیں جنہیں ”عقائد نامہ“ کا نام دے دیا گیا بلکہ احتجاج کے ساتھ اخبارات میں شائع بھی کر دیا گیا! اس واقعہ کا حوالہ ہم یہاں اس لئے دے رہے ہیں کہ اس سے ہمارے ”معیشت پسندوں“ کی نہایت مخصوص صفت کا پتہ چلتا ہے۔ اشاعت کا خوف۔ یہ عام ”معیشت پسندوں“ کی صفت ہے اور صرف ”عقائد نامہ“ کے مصنفوں ہی کی نہیں ہے۔ اس کو ”معیشت پسندی“ کے سب سے زیادہ صاف گواہ اور دیانت دار ترجمان ”ربوچا میسل“،<sup>(33)</sup> اور

\* یہ اشارہ ”عقائد نامہ“ کے خلاف سترہ کا احتجاج سے ہے۔ راقم الحروف نے اس احتجاج کا مسودہ تیار کرنے میں حصہ لیا تھا (اواخر 1899ء)<sup>(31)</sup>۔ یہ احتجاج اور ”عقائد نامہ“ 1900ء کی بہار میں پردیس میں شائع ہوئے تھے۔ ملاحظہ ہو (روسی سوشل ڈیموکریٹوں کا احتجاج) ”محترمہ سکسوا کے تحریر کردہ مضمون سے (غالباً ”بیلوے“،<sup>(32)</sup> میں) اب معلوم ہو گیا ہے کہ ”عقائد نامہ“ کی مصنفہ وہ تھیں اور یہ کہ جناب پروکر پوچ ان دنوں پردیس میں ”معیشت پسندوں“ میں نہایت ممتاز تھے۔ (1907ء کے ایڈیشن کے لئے مصنف کا حاشیہ۔ ایڈیٹر)۔

”ربوچپئے دلیو“ نے ”جو“ 'Vademecum'e“،<sup>(34)</sup> میں ”معیشت پسندوں“ کی دستاویزات کی اشاعت پر برہم تھا) واضح کیا و نیز کیفٹ کمیٹی نے جس نے دو سال ہوئے کہ اپنے ”Profession de foi“،<sup>(35)</sup> کے بمعہ اس کی تردید \* شائع کرنے کی اجازت دینے سے انکار کر دیا تھا، اور ”معیشت پسندی“ کے انفرادی طور پر بہت سے دوسرے نمائندوں نے۔

آزادیء تنقید کے وکیلوں کا تنقید سے اس قدر خوفزدہ ہونے کی تاویل محض ان کی مکاری قرار نہیں دی جاسکتی (اگرچہ بعض اوقات مکاری سے بھی بلاشبہ کام لیا جاتا ہے: نئے رجحان کی نوخیز اور ابھی کمزور کونپلوں کو مخالفوں کی زد میں چھوڑ دینا کوتاہ اندیشی ہوگی)۔ جی نہیں، ”معیشت پسندوں“ کی اکثریت تمام نظریاتی مباحثوں، فریقی اختلافات، وسیع سیاسی مسائل، انقلابیوں کو منظم کرنے کے منصوبوں وغیرہ کو پُر خلوص ناراضگی کی نظر سے دیکھتے ہیں (جیسا کہ ”معیشت پسندی“ کی خاصیت کے پیش نظر نہیں دیکھنا ہی چاہئے)۔ ”یہ سب کچھ پردیس میں مقیم لوگوں پر چھوڑ دو!“ مجھ سے ایک خاصے وضعدار ”معیشت پسند“ نے ایک روز کہا، اور اس طرح نہایت ہی عام (اور پھر خالص ٹریڈ یونینی) نظریے کا اظہار کیا۔۔۔ ہمارا تعلق مزدور طبقے کی تحریک سے، یہاں، اپنی اپنی جگہوں میں مزدوروں کی تنظیموں سے ہے۔ باقی سب تو محض فلسفیوں کی ایجاد ہے، ”نظریے کو حد سے زیادہ چڑھانا ہے“ جیسا کہ اس خط کے تحریر کرنے والوں نے واضح کیا تھا جو کہ ”ربوچپئے دلیو“ شماره 10 کی آواز میں اپنی آواز ملا کر ”ایسکرا“ نے شماره 12 میں شائع کیا تھا۔

اب سوال اٹھتا ہے: روسی ”تنقید“ اور روسی برنشتائن ازم کی جب یہ انوکھی خصوصیات ہیں تو ان لوگوں کا فرض کیا ہونا چاہئے تھا جو عملی طور پر موقع پرستی کی مخالفت کرنے کی جستجو کر رہے تھے، محض زبانی نہیں۔ پہلے تو انہیں وہ نظریاتی کام پھر سے شروع کرنے کی کوششیں کرنی چاہئے تھیں جو قانونی مارکسزم کے دور میں شروع ہی ہوا تھا اور جو پھر سے ان ساتھیوں کے کندھوں پر آن پڑا تھا جو روپوش ہو کر کام کر رہے تھے۔ ایسے کام کے بغیر تحریک کی کامیاب نمو غیر ممکن تھی۔ دوسرے ان کو قانونی ”تنقید“ کی سرگرمی کے ساتھ مخالفت کرنی چاہئے تھی جو کہ قابل لحاظ پیمانے پر لوگوں کے ذہن گمراہ کر رہی تھی۔ تیسرے انہیں عملی تحریک میں پراگندگی اور تذبذب پیدا کرنے کی اپنے پروگرام اور اپنی تدبیر کی تحقیق کی ہر شعوری یا غیر شعوری کوشش کو بے نقاب کرتے اور اس کی تردید \* جہاں تک ہمیں علم ہے کیفٹ کمیٹی کی ترکیب تب سے اب تک تبدیل ہو چکی ہے۔



کرتے ہوئے، عملاً مخالفت کرنی چاہئے تھی۔

یہ کہ ”ربوچپئے دیلو“ نے اس میں سے کچھ بھی نہیں کیا، سب اچھی طرح جانتے ہیں۔ اس حقیقت پر جس کا سب کو بخوبی علم ہے ہمیں مندرجہ ذیل سطور میں تفصیل سے اور مختلف پہلوؤں سے بحث کرنے کا موقع ملے گا۔ لیکن فی الحال ہم اس نمایاں تضاد کو ظاہر کرنا چاہتے ہیں جو ”آزادیء تنقید“ کے مطالبے اور ہماری دیسی تنقید اور روسی ”معیشت پسندی“ کی مخصوص صفات کے درمیان موجود ہے۔ اس قرارداد کی عبارت پر ایک نظر ہی ڈالنی کافی ہوگی جس میں ”پردیس میں روسی سوشل ڈیما کریٹوں کی انجمن“ نے ”ربوچپئے دیلو“ کے نقطہ نظر کی تائید کی ہے۔

”سوشل ڈیما کریٹوں کی مزید نظریاتی نشوونما کے مفادات میں ہم پارٹی کی تحریروں میں سوشل ڈیما کریٹوں کی نظریاتی پر تنقید کی آزادی کو جہاں تک ممکن ہو وہاں تک اس لئے قطعی ضروری تصور کرتے ہیں کہ تنقید اس نظریے کے مطابق اور انقلابی کردار کے خلاف نہیں جاتی،“ (”دو کانفرنسیں“)

صفحہ 10)۔

اور سب؟ یہ قرارداد ”اپنے پہلے حصے میں برنٹسٹائن پر لیوبک پارٹی کانگریس کی قرارداد سے مطابقت رکھتی ہے“..... اپنے بھولپن میں ”یونینی“ یہ مشاہدہ کرنے میں ناکام رہے کہ اس نقالیہ میں وہ کسی مفلسی کی توثیق کی دلالت کر رہے ہیں۔ ”لیکن..... اپنے دوسرے حصے میں یہ آزادیء تنقید پر لیوبک پارٹی کانگریس سے کہیں زیادہ پابندی عائد کر دیتی ہے۔“

”پردیس انجمن“ کی قرارداد تو پھر کیا روسی برنٹسٹائنوں کے خلاف ہے؟ اگر نہیں ہے تو پھر لیوبک کا حوالہ قطعی بے معنی ہوگا۔ لیکن یہ کہنا درست نہیں ہے کہ یہ ”آزادیء تنقید پر پابندی عائد کر دیتی ہے۔“ اپنی ہانوویر کی قرارداد منظور کرتے ہوئے جرمنوں نے ایک ایک تکتے لے کر ٹھیک وہی ترمیمیں مسز دکیں جو برنٹسٹائن نے پیش کی تھیں، جبکہ اپنی لیوبک کی قرارداد میں انہوں نے بذات خود برنٹسٹائن کو، ان کا نام لے کر تنبیہ کی تھی۔ لیکن ہمارے ”آزاد“ نقال روسی ”تنقید“ اور روسی ”معیشت پسندی“ کے ایک بھی مظہر کی جانب خاص طور سے ایک بھی اشارہ نہیں کرتے۔ اس کا ذکر اس طرح چھوڑ جانے کے پیش نظر، نظریے کے طبقاتی اور انقلابی کردار کے محض حوالے سے غلط تاویل میں پیش کرنے کا کہیں زیادہ وسیع امکان باقی رہ جاتا ہے خصوصاً اس صورت میں جبکہ

”پردیسی انجمن“، ”نام نہاد معیشت پسندی“ کو موقع پرستی سے تعبیر کرنے سے انکار کر رہی ہے (”دوکانفرنس“، صفحہ 8، پیراگراف اول)۔ لیکن یہ سب تو برسبیل تذکرہ تھا۔ خاص بات قابل غور یہ ہے کہ روس میں انقلابی سوشل ڈیما کریٹوں کے سلسلے میں موقع پرستوں کا رویہ جرمنی میں ان کے رویے کے قطعی برعکس ہے۔ اس ملک میں جیسا کہ ہم جانتے ہیں، انقلابی سوشل ڈیما کریٹ، جو کچھ موجود ہے اس کو برقرار رکھنے کے حامی ہیں۔ پرانا پروگرام اور تدبیر، جن کا سب کو عام طور پر علم ہے اور کئی قرونوں کے تجربے سے ان کی تمام تر تفصیل کے ساتھ وضاحت ہو گئی ہے۔ لیکن ”نقاد“ تبدیلیاں متعارف کرنے کے خواہش مند ہیں اور چونکہ یہ نقاد خفیف اقلیت میں ہیں، اور چونکہ وہ اپنی ترمیمیت پسندانہ کوششوں میں نہایت بزدل ہیں، اس لئے ”جدتوں“ کو خالی مسترد کر دینے تک اپنے آپ کو محدود رکھنے میں اکثریت کی نیت کو سمجھا جاسکتا ہے۔ لیکن روس میں نقاد اور ”معیشت پسند“ ہی یہ چاہتے ہیں کہ جو کچھ موجود ہے اس کو برقرار رکھا جائے۔ ”نقاد“ ہم سے توقع کرتے ہیں کہ انہیں ہم مارکسی سمجھتے رہیں اور انہیں ”آزادیء تنقید“ کی ضمانت کر دیں جو ان کو پوری کی پوری حاصل ہے (کیونکہ درحقیقت انہوں نے پارٹی کے کسی وضع کے تعلقات کو کبھی تسلیم نہیں کیا تھا\*)، اور، اس

---

\* عام پارٹی کے تعلقات اور پارٹی کی روایات کی غیر موجودگی کی حقیقت ہی سے، جو بطور خود روس اور جرمنی کے درمیان بنیادی فرق کی نمائندگی کرتی ہے، ہوش مند سوشلسٹوں کو آگاہی ہو جانی چاہئے تھی کہ اندھے پن سے نقالی نہ کریں۔ لیکن یہاں ایک مثال موجود ہے کہ روس میں ”تنقید کی آزادی“، کتنی دور تک جاسکتی ہے۔ روسی نقاد جناب باگا کوف آسٹریائی نقاد ہرٹس کی یوں گوشمالی کرتے ہیں: ”باوجودیکہ ہرٹس نے جو نتیجے اخذ کئے ہیں وہ آزادانہ کئے ہیں، مگر اس نکتے پر (امداد باہمی کی انجمنوں کے مسئلے پر) وہ لگتا ہے کہ اپنی پارٹی کی رایوں سے زیادہ ہی وابستہ نظر آتے ہیں، اور اگرچہ وہ تفصیل میں اس سے اتفاق نہیں کرتے لیکن وہ مشترک اصول کو مسترد کرنے کی جرأت نہیں کر پاتے“ (”سرمایہ داری اور زراعت“، جلد 2، صفحہ 287)۔ سیاسی اعتبار سے غلام بنائی ہوئی ایک ریاست کی رعایا، جس میں ایک ہزار کی آبادی میں سے نو سو ننانوے میں سیاسی تابعداری رگ دریشے میں بسی ہوئی ہے اور جو پارٹی کی عزت اور پارٹی تعلقات کے تصور سے قطعی بے نیاز ہیں ایک آئینی ریاست کے باشندے کی نہایت نخوت سے سرزش کرتی ہے کہ وہ ”اپنی پارٹی کی رایوں سے زیادہ ہی وابستہ نظر آتے ہیں!“، واقعی ہماری غیر قانونی تنظیموں کے پاس سوائے اس کے کچھ اور کرنے کو نہیں ہے کہ آزادیء تنقید پر قراردادیں مرتب کیں.....

کے علاوہ، ہمارے ہاں کبھی بھی کوئی عموماً تسلیم شدہ پارٹی ادارہ نہیں تھا جو کہ تنقید کی آزادی پر ”پابندی“ لگا سکتا ہو، خواہ وہ ہدایت کے ذریعے ہی کیوں نہ ہوتی۔ ”معیشت پسند“ چاہتے ہیں کہ ”موجودہ تحریک کے خود مختارانہ کردار“ کو انقلابی تسلیم کر لیں (”ربوچپئے دیلو“ شمارہ 10، صفحہ 25)، یعنی جو کچھ موجود ہے اس کے ”جائز ہونے کو“ تسلیم کر لیا جائے۔ وہ چاہتے ہیں کہ ”نظریات ساز“ تحریک کو اس راستے سے ”موڑنے“ کی کوشش نہ کریں جس کا ”تعیین مادی عناصر اور مادی ماحول کے عمل باہمی سے ہوتا ہے“ (”ایسکرا“ شمارہ 12 میں ”خط“)۔ وہ اس جدوجہد کو مطلوبہ کی حیثیت سے تسلیم کرانا چاہتے ہیں جسے موجودہ حالات میں چلانا مزدوروں کے لئے ممکن ہے، اور واحد ممکن جدوجہد کی حیثیت سے اسے ”جسے آجکل وہ درحقیقت چلا رہے ہیں“ (”ربوچاپیا میسل“ کا ”علیحدہ ضمیمہ“ (36) صفحہ 14)۔ ہم انقلابی سوشل ڈیموکریٹ، اس کے برعکس، بلا ارادیت کی پرستش سے غیر مطمئن ہیں، یعنی اس سے جو کہ ”فی الحال“ موجود ہے۔ ہم مطالبہ کرتے ہیں کہ پچھلے چند برسوں سے جس تدبیر کا دور دورہ رہا ہے اسے تبدیل کیا جائے۔ ہم اعلان کرتے ہیں کہ ”اس سے پہلے کہ ہم متحد ہوں اور اس لئے کہ ہم متحد ہو سکیں، ہمیں حد بندی کے تمام مستحکم اور متعین خطوط کھینچ لینے چاہئیں“ (”ایسکرا“ کی اشاعت کا اعلان ملاحظہ فرمائیے)۔ مختصر یہ کہ جرمن اس کے حامی ہیں جو کہ موجود ہے اور تبدیلیوں کو مسترد کرتے ہیں۔ ہم اس کی تبدیلی کا مطالبہ کرتے ہیں جو موجود ہے اور اس کی تابعداری کو اور اس سے مصالحت کو مسترد کرتے ہیں۔

جرمن قراردادوں کے ہمارے ”آزاد“، نقال اس ”خفیف“ فرق کو دیکھ لینے میں ناکام رہ گئے۔

## د۔ نظریاتی جدوجہد کی اہمیت پر اینگلز کے خیالات

”استدلال کشی، نظریہ پرستی“، ”پارٹی کا ہڈیوں کے پنجر میں تبدیل ہو جانا۔۔۔ جو کہ فکر پر نہایت شدید احتیاطی پابندیاں عائد کرنے کا ناگزیر انجام ہوتا ہے“۔ یہ ہیں وہ دشمن جن کے خلاف ”ربوچپئے دیلو“ میں ”آزادیء تنقید“ کے مجاہد علمبرداروں نے ہتھیار اٹھائے ہیں۔ ہمیں بڑی خوشی ہے کہ مسئلہ سرفہرست لے آیا گیا ہے اور ہم اس میں صرف ایک اور کوشاں کر لینے کی

تجویز پیش کرتے ہیں:

اور اس کو پرکھنے والے کون ہیں؟

ہمارے سامنے ناشرین کے دو اعلانات ہیں۔ ایک ”پردیسی روسی سوشل ڈیما کریٹوں کی انجمن کے ترجمان جریدے \_\_\_ ”ربوچئے دیلو“ کا پروگرام“ ہے (”ربوچئے دیلو“ کے شمارہ 1 سے لے کر چھاپا ہوا) اور دوسرا ”محنت کی نجات“ کے گروہ (37) کی مطبوعات کے دوبارہ اجراء کا اعلان۔ دونوں پر 1899ء کی تاریخ ہے، جبکہ ”مارکسزم کا بحران“ زیر بحث آئے ایک عرصہ ہو چکا تھا، اور ہم کیا دیکھتے ہیں؟ اس مظہر کا کوئی حوالہ یا نیا ترجمان اس مسئلے پر کیا رویہ اختیار کرنے والا ہے اس کے متعلق کوئی قطعی بیان پہلے اعلان میں ہم فصول تلاش کرتے رہیں گے۔ نظریاتی کام اور اب جو فوری فرائض اس کو درپیش ہیں ان کے بارے میں ایک لفظ بھی نہ تو اس پروگرام میں ملتا ہے نہ اس کے ضمیموں میں جو 1901ء میں ”پردیسی انجمن“ کی تیسری کانگریس (38) نے منظور کئے تھے (”دوکانفرنسیس“ صفحہ 15-18)۔ اس پورے عرصے میں ”ربوچئے دیلو“ کی مجلس ادارت نے نظریاتی مسئلوں کو اس حقیقت کے باوجود نظر انداز کیا کہ یہی وہ مسئلے تھے جنہوں نے ساری دنیا میں تمام سوشل ڈیما کریٹوں کے ذہن میں ہیجان پیدا کر رکھا تھا۔

اس کے برعکس دوسرے اعلان میں سب سے پہلے، حالیہ چند برسوں میں نظریے سے دلچسپی میں کمی آنے کی جانب اشارہ کیا گیا ہے، ”پرولتاریہ کی انقلابی تحریک کے نظریاتی پہلو پر خبرداری کے ساتھ توجہ دینے“ کا قطعی مطالبہ کیا گیا ہے اور ہماری تحریک کے ”برفٹھائی اور دوسرے انقلاب دشمن رجحانات کی بے رحمانہ تنقید“ کی دعوت دی گئی ہے۔ ”زاریا“ کے آج تک کے شمارے واضح کرتے ہیں کہ اس پروگرام کی کس طرح تعمیل کی گئی ہے۔

اس طرح ہم دیکھتے ہیں کہ فکر کو ہڈیوں کا بنجر بنا دینے وغیرہ کے بارے میں بلند بانگ فقرے نظریاتی فکر کے ارتقاء سے لاتعلقی اور بے مائیگی کو چھپائے ہوئے ہیں۔ روسی سوشل ڈیما کریٹوں کا واقعہ عام یورپی مظہر کی برملا وضاحت کرتا ہے (جو عرصہ ہوا کہ جرمن مارکسی بھی سمجھ چکے ہیں) کہ جس آزادیء تنقید کے جھنڈے گاڑے جا رہے ہیں اس سے مراد ایک نظریے کو دوسرے سے بدلنا نہیں بلکہ ہر طرح کے مربوط اور سوچے سمجھے نظریے سے آزادی حاصل کرنا ہے، اس میں کسی ایک فلسفے سے ناوابستگی اور اصول کا فقدان مضمحل ہے۔ جنہیں ہماری تحریک کی اصلی

حالت سے ذرا بھی واقفیت ہے، یہ دیکھے بغیر نہیں رہ سکتے کہ مارکسزم کے وسیع پھیلاؤ کے ساتھ ساتھ نظریاتی سطح ایک حد تک گرج بھی گئی ہے۔ نہایت کم بلکہ یہاں تک کہ نظریاتی تربیت کے قطعی نقدان والے لوگوں کی خاصی تعداد تحریک میں اس کی عملی اہمیت اور اس کی عملی کامیابیوں کے باعث شامل ہو گئی۔ اس سے ہم اندازہ کر سکتے ہیں کہ ”رہو چھپے دیو“ کتنی بے تکی بات کرتا ہے جبکہ وہ بڑی شان کے ساتھ مارکس کے اس بیان کا حوالہ دیتا ہے کہ ”ایک درجن پروگراموں کی بہ نسبت حقیقی تحریک کا ہر قدم زیادہ اہم ہوتا ہے“ (39)۔ نظریاتی بد نظمی کے دور میں ان الفاظ کو دوہرانا کسی کے جنازے میں سوگواروں کو یہ دعا دینے کے مترادف ہے کہ یہ مبارک دن بار بار آئے۔ علاوہ ازیں مارکس کا یہ قول گو تھا پروگرام (40) پر ایک خط میں سے لیا گیا ہے جس میں انہوں نے اصولوں کی تشکیل میں کسی ایک فلسفے سے ناوابستگی کی سخت مذمت کی ہے۔ پارٹی لیڈروں کو مارکس نے لکھا تھا کہ اگر آپ کو متحد ہونا ہی ہے تو پھر تحریک کے عملی مقاصد کی تسکین کے لئے معاہدے کر لیجئے، لیکن اصولوں پر کسی قسم کی سودے بازی مت ہونے دیجئے، نظریاتی ”مراعات“ مت دیجئے۔ یہ تھا مارکس کا تصور اور اس کے باوجود ہم میں ایسے لوگ ہیں جو \_\_\_\_\_ ان کے نام پر \_\_\_\_\_ نظریے کی اہمیت کو اصل سے کم کر کے بیان کرنے کے متلاشی ہیں!

انقلابی نظریے کے بغیر کوئی انقلابی تحریک نہیں ہو سکتی۔ اس تصور پر ایک ایسے وقت میں حد سے زیادہ زور دار طریقے سے اصرار نہیں کیا جاسکتا جبکہ موقع پرستی کے فیشن ایبل پرچار اور عملی سرگرمی کی محدود ترین صورتوں پر جان چھڑکنے کا چولی دامن کا ساتھ ہو رہا ہے۔ حالانکہ روسی سوشل ڈیموکریٹوں کے لئے نظریے کی اہمیت تین اور اسباب کے باعث بڑھ جاتی ہے، جنہیں اکثر فراموش کر دیا جاتا ہے: اول تو اس حقیقت کی وجہ سے کہ ہماری پارٹی محض تشکیل کے دور میں ہے، اس کے خدو خال ابھی بس واضح ہونے شروع ہی ہوئے ہیں اور انقلابی فکر کے دیگر رجحانات سے جو تحریک کو صحیح راستے سے بھٹکانے کے درپے ہیں، اپنا حساب بے باق کرنے سے ابھی تک وہ بہت دور ہے۔ اس کے برعکس عین ماضی قریب میں غیر سوشل ڈیموکریٹ انقلابی رجحانات کا احیاء دیکھنے میں آیا تھا (یہ ایک ایسی حالت کا رونما ہونا تھا جس کے بارے میں ایک میلر ڈونے کچھ زیادہ عرصہ نہیں ہوا کہ ”معیشت پسندوں“ کو خبردار کیا تھا)۔ ایسے حالات میں پہلی نظر میں جو چیز ”غیر اہم“، غلطی معلوم ہوتی ہے، ممکن ہے وہی انتہائی افسوسناک نتائج کا باعث ہو اور صرف

کو تاہ نظر ہی فریقی جھگڑوں اور رنگ خیال کے باریک فرق میں سختی سے تمیز کرنے کو نامناسب یا فضول تصور کر سکتے ہیں۔ آئندہ کئی برس تک روسی سوشل ڈیما کریسی کی قسمت کا انحصار ممکن ہے انہیں میں سے کسی نہ کسی ”رنگ“ کی تقویت پر ہو۔

دوسرے سوشل ڈیما کریٹی تحریک اپنے جوہر اصلی کے اعتبار سے ایک بین الاقوامی تحریک ہے۔ اس کے معنی نہ صرف یہ ہیں کہ ہمیں اپنے ملک میں جارحانہ قوم پرستی کا تدارک کرنا چاہئے بلکہ یہ کہ ایک نوخیز ملک میں ابتدائی منزل میں تحریک صرف اسی صورت سے کامیاب ہو سکتی ہے جبکہ وہ دوسرے ملکوں کے تجربوں سے استفادہ کرے۔ ان تجربوں سے استفادہ کرنے کے لئے ان سے محض روشناس ہونا یا تازہ ترین قراردادوں کو محض نقل کر لینا کافی نہیں ہوتا۔ جو چیز چاہئے ہوتی ہے وہ ان تجربوں کا تنقیدی جائزہ لینے کی اور اپنے طور پر ان کی آزمائش کرنے کی صلاحیت ہے۔ وہی جو یہ محسوس کرتا ہے کہ مزدور طبقے کی جدید تحریک کس قدر زبردست پیمانے پر بڑھ گئی ہے اور اس کی شاخیں پھوٹ نکلی ہیں، یہ سمجھ پائے گا کہ اس فرض کو انجام دینے کے لئے نظریاتی قوتوں اور سیاسی (و نیز انقلابی) تجربے کا کتنا بڑا ذخیرہ درکار ہوتا ہے۔

تیسرے، روسی سوشل ڈیما کریسی کے قومی فرائض ایسے ہیں کہ دنیا کی دوسری کسی سوشلسٹ پارٹی کو درپیش نہیں ہوئے تھے۔ آگے چل کر موقع آئے گا تو ہم ان سیاسی اور تنظیمی فرائض پر روشنی ڈالیں گے جو پوری قوم کو مطلق العنانی کے جوئے سے نجات دلانے کا کام ہمارے اوپر عائد کرتا ہے۔ اس موقع پر تو ہم محض یہ بیان کرنا چاہتے ہیں کہ ہراول کے مجاہد کے فرائض کی تکمیل وہی پارٹی کر سکتی ہے جس کی ہدایت سب سے زیادہ ترقی یافتہ نظریہ کر رہا ہو۔ ٹھوس طریقے سے اس کے معنی سمجھنے کے لئے قارئین کو روسی سوشل ڈیما کریسی کے ہرٹسن، بلینسکی، چریشیفسکی اور 1870ء کی دہائی کے انقلابیوں میں سے جگمگاتے ستارے جیسے پیش روؤں کو یاد کر لینا چاہئے۔ انہیں اس عالمگیر اہمیت پر غور کرنا چاہئے جو اب روسی ادب حاصل کرتا جا رہا ہے۔ انہیں..... خیر اتنا ہی کافی ہوگا!

سوشل ڈیما کریٹی تحریک میں نظریے کی اہمیت کے بارے میں 1874ء میں اینگلس نے کیا کہا تھا، آئیے ہم اس کا اقتباس پیش کریں۔ سوشل ڈیما کریسی کی عظیم جدوجہد کی، اینگلس دو (سیاسی اور معاشی) صورتیں نہیں، جیسا کہ ہم لوگوں میں رواج ہے، بلکہ تین تسلیم کرتے ہیں اور

نظریاتی جدوجہد کو پہلی دو کے برابر ہی رکھتے ہیں۔ جرمن مزدور طبقے کی تحریک کو، جو عملی اور سیاسی اعتبار سے طاقتور ہو گئی تھی، ان کی ہدایات، آج کل کے مسئلوں اور تنازعوں کے نقطہ نظر سے اس قدر سبق آموز ہیں کہ ہم اُمید کرتے ہیں کہ ”Der deutsche Bauernkrieg“\* کی جو عرصہ دراز سے ایک کمیاب کتاب ہو گئی ہے، ان کی تمہید میں سے ایک طویل اقتباس پیش کرنے پر قارئین ہم سے ناراض نہیں ہوں گے:

”جرمن مزدوروں کو باقی یورپ کے مزدوروں پر دو اہم فوقیتیں حاصل ہیں۔ اول تو یہ کہ وہ یورپ کی سب سے زیادہ نظریاتی قوم سے متعلق ہیں، اور انہوں نے اس نظریاتی احساس کو جسے جرمنی کے نام نہاد ”تعلیم یافتہ“ طبقوں نے قریب قریب مکمل طریقے سے گنوا دیا ہے، برقرار رکھا ہے۔ جرمن فلسفے، خصوصاً ہیگل کے فلسفے کے بغیر، جو جرمن سائنٹیفک سوشلزم کا پیش رو ہے جو کہ کبھی بھی وجود میں آنے والی واحد سائنٹیفک سوشلزم ہے، یہ کبھی عالم وجود میں نہ آتی۔ مزدوروں میں نظریاتی احساس کے بغیر یہ سائنٹیفک سوشلزم ان کے جسم و جان کا یوں حصہ کبھی نہ ہوتی جیسے کہ اب ہے۔ اس سے کس قدر بے حساب فائدہ پہنچا ہے اس کو، ایک طرف تو، ہر طرح کے نظریے کی جانب اس بے نیازی میں دیکھا جاسکتا ہے جو کہ ان خاص اسباب میں سے ایک ہے جن کے باعث انگریزوں کے مزدور طبقے کی تحریک، الگ الگ یونینوں کی شاندار تنظیم کے باوجود اس قدر سست رفتاری سے ریگ ریگ کر آگے بڑھتی ہے، دوسری طرف اس شرارت اور پراگندگی میں جو پروڈھون ازم نے اپنی اصل شکل میں فرانسیسیوں اور بلجیجیوں میں اور باکونین کے ہاتھوں اور بھی رگاڑی ہوئی شکل میں، اسپینوں اور اطالویوں میں پھیلائی۔

”دوسرا فائدہ یہ ہے کہ تاریخ وارد دیکھا جائے تو مزدوروں کی تحریک میں جرمن قریب قریب سب سے آخر میں آئے تھے۔ جس طرح کہ جرمن نظریاتی سوشلزم یہ بات کبھی ہرگز فراموش نہیں کرے گی کہ سین سائمن، فورے اور اووین۔۔۔ ان تین حضرات کے کندھوں پر ٹکی ہوئی ہے جو اپنے تمام تر عجیب و غریب تصورات اور خیالی پلاؤ کے باوجود ہر وقت اور زمانے کے ممتاز ترین مفکروں میں اپنی جگہ بنا گئے ہیں اور جن کی فکر سنانے بے شمار چیزوں کا پہلے سے اندازہ لگایا تھا،

Dritter Abdruck, Leipzig 1875. Verlag der Genossenschafts. buchdruckerei\*

(”جرمنی میں کسانوں کی جنگ“۔ تیسرا ایڈیشن۔ کوآپریٹو ناشرین، لپزگ، 1875ء۔ ایڈیٹر)

جن کے درست ہونے کو ہم اب سائنٹیفک اعتبار سے ثابت کر رہے ہیں۔ اسی طرح جرمنی میں عملی مزدور تحریک کو یہ کبھی ہرگز بھی نہ بھولنا چاہئے کہ اس نے برطانوی اور فرانسیسی تحریکوں کے کندھوں کا سہارا لے کر نشوونما حاصل کی ہے، یہ کہ ان کے منگے داموں حاصل کئے ہوئے تجربے کو اس نے محض استعمال کیا اور اب ان کی غلطیوں سے، جو کہ ان کے اپنے زمانے میں پیشتر ناگزیر تھیں، بچ سکتے تھے۔ برطانوی ٹریڈ یونینوں اور فرانسیسی مزدوروں کی سیاسی جدوجہد کی مثال کے بغیر، خاص طور سے پیرس کمیون کی پیدا کی ہوئی زبردست لہر کے بغیر ہم اب کہاں ہوتے؟

”جرمن مزدوروں کی تعریف کرنی چاہئے کہ انہوں نے اپنے ہاں کی کیفیت کی سہولتوں سے نہایت سمجھ بوجھ کے ساتھ فائدہ اٹھایا ہے۔ جب سے مزدوروں کی تحریک وجود میں آئی ہے تب سے پہلی بار جدوجہد تینوں سمتوں — نظریاتی، سیاسی اور عملی و معاشی (سرمایہ داروں کا مقابلہ) — سے ہم آہنگی اور تعلق باہمی کے ساتھ اور باقاعدہ طریقے سے کی جا رہی ہے۔ اسی میں، گویا کہ چاروں طرف سے ایک ہی نکتے کی سمت میں حملے ہی میں، جرمن تحریک کی قوت اور ناقابل تسخیر ہونے کی کیفیت مضمر ہے۔

”ایک طرف تو اس فائدہ مند صورت حال کے اور دوسری طرف انگریزی تحریک علیحدہ ہونے کی مخصوص صفات اور فرانسیسی تحریک زبردستی کچل دی جانے کے باعث جرمن مزدور فی الحال پروتاریہ جدوجہد کے ہراول دستے میں پہنچ گئے ہیں۔ اس قابل احترام مقام پر رہنے کی، حالات انہیں کب تک اجازت دیں گے، اس کے بارے میں کوئی پیش گوئی نہیں کی جاسکتی۔ لیکن ہمیں اُمید کرنی چاہئے کہ جب تک وہ وہاں ہیں، اپنے فرائض شایان شان طریقے سے ادا کریں گے۔ جدوجہد اور باپچل کے ہر میدان میں اس کا مطالبہ ہے کہ کوششیں دوچند کر دی جائیں۔ رہنماؤں کا خاص طور پر فرض ہوگا کہ وہ تمام نظریاتی مسکوں کے بارے میں ہمیشہ سے زیادہ واضح بصیرت حاصل کریں، دنیا کے بارے میں پرانے نظریے سے ورثے میں ملنے والے روایتی جملوں کے اثر سے اپنے آپ کو زیادہ سے زیادہ آزاد کر لیں اور یہ بات اپنے ذہن میں متواتر رکھیں کہ سوشلزم کا، چونکہ وہ ایک سائنس ہوگئی ہے، مطالبہ ہے کہ اس پر ایک سائنس کی طرح ہی عمل کیا جائے یعنی یہ کہ اس کا مطالعہ کیا جاتا رہے۔ کام یہ ہوگا کہ اس طرح جو سمجھ بوجھ حاصل ہو اس کو ہمیشہ سے زیادہ واضح کر کے مزدور جنتا میں اور بھی زیادہ جوش و خروش کے ساتھ پھیلا یا جائے، پارٹی اور ٹریڈ یونینوں،



دونوں کی تنظیم ہمیشہ سے زیادہ مستحکم طریقے سے متحد کر دی جائے.....

”اگر جرمن مزدور اس طریقے سے ترقی کریں گے تو ٹھیک یہ تو نہیں ہوگا کہ وہ تحریک کی سربراہی کریں۔۔۔ اس تحریک کے مفاد میں یہ ہرگز نہیں ہے کہ کسی مخصوص ملک کے مزدور اس کے آگے آگے چلیں۔۔۔ لیکن صف جنگ میں ان کو قابل احترام مقام ضرور حاصل رہے گا، اور جب یا تو غیر متوقع شدید آزمائشیں یا اہم واقعات ان سے زیادہ جرأت، زیادہ عزم اور توانائی کا مطالبہ کریں گے تو وہ اس معرکے کے لئے تیار مسلح کھڑے ہوں گے۔“

اینگلس کے اقوال پیغمبرانہ ثابت ہوئے۔ چند ہی برسوں کے اندر جرمن مزدوروں کو سوشلسٹ دشمن ہنگامی قانون کی شکل میں، غیر متوقع شدید آزمائشوں سے دوچار ہونا پڑا، اور ان آزمائشوں کا مقابلہ کرنے جب وہ کھڑے ہوئے تو معرکے کے لئے مسلح تھے اور ان سے فتح و نصرت کے ساتھ گزر جانے میں کامیاب ہوئے۔

روسی پروتاریہ کو اس سے بھی زیادہ بے حساب شدید آزمائشوں سے گزرنا پڑے گا۔ اس کو ایک ایسے دیو سے لڑنا پڑے گا جس کے سامنے ایک آئین والے ملک کا سوشلسٹ دشمن ہنگامی قانون محض بالشتیہ معلوم ہوگا۔ تاریخ نے اب ہمیں ایک فوری فرض سے دوچار کر دیا ہے جو کہ کسی ملک کے پروتاریہ کو درپیش ہونے والے تمام فوری فرائض میں سب سے زیادہ انقلابی ہے۔ نہ صرف یورپ بلکہ (اب کہا جاسکتا ہے کہ) ایشیا کے رجعت پسندوں کے سب سے زیادہ مضبوط قلعے کو مسمار کرنے کے اس فرض کی تکمیل روسی پروتاریہ کو بین الاقوامی انقلابی پروتاریہ کا ہراول بنا دے گی، اور ہمیں حق پہنچتا ہے کہ یہ اعزاز حاصل کرنے کو شمار میں لے آئیں، جو ہم سے پہلے آنے والے، 1870ء کی دہائی کے انقلابیوں نے پہلے ہی کر لیا تھا، بشرطیکہ ہم اپنی تحریک میں جو ہزاروں گنی زیادہ وسیع اور زیادہ گہری ہے، ویسی ہی پُر عزم اور پُر زور لگن کی روح پھونکنے میں کامیاب ہو جائیں۔

## عوام الناس کی بلا ارادیت اور سوشل ڈیما کریٹوں کا شعور

ہم کہہ چکے ہیں کہ ہماری تحریک میں جو کہ 1870ء کی دہائی کی تحریک سے زیادہ وسیع اور زیادہ گہری ہے، ویسی ہی پُر عزم اور پُر زور لگن کی روح بھونکی جانی چاہئے۔ درحقیقت، ہمارے خیال میں اب تک کسی نے بھی اس بات پر شبہ نہیں کیا ہے کہ آجکل کی تحریک کی قوت عوام الناس کی (خصوصاً صنعتی پرولتاریہ کی) بیداری میں مضمر ہے اور یہ کہ اس کی کمزوری انقلابی رہنماؤں کے شعور اور پیش قدمی کی کمی میں۔

لیکن پچھلے دنوں ایک ہوش ربا دریافت ہوئی ہے جس سے اس مسئلے پر اب تک کے تمام مروجہ نظریات کے مسترد ہو جانے کا خطرہ لاحق ہو گیا ہے۔ یہ دریافت ”ربوچپئے دیو“ نے کی ہے جس نے ”ایسکرا“ اور ”زاریا“ سے اپنے مناظرے میں الگ الگ نکات پر اعتراضات کرنے تک ہی اپنے آپ کو محدود نہیں رکھا بلکہ اور زیادہ گہرے نصب العین — ”بلا ارادہ اور شعوری طور پر“ باضابطہ“ عنصر کی نسبتی اہمیت کے مختلف تخمینوں“ کو ”عام اختلافات رائے“ پر محمول کرنے کی کوشش کی۔ ”ربوچپئے دیو“ نے اپنی فرد جرم ”نشوونما کے معروضی یا بالارادی عنصر کی اہمیت کو اصل سے کم کر کے بیان کرنے“ کی شکل میں عائد کی\*۔ اس پر ہمارا کہنا ہے: ”ایسکرا“ اور ”زاریا“ سے مناظرے کا اگر اس سے زیادہ اور کوئی نتیجہ نہیں نکلا ہے کہ ”ربوچپئے دیو“ کو یہ ”عام اختلافات رائے“ سوچھے، تو صرف اسی سے ہمیں قابل لحاظ اطمینان ہو جائے گا، اتنا اہم ہے یہ نکتہ اور اس قدر واضح پورا اس سے آجکل کے ان نظریاتی اور سیاسی اختلافات کے اصل جوہر پر روشنی پڑتی ہے

\* ”ربوچپئے دیو“ شمارہ 10، ستمبر 1901ء، صفحات 17-18، خط کشیدہ ”ربوچپئے دیو“ کا۔

جو کہ روسی سوشل ڈیموکریٹوں میں موجود ہیں۔

اس وجہ سے شعور اور بلا ارادیت کے درمیان تعلق کا سوال اس قدر زبردست عام دلچسپی کا ہے اور اس وجہ سے اس مسئلے پر زیادہ تفصیل سے غور کرنا چاہئے۔

### ۱۔ بلا ارادہ تلام کا آغاز

گذشتہ باب میں ہم نے اشارہ کیا ہے کہ 1890ء کی دہائی کے وسط میں روس کے تعلیم یافتہ نوجوان مارکسزم کے نظریوں میں کس قدر عام طریقے سے محو تھے۔ اسی دور میں 1896ء کی سینٹ پیٹرس برگ کی مشہور صنعتی جنگ (41) کے بعد جو ہڑتالیں ہوئیں انہوں نے ایسی ہی عمومی خاصیت اختیار کر لی تھی۔ پورے روس میں ان کے پھیلے ہوئے ہونے سے نئی بیداری لانے والی مقبول عام تحریک کی گہرائی صاف طور پر واضح ہو گئی، اور اگر ہم ”بلا ارادی عنصر“ کی بات کرتے ہیں تو پھر، یقیناً، ہڑتال کی یہی وہ تحریک ہے جسے سب سے پہلے اور مقدم، بلا ارادی تصور کرنا چاہئے۔ لیکن ارادیت اور بلا ارادیت میں فرق ہوتا ہے۔ روس میں 1860ء اور 1870ء کی دہائیوں میں (اور یہاں تک کہ انیسویں صدی کے پہلے نصف میں بھی) ہڑتالیں ہوئی تھیں اور ان کے ساتھ ساتھ مشینوں وغیرہ کو ”بلا ارادہ“ تباہ و برباد بھی کر ڈالا گیا تھا۔ ان ”بغاوتوں“ سے موازنہ کریں تو 1890ء کی دہائی کی ہڑتالوں کو ”شعوری“ تک کہا جاسکتا ہے، اس مدت میں مزدور طبقے کی تحریک نے جو ترقی کی تھی اس کو وہ اس حد تک نمایاں کر دیتی۔ اس سے ظاہر ہوتا ہے کہ ”بلا ارادی عنصر“ اصلیت میں، شعور کی نامکمل صورت سے زیادہ یا کم کسی اور چیز کو ظاہر نہیں کرتا۔ ابتدائی دور کی بغاوتیں بھی ایک حد تک شعور کی بیداری کا اظہار کیا کرتی تھیں۔ اس نظام کے مستقل ہونے پر مزدوروں کا مدتوں پرانا اعتقاد ختم ہونے لگ گیا تھا جو ان کو کچلا کرتا تھا، اور انہوں نے..... میں یہ تو نہیں کہوں گا کہ اجتماعی مزاحمت کو سمجھنا بلکہ اس کی ضرورت کو، ارباب اختیار کے سامنے غلامانہ طریقے سے سر تسلیم خم کرنا ترک کر کے، محسوس کرنا شروع کر دیا تھا۔ لیکن پھر بھی اس میں جدوجہد کی بہ نسبت جان پر کھیل کر اور انتقام کے جذبے کے تحت پھوٹ پڑنے کی نوعیت زیادہ تھی۔ 1890ء کی دہائی کی ہڑتالوں نے شعور کی زیادہ جھلکیاں دکھائیں، متعین مطالبے پیش کئے گئے، ہڑتال کا وقت سوچ بچار کے مقرر کیا گیا، دوسری جگہوں کی صورتوں اور مثالوں کو زیر بحث لایا

گیا، وغیرہ۔ بغاوتیں مظلوموں کی محض مزاحمت کی حیثیت رکھتی تھیں، جبکہ باقاعدہ ہڑتالیں طبقاتی جدوجہد کی ابتدائی صورت تھیں، مگر صرف ابتدائی صورت۔ ان ہڑتالوں پر اگر بجائے خود غور کیا جائے تو وہ محض ٹریڈ یونین کی جدوجہد کی حیثیت رکھتی تھیں، ابھی تک سوشل ڈیموکریٹک جدوجہد نہیں بنی تھیں۔ انہوں نے مزدوروں اور مالکوں کے درمیان مخالفت پیدا ہونے کی نشاندہی کی، لیکن پورے جدید سیاسی اور سماجی نظام سے ان کے مفادات کی ناقابل مصالحت مخالفت کا مزدوروں کو شعور نہیں تھا اور نہ ہو سکتا تھا، یعنی ان کا ابھی تک سوشل ڈیموکریٹک شعور نہیں تھا۔ ان معنوں میں، 1890ء کی دہائی کی ہڑتالیں، ”بغاوتوں“ کے مقابلے میں زبردست ترقی کا اظہار کرنے کے باوجود، خالصاً بلا ارادی تحریک رہیں۔

ہم نے کہا ہے کہ مزدوروں میں سوشل ڈیموکریٹک شعور ہو ہی نہیں سکتا تھا۔ اسے ان میں باہر سے لانا پڑتا۔ تمام ملکوں کی تاریخ ظاہر کرتی ہے کہ مزدور طبقہ، خالصاً خود اپنی کوشش سے، محض ٹریڈ یونینی شعور۔۔۔ یعنی یہ عقیدہ کہ یونینوں میں باہم دگر ملنا، مالکوں سے لڑنا اور حکومت کو ضروری مزدور قوانین وغیرہ منظور کرنے کے لئے مجبور کرنے کی کوشش کرنا ضروری ہے، پیدا کرنے کی اہلیت رکھتا ہے\*۔ سوشلزم کے نظریے نے، مگر، ان فلسفیانہ، تواریخی اور معاشی نظریوں سے نمونائی جو مالدار طبقوں کے تعلیم یافتہ نمائندوں نے، دانشوروں نے وضع کئے تھے۔ اپنے سماجی رتبے کے اعتبار سے جدید سائنٹیفک سوشلزم کے بانی، مارکس اور اینگلس خود بورژوا دانشور طبقے سے تعلق رکھتے تھے۔ اسی طرح سے، روس میں، سوشل ڈیموکریٹک کا نظریاتی فلسفہ مزدور طبقے کی تحریک کی بلا ارادہ نمو سے قطعی غیر متعلق طریقے سے ابھرا، انقلابی سوشلسٹ دانشوروں میں فکر کی قدرتی اور ناگزیر نشوونما کے نتیجے میں یہ ابھرا تھا۔ زیر بحث مدت، 1890ء کی دہائی کے وسط میں، یہ فلسفہ نہ صرف ”محنت کی نجات“ کے گروہ کے مکمل طریقے سے مرتبہ پروگرام کی نمائندگی کرتا تھا، بلکہ اس نے روس میں انقلابی نوجوانوں کی اکثریت کو اپنا حامی بھی بنا لیا تھا۔

\* ٹریڈ یونین ازم ”سیاست“ کو مکمل طریقے سے خارج نہیں کرتی، جیسے کہ بعضوں کا خیال ہے۔ ٹریڈ یونینوں نے کچھ سیاسی (لیکن سوشل ڈیموکریٹک نہیں) پلچل اور جدوجہد ہمیشہ کی ہے۔ ٹریڈ یونینی سیاست اور سوشل ڈیموکریٹک سیاست کے فرق پر ہم اگلے باب میں غور کریں گے۔

چنانچہ ہمارے پاس دونوں چیزیں تھیں، محنت کش عوام الناس کی بلا ارادہ بیداری، باشعور زندگی اور باشعور جدوجہد کی جانب ان کی بیداری بھی اور انقلابی نوجوان بھی، جو سوشل ڈیما کریٹی نظرئیے سے آراستہ تھے اور مزدوروں کی جانب زور لگا کر بڑھ رہے تھے۔ اس سلسلے میں عام طور پر فراموش کر دی جانے والی (اور نسبتاً غیر معروف) حقیقت بیان کر دینی خاص طور پر اہم ہے کہ اگرچہ اس دور کے ابتدائی سوشل ڈیما کریٹ معاشی پلچل نہایت جوش و خروش سے چلایا کرتے تھے (اس سرگرمی میں حقیقی معنوں میں ان کا آمد ہدایات سے روشنی حاصل کر کے جو ”پلچل پر“ نامی ایک کتابچے میں، جو کہ ابھی مسودے ہی کی صورت میں تھا، درج تھیں)، لیکن اس کو وہ اپنا واحد فرض تصور نہیں کیا کرتے تھے۔ اس کے برعکس، بالکل شروع ہی سے انہوں نے روسی سوشل ڈیما کریسی کے لئے انتہائی دور رس تاریخی فرائض، عموماً، اور مطلق العنانی کا تختہ پلٹنے کا فریضہ، خصوصاً، متعین کر دیئے تھے۔ چنانچہ 1895ء کے آخر میں سوشل ڈیما کریٹوں کے سینٹ پیٹرس برگ کے گروہ نے، جس نے ”مزدور طبقے کی آزادی کی مجاہد یونین“،<sup>(42)</sup> کی بنا ڈالی تھی، ”ربوچئے دیلو“ نام کے ایک اخبار کا پہلا شمارہ تیار کیا تھا۔ یہ شمارہ چھاپے خانے میں جانے کے لئے تیار ہی ہوا تھا کہ 8 دسمبر 1895ء کی شب کو، اس گروہ کے ایک رکن انا تولی وانینف\* کے گھر پر پولیس نے چھاپہ مار کر اس پر قبضہ کر لیا تھا، چنانچہ ”ربوچئے دیلو“ کے پہلے شمارے کو دن کی روشنی ہی دیکھنی نصیب نہ ہوئی۔ اس شمارے کے ادارے میں (جسے آج سے شاید تیس برس بعد کوئی ”روس کا یا استارینا“،<sup>(43)</sup> محکمہ پولیس کے محافظ خانے سے ڈھونڈ کر نکالے) روس کے مزدور طبقے کے تاریخی فرائض کا خاکہ پیش کیا گیا تھا اور ان میں سیاسی آزادی کے حصول کو سر فہرست رکھا گیا تھا۔ اسی شمارے میں ایک مضمون بعنوان ”ہمارے وزراء کیا سوچ رہے ہیں؟“ بھی شامل تھا جو ابتدائی تعلیمی کمیٹیوں کے پولیس کے ہاتھوں پکچل دیئے جانے کے بارے میں تھا۔ ان کے علاوہ سینٹ پیٹرس برگ سے اور روس کے دوسرے حصوں سے آئے ہوئے خطوط تھے (مثلاً یاروسلاول گبرنیہ

\* ا۔ ا۔ وانینف نے تپ دق کے عارضے سے، جو انہیں جلا وطنی سے قبل جیل خانے میں قید تہائی کے دوران میں لاحق ہو گئی تھی، 1899ء میں، مشرقی سائبیریا میں انتقال کیا۔ یہی وجہ ہے کہ ہم نے مندرجہ بالا اطلاع کو شائع کرنا ممکن تصور کیا، جس کے قابل اعتبار ہونے کی ہم ضمانت کرتے ہیں کیونکہ ہمیں یہ ان حضرات سے ملی ہے جو ا۔ ا۔ وانینف سے قریبی طور پر اور براہ راست واقف تھے۔

میں مزدوروں کے قتل عام پر ایک خط (44)۔ 1890ء کی دہائی کے روسی سوشل ڈیما کریٹوں کی، اگر ہمیں غلط فہمی نہیں ہے تو یہ ”پہلی کوشش“، خالص مقامی اخبار نہیں تھا، اس سے بھی کم ”معاشی“، بلکہ اس کا مقصد ہڑتال کی تحریک کو مطلق العنانی کے خلاف انقلابی تحریک سے متحد کرنا اور سوشل ڈیما کریسی کی حمایت میں ان سب کو جیت لینا تھا جو رجعت پسند ظلمت پرستی کی پالیسی سے کچلے ہوئے تھے۔ اس دور کی تحریک کی صورت حال سے جسے بھی ذرا واقفیت حاصل ہوگی اس بات پر شبہ نہیں کرے گا کہ اس قسم کے اخبار کا دارالخلافہ کے مزدوروں اور انقلابی دانشوروں نے پُر جوش خیر مقدم کیا ہوتا اور اس کی اشاعت کثیر ہوتی۔ اس مہم کی ناکامی سے محض یہ ظاہر ہوا کہ اس دور کے سوشل ڈیما کریٹ اپنے انقلابی تجربے اور عملی تربیت کی کمی کے باعث فوری ضرورتیں پوری نہ کر سکے۔ ”سینٹ پیٹرس برگسکی رپوچی لسٹوک“، (45) اور خصوصاً ”رہو چایا گزیتا“ اور روسی سوشل ڈیما کریٹی لیبر پارٹی کے جو 1898ء کے موسم بہار میں قائم کی گئی تھی، ”مینی فسٹو“ کے بارے میں بھی یہی کہنا چاہئے۔ اس طرح تیار نہ رہنے پر ہم یقینی طور پر اس زمانے کے سوشل ڈیما کریٹوں کو قصور وار ٹھہرانے کا تو خواب بھی نہیں دیکھ سکتے۔ لیکن اس تحریک سے مستفید ہونے اور اس سے عملی سبق حاصل کرنے کے لئے ہمیں فرداً فرداً ہر غلطی کے اسباب اور اہمیت کو مکمل طور سے سمجھ لینا چاہئے۔ اس لئے یہ بات ثابت کرنی بہت ہی ضروری ہے کہ سوشل ڈیما کریٹوں میں سے، جو 98-1895ء کی مدت میں سرگرم عمل تھے، کچھ (ممکن ہے کہ شاید اکثریت) ان دنوں بھی، ”بلا ارادہ“، تحریک کے بالکل شروع ہی میں، انتہائی وسیع پروگرام اور مجاہدانہ تدبیر کا لائحہ عمل لے کر سامنے آنے کو بجاطور پر ممکن تصور کرتے تھے\*۔ بیشتر انقلابیوں میں تربیت کی کمی، جو پوری طرح

---

\* ”1890ء کی دہائی کے اواخر کے سوشل ڈیما کریٹوں کی سرگرمیوں کی جانب مخالفانہ رویہ اختیار کر کے، ان دنوں چھوٹے چھوٹے مطالبوں کے لئے جدوجہد کرنے کے علاوہ کوئی اور کام کرنے کے حالات موجود نہ ہونے کو ”ایسکرا“، نظر انداز کر دیتا ہے۔“ یہ بات ”معیشت پسندوں“ نے ”روسی سوشل ڈیما کریٹی ترجمانوں کے نام خط“ میں واضح کی تھی (”ایسکرا“، شمارہ 12)۔ اوپر جو حقائق پیش کئے گئے ہیں وہ واضح کرتے ہیں کہ ”حالات موجود نہ ہونے“ کے متعلق دعویٰ حقیقت کے قطعی برعکس ہے۔ 1890ء کی دہائی کے اواخر ہی میں نہیں بلکہ وسط میں بھی دوسرے کام کے لئے تمام حالات موجود تھے، علاوہ چھوٹے چھوٹے مطالبوں کے لئے جدوجہد کرنے کے۔ تمام حالات سوائے لیڈروں کی مناسب تربیت کے۔ صاف صاف تسلیم کرنے کے بجائے کہ (بقیہ حاشیہ اگلے صفحہ پر)

قدرتی مظہر تھا، کسی قسم کے خاص خدشات پیدا نہیں کرتی۔ اگر فرائض کی صحیح وضاحت ہو جاتی، ان کی تکمیل کے لئے بار بار کوششیں کرنے کی توانائی موجود ہوتی تو عارضی ناکامیاں بد قسمتی کا محض ایک حصہ ہوتیں۔ انقلابی تجربہ اور تنظیمی ہنر ایسی چیزیں ہیں جو سیکھی جاسکتی ہیں بشرطیکہ انہیں سیکھنے کی خواہش ہو، بشرطیکہ کوتاہیوں کو تسلیم کیا جائے جو انقلابی سرگرمی میں ان کو آدھے سے زیادہ دور کر لینے کا راستہ ہوتا ہے۔

لیکن جو کچھ بد قسمتی کا محض ایک حصہ تھا وہ اس وقت پوری بد قسمتی بن گیا جبکہ یہ شعور دھندلا ہونا شروع ہو گیا (مذکورہ گروہوں میں یہ بخوبی بیدار تھا)، جبکہ ایسے لوگ اور یہاں تک کہ سوشل ڈیما کریٹی ترجمان بھی۔ نمودار ہو گئے جو کوتاہیوں کو خوبیاں سمجھنے کو مستعد ہو گئے، جنہوں نے بلا ارادیت کے سامنے غلاموں کی طرح سر جھکا دینے کے لئے نظریاتی بنیاد بھی ایجاد کرنے کی کوشش کی۔ وقت آ گیا ہے کہ اس رجحان سے نتائج اخذ کئے جائیں جس کے متن کو غلطی سے اور حد سے زیادہ محدود انداز میں ”معیشت پسندی“ سے موسوم کیا جاتا ہے۔

### ب۔ بلا ارادیت کے سامنے جھکنا۔ ”ربوچایا میسل“

بلا ارادیت کی اس تابعداری کے ادبی مظاہر پر بحث کرنے سے پہلے ہم مندرجہ ذیل واقعے کو (جو مذکورہ صدر راوی سے سنا ہے) بیان کرنا چاہیں گے جو ان حالات پر روشنی ڈالتا ہے جن میں روسی سوشل ڈیما کریسی کے آئینہ چل کر آپس میں ٹکرانے والے دور جمانات سینٹ پیٹرس برگ میں کام کرنے والے ساتھیوں میں پیدا ہوئے اور بڑھنے لگے۔ 1897ء کے شروع میں، جلاوطنی سے کچھ ہی قبل، وائیف اور ان کے کئی ساتھیوں نے ایک نجی جلسے (46) میں شرکت کی جس میں ”مزدور طبقے کی آزادی کی مجاہد یونین“ کے ”بوڑھے“ اور ”نوجوان“ ممبر جمع ہوئے تھے۔ گفتگو کا خاص موضوع تنظیم کا سوال تھا خصوصاً ”مزدوروں کے باہمی مفاد کے چندے کے قواعد“ (بقیہ حاشیہ) ہم، نظریات سازوں، رہنماؤں میں مناسب تربیت کی کمی تھی۔ ”معیشت پسند“ ساری ذمہ داری ”حالات موجود نہ ہونے“ پر، مادی گرد و پیش کے اس تاثر پر منتقل کرنے کے متلاشی ہیں جو اس شاہراہ کا تعین کرتا ہے جس سے تحریک کو کوئی بھی نظریات ساز گریز نہ کرا سکے گا۔ بلا ارادیت کے سامنے غلامانہ طریقے سے سر جھکا دینے کے علاوہ، یہ کیا ہے، خود اپنی کوتاہیوں پر ”نظریات سازوں“ کا فدا ہو جانا نہیں تو کیا ہے؟

جو طے شدہ شکل میں ’ہلسٹوک رپوتنیکا‘، (47) شمارہ 9-10 صفحہ 46 پر شائع ہوئے تھے۔ ”بوڑھے“ ممبروں (’دسمبر یوں‘ جیسا کہ سینٹ پیٹرس برگ کے سوشل ڈیما کریٹ انہیں مذاق میں کہا کرتے تھے) اور کئی ’نوجوان‘ ممبروں کے (جنہوں نے بعد میں ’رہوچایا میسل‘ کے کام میں سرگرم حصہ لیا) درمیان فوراً ہی شدید اختلافات پیدا ہو گئے، اور گرما گرم بحث چھڑ گئی۔ ’نوجوان‘ ممبران قواعد کے خاص اصولوں کی اسی شکل میں حمایت کر رہے تھے جس میں کہ وہ شائع ہوئے تھے۔ ’بوڑھے‘ ممبروں کا کہنا تھا کہ اولین ضرورت یہ نہیں تھی بلکہ ’مجاہد یونین‘ کو انقلابیوں کی ایک ایسی تنظیم میں مستحکم کرنا تھا، مزدوروں کے باہمی مفاد کے مختلف چندوں، طالب علموں کے پروپیگنڈے کے حلقوں وغیرہ کو جس کے تابع ہونا چاہئے۔ یہ کہنے کی تو چنداں ضرورت نہیں کہ اس تکرار کے فریقین کو اس وقت دور دور یہ احساس نہیں تھا کہ یہ اختلافات ایک شگاف پڑ جانے کی ابتداء تھی، اس کے برعکس ان کو وہ بالکل الگ تھلگ اور سرسری سی بات سمجھے۔ لیکن یہ واقعہ ظاہر کرتا ہے کہ روس میں بھی ’معیشت پسندی‘ ’بوڑھے‘ سوشل ڈیموکریٹوں کے خلاف جدوجہد کے بغیر آئی اور پھیلی نہیں (جو آج کے ’معیشت پسند‘ بھول جاتے ہیں)، اور اگر، بنیادی طور پر، اس جدوجہد نے کوئی ’دستاویزی‘ نشانات نہیں چھوڑے ہیں تو محض اس وجہ سے کہ ان دنوں جو حلقے سرگرم عمل تھے ان میں ایسی متواتر تبدیلی ہوتی رہی کہ کوئی تسلسل قائم نہیں ہوا اور، نتیجہ یہ ہوا کہ، نقطہ نظر کے اختلافات دستاویزات کی شکل میں ضبط تحریر میں نہیں آئے۔

’رہوچایا میسل‘ کی داغ بیل پڑنے سے ’معیشت پسندی‘ روز روشن میں آئی لیکن بیک جنبش نہیں۔ ہمیں اپنے ذہن میں پیشتر روسی اسٹڈی سرکلوں کی سرگرمی اور چند روزہ کردار کی ٹھوس تصویر مرتب کرنی چاہئے (یہ ایک ایسی چیز ہے جو وہی کر سکتے ہیں جنہیں خود اس کا تجربہ ہو چکا ہے) تاکہ یہ بات سمجھ میں آئے کہ مختلف شہروں میں نئے رجحان کی کامیابیوں اور ناکامیوں میں کتنا کچھ اتفاقی تھا، اور کتنے عرصے تک ’نئے‘ کے نہ تو حمایتی نہ مخالفین یہ فیصلہ کر سکے۔ اور درحقیقت یہ فیصلہ کرنے کا انہیں کوئی موقع بھی نصیب نہ تھا۔ کہ آیا اس سے کسی واضح رجحان کا اظہار ہوتا ہے یا یہ محض بعض افراد کی تربیت کی کمی کا۔ مثلاً ’رہوچایا میسل‘ کی پہلی میموگراف کا پیاں اکثر و بیشتر سوشل ڈیما کریٹوں کے پاس پہنچی تک نہیں، اور اگر ہم پہلے شمارے کے ادارے کا حوالہ دینے کے اہل ہیں تو صرف اس لئے کہ ایک مضمون میں و۔ا۔ (48) نے ’ہلسٹوک



ریوتنیکا“ شمارہ 10-9 صفحہ 47 اور اس کے بعد مسلسل) اس کو نقل کیا تھا، جنہوں نے نئے اخبار کی، دلائل کی بہ نسبت جوش و خروش سے زیادہ تعریف کے پل باندھنے میں کمی نہیں کی، جو کہ مذکورہ صدر اخباروں اور اخباروں کے منصوبوں سے اس قدر مختلف تھا\*۔ اس ادارے پر بحث کر لینا اچھا ہوگا کیونکہ ”ربوچایا میسل“ کی پوری روح اصل اور عموماً ”معیشت پسندی“ کو یہ واضح طور پر ابھار کر سامنے لے آتا ہے۔

یہ واضح کرنے کے بعد کہ ”نیلے کوٹ“،<sup>(49)</sup> کا ہاتھ مزدور طبقے کی تحریک کی پیش قدمی کو ہرگز نہ روک پائے گا، ادارے میں آگے چل کر کہا گیا ہے: ”..... مزدور طبقے کی تحریک کی توانائی کو سبب ہی یہ حقیقت ہے کہ خود مزدور اپنی قسمت اپنے ہاتھ میں لے رہے ہیں اور رہنماؤں کے ہاتھ سے لے کر“، پھر اس بنیادی نکتے کو زیادہ تفصیل سے واضح کیا گیا ہے۔ درحقیقت، رہنماؤں کو (یعنی سوشل ڈیما کریٹوں، ”مجاہد یونین“ کے منتظموں کو) یوں کہنا چاہئے کہ مزدوروں کے ہاتھ سے پولیس نے نوج لیا\*:\*، پھر بھی ظاہر یہ کیا جاتا ہے کہ مزدور رہنماؤں کے خلاف لڑ رہے تھے اور اپنے آپ کو ان کے جوئے سے آزاد کر لیا تھا! انقلابی تنظیم کو مستحکم کرنے اور سیاسی سرگرمی کو وسیع کرنے کی جانب بڑھ چلنے کو لاکارنے کے بجائے خالص ٹریڈ یونینی جدوجہد کے لئے پسپا ہونے کی دعوت دی گئی۔ اعلان کیا گیا کہ ”تحریک کی معاشی بنیاد سیاسی تصور کو کبھی نہ بھولنے کی کوشش سے گھٹنا گئی ہے“، اور یہ کہ مزدور طبقے کی تحریک کا نعرہ تھا ”معاشی حالات کے لئے جدوجہد“ (!) یا اس سے بھی بہتر ”مزدور مزدوروں کے لئے“، اعلان کیا گیا کہ ہڑتال کے چند دنوں ”سیکڑوں دوسری \* چلتے چلاتے یہ بھی واضح کر دینا چاہئے کہ نومبر 1898ء میں جبکہ ”معیشت پسندی“ کی پوری وضاحت ہو چکی تھی، خصوصاً پردیسوں میں، ”ربوچایا میسل“ کی تعریف ان ہی و۔ا۔ نے کی تھی جو اس کے بعد جلد ہی ”ربوچپئے دلیو“ کے ایڈیٹروں میں سے ایک ایڈیٹر بن گئے، اور پھر بھی ”ربوچپئے دلیو“ نے انکار کیا کہ روسی سوشل ڈیموکریسی میں دورِ محان تھے، اور آج تک انکار کئے جا رہا ہے!

\* اس استعارے کے درست ہونے کی وضاحت مندرجہ ذیل کرداری خصوصیت کے حامل واقعہ سے ہوتی ہے۔ جب ”دسمبر یوں“ کی گرفتاری کے بعد شاہراہ شلیسبرگ کے مزدوروں میں یہ خبر پھیلی کہ تلاش اور گرفتاری میں سہولت خفیہ پولیس کے ایجنٹ ن۔ن۔ میٹاکوف، ایک دندان ساز نے فراہم کی تھی جس کا ”دسمبر یوں“ سے متعلق ایک گروہ سے میل جول تھا، تو مزدور اس قدر طیش میں آئے کہ انہوں نے اس کا کام تمام کر دینے کا فیصلہ کر لیا۔

تنظیموں کی بہ نسبت تحریک کے لئے زیادہ پیش قیامت ہیں“ (اکتوبر 1897ء کے اس بیان کا موازنہ 1897ء کے شروع میں ”دسمبر یوں“ اور نوجوان ممبروں کے درمیان مناظرے سے کیجئے)، وغیرہ۔ اس قسم کے نعرے جیسے کہ ”ہمیں مزدوروں کی ’ملائی‘ پر نہیں بلکہ ’اوسط‘ مزدور جتنا پر توجہ مرکوز کرنی چاہئے“، ”سیاست ہمیشہ تابعداری سے معیشت کے پیچھے پیچھے چلتی ہے“،\* وغیرہ وغیرہ فیشن بن گئے اور عام نوجوانوں پر ناقابل مزاحمت اثر ڈالتے تھے جو اس تحریک کی جانب کھنچے چلے آئے تھے لیکن جنہیں، اکثر و بیشتر صورتوں میں، مارکسزم کے صرف اتنے حصوں سے واقفیت تھی جتنوں کی قانونی طور پر نکلنے والی مطبوعات میں وضاحت ہو جایا کرتی تھی۔

سیاسی شعور پر بلا ارادیت کا مکمل غلبہ ہو گیا تھا۔ ان ”سوشل ڈیموکریٹوں“ کی بلا ارادیت کا جو جناب و۔ و۔ کے ”تصورات“ بار بار دوہرایا کرتے تھے، ان مزدوروں کی بلا ارادیت کا جو ان دیلوں کی رو میں بہہ گئے تھے کہ روبل میں ایک کو پیک جمع ہو جائے تو اس کی مالیت کسی سوشلزم یا سیاست کی بہ نسبت زیادہ ہوتی ہے، اور یہ کہ انہیں چاہئے کہ ”لڑیں، یہ جان کر کہ وہ کسی آئندہ نسل کے لئے نہیں بلکہ خود اپنے لئے اور اپنے بچوں کے لئے لڑ رہے ہیں“ (”ربوچایا میسل“، شماره 1 کا ادارہ)۔ اس قسم کے فقرے مغربی یورپی بورژوازی کو ہمیشہ سے مرغوب رہے ہیں، جنہوں نے سوشلزم سے اپنی نفرت میں آ کر (جرمن ”سوشل سیاست دان“، ہیرش کی طرح) انگریزی ٹریڈ یونین ازم کو اپنی ملکی سرزمین پر منتقل کر کے جمانے اور مزدوروں میں یہ پرچار کرنے کی کوشش کی کہ خالص ٹریڈ یونینی جدوجہد میں معروف ہو کر\*\* وہ خود اپنے اور اپنے بچوں کے لئے لڑ رہے ہوں گے، آئندہ کی کسی سوشلزم کے ساتھ آئندہ کسی نسل کے لئے نہیں۔ اور اب ”روسی سوشل ڈیموکریسی \*یہ حوالے ”ربوچایا میسل“ کے پہلے شمارے کے اسی ادارے سے لئے گئے ہیں۔ اس سے اندازہ لگایا جاسکتا ہے کہ ”روسی سوشل ڈیموکریسی کے ان و۔ واؤں“ کی نظریاتی تربیت کس درجے کی تھی جو ایک ایسے زمانے میں ”معاشی مادیت“ کی بھونڈی اناپ ثناپ باتیں رٹے جا رہے تھے جبکہ مارکسی اصلی جناب و۔ و۔ کے خلاف ایک ادبی جنگ لڑ رہے تھے، جنہیں عرصہ ہوا کہ سیاست اور معیشت کے درمیان تعلقات کے بارے میں ایسے ہی نظریات کا حامل ہونے کے باعث ”رجعت پسند کارناموں کے استاد“ کا نام دیا جا چکا تھا!

\*\* جرمنوں میں تو خاص فقرہ بھی بن گیا ہے، ”Nur-Gewerkschaftler“ جس کے معنی ہیں وہ شخص جو ”خالص ٹریڈ یونینی“ جدوجہد کی وکالت کرے۔

کے و۔ واؤں،“ (50) نے یہ بورژوا جملے دوہرانے شروع کر دیئے ہیں۔ اس مقام پر حالات کی تین صورتوں کو واضح کرنا ضروری ہے جو عصر حاضرہ کے اختلافات کا مزید تجزیہ کرنے میں کارآمد ہوں گی\*۔

اول تو، سیاسی شعور پر بلا ارادیت کا غلبہ بھی، جس کا ہم نے اوپر حوالہ دیا ہے، بلا ارادہ طور پر ہوا۔ ممکن ہے کہ یہ لفظوں کی بازی گری معلوم ہو، مگر، افسوس، تلخ حقیقت یہی ہے۔ دو قطعی برعکس نقطہ ہائے نظر کے درمیان کھلی جدوجہد کے نتیجے میں یہ نہیں ہوا جس میں ایک دوسرے پر غالب آ گیا ہو، یہ اس لئے رونما ہوا کہ ”بوڑھے“ انقلابیوں کی بڑھتی ہوئی تعداد کو پولیس والوں نے ”نوج کر“ علیحدہ کر دیا تھا اور روسی سوشل ڈیما کریسی کے ”نوجوان“ ”و۔ و۔“ منظر میں نمودار ہو گئے تھے۔ ہر وہ شخص جس نے، میں یہ نہیں کہوں گا کہ آجکل کی روسی تحریک میں حصہ لیا ہے، بلکہ کم از کم اس فضا میں سانس لیا ہے، بخوبی جانتا ہے کہ صورت حال عین یہی ہے، اور اگر، پھر بھی، ہم پُر زور اصرار کریں کہ یہ حقیقت جس کا عام طور پر سب کو علم ہے، قارئین پر مکمل طور سے واضح ہو جائے، اگر صراحت کے لئے، گویا ہم ”ربوچئے دیلو“ کے پہلے ایڈیشن کے واقعات کی مثال اور 1897ء کے شروع میں ”بوڑھوں“ اور ”نوجوانوں“ کے درمیان مناظرے کے واقعات کی مثال پیش کریں، تو یہ اس لئے کرتے ہیں کہ وہ لوگ جو اپنی ”جمہوریت پسندی“ کی ڈینگیں ہانکا کرتے ہیں، عوام الناس کی (یا بڑی ہی کم عمر نسل کی) ان واقعات سے لاعلمی پر بازی لگاتے ہیں۔ آگے چل کر اس نکتے کو ہم پھر زیر بحث لائیں گے۔

دوسرے، ”معیشت پسندی“ کے پہلے ہی ادبی اظہار میں ہمیں نہایت ہی عجیب و غریب \_\_\_ آجکل کے سوشل ڈیما کریٹوں میں پھیلے ہوئے تمام اختلافات کو سمجھنے کے لئے نہایت کرداری نوعیت کی چیز نظر آتی ہے، یہ کہ جو لوگ ”خالص مزدور تحریک“ کے ماننے والے ہیں، پرولتاری جدوجہد سے قریب ترین ”نامیاتی“ تعلق (”ربوچئے دیلو“ کی اصطلاح) کے سچاری ہیں، \* ہم لفظ عصر حاضرہ پر ان لوگوں کی خاطر زور دے رہے ہیں جو ممکن ہے ظاہر داری میں کندھے اُچکا کر کہیں: اب ”ربوچایا میسل“ پر حملہ کرنا بڑا آسان ہے مگر کیا یہ سب کچھ قدیم تاریخ نہیں ہے؟ عصر حاضرہ کے ایسے ریاکاروں کو ہمارا جواب ہے: نام بدل لیجئے اور بس قصہ آپ کا ہے، جن کی ”ربوچایا میسل“ کے تصورات کی مکمل تابعداری آگے چل کر ثابت کی جائے گی۔

کسی بھی غیر مزدور دانشور کے (سوشلسٹ دانشور کے بھی) مخالفین، مجبور ہیں کہ، اپنا پہلو بچانے کے لئے بورژوا ”خالص ٹریڈ یونینوں“ کی دلیلوں کا سہارا لیں۔ اس سے واضح ہوتا ہے کہ شروع ہی سے ”ربوچا یا میسل“ نے غیر شعوری طور پر ”عقائد نامے“ کے پروگرام کی تکمیل شروع کر دی تھی۔ اس سے واضح ہوتا ہے (ایک ایسی چیز جسے ”ربوچئے دیلو“ سمجھ نہیں سکتا) کہ مزدور تحریک کی بلا ارادیت کی ساری پوجا، ”باشعور عنصر“ کی اور سوشل ڈیما کریسی کی اہمیت کو اصل سے کم ظاہر کرنے کی ساری کوشش کے معنے، اس سے قطعی قطعہ نظر کہ اس اہمیت کو اصل سے کم ظاہر کرنے والے کی یہ خواہش ہے یا نہیں، مزدوروں پر بورژوا نظریئے کے اثر کو تقویت دینا ہے۔ وہ سب کہ جو ”نظریئے کی اہمیت اصل سے بڑھ کر سمجھنے“، ”باشعور عنصر“ کی اہمیت کے بارے میں مبالغے سے کام لینے\*\* وغیرہ کی بات کرتے ہیں، ان کے تصور میں یہ ہوتا ہے کہ اگر کہیں مزدور ”لیڈروں کے ہاتھوں سے اپنے مقدر کو چھین لیں“ تو خالص مزدور تحریک اپنے لئے ایک الگ نظریئے مرتب کر سکتی ہے۔ لیکن یہ ایک بھاری بھول ہے۔ جو کچھ اوپر کہا جا چکا ہے اس میں مزید اضافے کے طور پر ہم آسٹریائی سوشل ڈیما کریٹی پارٹی کے نئے پروگرام کے مسودے پر کارل کاؤٹسکی کے مندرجہ ذیل نہایت ہی درست اور اہم الفاظ بطور حوالہ پیش کریں گے:\*\*\*

”ہمارے بہت سے ترمیمیت پسند نقادوں کا عقیدہ ہے کہ مارکس نے دعویٰ کیا تھا کہ معاشی نشوونما اور ترقی اور طبقاتی جدوجہد سوشلسٹ پیداوار کے لئے نہ صرف حالات پیدا کرتی ہیں بلکہ اس کی ضرورت کا، براہ راست شعور (ک-ک-ک-ک خط کشیدہ) بھی۔ اور یہ نقاد دعویٰ کرتے ہیں کہ انگلستان جو سرمایہ دارانہ طریقے کا سب سے زیادہ ترقی یافتہ ملک ہے، اس شعور سے کسی اور کے مقابلے میں زیادہ دور ہے۔ اس مسودے سے اندازہ لگا کر کوئی یہ سمجھ سکتا ہے کہ یہ مبینہ کٹر مارکسی نظریئے جس کی اس طرح سے تردید ہو جاتی ہے، آسٹریائی پروگرام کا مسودہ تیار کرنے والی کمیٹی کا بھی ہے۔ پروگرام کے مسودے میں واضح کیا گیا ہے: ”سرمایہ دارانہ نشوونما اور ترقی پر ولتاریہ کی

\* ”معیشت پسندوں“ کا خط ”ایسکرا“، شمارہ 12 میں۔

\*\* ”ربوچئے دیلو“، شمارہ 10۔

\*\*\* ”Neue Zeit“، (51)، 1901-02ء، 20، 1، شمارہ 3 صفحہ 79۔ کمیٹی کا وہ مسودہ جس کا کاؤٹسکی نے ذکر کیا ہے وی آنا کانگرس (52) میں (پچھلے سال کے آخر میں) خفیف ترمیم شدہ شکل میں منظور کیا گیا تھا۔

تعداد میں جس قدر زیادہ اضافہ کرتی ہے، سرمایہ داری کے خلاف لڑنے کے لئے پرولتاریہ اتنا ہی زیادہ مجبور اور موزوں ہو جاتا ہے۔ پرولتاریہ کو، سوشلزم کے امکان کا اور ضرورت کا ”احساس ہو جاتا ہے۔“ اس سلسلے میں سوشلسٹ شعور پرولتاریہ طبقاتی جدوجہد کا ایک لازمی اور براہ راست نتیجہ معلوم ہوتا ہے۔ لیکن یہ قطعی غلط ہے۔ بلاشبہ ایک فلسفے کی حیثیت سے سوشلزم کی جڑیں جدید معاشی تعلقات میں پیوست ہیں، بالکل اسی طرح جس طرح کہ پرولتاریہ کی طبقاتی جدوجہد کی، اور موخر الذکر کی طرح سوشلزم بھی سرمایہ داری کی تخلیق کی ہوئی عوام الناس کی مفلسی اور مصیبت کے خلاف جدوجہد سے اُبھرتی ہے۔ لیکن سوشلزم اور طبقاتی جدوجہد پہلو بہ پہلو اُبھرتے ہیں، ایک دوسرے میں سے نہیں۔ ہر ایک مختلف حالات کے تحت اُبھرتی ہے۔ جدید سوشلسٹ شعور گہرے سائنٹیفک علم کی بنیاد پر ہی پیدا ہو سکتا ہے۔ درحقیقت سوشلسٹ پیداوار کے لئے جدید معاشی سائنس اتنی ہی بڑی شرط ہے جتنی کہ، مثلاً، جدید ٹیکنالوجی اور پرولتاریہ دونوں میں سے کوئی ایک بھی پیدا نہیں کر سکتا، خواہ وہ اس کا کتنا ہی خواہشمند کیوں نہ ہو، دونوں جدید سماجی عمل کے دوران پیدا ہوتی ہیں۔ سائنس کا مرکب پرولتاریہ نہیں بلکہ بورژواڈا انشور طبقہ (خط کشیدہ ک۔ک۔کا) ہوتا ہے: انفرادی طور پر اس طبقے کے اشخاص کے ذہنوں میں جدید سوشلزم کا آغاز ہوا تھا، اور انہوں نے ہی علم و دانش کے اعتبار سے زیادہ نشوونما پائے ہوئے پرولتاریوں تک اس کی ترسیل کی تھی جو پھر پرولتاریہ طبقاتی جدوجہد میں، جہاں حالات اس کی اجازت دیتے ہیں، اسے متعارف کرتے ہیں۔ اس طرح، سوشلسٹ شعور ایک ایسی چیز ہے جو پرولتاریہ طبقاتی جدوجہد میں باہر سے متعارف کی جاتی ہے (von außen Hineingetragen) اور ایسی چیز نہیں جو اسی کے اندر خود رُو طور پر (urwuchsig) پیدا ہوتی ہو۔ اس کے مطابق، پرانے ہائن فیلڈ پروگرام میں قطعی بجا طور پر واضح کیا گیا تھا کہ سوشل ڈیموکریسی کا فرض یہ ہے کہ پرولتاریہ کو اپنے مقام کے شعور اور اپنے فرائض کے شعور میں بسا دیا (لفظی معنوں میں شراہور کر دیا) جائے۔ اگر طبقاتی جدوجہد سے شعور خود بخود پیدا ہو جاتا تو اس کی کوئی ضرورت نہ ہوتی۔ نئے مسودے میں اس مقولے کو پرانے پروگرام سے نقل کر دیا گیا ہے، اور مذکورہ صدر مقولے سے منسلک کر دیا گیا ہے۔ لیکن اس نے سلسلہء خیال کو منقطع کر ڈالا ہے.....“

چونکہ علیحدہ کسی ایسے نظریے کا کا کوئی ذکر ہی نہیں ہو سکتا جو اپنی تحریک کے دوران میں محنت

کش عوام الناس نے خود مرتب کر لیا ہو\*، اس لئے سوال یوں ہی رکھا جا سکتا ہے۔ بورژوا نظریہ یا سوشلسٹ۔ بیچ کا کوئی راستہ نہیں ہے (کیونکہ نوع انسانی نے کوئی ”تیسرا“ نظریہ تخلیق نہیں کیا ہے، اور، اس کے علاوہ، ایک ایسے سماج میں جو طبقاتی لڑائی جھگڑوں سے پارہ پارہ ہو، کوئی غیر طبقاتی یا ماورائے طبقاتی نظریہ ہرگز نہیں ہو سکتا)۔ اس لئے سوشلسٹ نظریے کو کسی بھی طریقے سے کم تر ظاہر کرنا، اس سے خفیف سا بھی گریز کرنے کے معنی ہیں بورژوا نظریے کو تقویت پہنچانا۔ بلا ارادیت کی بڑی باتیں ہو رہی ہیں۔ لیکن مزدور طبقے کی تحریک کے بلا ارادہ نشوونما حاصل کرنے کا انجام یہ ہوتا ہے کہ وہ بورژوا نظریے کے تابع ہو جاتی ہے، اس کی نشوونما ”عقائد نامے“ کے پروگرام کے خدوخال کے مطابق ہونے لگتی ہے، کیونکہ مزدور طبقے کی بلا ارادہ تحریک ٹریڈ یونین ازم ہوتی ہے، Nur Gevekschaftlerei ہوتی ہے، اور ٹریڈ یونین ازم کے معنی ہیں مزدوروں پر بورژوازی کا نظریاتی غلبہ۔ چنانچہ ہمارا فرض، سوشل ڈیما کریسی کا فرض ہے کہ بلا ارادیت کا تدارک کریں، مزدور طبقے کی تحریک کو بورژوازی کے زیر سایہ آنے کی اس ٹریڈ یونینی بلا ارادہ کوشش سے منحرف کرایا جائے، اور اس کو انقلابی سوشل ڈیما کریسی کے زیر سایہ لے آیا جائے۔ ”ایسکرا“ شماره 12 میں شائع ہونے والے ”معیشیت پسندوں“ کے خط کے مصنفوں \* ظاہر ہے کہ اس کے معنی یہ نہیں ہیں کہ اس قسم کے نظریے کی تخلیق میں مزدوروں کا کوئی حصہ ہی نہیں ہوتا۔ وہ حصہ تو لیتے ہیں، مگر مزدوروں کی طرح نہیں بلکہ سوشلسٹ نظریات سازوں کی طرح، پرودھوں اور وائٹ لیگ جیسوں کی طرح، بہ الفاظ دگر وہ محض اس صورت میں حصہ لیتے ہیں جبکہ وہ اس قابل ہوں، اور اس حد تک جس حد تک کہ وہ اپنے عہد کا کم و بیش علم حاصل کرنے کی اور اس علم کو نشوونما دینے کی اہلیت رکھتے ہوں۔ لیکن، اس غرض سے کہ محنت کش لوگ اس میں زیادہ مرتبہ کامیاب ہو سکیں، عموماً مزدوروں کے شعور کی سطح کو بلند کرنا چاہئے، یہ ضروری ہے کہ مزدور اپنے آپ کو ”مزدوروں کے ادب“ کی مصنوعی حد بندی میں مقید نہ کر لیں بلکہ عام ادب پر روز افزوں پیمانے پر عبور حاصل کرنا سیکھیں۔ یہ کہنا اور بھی زیادہ درست ہوگا کہ ”مقید نہ کر دیئے جائیں“ بجائے یہ کہنے کے کہ ”اپنے آ کو مقید نہ کر لیں“، کیونکہ دانشوروں کے لئے جو کچھ لکھا جاتا ہے وہ سب مزدور خود پڑھنا چاہتے ہیں، اور صرف چند (خراب) دانشوروں کا عقیدہ ہے کہ ”مزدوروں کے لئے“ اتنا کافی ہے کہ انہیں فیکٹری کی حالتوں کے بارے میں چند باتیں بتادی جائیں اور ان کے سامنے بار بار وہی باتیں دوہرائی جائیں جن کا انہیں عرصہ دراز سے علم ہے۔

نے جملہ استعمال کیا ہے کہ انتہائی پُر جوش نظریات پسندوں کی کوششیں مزدور طبقے کی تحریک کو اس راستے سے منحرف کرنے میں ناکام رہتی ہیں جو مادی عناصر اور مادی ماحول کے عمل باہمی سے متعین ہوتا ہے، اس لئے سوشلزم سے دستبردار ہونے کے مترادف ہے۔ اگر یہ مصنفین جو کہتے ہیں اس پر بے خوف ہو کر، وضع داری سے اور مکمل طور سے غور کرنے کی صلاحیت رکھتے، جیسا کہ ادبی اور سماجی سرگرمیوں کے میدان عمل میں داخل ہونے والے ہر فرد کو رکھنی چاہئے، تو ان کے لئے سوائے اس کے اور کچھ باقی نہیں رہے گا کہ ”اپنے اپنے خالی سینے پر اپنے ناکارہ ہاتھ باندھ لیں“ اور میدان عمل استرووے اور پروکو پووج جیسے حضرات کے سپرد کر دیں جو مزدور طبقے کی تحریک کو ”کم از کم مدافعت کی ڈگر پر“ گھسیٹ رہے ہیں یعنی بورژوا ٹریڈ یونین ازم کی ڈگر پر، یا زبوتوف جیسوں کے، جو اس کو پادریوں اور پولیس والوں کے ”نظرے“ کی ڈگر پر گھسیٹ رہے ہیں۔

آئیے جرمنی کی مثال کو یاد کریں۔ جرمن مزدور طبقے کی تحریک کی لاسال نے کیا تاریخی خدمت انجام دی تھی؟ واقعہ یہ ہے کہ انہوں نے اس تحریک کو ارتقائی (53) ٹریڈ یونین ازم اور عملیت کی طرف سے منحرف کیا جس کی جانب وہ بلا ارادہ طور پر رواں تھی (شولتس دے لزش اور ان جیسوں کی عنایت و امداد سے)۔ اس فرض کی تکمیل کے لئے ضروری تھا کہ بلا ارادہ غصہ کو اصل سے کم جانچنے کی، تدبیر بطور عمل کی، عناصر اور ماحول کے درمیان عمل باہمی وغیرہ کی باتوں سے کچھ بالکل ہی مختلف کام کیا جائے۔ بلا ارادیت کے خلاف شدید جدوجہد ضروری تھی، اور ایسی جدوجہد کے بعد ہی، جو برسوں میں پھیلی ہوئی ہو، یہ ممکن تھا کہ، مثلاً، برلن کی محنت کش آبادی کو ارتقائیتی پارٹی کے قلعے سے سوشل ڈیما کریسی کے بہترین قلعوں میں سے ایک قلعے میں تبدیل کر دیا جائے۔ یہ جدوجہد آج بھی کسی صورت سے ختم نہیں ہوئی ہے (جیسا کہ ان کو معلوم ہوگا جو جرمن تحریک کی تاریخ پر دو کو پووج سے اور اس کے فلسفے کو استرووے سے سیکھتے ہوں)۔ اس وقت بھی جرمن مزدور طبقے، یوں کہنا چاہئے کہ، متعدد نظریوں میں منقسم ہے۔ مزدوروں کے ایک حلقہ کیتھولک اور شاہ پسند ٹریڈ یونینوں میں منقسم ہے، ایک اور حصہ ہیرش ڈونکر (54) یونینوں میں منقسم ہے جو انگریزی ٹریڈ یونین ازم کے بورژوا پرستاروں نے قائم کی ہیں، تیسرا حصہ ڈیما کریٹی ٹریڈ یونینوں میں منقسم ہے۔ آخر الذکر گروہ تعداد میں باقیوں سے بے انتہا زیادہ کثیر ہے، لیکن یہ فوقیت سوشل ڈیما کریٹی نظریہ دوسرے تمام نظریوں کے خلاف لگا تار جدوجہد سے ہی حاصل کر سکا

اور اس کو برقرار رکھ سکے گا۔

لیکن قارئین پوچھیں گے کہ بلا ارادہ تحریک، کم از کم مدافعت کا راستہ اختیار کرنے کی تحریک بورژوا نظریے کے غلبے کی طرف کیوں لے جاتی ہے؟ سیدھی سی وجہ یہ ہے کہ بورژوا نظریہ اصل میں سوشلسٹ نظریے سے کہیں زیادہ پرانا ہے، یہ کہ وہ زیادہ مکمل نشوونما پا چکا ہے اور یہ کہ اس کے پاس نشر کے بے حساب زیادہ وسائل ہیں\*۔ اور کسی ملک میں سوشلسٹ تحریک جس قدر نوخیز ہوتی ہے، اتنے ہی زوردار طریقے سے اس کو غیر سوشلسٹ نظریے کی اپنے قدم جمانے کی تمام کوششوں کے خلاف جدوجہد کرنی چاہئے اور اس قدر زیادہ پُر عزم طریقے سے مزدوروں کو خراب مشیروں سے خبردار کرنا چاہئے جو ”باشعور عنصر کو حد سے زیادہ اہمیت دینے“ وغیرہ کے خلاف چیننے چلاتے رہتے ہیں۔ ”معیشت پسند“ خط کے مصنفین، ”ربوچنے دلیو“ سے ہم آہنگ ہو کر اس عدم رواداری پر لعن طعن کرتے ہیں جو تحریک کے آغاز کی کرداری صفت ہوا کرتی ہے۔ اس کا جواب ہم دیتے ہیں: جی ہاں ہماری تحریک کا واقعی ابھی آغاز ہوا ہے اور زیادہ تیز رفتاری سے نمودار ہونے کی غرض سے اس کو ان لوگوں کے خلاف عدم رواداری کے جذبے میں اپنے کورنگ لینا چاہئے جو بلا ارادیت کی تابعداری کے ذریعے اس کے نمودار کی رفتار درست کرتے ہیں۔ یہ ظاہر کرنے سے زیادہ مضحکہ خیز و ضرر رساں اور کچھ نہیں ہے کہ ہم ”پرانی آدنی“ ہیں جو جدوجہد کے تمام فیصلہ کن مرحلوں کا عرصہ دراز پہلے تجربہ کر چکے ہیں۔

تیسرے ”ربوچا یا میسل“ کے پہلے شمارے سے واضح ہوتا ہے کہ اصطلاح ”معیشت پسندی“ \* اکثر کہا جاتا ہے کہ مزدور طبقہ سوشلزم کی جانب بلا ارادہ کھینچا جلا آتا ہے۔ اس لحاظ سے یہ قطعی درست ہے کہ سوشلسٹ نظریہ مزدور طبقے کی مصیبت کے اسباب دوسرے نظریے کی بہ نسبت زیادہ گہرائی اور زیادہ درست طریقے سے واضح کرتا ہے اور اسی وجہ سے مزدور اس کو اس قدر آسانی سے اپنے میں جذب کر پاتے ہیں، بشرطیکہ یہ نظریہ خود بلا ارادیت کے سامنے جھک نہ جائے، بشرطیکہ وہ بلا ارادیت کو اپنے تابع کر لے۔ عموماً اسے امر مسلمہ تصور کر لیا جاتا ہے لیکن ٹھیک یہی چیز ہے جسے ”ربوچنے دلیو“ فراموش کر دیتا ہے یا توڑتا مروڑتا ہے۔ مزدور طبقہ سوشلزم کی جانب بلا ارادہ کھینچا جلا جاتا ہے، پھر بھی سب سے زیادہ پھیلا ہوا (اور متواتر اور متنوع طریقے سے تقویت حاصل کرتا ہوا) بورژوا نظریہ مزدور طبقے پر اور بھی زیادہ بڑی حد تک اپنے آپ کو بلا ارادہ مسلط کر لیتا ہے۔



(جسے ظاہر ہے کہ ہم ترک کرنے کا ارادہ نہیں رکھتے، کیونکہ کسی نہ کسی طرح یہ لقب چسپاں ہو چکا ہے)، نئے رجحان کی اصل کرداری صفت پوری طرح ظاہر نہیں کرتی۔ ”ربوچایا میسل“ سیاسی جدوجہد سے پوری طرح دست بردار نہیں ہوتا۔ مزدوروں کے باہمی مفاد کے چندے کے لئے جو قواعد اس کے پہلے شمارے میں شائع ہوئے ہیں ان میں حکومت کے مقابلے کا حوالہ موجود ہے۔ لیکن ”ربوچایا میسل“ کا عقیدہ ہے کہ ”سیاست ہمیشہ تابعداری کے ساتھ معیشت کے پیچھے چلتی ہے“ (”ربوچئے دیلو“ اپنے پروگرام میں جب دعویٰ کرتا ہے کہ ”کسی اور ملک سے زیادہ روس میں معاشی جدوجہد سیاسی جدوجہد سے الگ نہیں کی جاسکتی تو وہ اس دعوے کو بدل دیتا ہے)۔ اگر سیاست سے مراد ہے سوشل ڈیما کریٹی، سیاست، تو پھر ”ربوچایا میسل“ اور ”ربوچئے دیلو“ کے دعوے قطعی غلط ہیں۔ مزدوروں کی معاشی جدوجہد کو اکثر و بیشتر، جیسا کہ ہم دیکھ چکے ہیں، (اگرچہ الگ نہ ہو سکنے کی حد تک نہیں) بورژوازی سیاست، کلیسائی سیاست وغیرہ سے جوڑ دیا جاتا ہے۔ ”ربوچئے دیلو“ کے دعوے اس صورت میں درست ہیں جبکہ سیاست سے مراد ٹریڈ یونینی سیاست ہو جیسے کہ حکومت سے ایسے اقدامات کرانے کے لئے تمام مزدوروں کی مشترک کوشش جو اس تکلیف سے نجات دلائیں جو ان کی حالت کی وجہ سے ہوتی ہے لیکن جو اس حالت کو ختم نہیں کرتے یعنی یہ کہ جو مزدور کی سرمائے کا تابعدار ہونے کی کیفیت کا خاتمہ نہیں کرتے۔ وہ کوشش درحقیقت انگریز ٹریڈ یونینوں سے، جو سوشلزم کی مخالف ہیں، کیتھولک مزدوروں سے، ”زوبا توف“ مزدوروں وغیرہ سے مشترک ہے۔ سیاست اور سیاست میں فرق ہوتا ہے۔ چنانچہ ہم دیکھتے ہیں کہ ”ربوچایا میسل“ سیاسی جدوجہد سے اتنا انکار نہیں کرتا جتنا کہ وہ اس کی بلا ارادیت کے سامنے، اس کی لاشعوریت کے سامنے سر تسلیم خم کر دیتا ہے۔ سیاسی جدوجہد کو (یہ کہنا بہتر ہوگا کہ مزدوروں کی سیاسی خواہشوں اور مانگوں کو) پوری طرح تسلیم کرتے ہوئے جو خود مزدور طبقے کی تحریک سے بلا ارادہ پیدا ہوتی ہے، وہ سوشلزم کے عام فرائض کے اور روس میں آجکل کے حالات کے مطابق خصوصیت کے ساتھ سوشل ڈیما کریٹی سیاست خود مختار نہ طور پر مرتب کرنے سے قطعی انکار کر دیتا ہے۔ آگے چل کر ہم واضح کریں گے کہ ”ربوچئے دیلو“ بھی یہی غلطی کرتا ہے۔

## ج۔ خودنجاتی گروہ (55) اور ”ربوچائے دیلو“

”ربوچایا میسل“ کے پہلے شمارے کے گم نام اور اب تو قریب قریب فراموش کئے ہوئے ادارے پر ہم نے اس قدر تفصیل سے بحث کی ہے کیونکہ یہ اس عام چشمہء خیال کا پہلا اور سب سے زیادہ نمایاں اظہار تھا جس نے بعد میں بے شمار چھوٹے چھوٹے چشموں کی صورت میں دن کی روشنی دیکھی۔ و۔ ا۔ نے ”ربوچایا میسل“ کے پہلے شمارے اور ادارے کی تعریف میں جب کہا تھا کہ یہ مضمون ”تیز اور پُر جوش“ انداز میں لکھا گیا ہے (”لیسٹوک ربوتیکا“، شمارہ 10-9، صفحہ 49) تو یہ قطعی درست تھا۔ ہر شخص کہ جس کو یقین کامل ہو، جو سوچتا ہو کہ اسے کچھ نئی بات کہنی ہے تو وہ ”پُر جوش انداز میں“ لکھتا ہے اور اس طرح سے کہ اس کے نظریات واضح طور پر ابھر کر سامنے آجائیں۔ جو دو کرسیوں کے بیچ میں بیٹھنے کے عادی ہو گئے ہوں انہیں میں ”جوش“ کا فقدان ہوتا ہے۔ صرف وہی لوگ ایک دن تو ”ربوچایا میسل“ کے جوش و خروش کی تعریف کر سکتے اور اگلے روز اپنے مخالفوں کے ”پُر جوش مناظرے“ پر حملہ۔

ہم ”ربوچایا میسل“ کے ”علیحدہ ضمیمے“ کو زیر بحث نہیں لائیں گے (مندرجہ ذیل سطور میں مختلف نکات پر ہمیں اس تصنیف کا حوالہ دینے کا موقع میسر آئے گا جو کسی اور تصنیف کی بہ نسبت ”معیشت پسندوں“ کے نظریات کا زیادہ وضعداری کے ساتھ اظہار کرتی ہے) لیکن ہم ”مزدوروں کے خودنجاتی گروہ کی اپیل“ (مارچ 1899ء، لندن کے ”نکانوے“، (56)، شمارہ 7، جولائی 1899ء میں طبع ثانی) کا مختصر اذکر کریں گے۔ ”اپیل“ کے مصنفین بجا طور پر کہتے ہیں کہ ”روس کے مزدور بس ابھی بیدار ہی ہوئے ہیں، اپنے چاروں طرف دیکھنا شروع ہی کیا ہے اور جدوجہد کے جو ذرائع سب سے پہلے ملے ان سے فطری جذبے کے تحت چمٹے ہوئے ہیں۔“ پھر بھی اس سے وہی غلط نتیجہ اخذ کرتے ہیں جو ”ربوچایا میسل“ نے کیا تھا، اور یہ بھول گئے ہیں کہ فطری جذبہ لاشعوری ہوا کرتا ہے (بلا ارادی) جس کی مدد کے لئے سوشلسٹوں کو پہنچنا چاہئے، یہ کہ ”جدوجہد کے جو ذرائع سب سے پہلے ملے“ وہ جدید سماج میں ہمیشہ جدوجہد کے ٹریڈ یونین ذرائع ہوں گے اور ”سب سے پہلے ملنے

والا، نظریہ، بورژوا (ٹریڈ یونین) نظریہ۔ اسی طرح سے یہ مصنفین سیاست کو ”مسٹر د“ نہیں کرتے، وہ محض (محض!) جناب و۔ و۔ کی صدائے بازگشت ہیں کہ سیاست اوپری ڈھانچہ ہوتی ہے اور اس لئے ”سیاسی ہلچل کو معاشی جدوجہد کے حق میں کی جانے والی ہلچل کا اوپری ڈھانچہ ہونا چاہئے۔ اسے اس جدوجہد کی بنیاد پر اٹھنا اور اس کے پیچھے چلنا چاہئے۔“

جہاں تک ”ربوچئے دیلو“ کا تعلق ہے اس نے اپنی سرگرمی کا آغاز ”معیشت پسندوں“ کے ”دفاع“ سے کیا تھا۔ اس نے اپنے افتتاحی شمارے (شمارہ 1، صفحہ 141-142) میں یہ دعویٰ کر کے سرتاپا جھوٹ بولا کہ اسے ”معلوم ہی نہیں کہ ایکسیلر وڈ نے کونسے نوجوان ساتھیوں کا حوالہ دیا ہے“ جبکہ انہوں نے اپنے مشہور کتابچے \* میں ”معیشت پسندوں“ کو خبردار کیا تھا۔ اس غلط بیانی پر ایکسیلر وڈ اور پلیخانوف سے جو مناظرہ بھڑک اٹھا تھا اس میں ”ربوچئے دیلو“ کو تسلیم کرنا پڑا تھا کہ ”پریشانی کے عالم میں اس نے اس غیر منصفانہ الزام سے پردیس میں تمام نوجوان سوشل ڈیما کریٹوں کا دفاع کرنے کی جستجو کی تھی“ (تنگ نظری کا الزام جو ایکسیلر وڈ نے ”معیشت پسندوں“ پر عائد کیا تھا) (57)۔ حقیقت میں یہ الزام قطعاً حق بجانب تھا اور ”ربوچئے دیلو“ کو اس کا بخوبی علم تھا کہ اوروں کے ساتھ اس کا اطلاق اس کی مجلس ادارت کے ایک رکن و۔ ا۔ پر بھی ہوتا تھا۔ چلتے چلاتے میں یہ بھی واضح کر دوں کہ اس مناظرے میں میرے کتابچے ”روسی سوشل ڈیما کریٹوں کے فرائض“ کی اپنی اپنی تشریحوں میں ایکسیلر وڈ قطعی حق پر تھے اور ربوچئے دیلو قطعاً غلط۔ یہ کتابچہ 1897ء میں ”ربوچایا میسل“ کے نکلنے سے پہلے لکھا گیا تھا جبکہ میرا خیال تھا، اور درست تھا، کہ سینٹ پیٹرس برگ کی مجاہد یونین کے اصل رجحان کا جس کی کرداری صفت میں نے اوپر بیان کی ہے، غلبہ تھا۔ اور یہ رجحان کم از کم 1898ء کے وسط تک غالب رہا۔ چنانچہ ”ربوچئے دیلو“ کو ”معیشت پسندی“ کے وجود اور خطرے سے انکار کرنے کی اپنی کوشش میں قطعی حق نہیں تھا کہ وہ ایک ایسے کتابچے کا حوالہ دے جس نے ایسے خیالات کا اظہار کیا تھا، جنہیں 1897-98ء میں

\* ”روسی سوشل ڈیما کریٹوں کے موجودہ فرائض اور تدابیر“ جنیوا 1898ء، ”ربوچایا گزیتا“ کے نام دو خط، 1897ء کے لکھے ہوئے۔

سینٹ پیٹرس برگ میں ”معیشت پسند“ نظریات نے زبردستی نکال دیا تھا\*۔

لیکن ”ربوچپئے دیلو“ نے ”معیشت پسندوں“ کی نہ صرف ”صفائی پیش کی“ بلکہ خود بھی ان کی بنیادی غلطیوں میں مبتلا ہو گیا۔ اس گڑبڑ کا سرچشمہ ”ربوچپئے دیلو“ کے پروگرام کے مندرجہ ذیل دعوے کی تشریح کے ابہام میں ملے گا: ”ہم سمجھتے ہیں کہ روسی زندگی کا اہم ترین مظہر جو یونین کی اشاعتی سرگرمی کے فرائض اور کرداری صفت کا خاص طور سے تعین (ہمارے خط کشیدہ) کریگا، عام مزدور تحریک (”ربوچپئے دیلو“ کے خط کشیدہ) ہے کہ جو حالیہ برسوں میں اٹھ کھڑی ہوئی ہے۔“ یہ کہ جتنا کی تحریک اہم ترین مظہر ہے، ایک ایسی حقیقت ہے جو ناقابل انکار ہے۔ لیکن اصل معاملہ یہ ہے کہ اس بیان سے کوئی کیا سمجھے کہ عام مزدور تحریک ”فرائض کا تعین کرے گی؟“ دو میں سے اس کے ایک معنی لئے جاسکتے ہیں۔ یا تو اس کے معنی ہیں اس تحریک کی بلا ارادیت کے سامنے سر تسلیم خم کر دینا یعنی سوشل ڈیما کریسی کے کردار کو گھٹا کر اس کو خالص مزدور تحریک کی محض تابعدار رہنے دینا (”ربوچاپا میسل“، ”خودنجاتی گروہ“ اور دوسرے ”معیشت پسندوں“ کی تعبیر)، یا اس کے معنی یہ ہیں کہ جتنا کی تحریک ہمارے سامنے نئے نظریاتی، سیاسی اور تنظیمی فرائض رکھ دیتی ہے جو ان سے کہیں زیادہ پیچیدہ ہیں جو جتنا کی تحریک کے اُبھرنے سے پہلے کے دور میں ہمیں مطمئن کر دیتے۔ ”ربوچپئے دیلو“ کا رجحان پہلی تعبیر کی جانب تھا اور اب بھی ہے، کیونکہ اس نے نئے فرائض

\* اپنی پہلی غلط بیانی (”ہمیں نہیں معلوم کہ ایکسیلر وڈ نے کون سے نوجوان ساتھیوں کا حوالہ دیا ہے“) کی صفائی پیش کرتے ہوئے ”ربوچپئے دیلو“ نے اس وقت دوسری اور شامل کر لی جبکہ اس نے اپنے ”جواب“ میں لکھا: ”فرائض“ پر تبصرے کی اشاعت کے بعد سے اب تک بعض روسی سوشل ڈیما کریٹیوں میں معاشی یک طرفہ پن کے رجحانات پیدا ہو گئے ہیں یا کم و بیش وضاحت کے ساتھ ان کے خدوخال نمایاں ہو گئے ہیں جو ہماری تحریک کی اس کیفیت سے جس کا ”فرائض“ میں ذکر کیا گیا ہے، ایک قدم پیچھے ہٹنے کے مترادف ہے“ (صفحہ 9)۔ یہ ”جواب“ میں کہا گیا ہے جو 1900ء میں شائع ہوا۔ لیکن ”ربوچپئے دیلو“ کا پہلا شمارہ (جس میں تبصرہ تھا) اپریل 1899ء میں نکلا تھا۔

کیا ”معیشت پسندی“ واقعی 1899ء میں اُبھری تھی؟ نہیں۔ ”معیشت پسندی“ کے خلاف روسی سوشل ڈیما کریٹیوں کا پہلا احتجاج 1899ء میں ہوا تھا (”عقائد نامے“ کے خلاف احتجاج)۔ ”معیشت پسندی“ 1897ء میں اُبھری تھی، جیسا کہ ”ربوچپئے دیلو“ کو جنوبی علم ہے، کیونکہ نومبر 1898ء ہی میں و۔ا۔ ”ربوچاپا میسل“ کو سراہ رہے تھے۔ (”لیسنٹوک رپورتیکا“، شمارہ 10-9 دیکھئے۔)

کے بارے میں کوئی قطعی بات نہیں کہی ہے بلکہ متواتر اس طرح بحث کی ہے جیسے کہ ”جنتا کی تحریک“ ان فرض کو جو وہ ہمارے سامنے رکھتی ہے واضح طور پر سمجھنے اور ان کی تکمیل کرنے کی ضرورت سے ہمیں نجات دے دیتی ہو۔ ہمیں صرف یہی واضح کرنے کی ضرورت رہ جاتی ہے کہ ”ربوچپے دیلو“ کا خیال یہ تھا کہ مطلق العنانی کا تختہ پلٹنے کو عام مزدور تحریک کا پہلا فرض قرار دینا غیر ممکن ہے اور یہ کہ اس نے اس فرض کا درجہ گھٹا کر (جنتا کی تحریک کے نام پر) فوری سیاسی مانگوں کے لئے جدوجہد کی نچ پر پہنچا دیا تھا (”جواب“ صفحہ 25)۔

”ربوچپے دیلو“ کے ایڈیٹر ب۔ کری چیفسکی کے مضمون بعنوان ”روسی تحریک میں معاشی اور سیاسی جدوجہد“ کو جو اس اخبار کے شمارہ 7 میں شائع ہوا تھا، جس میں ٹھیک یہی غلطیاں دوہرائی گئی ہیں\*، ہم نظر انداز کر جائیں گے اور براہ راست ”ربوچپے دیلو“ شمارہ 10 کو لے کر آگے

\* سیاسی جدوجہد میں ”مرحلوں کے نظریے“ یا ”ہلکے لہریوں“ کے نظریے کو اس مضمون میں مثلاً مندرجہ ذیل طریقے سے واضح کیا گیا ہے: ”سیاسی مانگوں کو، جو اپنی کرداری صفات میں پورے روس کے لئے مشترک ہوں، مگر چاہئے کہ وہ سب سے پہلے“ (یہ اگست 1900ء میں لکھا گیا تھا!) مزدوروں کے مذکورہ طبق (نقل مطابق اصل!) کے معاشی جدوجہد سے حاصل کئے ہوئے تجربے کے مناسب حال ہوں۔ صرف (!) اس تجربے کی بنیاد پر ہی سیاسی بلچل کو ہاتھ میں لیا جاسکتا ہے اور لیا جانا چاہئے“ وغیرہ (صفحہ 11)۔ صفحہ 4 پر مصنف اس کے خلاف جسے وہ ”معیشت پسند“ کے کفر کا قطعی بے بنیاد الزام تصور کرتا ہے، احتجاج کرتے ہوئے رقت انگیز انداز میں کہتا ہے: ”کون سوشل ڈیما کریٹ ہے جو نہیں جانتا کہ مارکس اور اینگلس کے نظریات کے مطابق بعض طبقوں کے معاشی مفادات تاریخ میں فیصلہ کن حصہ ادا کرتے ہیں، اور، نتیجے میں، یہ کہ اپنے معاشی مفادات کے لئے خاص طور پر پروتاریہ کی جدوجہد کو اس کی طبعاتی نشوونما اور نجات کے لئے جدوجہد میں افضل ترین اہمیت کا حامل ہونا چاہئے؟“ (خط کشیدہ ہمارا)۔ لفظ ”نتیجے میں“ قطعاً بے جا ہے۔ اس حقیقت سے کہ معاشی مفادات فیصلہ کن حصہ ادا کرتے ہیں قطعاً یہ مراد نہیں کہ معاشی (یعنی ٹریڈ یونین) جدوجہد اولین اہمیت رکھتی ہے، کیونکہ طبقوں کے سب سے زیادہ لازمی، ”فیصلہ کن“ مفادات کی تسکین صرف بنیادی سیاسی تبدیلیوں سے ہی عموماً ہو سکتی ہے، خاص طور سے پروتاریہ کے اصلی معاشی مفادات کی تسکین صرف ایسے سیاسی انقلاب سے ہی ہو سکتی ہے جو بورژوازی کی ڈیکٹیشن کو پروتاریہ کی ڈیکٹیشن سے بدل دے۔ کری چیفسکی ”روسی سوشل ڈیما کریسی کے و۔واؤں“ کی (مثلاً سیاست معیشت کے پیچھے چلتی ہے، وغیرہ) اور جرمن سوشل ڈیما کریسی کے برتھمانیوں کی دلیلیں دوہراتے ہیں (یعنی ویسی ہی دلیلیں جن سے ووٹمنان نے ثابت کرنے کی کوشش کی تھی کہ مزدوروں کو اس سے قبل کہ وہ سیاسی انقلاب کے متعلق سوچ سکیں، سب سے پہلے ”معاشی طاقت“ حاصل کرنی چاہئے)۔

بڑھیں گے۔ بلاشبہ ہم تفصیل کے ساتھ ان مختلف اعتراضات پر بحث نہیں کریں گے جو کمری چیف جسٹس اور مارتی نوب نے ”زاریا“ اور ”ایسکرا“ کے خلاف اٹھائے ہیں۔ یہاں ہمیں صرف اس بنیادی رویے سے دلچسپی ہے جسے ”ربوچپئے دیلو“ نے اپنے دسویں شمارے میں اختیار کیا تھا۔ اس طرح ہم اس عجیب و غریب حقیقت پر غور نہیں کریں گے کہ ”ربوچپئے دیلو“ کو اس قول کے کہ:

”سوشل ڈیموکریسی اپنے ہاتھ نہیں باندھ لیتی، سیاسی جدوجہد کے کسی ایک پہلے سے سوچے ہوئے منصوبے یا طریقے تک اپنی سرگرمیوں کو محدود نہیں کر دیتی، وہ اس وقت تک جدوجہد کے تمام وسائل کو تسلیم کرتی ہے جب تک کہ وہ ان قوتوں سے مطابقت رکھیں جو پارٹی کو فراہم ہوں“، وغیرہ (”ایسکرا“ شمارہ 1)

اور اس قول کے درمیان:

”ایک طاقتور تنظیم کے بغیر جسے تمام حالات میں اور تمام زمانوں میں سیاسی جدوجہد کرنے کا ہنر آتا ہو، عمل کے اس مربوط منصوبے کا کوئی سوال نہیں ہو سکتا جو مستحکم اصولوں اور ثابت قدمی سے ان کی تعمیل سے روشن ہو، جو تہا تدبیر کے شایان شان ہوتا ہے“ (”ایسکرا“ شمارہ 4)

”بعد الاثر قین کا تضاد“ نظر آیا۔

جدوجہد کی تمام دلیلوں کو، تمام منصوبوں اور طریقوں کو، بشرطیکہ وہ مناسب ہوں، اصولی طور پر تسلیم کرنے کو کسی مخصوص سیاسی موقع پر سختی کے ساتھ دیکھے بھالے منصوبے کو شیع ہدایت بنانے کے مطالبے کے ساتھ خلط ملط کرنے کے معنی یہ ہیں کہ اگر ہم تدبیر کی بات کریں تو جیسے علم طب کی رو سے بیماریوں کے علاج کے مختلف طریقے تسلیم کرنے کو کسی معینہ بیماری کے علاج کے کسی متعین طریقہ علاج کو اختیار کرنے کی ضرورت سے خلط ملط کر دیا جائے۔ لیکن بات یہ ہے کہ ”ربوچپئے دیلو“ جو خود ایک مرض کا شکار ہے جسے ہم نے بلا ارادیت کے سامنے سر تسلیم خم کرنا کہا ہے، اس مرض کے لئے کسی ”طریقہ علاج“ کو تسلیم کرنے سے انکار کرتا ہے۔ چنانچہ اس نے شاندار دریافت کی ہے کہ ”تدبیر بطور منصوبہ مارکسزم کی روح اصل کی تردید کرتی ہے“ (شمارہ 10، صفحہ 18)، یہ کہ تدبیر ”پارٹی کے فرائض کی نمونہ کا ایک عمل ہیں جو پارٹی کے ساتھ ساتھ بڑھتے رہتے ہیں“ (صفحہ 11، ”ربوچپئے دیلو“ کا خط کشیدہ)۔ اس قول کے ایک مشہور مقولہ بن جانے کا، ”ربوچپئے دیلو“ کے ”رجان“ کی ایک مستقل یادگار بن جانے کا پورا اندیشہ ہے۔ سوال ”کدھر؟“

کا جواب موقر ترجمان دیتا ہے: نقطہ آغاز اور اس کے بعد کے نقطہ ہائے حرکت کے درمیان فاصلے کے تبدیل ہونے کے عمل کو حرکت کہتے ہیں۔ تاجر کا یہ بے نظیر نمونہ محض ایک عجوبہ نہیں ہے (اگر ایسا ہوتا تو یہ تفصیل سے بحث کے لائق نہ ہوتا)، بلکہ پورے ایک رجحان کا پروگرام ہے، وہی پروگرام جس کا ر۔م۔ نے ”ربوچایا میسل“ کے علیحدہ ضمیمے میں (ان الفاظ میں اظہار کیا تھا: وہ جدوجہد مطلوب ہوتی ہے جو ممکن ہو اور جو جدوجہد ممکن ہوتی ہے، وہ ہے کہ جو کسی خاص موقع پر جاری ہو۔ بے انتہا موقع پرستی کا رجحان ٹھیک یہی ہے، جو کہ مجہول انداز میں اپنے آپ کو بلا ارادیت کے مطابق ڈھال لیتا ہے۔

”تدبیر بطور منصوبہ مارکسزم کی روح اصل کی تردید کرتی ہے!“ مگر یہ مارکسزم پر تہمت ہے، اس کے معنی ہیں، مارکسزم کا خاکہ اڑانا جسے نرود تک ہمارے خلاف جدوجہد میں لے کر آتے ہیں۔ اس کے معنی ہیں طبقائی شعور رکھنے والے مجاہدوں کی پیش قدمی اور توانائی کی اہمیت کو اصل سے کم کر کے ظاہر کرنا جبکہ مارکسزم، اس کے برعکس سوشل ڈیموکریٹ کی پیش قدمی اور توانائی کو زبردست طاقت دیتی ہے، اس کے لئے وسیع ترین امکانات فراہم کر دیتی ہے، اور (اگر اس انداز میں اظہار کیا جاسکتا ہے) جدوجہد کے لئے ”بلا ارادہ“ اٹھ کھڑے ہونے والے لاکھوں مزدوروں کی جبری فوج اس کے زیر انتظام کر دیتی ہے۔ بین الاقوامی سوشل ڈیموکریٹ کی پوری تاریخ ان منصوبوں سے بھری پڑی ہے جو کبھی ایک، کبھی دوسرے سیاسی رہنما نے پیش کئے، کچھ تو ان کے مصنفوں کی دورانندی اور صحیح سیاسی اور تنظیمی نظریوں کی توثیق کرتے اور دوسرے ایسے جوان کی کوتاہ اندیشی اور ان کی سیاسی غلطیاں ظاہر کرتے۔ اس زمانے میں جبکہ جرمنی اپنی تاریخ کے نازک موڑوں میں سے ایک موڑ پر تھا۔ سلطنت کی تشکیل، رختناغ کا افتتاح، عام حق رائے دہی کی منظوری۔۔۔ تو سوشل ڈیموکریٹ سیاست اور عموماً کام کرنے کے لئے لیگنڈ کا ایک منصوبہ تھا اور شوینکس کا دوسرا۔ جب جرمن سوشلسٹوں کے سروں پر سوشلسٹ دشمن ہنگامی قانون آن کر پڑا تو موسٹ اور ہاسیلمان کا ایک منصوبہ تھا۔۔۔ وہ اس بات کے لئے تیار تھے کہ وہیں اور اسی وقت تشدد اور دہشت پسندی کا نعرہ دیں، ہونبرگ، شرام اور (ایک حد تک) برنشتائن کا دوسرا۔ انہوں نے سوشل ڈیموکریٹوں کے سامنے وعظ کہنا شروع کر دیا تھا کہ نامعقول طریقے سے تلخ اور انقلابی بن کر خود انہوں نے ہی اس قانون کے پاس کئے جانے کا اشتعال دلایا تھا اور اب ان کو

چاہئے کہ اپنے مثالی برتاؤ سے معافی کے خواست گار ہوں۔ تیسرا منصوبہ اور تھا جسے ان حضرات نے تجویز کیا تھا جو ایک غیر قانونی ترجمان اخبار تیار کرتے اور شائع کیا کرتے تھے (58)۔ جس راستے پر چلنا ہے اس کے انتخاب پر جدوجہد کے کئی سال بعد اور نتیجہ راستے کے مناسب ہونے پر جب تاریخ اپنا فیصلہ سنا چکی ہے، تو ظاہر ہے کہ پیچھے مڑ کر دیکھنے کے بعد پارٹی کے فرائض کے نمونے کے متعلق جو پارٹی کے ساتھ ساتھ بڑھتے رہتے ہیں، حکیمانہ اقوال سنانا آسان ہوتا ہے۔ لیکن انتشار کے زمانے میں \* جبکہ روسی ”نقاد“ اور ”معیشت پسند“ سوشل ڈیموکریسی کو ٹریڈ یونین ازم کی سطح پر گرا رہے ہیں اور جبکہ دہشت پسند وہ ”تدبیر بطور منصوبہ“ منظور کرنے کی پُر زور وکالت کر رہے ہیں جو پرانی غلطیوں کو دوہراتی ہے، تو ایسے زمانے میں اس قسم کی گہرائیوں میں پہنچنے تک اپنے آپ کو محدود رکھنے کے معنی اپنے لئے محض ”سند غربت“ جاری کر لینے کے ہیں۔ ایک ایسے وقت میں جبکہ بہت سے روسی سوشل ڈیموکریٹ پیش قدمی اور توانائی کے فقدان میں، ”سیاسی پرچار، ہلچل اور تنظیم کے دائرے“ \*\* کے اختصار میں، انقلابی کام کی وسیع تنظیم کے لئے ”منصوبوں“ کے فقدان میں مبتلا ہیں، ایسے وقت میں یہ اعلان کر دینے کے کہ ”تدبیر بطور منصوبہ مارکسزم کی روح اصل کی تردید کرتی ہے“ معنی نہ صرف نظریاتی طور پر مارکسزم پر تہمت لگانا بلکہ عملاً پارٹی کو پیچھے کی طرف کھینچ لانا ہے۔

”رہو چھپے دلیو“ اپنا وعظ جاری رکھتا ہے۔

”انقلابی سوشل ڈیموکریٹ کا فرض صرف اتنا ہے کہ اپنے شعوری کام سے معروضی ارتقاء کی رفتار بڑھا دے، اس کو دفع نہ کرے، یا اس ارتقاء کی جگہ خود اپنے داخلی منسوبوں کو نہ دیدے۔“ ”ایسکرا“ یہ سب کچھ نظریے کے اعتبار سے جانتا ہے۔ لیکن شعوری انقلابی کام کو مارکسزم بجا طور پر جو زبردست اہمیت دیتی ہے اس کے باعث وہ عملاً، تدبیر کے اپنے نظریہ پسندانہ زاویہ نگاہ کی وجہ سے، ارتقاء کے معروضی یا بلارادی عنصر کی اہمیت کو اصل سے کم ظاہر کرتا ہے“ (صفحہ 18)۔

\* ”Ein Jahr der Verwirrung“ (”انتشار کا ایک سال“) وہ عنوان ہے جو میرنگ نے اپنی ”تاریخ

جرمن سوشل ڈیموکریسی“ کے اس باب کو دیا ہے جس میں انہوں نے اس پس و پیش اور عزم کے فقدان کا ذکر کیا ہے

جس کا سوشلسٹوں نے نئی صورت حال کے لئے ”تدبیر بطور منصوبہ“ کا انتخاب کرنے میں پہلے مظاہرہ کیا تھا۔

\*\* ”ایسکرا“، شمارہ 1 کا ادارہ۔



غیر معمولی نظریاتی انتشار کی، جناب و۔ و۔ اور ان کی برادری کے شایان شان، ایک اور مثال۔ ہم اپنے فلسفی سے دریافت کریں گے: داخلیتی منصوبوں کا مرتب کرنے والا معروضی ارتقاء کو کس طرح ”اصل سے کم ظاہر کر سکتا ہے؟“ ظاہر ہے کہ یہ حقیقت ان کی نگاہوں سے اوجھل رہتی ہے کہ یہ معروضی ارتقاء بعض طبقوں، درجوں یا گروہوں کو، قوموں یا قوموں کے گروہوں وغیرہ کو تخلیق کرتا یا تقویت پہنچاتا ہے، نیست و نابود کرتا یا کمزور کرتا ہے اور اس طرح سے قوموں کے کسی بین الاقوامی سیاسی صف بندی یا انقلابی پارٹیوں کے اختیار کئے ہوئے رخ وغیرہ کا تعین کرنے کی خدمت انجام دیتا ہے۔ اگر منصوبوں کا نقشہ تیار کرنے والے نے یہ کر لیا تو اس کا قصور یہ نہیں ہوگا کہ اس نے بلا ارادی عنصر کو اصل سے کم سمجھا، بلکہ، اس کے برعکس، یہ کہ اس نے باشعور عنصر کو اصل سے کم ظاہر کیا، کیونکہ پھر وہ یہ عیاں کرے گا کہ اس میں معروضی ارتقاء کو مناسب طریقے سے سمجھنے کا فقدان ہوگا۔ چنانچہ بلا ارادیت اور شعور کی ”نسبتی اہمیت کا اندازہ کرنے“ (ربوچئے دیلو) کا خط کشیدہ) کی بات ہی خود ”شعور“ کے قطعی فقدان کو ظاہر کرتی ہے۔ اگر بعض ”بلا ارادی عناصر ارتقاء“ انسانی فہم و ادراک کی گرفت میں آ بھی جاتے ہیں، تو ان کا ناقص تخمینہ ”باشعور عنصر کو اصل سے کم کر کے ظاہر کرنے“ کے برابر ہوگا۔ لیکن اگر وہ گرفت میں نہیں آ سکتے تو پھر ہم ان کو نہیں جانتے اور اس لئے ان کے بارے میں بات نہیں کر سکتے۔ تو پھر کرمی چیفسکی بحث کیا کر رہے ہیں؟ اگر ان کا خیال ہو کہ ”ایسکرا“ کے ”داخلیتی منصوبوں“ میں غلطیاں ہیں (جیسا کہ درحقیقت وہ علی الاعلان کہہ چکے ہیں کہ ہیں)، تو ان کو دکھا دینا چاہئے تھا کہ کونسے معروضی حقائق وہ نظر انداز کرتے ہیں اور اس کے بعد ہی پھر ”ایسکرا“ پر انہیں نظر انداز کرنے کے لئے سیاسی شعور کے فقدان کا، بقول خود، ”باشعور عنصر کو اصل سے کم ظاہر کرنے“ کا الزام عائد کرنا تھا۔ لیکن، اگر داخلیتی منصوبوں سے ناخوش ہو کر وہ ”بلا ارادی عنصر کی اہمیت اصل سے کم ظاہر کرنے“ کے علاوہ کوئی اور دلیل پیش نہیں کر سکتے (!) تو وہ محض یہ ظاہر کر سکتے ہیں: (1) کہ، نظریاتی اعتبار سے وہ مارکسزم کو کاربیف اور میٹافزسکی کی طرح سے ہی سمجھتے ہیں جن کا بیلٹوف (59) کافی مذاق اڑا چکے ہیں، اور (2) کہ، عملی طور پر، وہ ”ارتقاء کے بلا ارادی عناصر“ سے جنہوں نے ہمارے قانونی مارکیٹوں کو برنھٹائن ازم کی طرف اور ہمارے سوشل ڈیموکریٹوں کو ”معیشت پسندی“ کی طرف کھینچ لیا ہے، خاصے مطمئن ہیں، اور یہ کہ ان لوگوں کے خلاف ”غصے میں بھرے بیٹھے ہیں“ جو روسی سوشل ڈیموکریٹوں کو

”بلا ارادی“ ارتقاء کے راستے سے بہر قیامت ہٹانے کا تہیہ کر چکے ہیں۔ آگے چل کر جو چیزیں آتی ہیں وہ یقینی طور پر بیہودہ ہیں۔ ”جس طرح فرد بشر قدرتی سائنس کی تمام دریافتوں کے باوجود پرانی طرز سے اولاد پیدا کرتے رہیں گے، اسی طرح ایک نیا سماجی نظام، مستقبل میں بھی، سماجی سائنس کی تمام دریافتوں اور باشعور مجاہدوں کی تعداد میں اضافے کے باوجود، زیادہ تر عناصری ہجانونوں سے عالم وجود میں آئے گا“ (صفحہ 19)۔ جس طرح ہمارے آباء و اجداد اپنی پرانی طرز کی دانشمندی کے ساتھ کہا کرتے تھے، دنیا میں کوئی بھی بچوں کو لاسکتا ہے، اسی طرح سے آج ”جدید سوشلسٹ“ (نارتس توپوریلوف کے انداز میں) (60) اپنی دانشمندی سے کہا کرتے تھے، نئے سماجی نظام کی بلا ارادی پیدائش میں کوئی بھی حصہ لے سکتا ہے۔ ہماری بھی رائے یہی ہے کہ کوئی بھی حصہ لے سکتا ہے۔ اس قسم کی شرکت کے لئے جو کچھ چاہئے ہوتا ہے وہ یہ کہ جب ”معیشت پسندی“ کا دور دورہ ہو تو ”معیشت پسندی“ کو مان لو اور جب دہشت پسندی سر بلند ہو تو دہشت پسندی کو۔ چنانچہ، امسال موسم بہار میں، جب دہشت پسندی پر لوٹ پوٹ ہونے کے خلاف خبردار کرنا اس قدر اہم تھا، تو ”ربوچئے دیلو“ ایک ایسے مسئلے سے دوچار ہو کر جو اس کے لئے ”نیا“ تھا محو حیرت رہ گیا تھا، اور اب، چھ مہینے کے بعد، جبکہ مسئلہ کم موضوعاتی رہ گیا ہے تو وہ ہمارے سامنے بیک وقت یہ اعلان پیش کرتا ہے: ”ہمارا خیال ہے کہ سوشل ڈیموکریسی کا یہ کام نہیں ہے، اور نہ ہی ہونا چاہئے کہ وہ دہشت پسندانہ جذبات کے اُبھرنے کی مخالفت کرے“ (”ربوچئے دیلو“ شمارہ 10، صفحہ 23)، اور کانفرنس کی یہ قرارداد بھی: ”یہ کانفرنس باقاعدہ اور جارحانہ دہشت پسندی کو بے محل تصور کرتی ہے“ (”دو کانفرنسیں“، صفحہ 18)۔ کس حسن و خوبی کے ساتھ واضح اور باربٹ ہے یہ! مخالفت نہ کرنا مگر بے محل کہہ دینا، اور اس کا اعلان اس طرح سے کرنا کہ بے قاعدہ اور مدافعتی دہشت پسندی اس ”قرارداد“ کے دائرے میں نہ آئیں۔ تسلیم کرنا پڑے گا کہ اس قسم کی قرارداد انتہائی محفوظ ہوتی ہے اور غلطی کے خلاف اس کا پورا بیمہ ہے، ٹھیک اس طرح جیسے کہ وہ شخص اپنے آپ کو غلطی سے محفوظ کر لیتا ہے جو باتیں تو کرتا ہے مگر کہتا کچھ نہیں۔ اس قسم کی قرارداد مرتب کرنے کے لئے جو کچھ چاہئے ہوتا ہے وہ تحریک کے آخری سرے پر رہنے کی صلاحیت ہے۔ جب ”ایسکرا“ نے دہشت کے سوال کو نیا کہنے پر ”ربوچئے دیلو“ کا مذاق اڑایا تو موخر الذکر نے غضبناک ہو کر ”ایسکرا“ پر ”تدبیر کے مسلوں کے وہ

حل جو پندرہ برس سے بھی زیادہ قبل مہاجرادیوں کے ایک گروہ نے تجویز کئے تھے، پارٹی تنظیموں پر مسلط کرنے کی ناقابل یقین ”دیدہ دلیری“ کا الزام عائد کیا تھا (صفحہ 24)۔ حقیقتاً دیدہ دلیری، اور باشعور عنصر کا اصل سے زیادہ کیا خوب تخمینہ کیا گیا ہے۔ اول تو نظریاتی مسلوں کو پہلے ہی سے حل کر لیا جائے اور پھر تنظیم کو، پارٹی کو اور عوام الناس کو اس حل کے درست ہونے کا یقین دلانے کی کوشش کی جائے! \* کیا ہی اچھا ہوتا کہ عناصر کو دوہرایا جاتا اور کسی پر کچھ ”مسلط“ کئے بغیر ہر ”موڑ“ پر گھوم جایا جاتا۔۔۔ یہ چاہے ”معیشت پسندی“ کی سمت میں ہوتا یا دہشت پسندی کی طرف۔ ”ربوچئے دیلو“ دنیا داری کی اس دانشمندانہ نصیحت کی تعیم تک کر ڈالتا ہے اور ”ایسکرا“ اور ”زاریا“ پر ”بے پیکر مادے پر منڈلاتی ہوئی روح کی طرح اپنا پروگرام تحریک کے خلاف جمانے کا“ الزام لگاتا ہے (صفحہ 29)۔ لیکن اگر ”روح“ ہونا، جو بلا ارادی تحریک پر نہ صرف منڈلاتی بلکہ اس تحریک کو ”اس کے پروگرام“ کی سطح تک بلند کر دیتی ہے، سوشل ڈیما کریسی کا فعل منصبی نہیں تو اور کیا ہے؟ یقیناً، اس کا کام یہ تو نہیں ہے کہ تحریک کی دم کے ساتھ گھسٹتی رہے۔ زیادہ سے زیادہ یہ ہوگا کہ وہ تحریک کے کسی کام کی نہ رہے گی، بد سے بدتر یہ کہ انتہائی ضرر رساں ہوگی۔ لیکن ”ربوچئے دیلو“ ”تدبیر بطور عمل“ کی صرف تقلید ہی نہیں کرتا بلکہ اس کو اصول کے درجے تک بلند کر دیتا ہے، چنانچہ اس کے رجحان کو موقع پرستی نہیں بلکہ دم پرستی سے (لفظ دم کی رعایت سے) موسوم کرنا زیادہ درست ہوگا، اور یہ تسلیم کرنا پڑے گا کہ جو ہمیشہ تحریک کے پیچھے پیچھے چلنے اور اس کی دم بنے رہنے کا تہیہ کر چکے ہیں ان کی ”ارتقاء کے بلا ارادی عنصر کی اہمیت کو اصل سے کم کر کے ظاہر کرنے“ کے خلاف قطعی اور ہمیشہ کے لئے گارنٹی کی جا چکی ہے۔

☆☆☆

اور اس طرح، ہمیں پورا یقین ہو گیا ہے کہ روسی سوشل ڈیما کریسی میں ”نئے رجحان“ نے جو بنیادی غلطی کی ہے بلا ارادیت کے سامنے اس کا جھک جانا اور اس کا یہ سمجھنے میں ناکام رہنا ہے کہ عوام الناس کی بلا ارادیت سوشل ڈیما کریٹوں سے اعلیٰ درجے کے شعور کا مطالبہ کرتی ہے۔ عوام الناس کا جوش و خروش جس قدر بلا ارادی اور تحریک جس قدر زیادہ پھیلی ہوئی ہوتی ہے اتنا \* نہ ہی یہ بات فراموش کرنی چاہئے کہ دہشت کے مسئلے کو ”نظریاتی اعتبار سے“ حل کرنے میں ”صحت کی نجات“ کے گروہ نے سابق انقلابی تحریک کی تعیم کر دی۔

ہی زیادہ فوری، اتنا کہ کسی سے مقابلہ نہیں کیا جاسکتا، مطالبہ ہوتا ہے کہ سوشل ڈیما کریسی کا نظریاتی، سیاسی اور تنظیمی کام اور زیادہ شعوری ہو۔

روس میں عوام الناس کا بلا ارادی جوش و خروش اس قدر سرعت کے ساتھ بڑھا (اور بڑھ رہا ہے) کہ نوجوان سوشل ڈیما کریٹ یہ عظیم الشان کام انجام دینے کو تیار ثابت نہیں ہوئے۔ اس طرح تیار نہ ہونا ہماری مشترک بد قسمتی ہے، تمام روسی سوشل ڈیما کریٹوں کی بد قسمتی۔ عوام الناس کا جوش و خروش بلا روک ٹوک تسلسل کے ساتھ بڑھتا اور پھیلتا رہا، یہ نہ صرف ان مقامات پر جاری رہا جہاں شروع ہوا تھا بلکہ نئے مقامات تک، آبادی کے نئے طبقوں تک پھیلتا رہا (مزدور تحریک کے زیر اثر، طالب علم نوجوانوں میں، عموماً دانشوروں میں اور یہاں تک کہ کسانوں کے جوش میں نئی تازگی آگئی)۔ انقلابی، مگر، اس جوش و خروش کے پیچھے پیچھے گھٹتے رہے، اپنے ”نظریوں“ اور اپنی سرگرمی دونوں کے اعتبار سے، وہ ایک مستقل اور سلسلے وار تنظیم قائم کرنے میں ناکام رہے جس میں پوری تحریک کی قیادت کرنے کی صلاحیت ہو۔

پہلے باب میں ہم نے ثابت کیا کہ ”ربوچپئے دیو“ نے ہمارے نظریاتی فرائض کی اہمیت کو اصل سے کم جانچا اور یہ کہ ”بلا ارادی طور پر“ اس نے ”آزادی تنقید“ کا نعرہ دوہرانا شروع کر دیا، جنہوں نے یہ نعرہ دوہرایا ان میں یہ سمجھنے کے ”شعور“ کا فقدان تھا کہ موقع پرست ”نقادوں“ کے دعوے، جرمنی اور روس میں انقلابیوں کے دعوؤں سے بعد المشرقین رکھتے ہیں۔

آئندہ بابوں میں ہم دکھائیں گے کہ بلا ارادیت کے سامنے سر تسلیم خم کرنے کا سیاسی فرائض کے میدان عمل میں اور سوشل ڈیما کریسی کے تنظیمی کام میں کس طرح اظہار ہوا۔

## ٹریڈ یونین سیاست اور سوشل ڈیموکریٹک سیاست

اب کے پھر ہم ”ربوچپئے دلیو“ کو سراہتے ہوئے شروع کریں گے۔ ”بے نقابی کا ادب اور پروتاری جدوجہد“ وہ عنوان ہے جو مارتینوف نے ”ایسکرا“ سے اپنے اختلافات کے متعلق مضمون کر دیا ہے جو ”ربوچپئے دلیو“ شمارہ 10 میں شائع ہوا تھا۔ اختلافات کا نچوڑ انہوں نے مندرجہ ذیل الفاظ میں مرتب کیا ہے: ”اس نظام کو جو اس کی (مزدور طبقے کی پارٹی کی) نشوونما کے راستے میں حائل ہے صرف بے نقاب کرنے تک ہی ہم اپنے آپ کو محدود نہیں رکھ سکتے۔ ہمیں پروتاریہ کے فوری اور جاری مفادات پر بھی رد عمل کا اظہار کرنا چاہئے..... ”ایسکرا“..... درحقیقت انقلابی حزب مخالف کا ترجمان ہے جو ہمارے ملک کی صورت حال، خصوصاً سیاسی صورت حال بے نقاب کرتا ہے..... ہم، مگر، مزدور طبقے کے نصب العین کے لئے پروتاریہ جدوجہد سے قریبی تعلق رکھتے ہوئے کام کرتے ہیں اور بدستور کرتے رہیں گے۔“ (صفحہ 63)۔ اس فارمولے کے لئے مارتینوف کا احسان مند ہونا ہی پڑتا ہے۔ یہ نمایاں عام دلچسپی کا حامل ہے، کیونکہ اس میں ”ربوچپئے دلیو“ سے ہمارے اختلافات ہی کا نچوڑ نہیں ہے بلکہ سیاسی جدوجہد پر ہمارے اور ”معیشت پسندوں“ کے درمیان عام اختلاف رائے کا بھی۔ ہم دکھا چکے ہیں کہ ”معیشت پسند“ یہ نہیں کہ ”سیاست“، قطعی مسترد کر دیتے ہوں بلکہ یہ کہ وہ سیاست کے سوشل ڈیموکریٹک تصور سے ٹریڈ یونین تصور کی جانب متواتر بھٹکتے رہتے ہیں۔ مارتینوف ٹھیک اسی طریقے سے بھٹکتے ہیں اور اس لئے ہم ان کے نظریات کو اس مسئلے پر ”معیشت پسندوں“ کی غلطی کا ایک نمونہ تصور کریں گے۔ جیسے کہ ہم ثابت کرنے کی کوشش کریں گے اس انتخاب کے خلاف شکایت کا نہ تو ”ربوچپئے دلیو“ کے ”علیحدہ ضمیمے“ کے مصنفوں کو کوئی حق ہوگا، نہ ”محنت کی نجات“ کے گروہ کے جاری کردہ منشور کے مصنفوں کو، نہ ”ایسکرا“ شمارہ 12 میں شائع ہونے والے ”معیشت پسندوں“ کے خط کے مصنفوں کو۔

## ۱۔ سیاسی ہلچل اور ”معیشت پسندوں“ کی اس پر روک

ہر شخص جانتا ہے کہ روسی مزدوروں کی معاشی\* جدوجہد معاشی (فیکٹری کے اور پیشہ ورانہ) حالات بے نقاب کرنے والے ”ادب“ کی اشاعت کے ساتھ ساتھ وسیع پیمانے پر بڑھی اور مستحکم ہوئی۔ یہ ”اشتہار“ زیادہ تر فیکٹری کے نظام کو بے نقاب کرنے پر مشتمل ہوا کرتے تھے اور بہت جلدی ہی بے نقاب کرنے کا سچ مچ کا ایک جذبہ مزدوروں میں پیدا ہو گیا۔ جیسے ہی مزدوروں نے محسوس کیا کہ سوشل ڈیما کریٹی اسٹڈی سرکل ان کو نئی وضع کے اشتہار فراہم کرنے کے خواہشمند ہیں اور فراہم کر سکتے ہیں جو ان کے مصیبت زدہ وجود، ناقابل برداشت سخت محنت اور حقوق سے ان کی محرومیت کے بارے میں پوری حقیقت بیان کریں، تو انہوں نے فیکٹریوں اور کارخانوں سے خطوط بھیجنے شروع کر دیئے، درحقیقت ہمارے ہاں ان کا تانتا باندھ دیا۔ اس ”بے نقاب کرنے والے ادب“ نے ایک زبردست سنسنی پھیلا دی، خاص اس فیکٹری میں ہی نہیں جسے کسی مخصوص اشتہار میں بے نقاب کیا گیا ہوتا بلکہ ان تمام فیکٹریوں میں جہاں آشکارا کئے جانے والے حقائق کی خبریں پہنچتیں۔ اور چونکہ مختلف کارخانوں میں اور مختلف کاروبار میں مزدوروں کی مفلسی اور حاجت بہت کچھ ایک ہی جیسی ہوتی ہیں، اس لئے ”مزدوروں کی زندگی کے متعلق حقیقت“ ہر ایک کو بھجھوڑتی۔ انتہائی پسماندہ مزدوروں میں بھی ”چھپے ہوئے حروف میں آنے کا“ سچ مچ کا ایک جذبہ۔۔۔ پورے موجودہ سماجی نظام کے خلاف جو لوٹ مار اور استبداد پر مبنی ہے، جنگ کی اس ابتدائی شکل کے لئے ایک نیک جذبہ پیدا ہو گیا۔ اور غالب اکثریت ایسی صورتوں کی تھی کہ جن میں یہ ”اشتہار“ درحقیقت ایک اعلان جنگ کی حیثیت رکھتے تھے کیونکہ مزدوروں میں ہلچل پیدا کرنے میں اس طرح کا بے نقاب کیا جانا بڑی مدد کیا کرتا تھا، اس سے ان میں سب سے زیادہ نمایاں زیادتیوں کو دور کرنے کے لئے مشترک مانگیں پیدا ہوتی تھیں اور ان میں ہڑتالوں سے

\* غلط فہمی سے بچنے کے لئے ہمیں واضح کر دینا چاہئے کہ یہاں اور اس پورے کتا پتے میں معاشی جدوجہد سے ہماری مراد (ہم میں تسلیم شدہ دستور کے مطابق)، ”عملی معاشی جدوجہد“ سے ہے جسے اینگلز نے مذکورہ صدر عبارت میں ”سرمایہ داروں کا مقابلہ“ بیان کیا ہے، اور جسے آزاد ملکوں میں منظم مزدور، سنڈیکل یا ٹریڈ یونین جدوجہد سے موسوم کیا جاتا ہے۔

ان مانگوں کی تائید کرنے کی مستعدی پیدا ہوتی تھی۔ آخر میں، خود مالکوں کو ان اشتہاروں کی اہمیت اعلان جنگ کی طرح تسلیم کرنے پر مجبور ہونا پڑا، یہاں تک کہ بہت سی صورتوں میں تو وہ جنگ چھڑنے کا انتظار بھی نہیں کیا کرتے تھے۔ جیسے کہ ہمیشہ ہوا کرتا ہے، بے نقابیوں کی محض اشاعت ہی نے اثر دکھایا اور انہوں نے ایک طاقتور اخلاقی تاثر کی اہمیت اختیار کر لی۔ بارہا ایسا ہوا ہے کہ اشتہار کا محض نمودار ہونا ہی پیش کردہ تمام یا کچھ مانگوں کے پورے ہونے کے لئے کافی ثابت ہوا۔ مختصر یہ کہ معاشی (فیکٹری کی) بے نقابیاں معاشی جدوجہد میں اہم بیرونی تھیں اور بدستور ہیں، اور جب تک سرمایہ داری باقی ہے جو مزدوروں کے لئے اپنی حفاظت کرنا ضروری کر دیتی ہے، وہ اس اہمیت کی حامل رہیں گی۔ یورپ کے سب سے زیادہ ترقی یافتہ ملکوں میں بھی دیکھا جا سکتا ہے کہ اب بھی کسی پسماندہ پیشے میں یا گھریلو صنعت کی کسی بھولی بسری شاخ میں برائیوں کی بے نقابی طبقاتی شعور کی بیداری کے نقطہ آغاز کا، ٹریڈ یونین جدوجہد کی شروعات کا اور سوشلزم کے پھیلنے کا کام انجام دیتی ہے\*۔

پچھلے کچھ عرصے سے روسی سوشل ڈیموکریٹوں کی غالب اکثریت فیکٹریوں کے حالات کی بے نقابی کا یہ کام منظم کرنے میں قریب قریب پوری طرح منہمک ہے۔ یہ دیکھنے کے لئے کہ اس میں وہ کس حد تک منہمک ہو گئے ہیں، ”رہو چا یا میسل“ کو یاد کر لینا کافی ہوگا۔ اصل میں اتنے\* موجودہ باب میں ہم صرف سیاسی جدوجہد کو زیر بحث لا رہے ہیں، اس کے زیادہ وسیع یا زیادہ تنگ معنوں میں۔ اس لئے ہم ”رہو چنے دیو“ کے اس الزام پر کہ ”ایسکرا“ معاشی جدوجہد کے بارے میں ”حد سے زیادہ ضبط سے کام لیتا ہے“ (”دوکانفرس“، صفحہ 27، مارتی نوف نے جسے اپنے کتابچے ”سوشل ڈیموکریسی اور مزدور طبقہ“ میں ترمیم و تینج کے بعد پھر سے لکھا) صرف چلتے چلاتے ہی بحث کریں گے۔ اگر الزام لگانے والے معاشی جدوجہد پر ”ایسکرا“ کے صنعتی حصے میں کسی ایک سال کی بحث کی ناپ تول ہنڈرڈ ویٹ یاریم میں کریں (جس کا کہ ان کو بڑا شوق ہے) تو ”رہو چنے دیو“ اور ”رہو چا یا میسل“ کے متعلقہ حصوں کو اگر آپس میں ملا بھی دیا جائے تو اس اعتبار سے بھی موازنے میں موخر الذکر پیچھے رہیں گے۔ معلوم ہوتا ہے کہ اس سادی سی حقیقت کا احساس انہیں ایسی دلیلوں کا سہارا لینے پر مجبور کرتا ہے کہ جو ان کے ذہنی انتشار کو صاف طور پر واضح کر دیتی ہیں۔ وہ لکھتے ہیں کہ ”ایسکرا“ کو چارونچار (!) زندگی کی قطعی مانگوں کو ماننے پر اور مزدور طبقے کی تحریک کے متعلق کم از کم (!!) خط و کتابت شائع کرنے پر مجبور ہونا (!) پڑتا ہے ”دوکانفرس“، صفحہ 27)۔ بھی واقعی یہ تو دندان شکن دلیل ہے!

زیادہ کہ یہ حقیقت ہی ان کی آنکھوں سے اوجھل ہو گئی ہے کہ یہ بجائے خود، اصلیت میں ابھی تک سوشل ڈیما کریٹی کام ہی نہیں ہے بلکہ محض ٹریڈ یونینی کام ہے۔ درحقیقت بے نقابوں میں تذکرہ کسی خاص طبقے کے مزدوروں اور ان کے مالکوں کے درمیان تعلقات کا ہی ہوتا تھا اور انہوں نے جو کچھ حاصل کیا وہ یہ تھا کہ قوت محنت کے فروخت کرنے والوں نے اپنا ”مال“ بہتر شرطوں پر فروخت کرنا اور خالص تا جرانہ سودے پر خریداروں سے مول بھاؤ کرنا سیکھ لیا تھا۔ یہ بے نقابیاں (اگر انقلابیوں کی تنظیم انہیں صحیح طور سے کام میں لاتی) سوشل ڈیما کریٹی سرگرمی کے آغاز اور اس کے ایک جزو ترکیبی کا کام دے سکتی تھیں، لیکن وہ ”خالص ٹریڈ یونینی“ جدوجہد کی جانب اور غیر سوشل ڈیما کریٹی مزدور طبقے کی تحریک کی جانب بھی لے جاسکتی تھیں (اور بلا ارادیت کی جانب پرستش کا رویہ اختیار لیا جائے تو لازمی طور پر لیجائیں گی)۔ سوشل ڈیما کریٹی مزدور طبقے کی نہ صرف قوت محنت فروخت کرنے کی بہتر شرائط کے لئے بلکہ اس سماجی نظام کو مٹانے کے لئے جدوجہد کرنے میں رہنمائی کرتی ہے جو مال و زر سے محروموں کو مجبور کرتا ہے کہ وہ اپنے آپ کو مالداروں کے ہاتھ فروخت کریں۔ سوشل ڈیما کریٹی مزدور طبقے کی نمائندگی کرتی ہے، صرف مالکوں کے کسی خاص گروہ سے اس کے تعلق کے اعتبار سے ہی نہیں بلکہ جدید سماج کے تمام طبقوں سے اور بطور منظم سیاسی قوت ریاست سے بہ اعتبار اس کے تعلق۔ چنانچہ اس سے نتیجہ نکلتا ہے کہ سوشل ڈیما کریٹیوں کو نہ صرف یہ چاہئے کہ اپنے آپ کو خالص معاشی جدوجہد تک محدود نہ رکھیں بلکہ انہیں اس بات کی بھی اجازت نہیں دینی چاہئے کہ معاشی بے نقابوں کا انتظام ان کی سرگرمیوں کا غالب حصہ بن جائے۔ مزدور طبقے کی سیاسی تعلیم اور اس کے سیاسی شعور کی نشوونما میں ہمیں سرگرم عمل حصہ لینا چاہئے۔ اب جبکہ ”زاریا“ اور ”ایسکرا“ نے ”معیشت پسندی“ پر پہلا حملہ کیا ہے تو اس سے ”سب متفق ہیں“ (اگرچہ بعض کی رضامندی صرف زبانی ہے، جیسا کہ جلد ہی ہم دیکھیں گے)۔

سوال یہ اٹھتا ہے کہ سیاسی تعلیم کس چیز پر مشتمل ہونی چاہئے؟ کیا یہ مطلق العنانیت سے مزدور طبقے کی لڑائی کے پروپیگنڈے تک محدود رکھی جاسکتی ہے؟ یقیناً نہیں۔ مزدوروں کو یہ سمجھنا دینا کافی نہیں ہے کہ وہ سیاسی طور پر مظلوم ہیں (جیسا کہ انہیں محض یہ سمجھنا کافی نہیں تھا کہ ان کے مفادات مالکوں کے مفادات سے ٹکراتے ہیں)۔ اس استبداد کی ہر ٹھوس مثال



کے معاشی ہلچل کی رہبری کرنی چاہئے (جیسے کہ ہم نے معاشی استبداد کی ٹھوس مثالوں کو لے کر ان پر ہلچل کا اہتمام شروع کر دیا ہے)۔ جس حد تک یہ استبداد سماج کے انتہائی مختلف طبقوں پر اثر انداز ہوتا ہے، جس حد تک یہ زندگی اور سرگرمی کے انتہائی متنوع شعبوں \_\_\_ حرفتی، شہری، نجی، خاندانی، مذہبی، سائنٹیفک وغیرہ وغیرہ میں نمایاں ہوتا ہے، تو کیا یہ واضح نہیں کہ اگر ہم مطلق العنانی کی تمام پہلوؤں کی سیاسی بے نقابی کرنے کا انتظام اپنے ذمے نہ لیں تو مزدوروں کے سیاسی شعور کو نشوونما دینے کے اپنے فرض کی ہم تکمیل نہیں کر رہے ہوں گے؟ استبداد کی ٹھوس مثالوں پر ہلچل کا اہتمام کرنے کی غرض سے ان واقعات کو بے نقاب کرنا چاہئے (جس طرح کہ معاشی ہلچل کے لئے فیکٹری کی بدسلوکیوں کو بے نقاب کرنے کی ضرورت ہوتی تھی)۔

ممکن ہے کہ کوئی سوچے کہ یہ تو کافی صاف بات ہے۔ ہوتا مگر یہ ہے کہ صرف زبانی ہی ”سب“ سیاسی شعور کو، اس کے سارے پہلوؤں کو نشوونما دینے کی ضرورت پر متفق ہیں۔ پتہ یہ چلتا ہے کہ مثلاً ”ربوچپئے دیلو“ مکمل طور سے سیاسی بے نقابی کا انتظام کرنے (یا انتظام کرنے کا آغاز کرنے) کی بات تو دور رہی، ”ایسکرا“ کو اس سے دور گھسیٹنے کی کوشش کر رہا ہے جس نے کہ اس کا بیڑا اٹھا لیا ہے۔ ذرا یہ سنئے: ”مزدور طبقے کی سیاسی جدوجہد محض، (یقیناً ”محض“ نہیں) سب سے زیادہ نشوونما پائی ہوئی، وسیع اور موثر وضع کی معاشی جدوجہد ہے“ (”ربوچپئے دیلو“ کا پروگرام جو شمارہ 1، صفحہ 3 میں شائع ہوا تھا)۔ ”سوشل ڈیموکریٹوں کو اب خود معاشی جدوجہد کو، جہاں تک ممکن ہو، سیاسی کرداری خصوصیت دینے کا فریضہ درپیش ہے“ (مارتی نوف، ”ربوچپئے دیلو“ شمارہ 10، صفحہ 42)۔ ”عوام الناس کو سرگرم سیاسی جدوجہد میں کھینچ کر لانے کا سب سے زیادہ وسیع پیمانے پر قابل عمل ذریعہ معاشی جدوجہد ہے“ (”پریڈیسی انجمن“، (61) کی کانفرنس میں منظور کی جانے والی قرارداد اور اس میں کی جانے والی ”ترمیمیں“، ”دوکانفرس“، صفحہ 11 اور 17)۔ جیسا کہ قارئین دیکھ چکے ہیں، یہ تمام دعوے ”ربوچپئے دیلو“ میں پہلے ہی شمارے سے لے کر تازہ ترین ”مدیروں کو ہدایات“ تک میں رچے ہوئے ہیں اور وہ سب سیاسی ہلچل اور جدوجہد کے بارے میں بظاہر ایک ہی نظریے کا اظہار کرتے ہیں۔ آئیے ہم اس نظریے کا تمام ”معیشت پسندوں“ میں پھیلی ہوئی اس رائے کے نقطہ نظر سے غور کریں کہ سیاسی ہلچل کو معاشی ہلچل کے پیچھے پیچھے چلانا

چاہئے۔ کیا یہ درست ہے کہ عموماً\* معاشی جدوجہد عوام الناس کو سیاسی جدوجہد میں کھینچ کر لانے کا ”سب سے زیادہ وسیع پیمانے پر قابل عمل ذریعہ ہے؟“ یہ قطعی درست نہیں ہے۔ صرف معاشی جدوجہد کا ہی نہیں بلکہ پولیس کے ظلم اور مطلق العنانیت کی دست درازی کا کوئی بھی اور ہر ایک مظہر عوام الناس کو ”اپنی طرف کھینچنے“ کے ذریعے کی حیثیت سے ذرہ برابر بھی کم ”وسیع پیمانے پر قابل عمل“ نہیں ہوتا۔ دیہی نگران (62) اور کسانوں کی کوڑوں سے پٹائی، عہدیداروں کی بدعنوانیاں اور شہروں میں پولیس کا ”عام لوگوں“ سے سلوک، قحط زدہ لوگوں کے خلاف لڑائی، روشن خیال اور علم و تعلیم کی جانب عام لوگوں کی پیش رفت کو کچلنا، محصولات کی زبردستی وصولیابی اور مذہبی فرقوں پر مظالم، فوجیوں سے توہین آمیز سلوک اور طالب علموں اور اعتدال پسند دانشوروں سے سلوک میں نازیبا طریق کار۔۔۔ ظلم و ستم کے یہ سب اور ہزاروں ایسے ہی دوسرے مظاہر، اگرچہ براہ راست ”معاشی“ جدوجہد سے متعلق نہیں ہیں، کیا عمومی سیاسی ہلچل کے لئے اور عوام الناس کو سیاسی جدوجہد میں کھینچ کر لانے کے لئے کم ”وسیع پیمانے پر قابل عمل“ ذرائع اور مواقع ہیں؟ حقیقت اس کے بالکل برعکس ہے۔ ایسے کل واقعات میں سے جن میں مزدور (یا تو خود اپنی وجہ سے یا ان کی بنا پر جو ان سے قریبی طور پر وابستہ ہوتے ہیں) ظلم و تشدد، حقوق سے محرومیت کے شکار ہوتے ہیں، بلاشبہ صرف نہایت ہی قلیل واقعات پولیس کے جور و ستم کے ایسے ہوتے ہیں جو ٹریڈ یونین جدوجہد ہی میں رونما ہوتے ہیں۔ پھر ہم پہلے ہی سے ان ذرائع میں سے صرف ایک کو ”سب سے زیادہ وسیع پیمانے پر قابل عمل“ قرار دے کر سیاسی ہلچل کے دائرے کو

---

\* ہم ”عموماً“ اس لئے کہتے ہیں کہ ”ربوچنے دلیو“ بحیثیت مجموعی پارٹی کے عمومی اصولوں اور عمومی فرائض کی بات کرتا ہے۔ بلاشبہ عملاً ایسے واقعات رونما ہوتے ہیں جبکہ واقعی سیاست کو معیشت کے پیچھے چلنا پڑتا ہے لیکن صرف ”معیشت پسند“ ہی اس کا ذکر ایک ایسی قرارداد میں کر سکتے ہیں جو پورے روس پر اطلاق کی غرض سے مرتب کی گئی ہو۔ ایسے واقعات ضرور رونما ہوتے ہیں جب یہ ممکن ہوتا ہے کہ ”شروع ہی سے“ سیاسی ہلچل ”خالص معاشی بنیاد پر“ چلائی جائے، پھر بھی ”ربوچنے دلیو“ آخر میں اس نتیجے پر پہنچا کہ ”اس کی قطعی کوئی ضرورت نہیں“ (”دوکانفرس“، صفحہ 11)۔ آئندہ باب میں ہم واضح کریں گے کہ ”سیاستدانوں“ اور انقلابیوں کی تدبیر سوشل ڈیموکریسی کے ٹریڈ یونین فرائض کو نہ صرف یہ کہ نظر انداز نہیں کرتی بلکہ اس کے برعکس، صرف وہی ان کی باقاعدگی کے ساتھ تعمیل کر سکتی ہے۔

محدود کیوں کر لیں جبکہ سوشل ڈیما کریٹوں کے پاس، ان کے علاوہ، دوسرے ذرائع موجود ہیں جو، عام طور سے کہا جائے تو، کچھ کم ”وسیع پیمانے پر قابل عمل“ نہیں؟

دھندلے اور بعید ماضی میں (پورا ایک سال ہوا.....!) ”ربوچپئے دیلو“ نے لکھا تھا: ”ایک ہڑتال کے، یا چند کے بعد تو بہر حال، عوام الناس اپنے فوری سیاسی مطالبات کو سمجھنے لگ جاتے ہیں“، ”جیسے ہی حکومت پولیس اور سپاہیوں کو ان کے خلاف لگا دیتی ہے“ (شمارہ 7، اگست 1900ء، صفحہ 15)۔ مرحلوں کے اس موقع پرستانہ نظریے کو اب پردیسی انجمن نے مسترد کر دیا ہے جو ہمیں یہ کہہ کر رعایت دیتی ہے کہ: ”عین شروع ہی سے سیاسی ہلچل خالص معاشی بنیاد پر چلانے کی کوئی ضرورت نہیں ہے“ (”دوکانفرسیں“، صفحہ 11)۔ اپنی سابقہ غلطیوں کے ایک حصے کو ”انجمن“ کی جانب سے مسترد کر دینے جانے سے، روسی سوشل ڈیما کریٹوں کے آئندہ تاریخ نویس کو، بے شمار طویل دلیلوں کی بہ نسبت اس سے زیادہ اچھی طرح پتہ چل جائے گا کہ ہمارے ”معیشت پسندوں“ نے سوشلزم کو درجے میں کتنا گھٹا دیا ہے! لیکن ”پردیسی انجمن“ کا خیال اگر یہ ہو کہ سیاست پر پابندی عائد کرنے کی ایک شکل ترک کرنے سے دوسری صورت کو ماننے پر وہ ہمیں راضی کر لے گی تو یہ واقعی اس کا بھولپن ہوگا۔ کیا اس صورت میں بھی یہ کہنا، منطق کے زیادہ مطابق نہیں ہوگا کہ معاشی جدوجہد کو وسیع ترین امکانی بنیاد پر چلانا چاہئے، یہ کہ اس کو ہمیشہ سیاسی ہلچل کے لئے استعمال کرنا چاہئے لیکن یہ کہ معاشی جدوجہد کو، عملی سیاسی جدوجہد میں عوام الناس کو کھینچ کر لانے کا سب سے زیادہ وسیع پیمانے پر قابل عمل ذریعہ تصور کرنے کی ”قطعاً کوئی ضرورت نہیں؟“

پردیسی انجمن اس بات کو اہمیت دیتی ہے کہ اس نے ”بہترین ذرائع“ کی جگہ ”سب سے زیادہ وسیع پیمانے پر قابل عمل ذریعے“ کا جملہ رکھ دیا ہے جو کہ یہودی مزدوروں کی یونین (بند) (63) کی چوتھی کانگریس کی قراردادوں میں ہے۔ ہم اقرار کرتے ہیں کہ ہمارے لئے یہ کہنا مشکل ہے کہ ان قراردادوں میں سے کونسی بہتر ہے۔ ہماری رائے میں دونوں بدتر ہیں۔ پردیسی انجمن اور بند دونوں سیاست کی ”معیشت پسندوں“ جیسی، ٹریڈ یونینوں کی تعبیر کرنے کی غلطی (قدرے، شاید روایات کے زیر اثر، غیر شعوری طور پر) کر رہی ہیں۔ یہ لفظ ”بہترین“ استعمال کر کے کی جا رہی ہو یا ”سب سے زیادہ وسیع پیمانے پر قابل عمل“ کے الفاظ

استعمال کر کے، اس سے اصل میں کوئی فرق نہیں پڑتا۔ اگر ”پرڈیسی انجمن“ نے یہ کہا ہوتا کہ ”معاشی بنیاد پر سیاسی ہلچل“ سب سے زیادہ وسیع پیمانے پر عمل میں لایا جانے والا ذریعہ ہے (”قابل عمل“ نہیں) تو وہ ہماری سوشل ڈیما کریٹیک کی نشوونما کے ایک دور کے متعلق درست ہوتا۔ ”معیشت پسندوں“ کے اور 1901ء-1898ء کے (اگر اکثر و بیشتر نہیں تو) بہت سے عملی کارکنوں کے بارے میں یہ درست ہوتا، کیونکہ ان عامل ”معیشت پسندوں“ نے سیاسی ہلچل کو قریب قریب خالص معاشی بنیاد پر کام میں لیا (اس حد تک کہ انہوں نے اس کو پورا پورا کام میں لے لیا)۔ ایسے انداز کی سیاسی ہلچل کو ”ربوچایا میسل“ اور ”خودنجاتی گروہ“ نے تسلیم کیا تھا اور جیسا کہ ہم دیکھ چکے ہیں، اس کی سفارش بھی کی تھی۔ ”ربوچے دیو“ کو اس بات کی شدید مذمت کرنی چاہئے تھی کہ معاشی ہلچل کے کارآمد کام کے ساتھ ساتھ سیاسی جدوجہد کی نقصان دہ پابندیاں بھی تھیں۔ اس کے بجائے وہ کہتا ہے کہ (”معیشت پسند“) جو ذرائع سب سے زیادہ وسیع پیمانے پر عمل میں لائے وہ سب سے زیادہ وسیع پیمانے پر قابل عمل ہیں! یہ تعجب کی بات نہیں ہے کہ جب ہم ان لوگوں کو ”معیشت پسند“ کہتے ہیں تو ان سے اس کے علاوہ کچھ اور بن نہیں پڑتا کہ ہم پر ہر وضع کی گالیوں کی بوچھاڑ کریں۔ ہمیں ”شعبدے باز“، ”منفق“، ”پاپائے اعظم کا سفیر“ اور ”بدگو“\* کہتے ہیں، دنیا بھر سے شکایت کرتے پھرتے ہیں کہ ہم نے ان کو شدید صدمہ پہنچایا ہے، اور قریب قریب قسمیہ کہتے ہیں کہ ”ایک بھی سوشل ڈیما کریٹیک تنظیم میں اب ”معیشت پسندی“ کا ہلکا سا رنگ بھی نہیں ہے“\*\*۔ ہائے کیسے بد ہوتے ہیں دشنام طراز سیاست داں! یہ ”معیشت پسندی“ انہوں نے جان بوجھ کر ایجاد کی ہوگی، نوع انسانی سے محض نفرت کے باعث، دوسرے لوگوں کی شدید توہین کرنے کے لئے۔

ماری نوف جب سوشل ڈیما کریٹیک کے سامنے ”خود معاشی جدوجہد کو سیاسی کردار خصوصیت دینے“ کا فرض پیش کرتے ہیں تو ٹھوس طریقے سے اس سے حقیقتاً وہ کیا معنی وابستہ کرتے ہیں؟ معاشی جدوجہد اپنے مالکوں کے خلاف مزدوروں کی اجتماعی جدوجہد ہوا کرتی ہے، اپنی محنت کی قوت کو فروخت کرنے کی بہتر شرائط کے لئے، رہتے سہنے اور کام کرنے کے بہتر حالات کے لئے۔

\* یہ وہ الفاظ ہیں جو ”دوکانفرسین“ میں استعمال کئے گئے ہیں، صفحات 31، 32، 28، 30۔

\*\* ”دوکانفرسین“، صفحہ 32۔

یہ جدوجہد لازمی طور پر ٹریڈ یونینی جدوجہد ہوا کرتی ہے، کیونکہ مختلف پیشوں میں کام کرنے کے حالات بہت ہی مختلف ہوا کرتے ہیں، اور اس کے نتیجے میں ان کو بہتر کرنے کی جدوجہد پیشہ ورانہ تنظیموں کی بنیاد پر ہی کی جاسکتی ہے (مغربی ملکوں میں ٹریڈ یونینوں کے ذریعے، روس میں عارضی پیشہ ورانہ انجمنوں کے ذریعے اور اشتہاروں کے ذریعے وغیرہ)۔ ”خود معاشی جدوجہد کو ایک سیاسی کرداری خصوصیت“ دینے کے معنی، اس لئے، یہ ہیں کہ ”قانونی اور انتظامی اقدامات کے ذریعے“ (جیسے کہ مارتی نوف نے اپنے مضمون کے اگلے صفحے، صفحے 43 پر لکھا ہے) ان پیشہ ورانہ ماگلوں کو پورا کرنے کے لئے الگ الگ ہر پیشے میں کام کرنے کے حالات بہتر کرنے کے لئے کوشش کی جائے۔ مزدوروں کی ساری ٹریڈ یونینیں ٹھیک یہی تو کرتی ہیں اور ہمیشہ سے کرتی آئی ہیں۔ پوری طرح سائینٹفک (اور ”پوری طرح“ موقع پرست) جناب اور نیگم ویب کی تصانیف کا مطالعہ کیجئے اور آپ دیکھیں گے کہ برطانوی ٹریڈ یونینوں نے ”خود معاشی جدوجہد کو سیاسی کرداری خصوصیت دینے کا“ فریضہ عرصہ دراز قبل تسلیم کر لیا تھا اور عرصہ دراز سے اس کی تعمیل کر رہی تھیں، ہڑتال کرنے کے حق کے لئے، امداد باہمی کی اور ٹریڈ یونینی تحریکوں کے راستے سے تمام قانونی رکاوٹیں دور کرنے کے لئے، عورتوں اور بچوں کی حفاظت کرنے کے قوانین کے لئے، صحت اور فیکٹری کے قانون کے ذریعے کام کرنے کے حالات بہتر کرنے وغیرہ کے لئے وہ جدوجہد کرتی آئی ہیں۔

اس طرح سے ”خود معاشی جدوجہد کو سیاسی کرداری خصوصیت دینے“ کے بارے میں پُرشکوہ جملہ، جو سننے میں ”غضب کا“ گہرا اور انقلابی لگتا ہے، ایک ایسی چیز کو چھپانے کا کام کرتا ہے جو درحقیقت سوشل ڈیما کریٹی سیاست کا درجہ گھٹا کر اسے ٹریڈ یونینی سیاست کی سطح پر گرا دینے کی راویتی کوشش ہے۔ ”ایسکرا“ کے ایک طرفہ پن کو درست کرنے کے بہانے، جو کہ الزام یہ لگایا جاتا ہے کہ ”زندگی میں انقلاب لانے کی بہ نسبت اعتقاد میں انقلاب لانے کو زیادہ بلند“\* مقام

\* ”رہو چھپنے دلیو“ شمارہ 10، صفحہ 60۔ ”اصلی تحریک کا ہر قدم ایک درجن پروگراموں سے زیادہ اہم ہوتا ہے“ — اس دعوے کے عملاً اطلاق کی، جس کی کرداری صفت ہم اوپر بیان کر چکے ہیں، مارتی نوف کی پیش کردہ صورت ہے، ہماری تحریک کی موجودہ بد نظمی کی کیفیت۔ درحقیقت یہ رسوائے زمانہ برضائے مبنی جملے ”تحریک سب کچھ ہے، آخری مقصد کچھ بھی نہیں“ کا محض روسی زبان میں ترجمہ ہے۔

دیتا ہے، ہمیں معاشی اصلاحات کے لئے جدوجہد پیش کی جاتی ہے گویا کہ یہ قطعی نئی چیز ہو۔ حقیقت یہ ہے کہ ”خود معاشی جدوجہد کو سیاسی کرداری خصوصیت دینے“ کے جملے کے معنی معاشی اصلاحات کے لئے جدوجہد کرنے سے زیادہ کچھ نہیں ہیں۔ مارتی نوف نے اگر خود اپنے الفاظ کی اہمیت پر غور کیا ہوتا تو وہ خود اسی سادہ سے نتیجے پر پہنچتے ہوتے۔ ”ایسکرا“ کی جانب اپنی سب سے زیادہ بھاری بھر کم توپوں کا رخ کرتے ہوئے وہ کہتے ہیں ”ہماری پارٹی معاشی استحصال، بے روزگاری، قحط وغیرہ کے خلاف قانونی اور انتظامی اقدامات کے لئے حکومت کے سامنے ٹھوس مانگیں رکھ سکتی تھی اور اس کو رکھنی چاہئے تھیں“ (”رہو چھپنے دلیو“ شماره 10، صفحات 43-42)۔ اقدامات کے لئے ٹھوس مانگیں \_\_\_ کیا اس کے معنی سماجی اصلاحات کے لئے مانگیں نہیں؟ ہم پھر غیر جانبدار قارئین سے پوچھتے ہیں: کیا ہم ”رہو چھپنے دلیو“ والوں کو (اس بے ہنگم، آجکل عام طور سے استعمال کئے جانے والے القاب کے لئے معافی چاہتا ہوں!) چھپے ہوئے برنٹھا یعنی کہہ کر انہیں بدنام کر رہے ہیں جبکہ ”ایسکرا“ سے اپنے اختلاف کا تکتہ واضح کرتے ہوئے وہ معاشی اصلاحات کے لئے جدوجہد کرنے کی ضرورت پر اپنا دعویٰ پیش کرتے ہیں؟

انقلابی سوشل ڈیما کریسی نے اصلاحات کے لئے جدوجہد کو ہمیشہ اپنی سرگرمیوں پر ایک حصے کی حیثیت سے شامل کیا ہے۔ لیکن ”معاشی“ پلچل کو وہ حکومت کے سامنے نہ صرف طرح طرح کے اقدامات کرنے کے مطالبات پیش کرنے کے لئے استعمال کرتی ہے بلکہ یہ مطالبہ بھی (اور خصوصاً یہی) کہ وہ مطلق العنان حکومت رہنا ترک کر دے۔ علاوہ ازیں وہ اس بات کو اپنا فرض تصور کرتی ہے کہ یہ مطالبہ حکومت کے سامنے صرف معاشی جدوجہد کی نہیں بلکہ عموماً سماجی اور سیاسی زندگی کے تمام مظاہر کی بنیاد پر پیش کرے۔ مختصر یہ کہ وہ اصلاحات کے لئے جدوجہد کو، کل کے ایک جزو کی حیثیت سے، آزادی کے لئے، سوشلزم کے لئے انقلابی جدوجہد کے تابع کر دیتی ہے۔ مارتی نوف، مگر، مرحلوں کے نظریے کو ایک نئی شکل میں پھر سے زندہ کر دیتے ہیں، اور اس کو سیاسی جدوجہد کے لئے ارتقاء کے خالص معاشی راستے کی حیثیت سے گویا تجویز کرنے کی کوشش کرتے ہیں۔ اس وقت جبکہ انقلابی تحریک فروغ پر ہے، اصلاحات کے لئے جدوجہد کے مہینہ خاص ”فرائض“ پیش کر کے وہ پارٹی کو پیچھے گھسیٹ رہے ہیں اور ”معیشت پسندوں“ اور اعتدال پسند موقع پرستوں دونوں کے ہاتھ میں کھیل رہے ہیں۔

آگے چلئے۔ اصلاحات کے لئے جدوجہد کو ”خود معاشی جدوجہد کو سیاسی کرداری خصوصیت دینے“ کے طہراق والے دعوے کے پیچھے شرمسار ہو کر چھپتے ہوئے مارتی نوف نے خالص معاشی (اور یہاں تک کہ خالص فیکٹری کی) اصلاحات کو ایک خاص نکتے کی حیثیت سے پیش کیا، ان کے ایسا کرنے کی وجہ کیا ہے، یہ ہم نہیں جانتے۔ شاید لا پرواہی؟ پھر بھی اگر ”فیکٹری کی“ اصلاحات کے علاوہ ان کے ذہن میں کچھ اور تھا تو ان کا پورا دعویٰ جس کا ہم نے حوالہ دیا ہے سارے معنی کھو دیتا ہے۔ شاید انہوں نے یہ اس لئے کیا کہ وہ یہ بات ممکن اور قرین قیاس تصور کرتے ہوں کہ حکومت صرف معاشی میدان عمل میں ہی ”مراعات“ دے گی؟\* اگر ایسا ہے تو پھر یہ ایک عجیب مغالطہ ہے۔ بید زنی، پاسپورٹ، آزادی کی ادائیگیوں (64)، مذہبی فرقوں، سینئر وغیرہ وغیرہ کے متعلق قانون سازی کے میدان عمل میں بھی مراعات ممکن ہیں اور دی جاتی ہیں۔ حکومت کے نقطہ نظر سے ”معاشی“ مراعات (یا نام نہاد مراعات)، بلاشبہ سب سے زیادہ سستی اور سب سے زیادہ سود مند ہوتی ہیں کیونکہ ان ذرائع سے وہ محنت کش عوام کا اعتماد حاصل کر لینے کی توقع کرتی ہے۔ اسی وجہ سے ہم سوشل ڈیما کریٹوں کو کسی بھی صورت حال میں یا کسی بھی طریقے سے اس یقین (یا غلط فہمی) کے اسباب ہرگز پیدا نہ ہونے دینے چاہئیں کہ ہم معاشی اصلاحات زیادہ قدر و قیمت کی سمجھتے ہیں یا یہ کہ ہم سمجھتے ہیں کہ وہ خاص طور پر اہم ہیں، وغیرہ۔ مذکورہ صدر قانونی اور نظم و نسق کے اقدامات کے لئے ٹھوس مطالبات کا ذکر کرتے ہوئے مارتی نوف لکھتے ہیں: ”ایسی مائیکس محض کھوکھلی آواز نہیں ہوں گی، کیونکہ بعض واضح نتائج کی امید دلانے کے پیش نظر ممکن ہے محنت کش عوام الناس ان کی سرگرم عملی حمایت کریں.....“ ہم معاشیات داں نہیں، ہرگز نہیں! ہم تو ٹھوس نتائج کے ”واضح ہونے“ کے سامنے ویسے ہی غلامانہ انداز میں محض سر بسجود ہو جاتے ہیں جیسے کہ برنٹھائن، پروکو پوویچ، استرووے، ر۔م۔ اور انہیں کے قبیل کے ان کے ہم نوا! ہم تو (نارتسس توپوری لوف کے ساتھ مل کر) یہی سمجھا دینا چاہتے ہیں کہ وہ سب ”جو واضح نتائج کی امید نہ دلائے“ محض ایک ”کھوکھلی آواز“ ہوتی ہے! ہم محض اس طرح بحث کرنے کی کوشش کر رہے ہیں

\* ”بلاشبہ، جب ہم مزدوروں کو مشورہ دیتے ہیں کہ وہ حکومت کے سامنے بعض معاشی مطالبات رکھیں، تو ایسا اس وجہ سے کرتے ہیں کہ معاشی میدان عمل میں مطلق العنان حکومت، ضرورت کے پیش نظر بعض اصلاحات کرنے کو تیار ہوتی ہے۔“

گویا کہ محنت کش عوام الناس مطلق العنانی کے خلاف ہر احتجاج کی سرگرم عملی حمایت کرنے کے نااہل ہوں (اور اپنی صلاحیتوں کو ان لوگوں کے باوجود جو خود اپنی بدذوقی ان کے سر منڈھ دیتے ہیں، ثابت نہ کر چکے ہوں)، اس صورت میں بھی جبکہ وہ واضح نتائج کی قطعاً کوئی اُمید نہ دلاتا ہوا! مثال کے طور پر آئیے ہم بیروزگاری اور قحط میں امداد کے لئے انہیں ”اقدامات“ کو لیں جو خود مارتی نوف نے ہی پیش کئے ہیں۔ ”ربوچنے دلیو“ جو اس نے وعدے کئے ہیں ان سے اندازہ ہوتا ہے کہ، ”قانونی اور انتظامی اقدامات کے لئے ٹھوس (مسودہ قوانین کی شکل میں؟) مانگوں“ کا جو ”واضح نتائج کی اُمید دلا رہی ہیں“ پروگرام مرتب اور واضح کر رہا ہے جبکہ ”ایسکرا“ نے جو کہ ”زندگی میں انقلاب لانے کی بہ نسبت اعتقاد میں انقلاب لانے کو متواتر بلند مقام دیتا ہے“ بے روزگاری اور پورے سرمایہ دارانہ نظام کے درمیان اٹوٹ رشتے کی وضاحت کرنے کی کوشش کی ہے، خبردار کیا ہے کہ ”قحط آ رہا ہے“، پولیس کی ”قحط زدگان کے خلاف لڑائی“ کو اور شرمناک ”سزائے قید کے عارضی قواعد و ضوابط“ کو بے نقاب کیا ہے، اور ”زاریا“ نے ہلچل کے سلسلے میں ایک کتابچے کی صورت میں اپنے ”امور داخلہ کے تبصرہ“ کا وہ حصہ خاص طور سے دوبارہ شائع کیا ہے جس میں قحط پر بحث کی گئی ہے۔ لیکن غضب خدا کا! یہ ناقابل اصلاح تنگ نظر اور کٹر نظریہ پرست کس قدر ”یکطرفہ“ ہیں، ”خود زندگی“ کے مطالبوں سے کس قدر بے نیاز! ان کے مضامین میں ایک بھی ”ٹھوس مطالبہ“، ”واضح نتائج کی اُمید دلانے والا“، نہیں ہے! غضب ہے! ایک بھی نہیں۔۔۔ تصور کر سکتے ہیں آپ اس کا؟ بے چارے نظریہ پرست! انہیں کری چیفسکی اور مارتی نوف کے پاس یہ تعلیم حاصل کرنے بھیج دینا چاہئے کہ تدبیر نمونہ کا ایک عمل ہوتی ہے، اس کا جو نشوونما کرے، وغیرہ، اور یہ کہ خود معاشی جدوجہد کو سیاسی کرداری صفت عطا کرنی چاہئے!

”مالکوں اور حکومت کے خلاف مزدوروں کی معاشی جدوجہد“ (حکومت کے خلاف معاشی جدوجہد!) کی فوری انقلابی اہمیت کے علاوہ یہ اہمیت بھی ہوتی ہے: یہ مزدوروں کو متواتر ذہن نشین کراتی ہے کہ انہیں کوئی بھی سیاسی حقوق حاصل نہیں ہیں“ (مارتی نوف صفحہ 44)۔ اس عبارت کا حوالہ ہم مندرجہ بالا سطور میں جو کچھ کہا گیا ہے اس کو صدمہ اور ہزار ہا بار دوہرانے کی غرض سے نہیں بلکہ اس بہترین نئے فارمولے کے لئے خاص طور سے شکریہ ادا کرنے کے لئے دے



رہے ہیں: ”مالکوں اور حکومت کے خلاف مزدوروں کی معاشی جدوجہد“۔ درشہوار ہے! ”معیشت پسندوں“ میں تمام جزوی نا اتفاقیوں اور اختلافات کے رنگوں کو مٹانے میں کیسی ناقابل تقلید ہنرمندی اور مہارت کے ساتھ یہ واضح اور جامع تجویز ”معیشت پسندی“ کا لب لباب پیش کر دیتی ہے، مزدوروں کو دعوت دینے سے لے کر کہ وہ ”سیاسی جدوجہد کریں جو وہ عام مفاد کے لئے، تمام مزدوروں کے حالات کی اصلاح کے لئے کرتے ہیں“\*، مرحلوں کے نظریے کے ذریعے جاری رکھتے ہوئے اور ختم کرتے ہیں ”سب سے زیادہ وسیع پیمانے پر قابل عمل“ وغیرہ پر، کانفرنس کی قرارداد پر۔ ”حکومت کے خلاف معاشی جدوجہد“ ہی ٹریڈ یونینی سیاست ہے، جو کہ سوشل ڈیموکریٹک سیاست ہونے سے ابھی بہت دور ہے۔

### ب۔ مارتی نوف نے پلیخانوف کو زیادہ گہرا کیسے کر دیا

”پچھلے دنوں ہمارے ہاں کتنے بہت سارے سوشل ڈیموکریٹک لومونوسوف نمودار ہو گئے ہیں!“ ایک روز ایک ساتھی نے کہا، جبکہ ان کے ذہن میں بہت سے ایسے لوگوں کا رجحان تھا جو ”معیشت پسندی“ کی جانب مائل ہو کر لازمی طور پر ”اپنی ہی سمجھ بوجھ سے“، عظیم حقیقتوں تک پہنچتے ہیں (مثلاً یہ کہ معاشی جدوجہد مزدوروں کو حقوق سے اپنی محرومیت پر غور و خوض کرنے کے لئے اکساتی ہے) اور ایسا کرتے ہوئے، پیدائشی ذہین مفکر کی طرح کمال حقارت سے، یہ بات نظر انداز کر دیتے ہیں کہ یہ سب کچھ انقلابی فکر اور انقلابی تحریک کے سابقہ ارتقاء کی پیداوار ہے۔ لومونوسوف مارتی نوف ٹھیک ایسے ہی پیدائشی ذہین مفکر ہیں۔ ان کے مضمون ”فوری سوالات“ پر بس سرسری نظر یہ دیکھنے کے لئے کافی ہوگی کہ کس طرح ”خود اپنی سمجھ بوجھ“ سے وہ اس نتیجے پر پہنچتے ہیں جس پر عرصہ ہوا ایکسیلر وڈ پہنچ چکے تھے (جن کے بارے میں، قدرتی بات ہے کہ ہمارے لومونوسوف ایک لفظ نہیں کہتے)، کس طرح مثلاً انہوں نے یہ سمجھنا شروع کر دیا ہے کہ ہم بورژوازی کے فلاں فلاں طبق کی مخالفت کو نظر انداز نہیں کر سکتے (”ربوچئے دیلو“، شمارہ 9، صفحات 61، 62، 71، اس کا موازنہ ایکسیلر وڈ کو ”ربوچئے دیلو“ کے ”جواب“، صفحات 22، 23، 24 سے کیجئے) وغیرہ۔ مگر افسوس، وہ محض ”پہنچ رہے ہیں“ اور محض ”شروع کر رہے ہیں“، اس سے

\* ”ربوچایا میسل“، ”یلحدہ ضمیمہ“، صفحہ 14۔

زیادہ کچھ نہیں، کیونکہ ایکسیلر وڈ کے خیالات کو وہ اتنا کم سمجھ پائے ہیں کہ ”مالکوں اور حکومت کے خلاف معاشی جدوجہد“ کے متعلق باتیں کیا کرتے ہیں۔ تین سال تک (1901ء-1898ء) ”ربوچپئے دیلو“ نے ایکسیلر وڈ کو سمجھنے کی کوشش کی ہے، لیکن اب تک سمجھا نہیں ہے! کیا اس کے اسباب میں سے ایک سبب یہ ہو سکتا ہے کہ سوشل ڈیما کریسی، ”نوع انسانی کی طرح“ اپنے سامنے ہمیشہ وہ فرائض رکھتی ہے جنہیں وہ پورا کر سکے؟

لیکن لومونوسوف جیسوں کی شان امتیازی بہت سی باتوں سے ان کی لاعلمی ہی نہیں ہے (وہ تو محض نصف بد قسمتی ہوتی!) بلکہ خود اپنی لاعلمی سے بھی بے خبری ہے۔ اب یہ حقیقی بد قسمتی ہے، اور یہی بد قسمتی ہے کہ جو انہیں کچھ اور کئے بغیر پلیٹا نوف کو ”زیادہ گہرا“ بنا دینے کی کوشش کرنے پر اُکساتی ہے۔

لومونوسوف مارتی نوف کہتے ہیں ”پلیٹا نوف نے یہ کتاب (”روس میں قحط کے خلاف جدوجہد میں سوشلسٹوں کے فرائض“) جب لکھی تھی تب سے اب تک زمانہ بہت بدل چکا ہے۔ سوشل ڈیما کریٹ جو ایک قرن تک مزدور طبقے کی معاشی جدوجہد کی رہنمائی کرتے رہے..... پارٹی کی تدبیر کے لئے وسیع نظریاتی بنیاد قائم کرنے میں ابھی تک ناکام رہے ہیں۔ اب یہ مسئلہ سرفہرست آ گیا ہے، اور اگر ہم ایسی نظریاتی بنیاد قائم کرنا چاہیں تو ہمیں تدبیر کے ان اصولوں کو یقینی طور پر اور زیادہ خاصا گہرا کرنا چاہئے جو ایک زمانے میں پلیٹا نوف نے وضع کئے تھے..... پروپیگنڈہ اور ہلچل کے درمیان فرق کی ہماری موجودہ تعریف کو پلیٹا نوف کی تعریف سے مختلف رکھنا ہوگا“ (مارتی نوف نے پلیٹا نوف کے الفاظ بس نقل کر دیئے ہیں: ”پروپیگنڈہ کرنے والا بہت سے خیالات کو ایک یا کئی افراد کے روبرو پیش کرتا ہے، ہلچل کرنے والا ایک یا کئی خیالات پیش کرتا ہے مگر ان کو وہ عوام الناس کے جم غفیر کے سامنے“)۔ ”پروپیگنڈے سے ہم موجودہ سماجی نظام کی، کل کی حیثیت سے یا اس کے جزوی مظاہر کی انقلابی تشریح مراد لیتے ہیں، یہ خواہ افراد کے لئے قابل فہم شکل میں ہو یا وسیع عوام الناس کے لئے۔ ہلچل سے، اس لفظ کے قطعی مفہوم کے اعتبار سے (نقل مطابق اصل!)، ہم عوام الناس کو مخصوص، ٹھوس اقدامات کرنے اور سماجی زندگی میں پروتاریہ کی براہ راست انقلابی مداخلت کو بڑھاوا دینے کی دعوت دینے سے مراد لیں گے۔“

ہم روسی \_\_\_ اور بین الاقوامی \_\_\_ سوشل ڈیما کریسی کو مبارکباد دیتے ہیں کہ مارتی نوبل کی بدولت اس کو ایک نئی اصطلاح مل گئی جو زیادہ درست، اور زیادہ گہری ہے۔ اب تک (پلچٹا نوبل کے ساتھ اور بین الاقوامی مزدور تحریک کے تمام رہنماؤں کے ساتھ) ہمارا خیال تھا کہ پروپیگنڈہ کرنے والے کو جو مثلاً بے روزگاری کے مسئلے پر بحث کر رہا ہو، بحرانوں کی سرمایہ دارانہ نوعیت کی، جدید سماج میں ان کے ناگزیر ہونے کے اسباب کی، اس سماج کو سوشلسٹ سماج میں تبدیل کر دینے کی ضرورت وغیرہ کی وضاحت کرنی چاہئے۔ مختصر یہ کہ اس کو ”بہت سارے خیالات“ پیش کرنے چاہئیں، درحقیقت اتنے بہت سارے کہ (نسبتاً) چند افراد ہی اس کو مربوط کل کی حیثیت سے سمجھ سکیں گے۔ لیکن ہلچل کرنے والا اسی موضوع پر بولتے ہوئے مثال کی طرح ایک ایسی حقیقت کو لے گا جو اس کے سامعین کے لئے سب سے زیادہ واضح ہو اور جس کا سب سے زیادہ وسیع پیمانے پر ان میں علم ہو جیسے کہ کسی بے روزگار مزدور کے کنبے کی فاقہ کشی سے موت، بڑھتی ہوئی مفلسی و فلاشی وغیرہ، اور اس حقیقت کو جس کا سب کو علم ہے، استعمال کرتے ہوئے ”عوام الناس“ کے روبرو ایک ہی خیال پیش کرنے کے لئے اپنی کوششیں کام میں لائے گا، مثال کے طور پر دولت میں اضافے اور مفلسی میں اضافے کے درمیان بے معنی تضاد، وہ اس بین نا انصافی کے خلاف عوام الناس میں بے چینی اور غم و غصے کو ابھارنے کی کوشش کرے گا، اور اس تضاد کی زیادہ مکمل تشریح پروپیگنڈہ کرنے والے پر چھوڑ دے گا۔ چنانچہ پروپیگنڈہ کرنے والا بیشتر مطبوعہ الفاظ کے ذریعے سرگرم عمل ہوتا ہے، ہلچل کرنے والے سے مختلف صفات درکار ہوتی ہیں۔ کاؤٹسکی اور لافارگ کو مثلاً ہم پروپیگنڈہ کرنے والا کہتے ہیں، ہیل اور گید کو ہلچل کرنے والا۔ عملی سرگرمی کا تیسرا میدان یا تیسرا فرض منصبی علیحدہ کر کے رکھنا اور اس فرض منصبی میں ”مخصوص ٹھوس اقدامات کرنے کے لئے عوام الناس کو لاکارنے“ کو شامل کرنا قطعاً بے معنی بات ہے، کیونکہ ایک فعل واحد کی حیثیت سے ”لکار“ یا تو قدرتی اور لازمی طور پر نظریاتی مقالے، پروپیگنڈہ کرنے والے کے کتابچے کے اور ہلچل کی تقریر کی تکمیل کرتی ہے یا خالص عاملہ فرض منصبی کو ظاہر کرتی ہے۔ مثال کے طور پر آئیے ہم جرمن سوشل ڈیما کریٹوں کی جدوجہد کو لے لیں جو وہ اناج پر محصولات کے خلاف کر رہے ہیں۔ نظریات داں محصولات کی پالیسی پر تحقیقی کتابیں لکھتے ہیں، جن کی یوں کہہ لیجئے ”لکار“ تجارت کے معاہدوں کے لئے اور آزادانہ تجارت کے لئے جدوجہد کرنے کی

ہے۔ پروپیگنڈہ کرنے والے بھی اخبارات و رسائل میں یہی کرتے ہیں اور ہلچل کرنے والے عام جلسوں میں اپنی تقریروں میں۔ آجکل عوام الناس کے ”ٹھوس اقدامات“ اناج کا محصول بڑھانے کے خلاف رختساغ کو محض ناموں پر دستخط کرنے کی شکل اختیار کر لیتے ہیں۔ ان اقدامات کی لاکار بالواسطہ نظریات دانوں، پروپیگنڈہ کرنے والوں اور ہلچل کرنے والوں کی جانب سے آتی ہے اور براہ راست مزدوروں کے پاس سے جو محض نامے دستخط جمع کرنے کے لئے فیکٹریوں اور گھروں میں لے جاتے ہیں۔ ”مارتی نوف کی اصطلاح“ کے بموجب کاؤٹسکی اور بیبل دونوں پروپیگنڈہ کرنے والے ہیں جبکہ دستخط کروانے والے ہلچل کرنے والے۔ بات صاف نہیں ہے؟

جرمنی کی مثال سے مجھے ایک جرمن لفظ Verballhornung یاد آیا جس کے لفظی معنی ہیں ”بال ہارنیا“۔ سولہویں صدی کے لپیگ کے ایک ناشر جو ہان بال ہارن نے بچوں کا ایک قاعدہ شائع کیا جس میں رواج کے مطابق انہوں نے مرغ کی ایک تصویر شامل کی، لیکن اس مرغ کی ٹانگ کا خار نہیں تھا اور اس کے قریب دو چار انڈے بھی رکھے ہوئے تھے۔ سرورق پر یہ جملہ چھاپا گیا تھا: ”ترمیم شدہ ایڈیشن از جو ہان بال ہارن۔“ تب ہی سے کسی بھی ترمیم کو جو درحقیقت بدتر کر دے جرمن ”بال ہارنیا“ کہتے ہیں، اور جس طرح مارتی نوف کے قبیل کے لوگ پلینا نوف کو ”زیادہ گہرا“ کرنے کی کوشش کر رہے ہیں ان کو دیکھ کر بال ہارن یاد آئے بغیر نہیں رہتا۔

ہمارے لومونوسوف نے یہ الجھن کیوں ”ایجاد“ کر لی؟ یہ واضح کرنے کے لئے کہ ”ایسکرا“ معاملے کے صرف ایک ہی رخ پر توجہ دیتا ہے، ٹھیک اسی طرح جس طرح کہ پندرہ سال قبل پلینا نوف کیا کرتے تھے، (صفحہ 39)۔ ”ایسکرا“ کے ساتھ یہ ہے کہ پروپیگنڈہ کرنے والوں کے فرائض ہلچل کے فرائض کو پس منظر میں دھکیل دیتے ہیں، کم از کم فی الحال“ (صفحہ 52)۔ اگر ہم پچھلے قول کو مارتی نوف کی زبان سے معمولی انسانی زبان میں ترجمہ کریں (کیونکہ نوع انسانی ابھی تک نئی ایجاد شدہ اصطلاحیں سیکھ نہیں پائی ہے) تو ہمیں مندرجہ ذیل بات معلوم ہوگی: ”ایسکرا“ کے ساتھ یہ ہے کہ سیاسی پروپیگنڈے اور سیاسی ہلچل کے فرائض ”حکومت کے سامنے قانونی اور انتظامی اقدامات کے ٹھوس مطالبات پیش کرنے“ کے ”جو کہ بعض واضح نتائج کی امید دلاتے ہیں“ فرائض کو زبردستی پس منظر میں دھکیل دیتے ہیں (یا جو کہ سماجی اصلاحات کا مطالبہ اگر ہم کو ایک بار پھر پرانی نوع انسانی کی جو ابھی تک مارتی نوف کی سطح تک نہیں پہنچی ہے، اصطلاحیں

استعمال کرنے کی اجازت دی جائے۔ ہم قارئین کو تجویز کرتے ہیں کہ وہ اس دعوے کا موازنہ مندرجہ ذیل وعظ سے کریں:

”ان پروگراموں میں“ (انقلابی سوشل ڈیما کریٹوں کے پیش کئے ہوئے پروگراموں میں) ”جو چیز ہمارے لئے حیران کن ہے وہ پارلیمنٹ میں (روس میں جس کا وجود ہی نہیں) مزدوروں کی سرگرمی کے فائدوں پر ان کا متواتر زور دینے جانا ہے، حالانکہ وہ (اپنی انقلابی انکار پرستی کی بدولت) فیکٹری کے امور پر کارخانہ داروں کی قانون ساز اسمبلیوں میں (جو روس میں ضرور موجود ہیں) مزدوروں کی شرکت کی اہمیت کو قطعاً نظر انداز کر دیتے ہیں..... یا کم از کم میونسپل اداروں میں مزدوروں کے حصہ لینے کی اہمیت کو.....“

اس وعظ کے مصنف قدرے زیادہ صاف گوئی اور واضح انداز میں اسی خیال کا اظہار کرتے ہیں جو لومونسوف مارتی نوف نے خود اپنی سمجھ بوجھ سے دریافت کیا تھا۔ مصنف ہیں ر۔م۔ ”ربوچایا میسل“ کے ”علیحدہ ضمیمے“ میں (صفحہ 15)۔

### ج۔ سیاسی بے نقابیاں اور ”انقلابی سرگرمی کی تربیت“

”محنت کش عوام الناس کی سرگرمیاں بڑھانے“ کا اپنا ”نظریہ“ ”ایسکرا“ کے خلاف پیش کرتے ہوئے مارتی نوف نے درحقیقت اس سرگرمی کی اہمیت اصل سے کم ظاہر کرنے کی خواہش کا راز فاش کر دیا، کیونکہ انہوں نے اسی معاشی جدوجہد کو جس کے سامنے تمام ”معیشت پسند“ ناک رگڑتے ہیں، قابل ترجیح، خاص طور پر اہم اور اسی سرگرمی کو اُبھارنے کا ”سب سے زیادہ وسیع پیمانے پر قابل عمل“ ذریعہ اور اس کا وسیع ترین میدان عمل قرار دیدیا۔ یہ غلطی کرداری صفت کی حامل ہے اس لئے کہ یہ صرف مارتی نوف کی خصوصیت نہیں ہے۔ درحقیقت ”محنت کش عوام الناس کی سرگرمی کو اُبھارنا“ صرف اسی صورت میں ممکن ہے جبکہ یہ سرگرمی ”معاشی بنیاد پر سیاسی ہلچل“ تک ہی محدود نہ ہو۔ سیاسی ہلچل کی توسیع کے لئے ضروری ایک بنیادی شرط یہ جامع سیاسی نقابی کا انتظام ہے۔ اس قسم کی بے نقابیوں کے علاوہ

عوام الناس کو سیاسی شعور اور انقلابی سرگرمی کی کسی اور طرح تربیت نہیں دی جاسکتی۔ چنانچہ اس وضع کی سرگرمی بحیثیت مجموعی پوری بین الاقوامی سوشل ڈیما کریسی کے اہم ترین فرائض منصبی میں سے ہے، کیونکہ سیاسی آزادی بھی بے نقابیوں کو کسی طرح ختم نہیں کرتی، وہ محض اس کی سمت کے حلقے کو قدرے سرکا دیتی ہے۔ اس طرح جرمن پارٹی خاص طرح سے اپنی حیثیت مستحکم کر رہی ہے اور اپنے اثر کو بڑھا رہی ہے، خاص طور سے اس انتھک توانائی کی بدولت کہ جس سے وہ سیاسی بے نقابی کی اپنی مہم چلا رہی ہے۔ مزدور طبقے کا شعور اس وقت تک حقیقی معنوں میں سیاسی شعور نہیں ہو سکتا جب تک کہ مزدوروں کو ظلم، استبداد، تشدد اور بدسلوکی کے تمام واقعات کا جواب دینے کی تربیت حاصل نہ ہو، چاہے کوئی طبقہ کیوں نہ متاثر ہوتا ہو، جب تک ان کو اس کے علاوہ کسی اور سے نہیں، سوشل ڈیما کریسی نقطہ نظر سے جواب دینے کی تربیت حاصل نہ ہو۔ محنت کش عوام الناس کا شعور حقیقی طبقاتی شعور نہیں ہو سکتا تا وقتیکہ ٹھوس اور سب سے زیادہ یہ کہ موضوعاتی سیاسی حقائق اور واقعات سے مزدور دیگر ہر ایک سماجی طبقے کا اس کی دانشورانہ، اخلاقی اور سیاسی زندگی کے تمام مظاہر میں مشاہدہ کرنا نہ سیکھ لیں، تا وقتیکہ وہ آبادی کے تمام طبقوں، پرتوں اور گروہوں کی زندگی اور سرگرمی کے تمام پہلوؤں کے مادیتی تجزیے اور مادیتی تخمینے کا عملاً اطلاق کرنا نہ سیکھ لیں۔ وہ لوگ جو مزدور طبقے کی توجہ، مشاہدے اور شعور کو خالصاً یا خاص طور سے بھی خود اس پر مرکوز کرتے ہیں وہ سوشل ڈیما کریٹ نہیں ہیں، کیونکہ مزدور طبقے کی خود علمی کا اٹوٹ رشتہ جدید سماج کے تمام مختلف طبقوں کے درمیان تعلقات کی پوری طرح محض واضح نظریاتی سمجھ بوجھ سے نہیں۔۔۔ یہ کہنا اور بھی زیادہ درست ہوگا کہ نظریاتی اتنی نہیں جتنی کہ عملی سمجھ بوجھ سے ہوا کرتی، جو کہ سیاسی زندگی کے تجربے سے حاصل کر لی گئی ہو۔ اس وجہ سے سیاسی تحریک میں عوام الناس کو کھینچ لانے کے سب سے زیادہ وسیع پیمانے پر قابل عمل ذریعے کی حیثیت سے معاشی جدوجہد کا تصور، جس کا ہمارے ”معیشت پسند“ پرچار کیا کرتے ہیں، اپنی عملی اہمیت کے اعتبار سے انتہا درجہ نقصان دہ اور جہت پسند ہے۔ سوشل ڈیما کریٹ بننے کے لئے مزدور کے ذہن میں زمین دار اور مذہبی پیشوا کی، اعلیٰ ریاستی افسر اور کسان کی، طالب علم اور آوارہ گرد کی معاشی نوعیت اور سماجی اور سیاسی خدو خال کی ایک واضح تصویر ہونی چاہئے، اسے ان کی خوبیاں اور

خامیاں معلوم ہونی چاہئیں، اسے وہ تمام لگے بندھے جملوں اور سیکھی سکھائی دلیلوں کے معنے مطلب اچھی طرح معلوم ہونے چاہئیں جن سے ہر طبقہ اور ہر طبقہ اپنی خود غرضانہ کوششوں اور اپنے حقیقی ”اندرونی داؤں بیچوں“ کو چھپایا کرتا ہے، اس کو اس بات کی سمجھ ہونی چاہئے کہ بعض ادارے اور بعض قوانین کن مفادات کی عکاسی کرتے ہیں اور ان کی عکاسی کس طرح ہوتی ہے۔ لیکن یہ ”صاف تصویر“ کسی کتاب میں میسر نہیں آسکتی، یہ تو صرف جیتی جاگتی مثالوں سے اور بے نقابوں سے حاصل ہو سکتی ہے جو کسی خاص وقت میں ہمارے اطراف و جوانب میں رونما ہونے والے واقعات کا، جو بحث مباحثے ہو رہے ہوں، شاید سرگوشیوں میں، ہر ایک اپنے نئے طریقے سے کر رہا ہو، ان کا فلاں فلاں واقعات میں، فلاں فلاں اعداد و شمار میں، فلاں فلاں عدالتوں میں دی گئی سزاؤں وغیرہ وغیرہ میں جن کا اظہار ہوتا ہو ان کا قریبی جائزہ لیتے ہوئے کی جائیں۔ یہ مکمل سیاسی بے نقابیاں عوام الناس کو انقلابی سرگرمی کی تربیت دینے کے لئے ایک لازمی اور بنیادی شرط ہے۔

لوگوں سے پولیس کے ظالمانہ سلوک، مذہبی فرقوں پر ظلم و ستم، کسانوں کو بید زنی کی سزا، شرمناک سینسرشپ، فوجیوں کی ایذا رسانی، انتہائی بے ضرر تہذیبی سرگرمی کے خلاف تعزیری کارروائیوں وغیرہ کے جواب میں روسی مزدور اب بھی انقلابی عمل کا خفیف اظہار کیوں کرتے ہیں؟ کیا اس لئے کہ ”معاشی جدوجہد“ ان کو ایسا کرنے کا ”جوش“ نہیں دلاتی، اس لئے کہ اس قسم کی سرگرمی ”واضح نتائج کی امید“ نہیں دلاتی، اس لئے کہ یہ وہ نتائج کم پیدا کرتی ہے کہ جو ”مثبت“ ہوں؟ اس قسم کی رائے اختیار کرنے کے معنے، ہم پھر کہتے ہیں، الزام محض ان پر عائد کرنا ہے جو اس کے مستحق نہیں، خود اپنی کوتاہ بینی (یا برنٹھائن ازم) کے لئے محنت کش عوام الناس کو مورد الزام قرار دینا ہے۔ تمام شرمناک مظالم کی ابھی تک خاصی وسیع، نمایاں اور تیز رفتار بے نقابوں کا انتظام نہ کر سکنے کے لئے ہمیں خود اپنے آپ پر، عوام الناس کی تحریک سے اپنے پیچھے رہ جانے پر الزام عائد کرنا چاہئے۔ جب ہم ایسا کر لیں گے (اور ہمیں ایسا کرنا چاہئے اور ہم کر سکتے ہیں) تو سب سے زیادہ پیمانہ مزدور بھی سمجھ جائے گا یا محسوس کرنے لگ جائے گا کہ طالب علموں اور مذہبی فرقوں سے، کسانوں اور مصنفوں سے وہی تاریک قوتیں زیادتیاں اور ظالمانہ سلوک کر رہی ہیں جو زندگی کے ہر قدم پر اس کو دباؤ اور کچلتی ہیں۔ یہ محسوس کرنے کے بعد خود اس کو رد عمل کا

اظہار کرنے کی ناقابل مزاحمت خواہش ہوگی، اور اس کو معلوم ہو جائے گا کہ ایک دن سینئر کرنے والوں کا کس طرح لولو پیٹا جائے، دوسرے کسی دن سینئر اس گورنر کے گھر پر مظاہرہ کیا جائے جس نے کسانوں کی بغاوت کو بے دردی سے پکل دیا ہو، پھر اور کسی دن چغہ پوش سپاہیوں کو سبق سکھایا جائے جو کلیسائی احتساب کی عدالت کی خدمات انجام دیا کرتے ہیں، وغیرہ۔ تمام ممکن مسائل کی فوری بے نقابیاں محنت کش عوام الناس کے سامنے لانے کے لئے ہم نے ابھی تک بہت کم، قریب قریب کچھ بھی نہیں کیا ہے۔ ہم میں سے بہت سے ابھی تک اس کو اپنا لازمی فرض تسلیم نہیں کرتے بلکہ ”روزمرہ کی بے لطف جدوجہد“ کے پیچھے پیچھے، فیکٹری کی زندگی کی تنگ حد بندیوں میں بلا ارادہ چلتے رہتے ہیں۔ ایسے حالات میں یہ کہنے کے کہ ”ایسکرا“، تابناک اور مکمل شدہ تصورات کے پروپیگنڈے کے مقابلے میں روزمرہ کی بے لطف جدوجہد کی پیش قدمی کی اہمیت کو اصل سے کم کر کے ظاہر کرنے کے رجحان کا حامل ہے، (مارتی نوف، تصنیف جس کا حوالہ دیا جا چکا ہے۔ صفحہ 61) معنی ہیں پارٹی کو پیچھے گھسیٹنا، اپنے تیار نہ ہونے کی اور پسماندگی کی صفائی پیش کرنا اور اس کے قصیدے پڑھنا۔

جہاں تک عوام الناس کو دعوت عمل دینے کا سوال ہے وہ زور دار سیاسی ہلچل، جیتی جاگتی اور موثر بے نقابیوں کے شروع ہوتے ہی آپ ہی آپ مل جائے گی۔ کسی مجرم کو رنگے ہاتھوں پکڑ لینا اور ہر جگہ برسر عام اس کی نشاندہی کرنا بطور خود ہی بہت ساری ”دعوتوں“ سے زیادہ موثر ہوتا ہے۔ اکثر اوقات اثر ایسا ہوتا ہے کہ ٹھیک ٹھیک یہ بتانا ہی مشکل ہو جاتا ہے کہ عوام الناس کو ”دعوت“ کس نے دی تھی اور کسی مظاہرے وغیرہ کے لئے کوئی منصوبہ کس نے تجویز کیا تھا۔ دعوت عمل، عام طور سے نہیں بلکہ ٹھوس طریقے سے صرف مقام عمل پر ہی دی جاسکتی ہے۔ جو خود شریک عمل ہوں اور فوری طور پر ہو جائیں صرف وہی یہ دعوت دے سکتے ہیں۔ سوشل ڈیما کریٹی صحافی کی حیثیت سے ہمارا کام یہ ہے کہ سیاسی بے نقابیوں اور سیاسی ہلچل کو گہرا کریں، اس کو توسیع دیں اور اس میں شدت لائیں۔

چلتے چلاتے کچھ ”دعوت عمل“ کے بارے میں بھی۔ موسم بہار کے واقعات سے پہلے مزدوروں کو ایک ایسے معاملے میں جو یقینی طور پر مزدوروں کو قطعی کسی واضح نتائج کی کوئی بھی امید نہیں دلاتا تھا یعنی فوج میں طالب علموں کی بھرتی، عملاً مداخلت کی دعوت دینے والا واحد



اخبار ”ایسکرا“ تھا۔ ”183 طالب علموں کو فوج میں بھرتی کرنے“ پر 11 جنوری کے حکم کے شائع ہونے کے فوراً ہی بعد ”ایسکرا“ نے اس موضوع پر ایک مضمون شائع کیا (اپنے فروری کے شمارہ 2 میں) اور کوئی مظاہرہ شروع ہونے سے پہلے ”مزدوروں کو طالب علموں کی مدد کو جانے کے لئے“ فی الفور دعوت دی، ”عوام“ سے کہا کہ حکومت نے گھمنڈ میں آ کر مقابلے کے لئے جو لاکرا ہے اس کے لئے کھلے عام میدان میں اتر آئیں۔ ہم پوچھتے ہیں: اس واضح حقیقت کی تشریح کیسے کی جائے کہ اگرچہ مارتی نوف ”دعوت عمل“ کے بارے میں اتنی باتیں بنایا کرتے ہیں اور یہاں تک کہ سرگرمی کی ایک خاص شکل کی حیثیت سے ”دعوت عمل“ تجویز بھی کرتے ہیں، اس دعوت کے بارے میں انہوں نے ایک لفظ بھی نہیں کہا؟ اس کے بعد کیا یہ مارتی نوف کی کم نظری نہیں تھی کہ انہوں نے ”ایسکرا“ پر یکطرفہ ہونے کا الزام اس لئے لگایا کہ اس نے ”واضح نتائج کی امید دلانے والے“ مطالبات کے لئے جدوجہد کی کافی ”دعوتیں“ نہیں دیں؟

ہمارے ”معیشت پسند“، جن میں ”ربوچئے دیلو“ بھی شامل ہے، اس لئے کامیاب ہوئے کہ انہوں نے اپنے آپ کو پچھڑے ہوئے مزدوروں کے مطابق ڈھال لیا۔ لیکن سوشل ڈیما کریٹ مزدور، انقلابی مزدور (اور ایسے مزدوروں کی تعداد بڑھ رہی ہے) ”واضح نتائج کی امید دلانے والے“ مطالبات وغیرہ کے لئے جدوجہد کرنے کی ان باتوں کو غضبناک ہو کر مسترد کر دے گا کیونکہ وہ سمجھ لے گا کہ یہ تو روبل میں کوپک جمع کرنے کے متعلق پرانے گیت کا ہی نیا روپ ہے۔ ایسا مزدور ”ربوچئے دیلو“ اور ”ربوچایا میسل“ کے اپنے صلاح کاروں سے کہے گا: حضرات، آپ تو اپنے آپ کو خواہ مخواہ مصروف کئے ہوئے ہیں اور اپنے مناسب فرائض سے جی چرا رہے ہیں، ایک ایسے کام میں اس قدر حد سے زیادہ جوش و خروش کے ساتھ دخل در معقولات کر کے جو ہم خود بخود سنبھال سکتے ہیں۔ آپ کے اس دعوے میں کوئی سیانا پن نہیں ہے کہ سوشل ڈیما کریٹوں کا کام یہ ہے کہ وہ معاشی جدوجہد کو سیاسی کرداری خصوصیت دیدیں، وہ تو محض آغاز ہے، سوشل ڈیما کریٹوں کا خاص فرض منصبی نہیں ہے۔ کیونکہ ساری دنیا میں جس میں روس بھی شامل ہے، معاشی جدوجہد کو سیاسی کرداری خصوصیت دے دینے میں اکثر خود پولیس ہی پیش قدمی کرتی ہے اور مزدور خود سمجھ لینا سیکھ لیتے

ہیں کہ حکومت کے سہارا دیتی ہے\*۔ ”مالکوں اور حکومت کے خلاف مزدوروں کی معاشی جدوجہد“ جس کے متعلق آپ یوں شور و غوغا کرتے ہیں کہ جیسے نیا امریکہ دریافت کر لیا ہو، روس کے سب سے زیادہ دور افتادہ حصوں میں بھی مزدور اپنے آپ کر رہے ہیں جو کہ ہڑتالوں کے بارے میں تو سن چکے ہیں لیکن جنہوں نے سوشلزم کے بارے میں قریب قریب کچھ بھی نہیں سنا ہے۔ حقیقی نتائج کی امید دلانے والی ٹھوس مانگیں پیش کر کے آپ ہم مزدوروں میں جس ”سرگرمی“ کا جوش دلانا چاہتے ہیں اس کا تو ہم اب بھی مظاہرہ کر رہے ہیں اور اپنے روزمرہ کے محدود ٹریڈ یونین کام میں ہم یہ ٹھوس مانگیں پیش کرتے ہیں، اکثر اوقات، دانشوروں سے کسی قسم کی کوئی مدد لئے بغیر۔ لیکن ایسی سرگرمی ہمارے لئے کافی نہیں ہے۔ ہم بچے نہیں کہ صرف ”معاشی“ سیاست کے پتلے دلے پر گزارہ کر لیں۔ ہم ہر وہ بات جاننا چاہتے ہیں جو دوسرے جانتے ہیں، ہم سیاسی زندگی کے تمام پہلوؤں کی تفصیلات جاننا اور ہر ایک سیاسی واقعے میں سرگرمی کے ساتھ حصہ لینا چاہتے ہیں۔ اس غرض سے کہ ہم ایسا کر سکیں دانشوروں کو چاہئے کہ

\* ”خود معاشی جدوجہد کو سیاسی کرداری خصوصیت دے دینے“ کا مطالبہ سیاسی سرگرمی کے میدان عمل میں بلا ارادیت کی تابعداری کا سب سے زیادہ نمایاں طور پر اظہار کرتا ہے۔ اکثر و بیشتر ایسا ہوتا ہے کہ معاشی جدوجہد بلا ارادہ طور پر سیاسی کرداری خصوصیت اختیار کر لیتی ہے، کہنے کا مطلب یہ کہ ”انقلابی جراثیم“ دانشوروں کی دخل اندازی کے بغیر، طبقاتی شعور والے سوشل ڈیموکریٹوں کی دخل اندازی کے بغیر۔ انگریز مزدوروں کی معاشی جدوجہد نے بھی، مثلاً، سوشلسٹوں کی جانب سے دخل اندازی کے بغیر ہی سیاسی کرداری خصوصیت اختیار کر لی تھی۔ سوشلسٹ ڈیموکریٹوں کا فرض منہی، مگر، معاشی بنیاد پر سیاسی پلچل پر ہی ختم نہیں ہو جاتا۔ ان کا کام تو یہ ہے کہ ٹریڈ یونین سیاست کو سوشل ڈیموکریٹسی میں تبدیل کر دیں، معاشی جدوجہد مزدوروں میں سیاسی شعور کی جو چنگاریاں پیدا کرتی ہے انہیں مزدوروں کو سوشل ڈیموکریٹسی شعور کی سطح تک اٹھانے کے لئے استعمال کیا جائے۔ لیکن مارتی نونف کے قبیل کے لوگ مزدوروں کے بلا ارادہ بیدار ہونے والے سیاسی شعور کو بڑھانے اور اس میں جان ڈالنے کے بجائے، بلا ارادیت کے سامنے سر جھکا دیتے ہیں اور یہ بات بار بار دہرا کر اس سے نفرت پیدا کرتے ہیں کہ معاشی جدوجہد مزدوروں کو سیاسی حقوق سے خود اپنی محرومیت محسوس کر لینے کی ”ترغیب دیتی ہے“۔ یہ بد قسمتی کی بات ہے، حضرات، کہ بلا ارادہ بیدار ہونے والا ٹریڈ یونین سیاسی شعور آپ کو اپنے سوشل ڈیموکریٹ فرائنض کو سمجھنے کی ”ترغیب“ نہیں دیتا۔

جو کچھ ہم پہلے ہی سے جانتے ہیں\* اس کے بارے میں ہم کو کم بتائیں اور جو کچھ ہم ابھی تک نہیں جانتے، اور جو ہم اپنے فیکٹری کے اور ”معاشی“ تجربے سے کبھی نہیں سیکھ سکتے، یعنی سیاسی معلومات، وہ ہمیں بتائیں۔ آپ دانشور حضرات یہ معلومات حاصل کر سکتے ہیں، اور یہ آپ کا فرض ہے کہ اب تک جتنا پہنچایا ہے اس سے سیڑوں، ہزاروں گنی زیادہ حد تک ہمارے پاس لے کر آئیں، اور ہمارے پاس آپ کو یہ صرف بحثوں، کتابچوں اور مضمونوں ہی کی شکل میں نہیں (جو اکثر و بیشتر \_\_\_ ہماری صاف گوئی کو معاف کیجئے گا \_\_\_ کچھ بے لطف سے ہوا کرتے ہیں) بلکہ

\* یہ ثابت کرنے کے لئے کہ ایک ”معیشت پسند“ سے ایک مزدور کی یہ خیالی گفتگو حقیقت پر مبنی ہے، ہم دو گواہوں کا حوالہ دیں گے جن کو بلاشبہ مزدور طبقے کی تحریک کا براہ راست علم ہے اور جو ہم ”نظر یہ پرستوں“ کے حق میں جانبدار ہونے کے سب سے ہی کم مائل ہیں، کیونکہ ایک گواہ تو ”معیشت پسند“ ہے (جو ”ربوچنے دلیو“ تک کو سیاسی ترجمان سمجھتا ہے!)، اور دوسرا ایک دہشت پسند ہے۔ پہلا گواہ تو ایک نہایت ہی راست گواہ اور واضح مضمون بعنوان ”سینٹ پیٹرس برگ کی مزدور تحریک اور سوشل ڈیموکریسی کے عملی فرائض“ کے مصنف ہیں، جو ”ربوچنے دلیو“ شمارہ 6 میں شائع ہوا تھا۔ وہ مزدوروں کو مندرجہ ذیل زمروں میں تقسیم کرتے ہیں: (1) طبقاتی شعور رکھنے والے انقلابی۔ (2) درمیانہ طبق۔ (3) باقی جتنا۔ درمیانہ طبق، وہ کہتے ہیں ”خود اپنے فوری معاشی مفادات کی بہ نسبت اکثر سیاسی زندگی کے سوالوں سے زیادہ دلچسپی رکھتا ہے، جن کا عام سماجی حالات سے تعلق وہ عرصہ ہوا کہ سمجھ چکا ہے“..... ”ربوچا میسل“ کی ”شدید لکتہ چینی کی گئی ہے“: ”وہ ایک ہی بات کو بار بار دوہرائے چلا جاتا ہے، وہ باتیں جن کا ہمیں عرصہ دراز سے علم ہے، بہت دن ہوئے کہ پڑھ چکے ہیں“۔ ”اب کے پھر سیاسی جائزے میں کچھ بھی نہیں ہے!“ (صفحات 31-30)۔ لیکن تیسرا طبق بھی، ”مزدوروں کے نسبتاً زیادہ نوجوان اور زیادہ حساس حلقوں میں جو شراب خانوں اور گرجا گھروں سے زیادہ نہیں بگڑے ہیں، جنہیں سیاسی تحریریں میسر آنے کا مشکل ہی سے کوئی موقع ملتا ہے، سیاسی واقعات پر اناپ شاپ بحث کرتے رہتے ہیں اور طالب علموں کے فسادوں کے بارے میں ان کو اچھٹی ہوئی جو خبریں مل جاتی ہیں ان پر غور و خوض کیا کرتے ہیں“ وغیرہ۔ دہشت پسند نے یوں لکھا ہے: ”..... دو ایک بار تو وہ اپنے نہیں، دوسرے کسی شہر میں فیکٹری کی زندگی کے بارے میں چھوٹی تفصیلیں پڑھ لیتے ہیں اور بعد میں پھر بالکل نہیں پڑھتے..... انہیں وہ بے لطف معلوم ہوتی ہیں..... مزدوروں کے اخبار میں حکومت کے بارے میں کچھ نہ کہنا..... مزدوروں کو ننھا منا بچہ سمجھنا ہے..... مزدور چھوٹے چھوٹے سچے نہیں ہوا کرتے“ (”سوا بودا“،<sup>(65)</sup>، انقلابی سوشلسٹ گروہ کی جانب سے شائع شدہ۔ صفحات 70-69)۔

ہماری حکومت اور ہمارے حکمران طبقوں کی واضح بے نقابوں کی شکل میں لائیں کہ وہ اس لمحے زندگی کے تمام شعبوں میں کیا کر رہے ہیں۔ یہ فرض پورا کرنے میں زیادہ جوش و خروش دکھائیے اور ”محنت کش عوام الناس کی سرگرمی بڑھانے“ کے بارے میں باتیں کم کیجئے۔ آپ جتنا سوچتے ہیں اس سے ہم کہیں زیادہ سرگرم ہیں اور ان مانگوں کی بھی، کھلے عام بازاروں میں لڑائیاں لڑ کے، حمایت کرنے کی کافی اہلیت رکھتے ہیں جو ”واضح نتائج“ کی قطعی کوئی امید نہیں دلاتیں۔ ہماری سرگرمی کو ”بڑھانا“ آپ کا کام نہیں ہے کیونکہ سرگرمی ہی تو عین وہ چیز ہے جس کی خود آپ میں کمی ہے۔ بلا ارادیت کے سامنے تابعدار بن کر کم جھکئے اور حضرات، خود اپنی سرگرمی بڑھانے کے بارے میں زیادہ سوچئے!

د۔ ”معیشت پسندی“ اور دہشت پسندی کے درمیان کیا چیز مشترک ہے؟

پچھلے تشریحی حاشیے میں ہم نے ایک ”معیشت پسند“ کی اور ایک غیر سوشل ڈیما کریٹی دہشت پسندی رائے کا حوالہ دیا ہے جو درحقیقت اتفاقاً ایک دوسرے کے ہم خیال ہیں۔ لیکن عام طور سے دیکھا جائے تو دونوں میں اتفاق نہیں بلکہ لازمی، جبلی تعلق ہے جس کے بارے میں بات کرنے کی ہمیں بعد میں ضرورت ہوگی اور جس کا یہاں انقلابی سرگرمی کی تعلیم کے مسئلے کے سلسلے میں ذکر کرنا ضروری ہے۔ ”معیشت پسندوں“ اور آجکل کے دہشت پسندوں کی جڑیں مشترک ہیں، یعنی بلا ارادیت کی تابعداری جس پر ہم نے پچھلے باب میں ایک عام مظہر کی حیثیت سے بحث کی تھی اور جس کا اب ہم سیاسی سرگرمی اور سیاسی جدوجہد پر اس کے اثر کے تعلق سے مطالعہ کریں گے۔ بادی النظر میں ہمارا دعویٰ ممکن ہے کہ مہمل معلوم ہو، اتنا زبردست فرق ہے ان کے درمیان جو ”روزمرہ کی بے لطف جدوجہد“ پر زور دیا کرتے ہیں اور ان کے جو افراد کی سب سے زیادہ پُراثر جدوجہد کی دعوت دیا کرتے ہیں۔ مگر یہ قول محال نہیں۔ ”معیشت پسند“ اور دہشت پسند بلا ارادیت کے مختلف قطبین کے آگے سر جھکاتے ہیں، ”معیشت پسند“، ”خالص مزدور تحریک“ کی بلا ارادیت کے سامنے جھکتے ہیں جبکہ دہشت پسندانہ دانشوروں کے پُر جوش غیض و غضب کی بلا ارادیت کے سامنے سر تسلیم خم کر دیتے ہیں جن کے ہاں انقلابی جدوجہد اور مزدور طبقے کی تحریک کو ایک سالم مجموعے میں منسلک کرنے کی یا تو اہلیت کا فقدان ہوتا ہے یا موقع کا۔ ان لوگوں کے

لئے جو اس موقع کا عقیدہ کھو بیٹھے ہیں، یا جن کا کبھی یہ عقیدہ تھا ہی نہیں اپنے غم و غصے اور انقلابی توانائی کی نکاس کا دہشت کے علاوہ اور کوئی راستہ قطعی مشکل سے ملے گا۔ اس طرح بلا ارادیت کے سامنے سر تسلیم خم کرنے کی دونوں صورتیں جن کا ہم نے تذکرہ کیا ہے رسوائے زمانہ ”عقائد نامے“ کے پروگرام کی تعمیل کے آغاز کے علاوہ اور کچھ نہیں ہیں: ”مالکوں اور حکومت کے خلاف اپنی معاشی جدوجہد“ (ہم ”عقائد نامے“ کی مصنفہ سے معافی چاہتے ہیں کہ ان کے نظریات کا اظہار مارتی نوف کے الفاظ میں کر رہے ہیں۔ ہمارا خیال ہے کہ اس کا ہمیں حق پہنچتا ہے کیونکہ ”عقائد نامے“ میں بھی کہا گیا ہے کہ معاشی جدوجہد میں مزدوروں کو ”سیاسی نظام حکومت کا سامنا کرنا پڑتا ہے“ (مزدور چلائیں اور دانشور اپنی سیاسی جدوجہد اپنی کوششوں سے یقیناً دہشت کی مدد سے! اخذ کیا ہوا یہ نتیجہ قطعی منطقی اور ناگزیر ہے جس پر اصرار کرنا چاہئے حالانکہ اس پروگرام کی تعمیل کا آغاز کرنے والوں کو بھی خود اس کا احساس نہیں ہوتا کہ یہ ناگزیر ہے۔ سیاسی سرگرمی کی منطق ان لوگوں کے شعور سے بالکل علیحدہ ہوتی ہے جو انتہائی نیک نیتی کے ساتھ یا تو دہشت پسندی کی دعوت دیتے ہیں یا خود معاشی جدوجہد کو سیاسی کرداری خصوصیت دینے کی۔ جنہم کا راستہ نیک نیتی سے ہموار ہوا کرتا ہے، اور اس صورت میں نیک نیتی ”کم از کم مدافعت کے راستے پر“، ”عقائد نامے“ کے خالص بورژوا پروگرام کے راستے پر کھینچے چلے آنے سے کسی کو بچا نہیں سکتی۔ یقیناً یہ کوئی اتفاق بھی نہیں ہے کہ بہت سے روسی اعتدال پسند \_\_\_ کچے اعتدال پسند اور وہ اعتدال پسند جو مارکسزم کی نقاب پہنے رہتے ہیں \_\_\_ دہشت سے ہمدردی دل و جان سے کرتے ہیں اور دہشت پسندی کی ذہنی کیفیتیں پیدا کرنے کی کوشش کرتے جن میں آجکل جوش آیا ہوا ہے۔

انقلابی سوشلسٹ ”سوا بودا“، گروہ کی تشکیل نے \_\_\_ جس نے مزدور تحریک کو ہر ممکن طریقے سے مدد پہنچانا اپنا مقصد قرار دیا تھا لیکن جس نے اپنے پروگرام میں دہشت اور، گویا کہ، سوشل ڈیموکریسی سے اپنی نجات کو شامل کر رکھا تھا \_\_\_ ایکسیلر وڈ کی فہم و فراست کی ایک بار پھر توثیق کردی جنہوں نے 1897ء کے اختتام پر ہی سوشل ڈیموکریٹوں کے تذبذب کے ان نتائج کی حرف بہ حرف پیش گوئی کردی تھی (”آج کل کے فرائض اور تدابیر کے مسائل“) جبکہ انہوں نے اپنے مشہور ”دوامکانات“ کا خاکہ پیش کیا تھا۔ روسی سوشل ڈیموکریٹوں میں جو مباحث اور

اختلافات بعد میں ہوئے وہ ان دو امکانات میں اس طرح موجود ہیں جیسے پودا بیج میں\*۔

اس نقطہ نظر سے یہ بات بھی واضح ہو جاتی ہے کہ ”ربوچئے دیو“ جو ”معیشت پسندی“ کی بلا ارادیت کے مقابلے میں نکل نہیں سکا تھا، دہشت پسندی کی بلا ارادیت کو بھی اسی طرح برداشت نہیں کر سکا۔ ”سوا بودا“ نے دہشت پسندی کی مدافعت میں جو خاص دلائل پیش کئے ہیں ان پر غور کرنا نہایت ہی دلچسپ ہے۔ دہشت پسندی کے خوف دلانے والے کردار وہ ”قطعی انکار کرتا ہے“ (”انقلابیت کا احیا“ صفحہ 64)، لیکن اس کے بجائے اس کی ”ہیجان نیز اہمیت“ پر زور دیتا ہے۔ یہ کرداری خصوصیت ہے، اول تو اس حیثیت سے کہ یہ دہشت پسندی پر اصرار کرنے والے خیالات کے اس روایتی (سوشل ڈیما کریسی سے پہلے کے) تسلسل کے ٹوٹ جانے اور زوال کی منزلوں میں سے ایک منزل کی حیثیت رکھتی ہے۔ یہ اقرار کہ حکومت کو اب دہشت پسندی سے ”خوف دلانا“ اور اس وجہ سے اس کا نظام درہم برہم کرنا غیر ممکن ہے، جدوجہد کے ایک نظام کی حیثیت سے، پروگرام میں منظور شدہ حلقہ عمل کی حیثیت سے دہشت پسندی کی مکمل مذمت کے مترادف ہے۔ دوسرے، ”انقلابی سرگرمی کی تعلیم“ کے تعلق سے اپنے فوری فرائض کو سمجھنے میں ناکامی کی ایک مثال کے اعتبار سے اس کی اور بھی زیادہ کرداری خصوصیت ہے۔ مزدور طبقے کی

\* مارتی نوف نے ”ایک اور زیادہ حقیقت افروز (؟) گوگلو کیفیت کا تصور کیا ہے“ (”سوشل ڈیما کریسی اور مزدور طبقہ“ صفحہ 19): ”سوشل ڈیما کریسی یا تو پروتاریہ کی معاشی جدوجہد کی براہ راست قیادت اپنے ہاتھ میں لے لیتی ہے اور اس سے (!) اسے ایک انقلابی طبقاتی جدوجہد میں تبدیل کر دیتی ہے“..... ”اس سے“ یعنی ظاہر ہے کہ معاشی جدوجہد کی براہ راست قیادت سے۔ کیا مارتی نوف ایسی ایک مثال پیش کر سکتے ہیں جس میں صرف ٹریڈ یونین جدوجہد کی قیادت نے ٹریڈ یونین تحریک کو انقلابی طبقاتی تحریک میں تبدیل کرنے میں کامیابی حاصل کر لی ہو؟ کیا وہ یہ بات سمجھ نہیں سکتے کہ یہ ”تبدیلی“ لانے کی غرض سے ہمیں ہمہ گیر سیاسی بلچل کی ”براہ راست قیادت“ سرگرمی کے ساتھ اختیار کر لینی چاہئے؟..... ”یاد دوسرا امکان: سوشل ڈیما کریسی مزدوروں کی معاشی جدوجہد کی قیادت اختیار کرنے سے احتراز کرتی ہے اور اس لئے..... اپنے ہی پرکاٹ لیتی ہے“..... ”ربوچئے دیو“ کی رائے میں، جس کا اوپر حوالہ دیا گیا ہے، ”انسکرا“ ہی احتراز کرتا ہے۔ لیکن ہم دیکھ چکے ہیں کہ معاشی جدوجہد کی رہنمائی کے لئے موخر الذکر ”ربوچئے دیو“ کی بہ نسبت کہیں زیادہ کچھ کرتا ہے، وہ اپنے آپ کو وہیں تک محدود نہیں رکھتا اور اپنے سیاسی فرائض کو اس رہنمائی کی خاطر محدود کر کے نہیں رکھ دیتا۔

تحریک کو ’جوش دلانے‘ کے ذریعے اور ’زوردار قوت رفتار‘ دینے کے ایک وسیلے کی حیثیت سے ’سوا بودا‘ دہشت پسندی کی وکالت کرتا ہے۔ ایک ایسی دلیل کا تصور کرنا مشکل ہے جو اپنے آپ کو اس قدر مکمل طریقے سے غلط ثابت کرتی ہو۔ کیا خاص ’ہیجان خیز وسائل‘ ایسا دے سکتے ہیں جو روسی زندگی میں کافی دست درازیاں نہیں ہوتیں؟ دوسری طرف کیا یہ بات واضح نہیں ہے کہ روسی مظالم تک سے جن میں ہیجان پیدا نہیں ہوتا اور نہیں ہو سکتا، وہ ’ہاتھ باندھے کھڑے انگوٹھے نچاتے‘ مٹھی بھر دہشت پسندوں کو حکومت سے دور دو ہاتھ کرنے کا نظارہ کرتے رہیں گے؟ حقیقت یہ ہے کہ محنت کش عوام الناس میں روسی زندگی کی سماجی برائیوں سے انتہا درجے کا جو ہیجان پیدا ہوتا ہے اس کو ہم عوام الناس کی ناراضگی کے ان تمام قطروں اور چھوٹے چھوٹے چشموں کو جو ہمارے تصور کی بہ نسبت کہیں زیادہ حد تک روسی زندگی کے حالات سے پیدا ہوتے ہیں اگر یوں کہہ سکیں کہ اکٹھا اور مرتکز نہیں کر پاتے اور جن کو واحد یو پیکر سیل رواں میں یکجا کر دینا ضروری ہے۔ اس کے قابل تکمیل ہونے کا ناقابل تردید ثبوت مزدور تحریک کی زبردست نشوونما سے اور مذکورہ بالا اشتیاق سے فراہم ہوتا ہے جس سے کہ مزدور سیاسی ادب حاصل کرنے کی جستجو کیا کرتے ہیں۔ دوسری طرف دہشت پسندی کی دعوتیں اور خود معاشی جدوجہد کو سیاسی کرداری خصوصیت دے دینے کی دعوتیں روسی انقلابیوں پر عائد ہونے والے انتہائی فوری فرض، یعنی ہمہ گیر سیاسی ہلچل کی تنظیم، سے کترانے ہی کی دو مختلف صورتیں ہیں۔ کھلے عام تسلیم کرتے ہوئے کہ ’جیسے ہی عوام الناس میں زوردار اور شدید قسم کی ہلچل شروع ہو جاتی ہے، دہشت پسندی کا ہیجان خیز فرض منصبی پورا ہو جائے گا‘ (’انقلابیت کی احیاء‘، صفحہ 68)۔ ’سوا بودا‘ ہلچل کی جگہ دہشت پسندی کو دینا چاہتا ہے۔ اس سے ٹھیک یہ ثابت ہوتا ہے کہ دہشت پسند اور ’معیشت پسند‘ عوام الناس کی انقلابی سرگرمی کو، موسم بہار میں رونما ہونے والے واقعات\* کی بین شہادت کے باوجود، اصلیت سے کم آکتے ہیں، اور جبکہ ایک گروہ تو مصنوعی ’ہیجان خیز وسائل‘ کی تلاش میں نکلتا ہے تو دوسرا ’ٹھوس مانگوں‘ کی باتیں کیا کرتا ہے۔ لیکن دونوں ہی خود اپنی سرگرمی کو سیاسی ہلچل میں اور سیاسی بے نقابوں کے انتظام کو فروغ دینے پر کافی توجہ دینے میں کوتاہی کرتے ہیں، اور اس فریضے کی جگہ

\* سرٹکوں پر ہونے والے زبردست مظاہرے جو 1901ء کے موسم بہار میں شروع ہوئے تھے (66)۔ (1907ء کے ایڈیشن کے لئے مصنف کا حاشیہ۔ ایڈیٹر)

ند تو آج کوئی اور کام لے سکتا ہے نہ کبھی اور۔

## ر۔ مزدور طبقہ جمہوریت کے مجاہدوں کے ہراول کی حیثیت سے

ہم دیکھ چکے ہیں کہ اگر ہماری سرگرمی کو صحیح معنوں میں سوشل ڈیما کریٹی ہونا ہو تو اس سرگرمی کا قطعاً ضروری اور افضل ترین فریضہ وسیع ترین پیمانے کی سیاسی بلچل اور اس کے نتیجے میں ہمہ گیر سیاسی بے نقابیاں ہونا چاہئے۔ لیکن اس نتیجے پر ہم سیاسی علم اور سیاسی تربیت کے لئے مزدور طبقے کی صرف فوری ضرورتوں کی بنیاد پر پہنچے تھے۔ لیکن مسئلے کو اس طرح پیش کرنا بہت ہی محدود انداز اختیار کرنا ہوگا، کیونکہ اس طرح سوشل ڈیما کریسی کے، خصوصاً آجکل کی روسی سوشل ڈیما کریسی کے عام جمہوری فرائض نظر انداز ہو جاتے ہیں۔ اس نکتے کی وضاحت زیادہ ٹھوس طریقے سے کرنے کے لئے ہم اس موضوع پر اس پہلو سے غور کریں گے جو ”معیشت پسندوں“ کے ”قریب ترین“ ہے، یعنی عملی پہلو سے۔ ”ہر شخص منفق ہے“ کہ مزدور طبقے کے سیاسی شعور کو نشوونما دینا ضروری ہے۔ سوال یہ ہے کہ یہ کیسے کیا جائے اور کیا کرنے کی ضرورت ہے۔ معاشی جدوجہد مزدوروں کو محض ”ابھارتی“ ہے کہ وہ مزدور طبقے کی جانب حکومت کے رویے کو محسوس کرے۔ نتیجہ یہ ہے کہ ”خود معاشی جدوجہد کو سیاسی کرداری خصوصیت دینے“ کی ہم خواہ کتنی ہی کوشش کیوں نہ کریں، معاشی جدوجہد کی حدوں کے اندر رہتے ہوئے مزدوروں کے سیاسی شعور کو (سوشل ڈیما کریٹی سیاسی شعور کی سطح تک) نشوونما ہم ہرگز نہیں دے سکیں گے، کیونکہ وہ حد بندی بہت ہی تنگ ہے۔ مارتی نوف کے فارمولے کی ہمارے لئے کچھ قدر و قیمت ہے، اس لئے نہیں کہ معاملات کو الجھانے کی مارتی نوف کی رغبت کی اس سے وضاحت ہوتی ہے بلکہ اس لئے کہ وہ اس بنیادی غلطی کو نمایاں طور پر واضح کر دیتا ہے جو تمام ”معیشت پسند“ کیا کرتے ہیں، یعنی ان کا یقین کامل کہ مزدوروں کے طبقاتی سیاسی شعور کو اندر کی طرف سے نشوونما دینا ممکن ہے، یوں کہتے کہ ان کی معاشی جدوجہد سے، یعنی اس جدوجہد کو تنہا (یا کم از کم خاص) نقطہء آغاز بنا کر، اس کو تنہا (یا کم از کم خاص) بنیاد بنا کر۔ اس قسم کا نظریہ بنیادی طور پر غلط ہے۔ اپنے خلاف ہمارے مناظرے سے چڑ کر ”معیشت پسند“ ان اختلافات کے آغاز پر گہرائی کے ساتھ سوچنے سے انکار کر دیتے ہیں جس کا نتیجہ یہ ہوتا ہے کہ ہم ایک دوسرے کو قطعی سمجھ ہی نہیں پاتے۔ ایسا لگتا ہے کہ



جیسے ہم مختلف زبانوں میں بات کر رہے ہوں۔

طبقاتی سیاسی شعور مزدوروں میں صرف باہر ہی سے لایا جاسکتا ہے، یعنی معاشی جدوجہد کے صرف باہر سے، مزدوروں اور مالکوں کے باہمی تعلقات کے حلقے کے باہر سے۔ وہ واحد حلقہ جس سے یہ علم حاصل کرنا ممکن ہے وہ تمام طبقوں اور پرتوں کے ریاست اور حکومت سے تعلقات کا حلقہ ہے، تمام طبقوں کے تعلق باہمی کا حلقہ۔ اسی وجہ سے اس سوال کا جواب کہ مزدوروں تک سیاسی علم پہنچانے کے لئے کیا کرنا چاہئے وہ نہیں ہو سکتا جس سے اکثر و بیشتر صورتوں میں عملی کارکن، خصوصاً وہ جو کہ ”معیشت پسندی“ کی جانب جھکے ہوئے ہوتے ہیں، اپنے آپ کو مطمئن کر لیا کرتے ہیں، یعنی یہ کہ ”مزدوروں کے درمیان جاؤ۔“ مزدوروں کے پاس سیاسی علم پہنچانے کے لئے سوشل ڈیما کریٹوں کو آبادی کے تمام طبقوں کے درمیان جانا چاہئے، انہیں اپنی فوج کے دستوں کو تمام سمتوں میں روانہ کرنا چاہئے۔

یہ صاف گوفارمولہ ہم نے جان بوجھ کر منتخب کیا ہے، اس نہایت ہی تیز و سہل انداز میں ہم اپنے خیالات کا جان بوجھ کر اظہار کر رہے ہیں، اس لئے نہیں کہ ہم محال باتیں کرنا چاہتے ہیں بلکہ اس لئے کہ ”معیشت پسندوں“ کو اپنے فرائض کا احساس کرنے کے لئے ”اُبھاریں“ جنہیں وہ ناقابل معافی انداز میں نظر انداز کرتے ہیں، ٹریڈ یونین اور سوشل ڈیما کریٹوں کی سیاست کا فرق انہیں پُر زور انداز میں تجویز کریں، جسے سمجھنے سے وہ انکار کرتے ہیں۔ اس لئے ہم قارئین سے التماس کرتے ہیں کہ بھڑک نہ اُٹھیں بلکہ ہماری بات صبر کے ساتھ آخر تک سنیں۔

آئیے ہم سب سوشل ڈیما کریٹوں کی اسٹڈی سرکل کو لیں جو گذشتہ چند برسوں میں سب سے زیادہ عام ہو گیا ہے اور اس کے کام کا جائزہ لیں۔ اس کے ”مزدوروں سے تعلقات“ ہیں اور اس سے وہ مطمئن ہے، اشتہارات جاری کر رہا ہے جن میں فیکٹریوں کے اندر بدسلوکیوں کی، سرمایہ داروں کے حق میں حکومت کی جانبداری کی اور پولیس کے مظالم کی سخت مذمت کی جاتی ہے۔ مزدوروں کے جلسوں میں مباحثے ان موضوعات کی حدوں سے کبھی تجاوز نہیں کرتے یا کبھی کبھار ہی کرتے ہیں، انقلابی تحریک کی تاریخ پر، حکومت کی داخلہ اور خارجہ پالیسی کے مسائل پر، روس کے اور یورپ کے معاشی ارتقاء کے مسائل، جدید سماج میں مختلف طبقوں کی پوزیشن وغیرہ پر تقریریں اور مباحثے بہت ہی کم ہوا کرتے ہیں۔ سماج کے دوسرے طبقوں سے تعلق باقاعدگی کے

ساتھ قائم کرنے اور بڑھانے کا جہاں تک تعلق ہے، اس کا کوئی خواب تک نہیں دیکھتا۔ درحقیقت اس قسم کے حلقوں کے اراکین کی اکثریت جس مثالی رہنما کی تصویر اپنے ذہن میں مرتب کرتی ہے وہ ایک سوشلسٹ سیاسی رہنما کی بہ نسبت ٹریڈ یونین کے سیکریٹری کی نوعیت کا زیادہ ہوا کرتا ہے۔ کیونکہ کسی بھی، یوں کہہ لیجئے کہ انگریزی ٹریڈ یونین کا سیکریٹری مزدوروں کو معاشی جدوجہد چلانے کے لئے ہمیشہ مدد کرتا ہے، فیکٹری کے اندر بدسلوکیوں کو بے نقاب کرنے میں ان کو مدد دیتا ہے، ان قوانین اور اقدامات کی نا انصافیوں کی وضاحت کرتا ہے جو ہڑتال کرنے اور پکٹ کرنے کی (یعنی ہرکس و ناکس کو خبردار کرنے کی کہ کسی فیکٹری میں ہڑتال ہو رہی ہے) آزادی میں رکاوٹ ڈالتے ہیں، ثالثی عدالت کے ججوں کی جانب داری کی وضاحت کرتے ہیں جو کہ بورژوا طبقے سے تعلق رکھتے ہیں وغیرہ وغیرہ۔ مختصر یہ کہ ہر ٹریڈ یونین سیکریٹری ”مالکوں اور حکومت کے خلاف معاشی جدوجہد“ کرتا اور اس میں مدد دیتا ہے۔ اس بات پر حد سے زیادہ زور دیتا نہیں ہو سکتا کہ یہ اب بھی سوشل ڈیموکریسی نہیں ہے، یہ کہ سوشل ڈیموکریٹوں کے لئے نمونہ ٹریڈ یونین سیکریٹری نہیں ہونا چاہئے بلکہ وکیل جمہور ہونا چاہئے جو کہ ظلم و استبداد کے ہر مظہر پر رد عمل کرنے کا اظہار کرنے کی اہلیت رکھتا ہو، خواہ وہ کہیں نمودار ہو، خواہ وہ عوام کے کسی طبقے یا کسی طبقے کو متاثر کرتا ہو، جس میں ان تمام مظاہر کی تعیم کرنے اور پولیس کے تشدد اور سرمایہ داروں کے استحصال کی ایک مجموعی تصویر پیش کرنے کی صلاحیت ہو، جس میں ہر واقعہ سے خواہ وہ کتنا ہی چھوٹا کیوں نہ ہو، فائدہ اٹھانے کی صلاحیت ہوتا کہ وہ اپنے سوشلسٹ عقائد اور جمہوری مطالبات کو سب پر سبقت دے سکے، تاکہ وہ پروتاریہ کی نجات کے لئے جدوجہد کی عالمگیر تاریخی اہمیت کو سب کے اور ہر ایک کے لئے واضح کر سکے۔ مثلاً رابرٹ نائٹ (انگلستان میں ایک سب سے زیادہ طاقتور ٹریڈ یونین بوائے میکرز سوسائٹی کے مشہور سیکریٹری اور لیڈر) کا موازنہ ولیم لیکنیخت سے کیجئے اور مارتی نوف نے ”ایسکرا“ سے اپنے مباحثے میں جو موازنے کئے ہیں ان کا اطلاق ان پر کرنے کی کوشش کیجئے۔ آپ دیکھیں گے \_\_\_ میں مارتی نوف کے مضمون کو جلدی جلدی پڑھتا جا رہا ہوں \_\_\_ کہ رابرٹ نائٹ ”عوام الناس کو بعض ٹھوس کارروائیوں کے لئے دعوت دینے میں“ زیادہ مصروف ہیں (مارتی نوف، مذکورہ تصنیف، صفحہ 39) جبکہ ولیم لیکنیخت ”موجودہ پورے نظام یا اس کے جزوی مظاہر کی انقلابی وضاحت“ میں زیادہ (صفحہ 38-39)، یہ کہ رابرٹ نائٹ نے

”پرولتاریہ کے فوری مطالبات مرتب کئے اور وہ ذرائع بتائے کہ جن سے انہیں حاصل کیا جاسکتا ہے“ (صفحہ 41) جبکہ ولہلم لیکنیخت ایسا کرتے ہوئے ”ساتھ ہی ساتھ مختلف مخالف پرتوں کی سرگرمیوں کی ہدایت کاری کرنے“، ”ان کے لئے عمل کے مثبت پروگرام حکماً صادر کرنے“ میں پیچھے نہیں رہے“\* (صفحہ 41)، یا یہ کہ رابرٹ نائٹ نے کوشش کی کہ ”جہاں تک ہو سکے خود معاشی جدوجہد کو سیاسی کرداری خصوصیت دیدی جائے“ (صفحہ 42) اور ان میں ”حکومت کے روبرو بعض واضح نتائج کی اُمید دلانے والے ٹھوس مطالبات پیش کرنے کی“ (صفحہ 43) بہترین صلاحیت تھی، جبکہ لیکنیخت ”یک طرفہ“ ”بے نقابوں“ (صفحہ 40) میں کہیں زیادہ حد تک مصروف تھے، یہ کہ رابرٹ نائٹ ”روزمرہ کی بے لطف جدوجہد کی پیش قدمی“ (صفحہ 61) کو زیادہ اہمیت دیا کرتے تھے جبکہ لیکنیخت ”تابناک اور مکمل شدہ تصورات کے پروپیگنڈے“ (صفحہ 61) کو، یہ کہ لیکنیخت جس اخبار کے سرپرست تھے اس کو انہوں نے ”انقلابی حزب اختلاف کے ایک ایسے ترجمان میں“ تبدیل کر دیا تھا ”جو ہمارے ملک کی صورت حال کو، خصوصاً سیاسی صورت حال کو اس حد تک کہ جہاں تک وہ آبادی کی نہایت مختلف پرتوں پر اثر انداز ہوتے ہیں، بے نقاب کرتا ہے“ (صفحہ 63) جبکہ رابرٹ نائٹ ”پرولتاریہ جدوجہد سے قریبی نامیاتی تعلق رکھتے ہوئے مزدور طبقے کے نصب العین کے لئے کام کیا کرتے تھے“ (صفحہ 63) اگر ”قریبی نامیاتی تعلق“ سے مراد بلا ارادیت کے آگے سر تسلیم خم کرنا ہے جس پر ہم نے کری چیفسکی اور مارتی نوف کی مثالیں لے کر غور کیا ہے۔ اور ”اپنے اثر کے حلقے کو محدود کیا“، مارتی نوف کی طرح، یقیناً، اس عقیدے کے ساتھ کہ ”ایسا کرتے ہوئے انہوں نے اس اثر کو اور بھی گہرا کر دیا“ (صفحہ 63)۔ مختصر یہ کہ آپ دیکھیں گے کہ مارتی نوف نے عملاً سوشل ڈیما کریسی کو ٹریڈ یونینیت کی سطح پر اتار دیا ہے اگرچہ وہ ایسا یقیناً اس لئے نہیں کرتے کہ وہ سوشل ڈیما کریسی کی بھلائی نہیں چاہتے، بلکہ محض اس لئے کہ انہیں اس بات کی ذرا زیادہ ہی عجلت ہے کہ پلیٹا نوف کو اور زیادہ گہرا کر دیں، بجائے اس کے کہ ان کو سمجھنے کی تکلیف گوارا فرمائیں۔

لیکن آئیے ہم اپنے دعوے کی طرف واپس چلیں۔ ہم نے کہا تھا کہ سوشل ڈیما کریٹ کو، \*مثال کے طور پر فرانس اور پروشیا کی جنگ کے دوران لیکنیخت نے پوری جمہوریت کے لئے عمل کا ایک پروگرام لکھوایا، اس سے زیادہ بڑی حد تک مارکس اور اینگلس نے 1848ء میں ایسا ہی کیا تھا۔

اگر وہ واقعی سمجھتا ہے کہ پروتاریہ کے سیاسی شعور کو جامع طریقے سے نشوونما دینا ضروری ہے، ”آبادی کے تمام طبقوں کے درمیان جانا“ چاہئے۔ اس سے سوال پیدا ہوتے ہیں: یہ کیسے کیا جائے؟ کیا ہمارے پاس ایسا کرنے کے لئے کافی قوتیں موجود ہیں؟ کیا دوسرے تمام طبقوں میں ایسا کام کرنے کے لئے کوئی بنیاد ہے؟ کیا اس کے معنی طبقاتی نقطہ نظر سے پسپا ہونے کے نہ ہوں گے یا کیا یہ پسپائی کی طرف نہیں لے جائے گا؟ آئیے ہم ان مسائل کو زیر بحث لائیں۔

ہم کو نظریات دانوں کی حیثیت سے، پروپیگنڈہ کرنے والوں کی حیثیت سے، ہلچل کرنے والوں کی حیثیت سے اور منظموں کی حیثیت سے ”آبادی کے تمام طبقوں کے درمیان جانا“ چاہئے۔ کسی کو بھی شک نہیں ہے کہ سوشل ڈیما کریٹوں کے نظریاتی کام کا مقصد مختلف طبقوں کی سماجی اور سیاسی حالت کی تمام مخصوص صفات کا مطالعہ کرنا ہونا چاہئے۔ لیکن فیکٹری کی زندگی کی مخصوص صفات کا مطالعہ کرنے میں جو کام کیا گیا ہے اس کے مقابلے میں اس سمت میں بہت ہی کم کچھ کیا گیا ہے۔ کمیٹیوں اور اسٹڈی سرکلوں میں ایسے لوگوں سے ملاقات ہو سکتی ہے کہ جو دھات سازی کی صنعت کی بعض مخصوص شاخوں تک کے مطالعے میں غرق ہیں، لیکن تنظیموں کے ممبروں میں (جیسا کہ اکثر ہوا کرتا ہے، کسی نہ کسی وجہ سے وہ عملی کام ترک کرنے پر مجبور ہو جاتے ہیں) مشکل ہی سے ایسے ملتے ہیں جو ہمارے ملک کی سماجی اور سیاسی زندگی کے کسی فوری مسئلے پر مواد اکٹھا کرنے میں خاص طور سے مصروف ہوں جو آبادی کے دوسرے منطقوں میں سوشل ڈیما کریٹی کام کرنے کا ذریعہ بن سکے۔ اس بات کا ذکر کرتے ہوئے کہ مزدور تحریک کے آج کل کے رہنماؤں میں سے بیشتر میں تربیت کی کمی ہے، ہم اس اعتبار سے بھی تربیت کا ذکر کئے بغیر نہیں رہ سکتے کیونکہ اس کا بھی ”پروتاریہ جدوجہد سے قریبی نامیاتی تعلق“ کے ”معیشت پسندانہ“ تصور سے رشتہ جڑا ہوا ہے۔ خاص بات، بلاشبہ، لوگوں کے تمام منطقوں میں پروپیگنڈہ اور ہلچل کرنے کی ہے۔ اس اعتبار سے مغربی یورپی سوشل ڈیما کریٹ کے کام کو عام جلسے اور اجتماعات سہل کر دیتے ہیں جن میں شرکت کرنے کی سب کو آزادی ہوتی ہے اور یہ حقیقت بھی کہ پارلیمنٹ میں وہ تمام طبقوں کے نمائندوں کو خطاب کیا کرتا ہے۔ ہمارے ہاں نہ تو کوئی پارلیمنٹ ہے نہ آزادی اجتماع، پھر بھی ہم ان مزدوروں کے جلسے منعقد کرنے کا انتظام کر سکتے ہیں جو سوشل ڈیما کریٹ کو سننے کے خواہشمند ہوں۔ ہم کو تمام سماجی طبقوں کے نمائندوں کے جلسے منعقد کرنے کے وسیلے اور طریقے

بھی دریافت کرنے چاہئیں جو ایک جمہوریت پسند کو سننا چاہتے ہوں کیونکہ وہ سوشل ڈیما کریٹ نہیں ہوا کرتا جو عملاً یہ بھول جائے کہ ”کیونسٹ ہر انقلابی تحریک کی حمایت کرتے ہیں“، یہ کہ اسی وجہ سے ہم پر فرض عائد ہوتا ہے کہ تمام لوگوں کے سامنے عام جمہوری فرائض کی، اپنے سوشلسٹ اعتقادات کو ایک لمحے کے لئے بھی چھپائے بغیر تشریح کریں اور ان کی اہمیت کو واضح کریں۔ جو عملاً یہ بھول جائے کہ ہر ایک عام جمہوری سوال کو اٹھانے، ابھارنے اور حل کرنے میں سب سے آگے رہنا اس کا فرض ہے، وہ سوشل ڈیما کریٹ نہیں ہوتا۔

لیکن جلد باز قاری حیرت کرنے لگ جائے گا ”مگر اس سے تو سب ہی متفق ہیں!“ اور ”پردیسی انجمن“ کی سچھلی کانفرنس نے ”ربوچپے دیو“ کی مجلس ادارت کے لئے جو نئی ہدایات منظور کی ہیں ان میں قطعی طور سے کہا گیا ہے: ”سماجی اور سیاسی زندگی کے تمام واقعات جو پروتاریہ کی زندگی پر یا تو براہ راست ایک خاص طبقے کی حیثیت سے یا آزادی کے لئے جدوجہد میں تمام انقلابی قوتوں کے ہراول کی حیثیت سے اثر انداز ہوئے ہوں، سیاسی پروپیگنڈے اور ہاپل کے لئے موضوع کی حیثیت سے کام میں آنے چاہئیں“ (”دوکانفرسیں“، صفحہ 17، خط کشیدہ ہمارا)۔ جی ہاں یہ نہایت ہی درست اور بہت ہی اچھے اقوال ہیں اور اگر ”ربوچپے دیو“ انہیں سمجھ لے اور اگر اگلے ہی سانس میں وہ باتیں کہنے سے احتراز کرے جو ان کی تردید کرتی ہیں، تو ہم پوری طرح مطمئن ہو جائیں۔ کیونکہ ہمیں اپنے آپ کو ”ہراول“ کہنا، آگے بڑھ کر رہنے والا دستہ کہلانا کافی نہیں ہے، ہمیں عمل اس طرح کرنا چاہئے کہ باقی تمام دستے تسلیم کریں اور یہ ماننے پر مجبور ہوں کہ ہم ہراول میں کوچ کر رہے ہیں اور ہم قارئین سے سوال کرتے ہیں: کیا دوسرے ”دستوں“ کے نمائندے ایسے بے وقوف ہیں کہ جب ہم کہتے ہیں کہ ہم ”ہراول“ میں ہیں تو وہ ہمارے قول کو یونہی تسلیم کر لیتے ہیں؟ ذرا اس منظر کا تصور تو کیجئے: کوئی سوشل ڈیما کریٹ روسی تعلیم یافتہ انتہا پسندوں کے ”دستے“ کے پاس یا اعتدال پسند آئین پسندوں کے پاس جاتا ہے اور کہتا ہے، ہم ہراول دستہ ہیں، ”ہمیں اب جو فریضہ درپیش ہے وہ یہ کہ جہاں تک ممکن ہو، خود معاشی جدوجہد کو سیاسی کرداری خصوصیت دیدیں۔“ انتہا پسند یا آئین پسند، اگر وہ ذرا بھی ذہین ہوا (اور روسی انقلابیوں اور آئین پسندوں میں بہت سے ذہین لوگ ہیں) ایسی تقریر پر محض مسکرا دے گا اور کہے گا (اپنے آپ سے یقیناً، کیونکہ بیشتر صورتوں میں وہ تجربے کا سیاستدان ہوگا): ”آپ کا

”ہراول“ ضرور بھولے بھالے افراد پر مشتمل ہوگا۔ وہ یہ تک نہیں سمجھتے کہ یہ کام ہمارا ہے، بورژوا جمہوریت کے ترقی پسندوں کا کام کہ مزدوروں کی خود معاشی جدوجہد کو ایک سیاسی کرداری خصوصیت دیدیں۔ کیوں، ہم بھی، مغربی یورپی بورژوازی کی طرح، مزدوروں کو سیاست میں لے کر آنا چاہتے ہیں، لیکن صرف ٹریڈ یونین، سوشل ڈیموکریسی سیاست میں نہیں۔ مزدور طبقے کی ٹریڈ یونین سیاست، مزدور طبقے کی ٹھیک بورژوا سیاست ہے، اور اس ”ہراول“ کے اپنے فریضے کا فارمولا، ٹریڈ یونین سیاست کا فارمولا ہے! وہ جی بھر کے اپنے آپ کو سوشل ڈیموکریٹ کہہ لیں، میں بچہ نہیں ہوں کہ نام پر بھڑک اٹھوں۔ لیکن انہیں ضرور رساں کٹر نظریہ پرستوں کے اثر میں نہیں آ جانا چاہئے، انہیں ان لوگوں کو ”آزادیء تنقید“ دے دینی چاہئے جو غیر شعوری طور پر سوشل ڈیموکریسی کو ٹریڈ یونین ڈگر پر لگا رہے ہیں۔“

اور ہمارے آئین پسند کی خفیف سی مسکراہٹ اور اس وقت فلک شگاف قہقہے میں تبدیل ہو جائے گی جبکہ اس کے علم میں یہ بات آئے گی کہ وہ سوشل ڈیموکریٹ، جو ہراول کی حیثیت سے سوشل ڈیموکریسی کی بات آج کرتے ہیں جبکہ ہماری تحریک پر بلا ارادیت کا قریب قریب مکمل اقتدار ہے، ”بلا ارادہ عنصر کی اہمیت گھٹا کر بیان کرنے سے“ جتنا ڈرتے ہیں، جتنا کہ ”تابناک اور مکمل شدہ تصورات کے پروپیگنڈے کے مقابلے میں روزمرہ کی بے لطف جدوجہد کی پیش قدمی کی اہمیت کو اصل سے کم آکنے“، وغیرہ وغیرہ سے ڈرتے ہیں اتنا اور کسی سے نہیں! ”ہراول“ جو ڈرتا ہے کہ شعور آ جانے سے بلا ارادیت پر سبق حاصل ہو جائے گی، جو جرات آمیز ”منصوبہ“ پیش کرنے سے ڈرتا ہے جسے وہ لوگ بھی تسلیم کرنے پر مجبور ہوں جو ہم سے اختلاف رکھتے ہوں۔ وہ کہیں ”ہراول“ کو ”عقبی محافظ“ سے خلط ملط تو نہیں کر رہے؟

اصل میں تو ہمیں مارتی نوف کے استدلال کے مندرجہ ذیل قطعے کا مطالعہ کرنا چاہئے۔ صفحہ 40 پر وہ کہتے ہیں کہ بدسلوکیوں کو بے نقاب کرنے والی اپنی تدبیر میں ”ایسکرا“ صرف ایک ہی رخ پیش کرتا ہے، یہ کہ ”حکومت سے بے اعتمادی اور نفرت کے جذبے کو ہم خواہ کتنا ہی کیوں نہ پھیلائیں، ہم اس وقت تک اپنا مقصد حاصل نہ کر سکیں گے جب تک کہ اس کا تختہ پلٹنے کے لئے کافی سرگرم عمل سماجی توانائی پیدا کر لینے میں کامیاب حاصل نہ کر لیں۔“ یہ، تو سین میں کہا جاسکتا ہے، عوام الناس کو سرگرم عمل کرنے کے لئے جانی پہچانی فکر مندی ہے، جس کے ساتھ ہی ساتھ

کوشش کی جاتی ہے کہ خود اپنی سرگرمی محدود کر دی جائے۔ لیکن فی الحال یہ بات خاص نہیں ہے۔ یہاں مارتی نوف، اسی مطابقت سے، انقلابی توانائی ("تختہ پلٹنے کے لئے") کی بات کرتے ہیں، اور وہ کس نتیجے پر پہنچتے ہیں؟ کیونکہ عام وقتوں میں مختلف سماجی طبق ناگزیر طریقے سے الگ الگ چلتے ہیں "اس لئے یہ بات واضح ہے کہ ہم سوشل ڈیما کریٹ حزب مخالف کے مختلف منطقوں کی سرگرمیوں کی بیک وقت رہبری نہیں کر سکتے، ہم ان کو عمل کا ایک مثبت پروگرام نہیں لکھوا سکتے، ہم ان کو نہیں بتا سکتے کہ انہیں اپنے مفادات کے لئے روزمرہ کی جدوجہد کس طرح کرنی چاہئے..... اعتدال پسند منطقے اپنے فوری مفادات کے لئے عملی جدوجہد کی خود ہی خبر گیری کر لیں گے، وہ جدوجہد جو ان کو ہمارے سیاسی نظام حکومت کے آمنے سامنے کر دے گی" (صفحہ 41)۔ اس طرح انقلابی توانائی کے متعلق، مطلق العنانی کا تختہ پلٹنے کے لئے عملی جدوجہد کے بارے میں باتیں شروع کر کے، مارتی نوف فوراً ہی ٹریڈ یونینی توانائی اور فوری مفادات کے لئے سرگرم عملی جدوجہد کی جانب پلٹ پڑتے ہیں! یہ کہنے کی چنداں ضرورت نہیں کہ ہم طالب علموں، اعتدال پسندوں وغیرہ کی اپنے "فوری مفادات" کے لئے جدوجہد کی رہبری نہیں کر سکتے، لیکن قابل صد احترام حضرات "معیشت پسند" موضوع بحث یہ نہیں تھا! جو نکتہ موضوع بحث تھا وہ مطلق العنانی کا تختہ پلٹنے میں مختلف سماجی منطقوں کی شرکت کا امکان اور ضرورت کا تھا اور اگر ہماری خواہش "ہراول" بننے کی ہے تو ہم نہ صرف "حزب مخالف کے مختلف منطقوں کی" ان "سرگرمیوں" کی رہبری کرنے کے قابل ہیں بلکہ یہ ہمارا لازمی فرض ہے۔ نہ صرف ہمارے طلباء اور اعتدال پسند وغیرہ "اس جدوجہد کی جو ان کو ہمارے سیاسی نظام حکومت کے آمنے سامنے کر دے گی" خود ہی خبر گیری کر لیں گے، سب سے پہلے اور مقدم تو مطلق العنان حکومت کی پولیس اور عہدیدار اس کی فکر کر لیں گے۔ لیکن اگر "ہم" چاہتے ہیں کہ صف اول کے جمہوریت پسند ہوں تو ہمیں ان لوگوں کے خیالات کا جو صرف یونیورسٹی میں یا زیمستو وغیرہ میں پائے جانے والے حالات سے غیر مطمئن ہیں، "رخ" اس خیال کی جانب موڑنے کی ذمہ داری خود قبول کر لینی چاہئے کہ پورا سیاسی نظام ہی ناکارہ ہے۔ اپنی پارٹی کی قیادت میں ہمہ گیر سیاسی جدوجہد منظم کرنے کی ذمہ داری ہمیں اپنے اوپر اس طرح لے لینی چاہئے کہ تمام مخالف منطقوں کے لئے اس جدوجہد کی اور ہماری پارٹی کی پوری پوری حمایت کرنا ممکن ہو جائے۔ ہمیں چاہئے کہ اپنے سوشل ڈیما کریٹ عملی کارکنوں کو تربیت

دیں کہ وہ ایسے سیاسی رہنما بن جائیں جو اس ہمہ گیر جدوجہد کے تمام مظاہر کی رہبری کر سکیں، اس قابل ہوں کہ صحیح وقت پر بیدار طالب علموں کو، زیمستو و کے غیر مطمئن لوگوں کو، براہ فرودختہ مذہبی فرقوں، ابتدائی اسکولوں کے ناراض استادوں وغیرہ وغیرہ کو ”عمل کا ایک مثبت پروگرام لکھوا سکیں۔“ اس وجہ سے مارتی نوف کا دعویٰ کہ ”ان کے تعلق سے ہم بدسلوکیاں بے نقاب کرنے والوں کا محض منفی کردار ادا کر سکتے ہیں..... مختلف سرکاری کمیشنوں میں ان کی امیدوں پر محض پانی پھیر سکتے ہیں“ قطعی غلط ہے (ہمارے خط کشیدہ)۔ یہ کہہ کر مارتی نوف نے دکھایا ہے کہ انقلابی ”ہراول“ کو جو کردار حقیقتاً ادا کرنا چاہئے اس کو سمجھنے میں وہ قطعی ناکام رہے ہیں۔ اگر قارئین اس بات کو ذہن میں رکھیں تو مارتی نوف کی اختتامی بات کے اصل معنی ان پر واضح ہو جائیں گے: ”ایسکرا“ انقلابی حزب مخالف کا ترجمان ہے جو ہمارے ملک کی صورت حال، خصوصاً سیاسی صورت حال، اس حد تک بے نقاب کرتا ہے جہاں تک کہ وہ آبادی کے نہایت مختلف منطوقوں کے مفادات پر اثر انداز ہوتی ہے۔ ہم، مگر، پرولتاری جدوجہد سے قریبی نامیاتی تعلق رکھتے ہوئے مزدور طبقے کے نصب العین کے لئے کام کرتے ہیں اور بدستور کرتے رہیں گے۔ اپنے عامل اثر کے حلقے کو محدود کر کے ہم اس اثر کو اور بھی گہرا کر دیتے ہیں“ (صفحہ 63)۔ یہ جو نتیجہ اخذ کیا گیا ہے اس کا اصل مطلب مندرجہ ذیل ہے: ”ایسکرا“ چاہتا ہے کہ مزدور طبقے کی ٹریڈ یونین سیاست کو بلند کر کے (جس تک غلط تصور کے باعث، تربیت کی کمی کے سبب یا اعتقاد کی بنا پر ہمارے عملی کارکن اکثر اپنے آپ کو محدود رکھتے ہیں) سوشل ڈیموکریٹک سیاست کی سطح تک پہنچا دیا جائے۔ لیکن ”ربوچیئے دیلو“ چاہتا ہے کہ سوشل ڈیموکریٹک سیاست کا درجہ گھٹا کر ٹریڈ یونین سیاست تک لے آیا جائے۔ علاوہ ازیں وہ دنیا کو یقین دلاتا ہے کہ دونوں مقامات ”مشترک نصب العین کی حدود میں قطعاً مناسبت رکھتے ہیں“ (صفحہ 63)۔ ہائے رے سادگی!

اب آگے چلئے۔ اپنے پروپیگنڈے اور پاپل کارخ تمام سماجی طبقوں کی جانب کرنے کے لئے کیا ہمارے پاس کافی قوتیں ہیں؟ قطعی یقینی طور پر موجود ہیں۔ ہمارے ”معاشیات داں“، جو اکثر اس سے انکار کرنے کی جانب مائل نظر آتے ہیں، اس عظیم الشان ترقی کو نظر انداز کر دیتے ہیں جو ہماری تحریک نے (تقریباً) 1894ء سے لے کر 1901ء تک کی ہے۔ اصلی ”دچیوں“ کی طرح وہ اکثر تحریک کے آغاز کے گذری ہوئی منزلوں میں رہتے چلے آتے ہیں۔ ابتدائی دور میں



بلاشبہ ہمارے پاس حیرت انگیز طور پر چند قوتیں تھیں اور ان دنوں اپنے کو صرف مزدوروں میں کام کرنے کے لئے وقف کر دینا اور اس راستے سے کسی بھی احتراز کی سخت مذمت کرنا قطعی قدرتی اور جائز بات تھی۔ تب سارا کام یہی تھا کہ مزدور طبقے میں اپنی حیثیت مستحکم کریں، لیکن آجکل تحریک کی جانب زبردست قوتیں کھینچ کر چلی آئی ہیں۔ تعلیم یافتہ طبقوں کی نئی نسل کے بہترین نمائندے ہم سے آن کرمل رہے ہیں، صوبجات میں ہر جگہ ایسے لوگ ہیں، جنہیں حالات نے وہاں زندگی بسر کرنے کا پابند کر دیا ہے جو ماضی میں اس تحریک میں حصہ لے چکے ہیں یا جو اس تحریک میں حصہ لینے کے خواہشمند ہیں، اور جو سوشل ڈیموکریسی کی جانب کھینچے چلے آ رہے ہیں (جبکہ 1894ء میں سوشل ڈیموکریٹوں کو انگلیوں پر گنا جاسکتا تھا)۔ ہماری تحریک کی ایک بنیادی سیاسی اور تنظیمی کوتاہی ان تمام قوتوں کو کام میں لانے اور انہیں مناسب کام دینے میں ہماری نااہلیت ہے (اس کا ہم ذرا زیادہ تفصیلی ذکر اگلے باب میں کریں گے)۔ ان قوتوں کی غالب اکثریت ’مزدوروں کے درمیان جانے‘ کے مواقع سے قطعی محروم ہے، اس لئے اس خدشے کی کوئی بنیاد نہیں ہے کہ ہم اپنے خاص کام سے قوتوں کو کسی اور طرف لگا دیں گے۔ مزدوروں کو حقیقی، ہمہ گیر اور زندہ سیاسی علم فراہم کرنے کے قابل ہونے کے لئے ہمارے پاس، ہر جگہ، ہر سماجی طبقے میں، ان تمام مقاموں پر جہاں سے ہم اپنی ریاست کی مشینری کے اندرونی کل پرزوں کے بارے میں سیکھ سکتے ہیں، ’خود اپنے لوگ‘، سوشل ڈیموکریٹ ہونے چاہئیں۔ ایسے لوگوں کی صرف پروپیگنڈے اور پلچل کے لئے ہی ضرورت نہیں ہوتی بلکہ اور بھی زیادہ بڑے پیمانے پر تنظیم کے لئے۔

کیا آبادی کے تمام طبقوں میں سرگرمی کے لئے بنیاد موجود ہے؟ جو بھی اس پر شبہ کرتا ہے وہ شعور کے اعتبار سے عوام الناس کی بلا ارادہ بیداری کے پیچھے پیچھے رہتا ہے۔ مزدور تحریک نے بعض میں بے اطمینانی، اوروں میں مخالفت کی تائید کی امیدیں اور ان کے علاوہ اوروں میں مطلق العنانی کے ناقابل برداشت اور اس کا زوال ناگزیر ہونے کے احساس کو ابھارا ہے اور ابھارے جا رہی ہے۔ اگر ہم یہ محسوس کرنے میں ناکام رہے کہ بے اطمینانی کے ہر مظہر کو کام میں لانا اور ہر احتجاج کو خواہ وہ کتنا ہی چھوٹا کیوں نہ ہو ایک ساتھ ملا کر بہترین کام لینا ہمارا فرض ہے تو ہم ’سیاستدان‘ اور سوشل ڈیموکریٹ محض نام کے رہیں گے (جیسا کہ حقیقت میں اکثر و بیشتر ہوا کرتا ہے)۔ ہم اس بات پر زور نہیں دیتے کہ یہ بالکل الگ بات ہے کہ لاکھوں محنت کش کسان، دستکار، چھوٹے

موٹے کاریگر وغیرہ کسی بھی سوشل ڈیما کریٹ کی، جو ذرا بھی اہلیت رکھتا ہو، تقریر ہمیشہ شوق سے سنیں گے۔ درحقیقت کیا ایک بھی ایسا سماجی طبقہ ہے جس میں افراد، گروہ یا حلقے ایسے نہ ہوں جو حقوق کے فقدان اور ظلم و ستم کے باعث غیر مطمئن ہیں اور اس لئے، اشد ضروری عام جمہوری ضرورتوں کے ترجمانوں کی حیثیت سے سوشل ڈیما کریٹوں کے پروپیگنڈے کی دسترس میں ہیں؟ تمام طبقوں میں اور آبادی کی تمام پرتوں میں سوشل ڈیما کریٹیں سیاسی ہلچل کیسی ہو اس کا واضح تصور حاصل کرنے کی جن کو خواہش ہے ان کی ہم اس ہلچل کی خاص (مگر بلاشبہ، واحد نہیں) شکل کی حیثیت سے وسیع معنوں میں سیاسی بے نقابوں کی طرف توجہ مبذول کرائیں گے۔

میں نے اپنے مضمون بعنوان ”کہاں سے شروع کیا جائے؟“ میں (”ایسکر“، مئی، شمارہ 4، 1901ء) جس کا میں زیادہ تفصیل کے ساتھ بعد میں تذکرہ کروں گا، لکھا تھا کہ ”آبادی کے ہر حصے میں جس میں ذرا بھی سیاسی شعور ہو، سیاسی بے نقابی کا جذبہ پیدا کرنا چاہئے۔ ہمیں اس حقیقت سے پست ہمت نہیں ہونا چاہئے کہ آج سیاسی بے نقابی کی آواز نہایت کمزور، نحیف اور کم ہے۔ اس کی وجہ پولیس کے استبداد کے آگے سب کا بڑے پیمانے پر تسلیم خم کر دینا نہیں بلکہ یہ ہے کہ جو بے نقابیاں کر سکنے اور کرنے کو تیار ہیں ان کو کوئی منبر نہیں ملتا کہ جہاں سے کھڑے ہو کر تقریر کریں، پُر شوق اور ہمت افزاء سامعین نہیں ملتے، عوام میں ان کو کہیں کوئی ایسی قوت نہیں ملتی جس کی جانب ”قادر مطلق“ روسی حکومت کے خلاف اپنی شکایت لے کر رجوع کرنا کارآمد ہو..... ہم اب زار شاہی حکومت کی ملک گیر بے نقابی کے لئے ایسا منبر فراہم کرنے کے اہل ہو گئے ہیں اور اسے مہیا کرنا ہمارا فرض ہے۔ منبر سوشل ڈیما کریٹیں اخبار ہونا چاہئے۔“

سیاسی بے نقابی کے لئے مثالی سامع مزدور طبقہ ہے جسے سب سے پہلے اور مقدم ہمہ گیر اور زندہ و تابندہ سیاسی معلومات کی ضرورت ہوتی ہے اور اس علم کو سرگرم عمل جدوجہد میں تبدیل کرنے کی سب سے زیادہ صلاحیت ہوتی ہے، اس صورت میں بھی جبکہ وہ جدوجہد ”واضح نتائج“ کی اُمید نہ دلاتی ہو۔ ملک گیر بے نقابوں کے لئے منبر صرف کل روسی اخبار ہی ہو سکتا ہے۔ ”آج کے یورپ میں سیاسی ترجمان کے بغیر سیاسی تحریک، جو یہ کہلانے کی مستحق ہو، ناقابل تصور ہے“ اس اعتبار سے روس کو بلاشبہ آج کے یورپ میں شامل کرنا چاہئے۔ عرصہ دراز سے اخبارات ہمارے ملک میں ایک طاقت بن گئے ہیں ورنہ حکومت انہیں رشوتیں کھلانے پر اور کاکٹوف اور میٹھی سکی

جیسوں کو امداد دینے پر دسیوں ہزار روپل صرف نہ کرتی۔ اور مطلق العنان روس میں یہ کوئی عجب نہیں ہے کہ غیر قانونی اخبارات سینسرشپ کی دیوار توڑ ڈالیں اور قانونی اور رجعت پسند اخبارات کو کھلے عام اس کا ذکر کرنے پر مجبور کریں۔ یہ کیفیت 1870ء کی دہائیوں کی تھی بلکہ 1850ء کی دہائیوں کی بھی۔ عوام کے وہ حلقے اب کتنے وسیع اور گہرے ہو گئے ہیں جو غیر قانونی اخبارات کا مطالعہ کرنے کے خواہشمند ہیں اور ایک مزدور کا قول دوہراتے ہوئے، جس نے ”ایسکرا“ کے نام ایک خط لکھا تھا اس سے یہ سیکھنے کے لئے کہ ”کس طرح زندہ رہا جائے اور کیسے جان دیدی جائے“ (شمارہ 7) (67)۔ سیاسی بے نقابیاں اسی طرح حکومت کے خلاف اعلان جنگ ہیں جیسے کہ معاشی بے نقابیاں فیکٹری کے مالکوں کے خلاف جنگ کا اعلان۔ اس اعلان جنگ کی اخلاقی اہمیت، بے نقابی کی مہم زیادہ وسیع اور زیادہ طاقتور ہونے کے اور اس سماجی طبقے کی تعداد میں اضافے اور عزم میں فروغ کے ساتھ ساتھ جس نے جنگ شروع کرنے کی غرض سے اعلان جنگ کیا ہے، اور بھی زیادہ بڑھ جائے گی۔ چنانچہ سیاسی بے نقابیاں خود اس نظام کا شیرازہ منتشر کرنے کے لئے جس کی ہم مخالفت کرتے ہیں ایک طاقتور آلہء کار کی حیثیت سے، دشمن کی جانب سے اس کے اتفاقی یا عارضی ساتھیوں کو موڑنے کے ایک ذریعے کی حیثیت سے، مطلق العنانیت کے مستقل شرکائے کار میں دشمنی اور بے اعتمادی پھیلانے کے وسیلے کی حیثیت سے کام آتی ہیں۔

ہمارے زمانے میں صرف وہ پارٹی جو واقعی ملک گیر بے نقابیوں کا انتظام کرے، انقلابی قوتوں کا ہراول بن سکتی ہے۔ لفظ ”ملک گیر“ کے بڑے گہرے معنی ہیں۔ غیر مزدور طبقے کے بے نقابیاں کرنے والوں کی غالب اکثریت (یاد رہے کہ ہراول بننے کی غرض سے ہمیں دوسرے طبقوں کو اپنی طرف کھینچنا چاہئے) سنجیدہ سیاستدانوں اور پُرسکون مزاج کے اہل معاملہ پر مشتمل ہے۔ وہ بخوبی جانتے ہیں کہ ”قادر مطلق“ روسی حکومت کے خلاف تو ایک طرف رہا، معمولی افسر کے خلاف بھی ”شکایت کرنا“ کتنا خطرناک ہوتا ہے، اور وہ اپنی شکایتیں لے کر ہمارے پاس صرف اس وقت آئیں گے جبکہ دیکھیں کہ یہ شکایتیں واقعی موثر ہو سکتی ہیں اور یہ کہ ہم ایک سیاسی قوت کی نمائندگی کرتے ہیں۔ باہر والوں کی نظر میں ایک ایسی قوت بننے کے لئے خود اپنے شعور کو، پیش قدمی اور توانائی کو بڑھانے کے لئے بہت سارے مسلسل اور پُر عزم کام کی ضرورت ہوتی ہے۔ اس کی تکمیل کے لئے عمقی محافظ کے نظریئے اور عمل پر ”ہراول“ کا نام چسپاں کر دینا

کافی نہیں ہوتا۔

لیکن اگر ہمیں حکومت کی واقعی ملک گیر بے نقابی کی ذمے داری سنبھالنی ہے تو پھر ہماری تحریک کی طبقاتی کرداری خصوصیت کا اظہار کس طرح سے ہوگا؟ ”پرولتاری جدوجہد سے قریبی نامیاتی تعلق“ کی حد سے زیادہ وکالت کرنے والے ہم سے پوچھیں گے، جیسا کہ وہ واقعی پوچھتے ہیں۔ جواب چند در چند ہے: ہم سوشل ڈیما کریٹ ان ملک گیر بے نقابیوں کا انتظام کریں گے، ہلچل سے جو سوالات اٹھیں گے ان سب کی وضاحت وضعدارانہ سوشل ڈیما کریٹی جذبے میں، جان بوجھ کر یا انجانے میں مارکسزم کے مسخ ہونے کو کوئی مراعات دیئے بغیر کی جائے گی، ہمہ گیر سیاسی ہلچل وہ پارٹی چلائے گی جو پوری قوم کے نام پر حکومت پر دھاوے کو، پرولتاریہ کی انقلابی تربیت کو اور اس کی سیاسی خود مختاری کے تحفظ کو، مزدور طبقے کی معاشی جدوجہد کی رہنمائی اور اس کا استحصال کرنے والوں سے اس کے تمام بلا ارادہ جھگڑوں کو کام میں لانے کو جو بڑھتی ہوئی تعداد میں پرولتاریہ کو ابھارتے اور ہمارے کیسپ میں لے آتے ہیں، ایک ناقابل علیحدگی جسم واحد میں متحد کر دیتی ہے۔

لیکن ”معیشت پسندی“ کی سب سے زیادہ کرداری خصوصیت پرولتاریہ کی اشد ترین ضرورت (سیاسی ہلچل اور سیاسی بے نقابیوں کے توسل سے جامع سیاسی تعلیم) عام جمہوری تحریک کی ضرورت سے اس تعلق، مزید یہ کہ، مماثلت کو سمجھ لینے سے قاصر ہونا ہے۔ سمجھ لینے کے اس فقدان کا اظہار صرف ”مارتی نووی“ فقروں سے ہی نہیں بلکہ مبینہ طبقاتی نقطہ نظر کے حوالوں سے بھی ہوتا ہے جو معنوں میں ان جملوں سے ملتے جلتے ہوتے ہیں۔ چنانچہ ”ایسکرا“ شمارہ 12 میں ”معیشت پسندوں“ کے خط کے مصنفین کہتے ہیں: \* ”ایسکرا“ کی یہ بنیادی کوتاہی (نظریے کا اصل سے زیادہ اندازہ لگانا) مختلف سماجی طبقوں اور رجحانوں کی جانب سوشل ڈیما کریسی کے رویے \* اس خط کا جو ”معیشت پسندوں“ کی کرداری صفات کا واضح طور پر حامل ہے، ”ایسکرا“ میں تفصیلی جواب دینے سے جگہ کی قلت نے ہمیں باز رکھا ہے۔ اس کے منظر عام پر آنے سے ہم بہت ہی خوش تھے کیونکہ یہ الزامات کہ ”ایسکرا“ نے وضعدارانہ طبقاتی نقطہ نظر سے قائم نہیں رکھا ہمارے پاس بہت عرصہ قبل مختلف ذرائع سے پہنچ چکے تھے اور ہم مناسب موقع کے یا اس فیشن ایبل الزام کے مربوط اظہار کے منتظر تھے تاکہ اپنا جواب دیں۔ علاوہ ازیں ہماری عادت جملوں کا جواب دفاع سے دینے کی نہیں بلکہ جوابی حملے سے دینے کی ہے۔

کے سوال پر اس کی عدم مطابقت کا بھی سبب ہے۔ نظریاتی استدلال سے، ”پارٹی کے فرائض میں اضافے سے،“ نہیں ”جو کہ پارٹی کے ساتھ ساتھ بڑھتے ہیں“ (”ایسکرا“ نے مطلق العنانیت کے خلاف جدوجہد کی جانب فوراً عبور کے مسئلے کو حل کر لیا۔ پورا امکان یہی ہے کہ موجودہ صورت حالات میں مزدوروں کے لئے ایسے فرائض کی مشکل کا اس نے احساس کر لیا ہے،) نہ صرف احساس کر لیا ہے بلکہ بخوبی جانتا ہے کہ یہ کام مزدوروں کو خدمت گارنرز کی سی فکر مندی کرنے والے ”معیشت پسند“ دانشوروں کی بہ نسبت کم دشوار معلوم ہوتا ہے، کیونکہ مزدوران مطالبات کے لئے بھی لڑنے کو تیار ہیں جو، ناقابل فراموش مارتی نوف کی زبان میں، ”واضح نتائج“ کی امید نہیں دلاتے) ”لیکن اس جدوجہد کے لئے مزدور جب کافی قوتیں جمع کر لیں اس وقت تک انتظار کر لینے کے صبر کے فقدان کے باعث ”ایسکرا“ اعتدال پسندوں اور دانشوروں کی صفوں میں ساتھیوں کی تلاش شروع کر دیتا ہے.....“

جی ہاں، واقعی ہم اس مبارک وقت کا ”انتظار کرتے کرتے“ سارا ”صبر“ گنوا چکے ہیں جس کا مدتوں سے مختلف ”ٹالٹھ“ وعدہ کر رہے تھے، جبکہ ”معیشت پسند“ خود اپنی پیمانہ نگاری کا الزام مزدوروں پر عائد کرنا اور خود اپنی توانائی کے فقدان کو اس الزام سے حق بجانب قرار دینا بند کر دیں گے کہ مزدوروں میں قوت کی کمی ہے۔ ہم اپنے ”معیشت پسندوں“ سے پوچھتے ہیں: ”جدوجہد کے لئے مزدور طبقے کی قوت جمع کر لینے“ سے ان کی مراد کیا ہے؟ کیا یہ واضح نہیں کہ اس سے مراد مزدوروں کی سیاسی تربیت ہے، تاکہ ہماری بدکردار مطلق العنانی کے تمام پہلو ان پر واضح ہو جائیں؟ اور کیا یہ واضح نہیں کہ ٹھیک اس کام کے لئے ہی ہمیں ”اعتدال پسندوں اور دانشوروں کی صفوں میں ساتھیوں“ کی ضرورت ہوتی ہے جو کہ زیمستو پر، استادوں پر، اعداد و شمار کے ماہروں پر، طالب علموں وغیرہ پر سیاسی حملوں کی بے نقابی میں ہمارے ساتھ مل جانے کو تیار ہوتے ہیں؟ کیا حیرت انگیز طور پر اس ”پیچیدہ مشینری“ کو سمجھنا واقعی اتنا مشکل ہے؟ کیا ایکسپلر وڈ 1897ء سے مسلسل دوہرائے جا رہے کہ ”غیر پرولتاری طبقوں میں حامیوں اور بلاواسطہ اور بالواسطہ اتحادی بنانے کا روسی سوشل ڈیما کریٹوں کے سامنے جو مسئلہ ہے وہ خود پرولتاریہ میں پروپیگنڈہ کرنے والے کی سرگرمیوں کی نوعیت سے خاص طور پر اور بنیادی طور پر حل ہوگا؟“، لیکن مارتی نوف کے قبیل کے لوگ اور دوسرے ”معیشت پسند“ یہی تصور باندھے بیٹھے ہیں کہ ”مالکوں اور حکومت

کے خلاف معاشی جدوجہد سے“ مزدوروں کو (ٹریڈ یونین سیاست کے لئے) پہلے طاقت جمع کرنی چاہئے اور پھر۔۔۔ ہم تصور کئے لیتے ہیں ٹریڈ یونین ”سرگرمی کے لئے تربیت“ سے۔۔۔ سوشل ڈیما کریٹری سرگرمی کی جانب ”منتقل ہو جانا“ چاہئے!

سلسلہء کلام جاری رکھتے ہوئے ”معیشت پسند“ ہیں کہ ”..... اس جہتو میں ”ایسکرا“ اکثر ایسا ہوتا ہے کہ طبقاتی نقطہء نظر سے گریز کر لیتا ہے، طبقاتی مخالفتوں کو غیر واضح کر دیتا ہے اور حکومت سے بے اطمینانی کی عمومی نوعیت کو صف اول میں لے آتا ہے، حالانکہ ”اتحادیوں“ میں بے اطمینانی اسباب اور درجے کے اعتبار سے مختلف نوعیتوں کی ہوتی ہے۔ ”ایسکرا“ کا رویہ زیمستو کی جانب، مثلاً، ایسا ہی ہے.....“ الزام لگایا جاتا ہے کہ ”ایسکرا“ ان رؤساء سے جو حکومت کے دم دلا سوں سے غیر مطمئن ہیں، مزدور طبقے کی مدد کا وعدہ کرتا ہے لیکن ان سماجی طبقات کے درمیان جو طبقاتی مخالفت موجود ہے اس کے بارے میں ایک لفظ نہیں کہتا۔ اگر قارئین مضامین بعنوان ”مطلق العنانی اور زیمستو“ (”ایسکرا“، شمارے 2 اور 4) کی طرف واپس آئیں جس کا، غالباً، خط کے مصنفین نے حوالہ دیا ہے، تو وہ دیکھیں گے کہ وہ\* ”نوکر شاہی زیمستو کی خفیف سی پلچل کی جانب، جو کہ سماجی جاگیروں پر مبنی ہے“ اور ”حتیٰ کہ صاحب جائیداد طبقوں کی علیحدہ سرگرمی“ کی جانب حکومت کے رویئے کو زیر بحث لاتے ہیں۔ مضمون میں واضح کیا گیا ہے کہ جب زیمستو کے خلاف حکومت جدوجہد کر رہی ہو اور زیمستو کے لوگوں سے کہا جاتا ہے کہ وہ نرم تقریریں کرنا بند کر دیں اور جب انقلابی سوشل ڈیما کریٹری اپنی تمام تر قوت کے ساتھ حکومت کے مقابل آجائے، تب سخت اور پُر زور تقریر کریں، تو مزدور بے نیاز تماشائی نہیں بنے رہ سکتے۔ خط کے مصنفین یہاں کس چیز سے متفق نہیں ہیں یہ واضح نہیں ہے۔ کیا ان کا خیال یہ ہے کہ مزدور ”صاحب جائیداد طبقوں“ اور ”سماجی جاگیروں پر مبنی نوکر شاہی زیمستو“ کے معنی ”نہیں سمجھیں گے؟“ کیا ان کے خیال میں زیمستو سے درخواست کرنا کہ وہ نرم تقریریں کرنا چھوڑ دیں اور زوردار طریقے سے تقریر کریں ”نظریئے کو اصلیت سے زیادہ سمجھنا“ ہوگا؟ کیا وہ یہ سمجھتے ہیں کہ مزدوروں کو اگر زیمستو کی جانب بھی مطلق العنانیت کے رویئے کے بارے میں کچھ نہ معلوم ہو تو

\* ان مضامین کے درمیانی وقفے میں ایک (”ایسکرا“، شمارہ 3) اور تھا جس میں دیہات میں طبقاتی مخالفتوں پر خاص طور سے بحث کی گئی تھی۔

کیا وہ مطلق العنانیت کے خلاف جدوجہد میں ”زور پکڑ سکتے ہیں؟“ یہ سب کچھ بھی بدستور نامعلوم ہے۔ صرف ایک بات واضح ہے اور وہ یہ کہ خط کے مصنفین کو سوشل ڈیما کریسی کے سیاسی فرائض کا نہایت موہوم تصور ہے۔ اس کا اور بھی واضح طور پر اظہار ان کے یہ کہنے سے ہوتا ہے: ”طلباء کی تحریک کی جانب بھی ”ایسکرا“ کا ایسا ہی رویہ ہے“ (یعنی وہ بھی ”طبقاتی مخالفتوں کو آنکھوں سے اوجھل کر دیتا ہے“)۔ مزدوروں کو عام مظاہروں کے ذریعے یہ اعلان کرنے کی دعوت دینے کے بجائے کہ بے لگام تشدد، بد نظمی اور بے ہودگی کی پرورش کرنے والے یونیورسٹی کے طلباء نہیں بلکہ اصل میں روسی حکومت ہے (”ایسکرا“ شمارہ 2) ہمیں شاید ”ربوچایا میسل“ کے انداز میں دلیلیں پیش کرنی چاہئے تھیں! سوشل ڈیما کریٹوں نے اس قسم کے خیالات کا اظہار 1901ء کے موسم خزاں میں، فروری اور مارچ کے واقعات کے بعد، طلباء کی تحریک میں تازہ لہر کے آغاز سے قبل کیا تھا جس سے واضح ہوتا ہے کہ اس میدان عمل میں بھی مطلق العنانیت کے خلاف ”بلا ارادہ“ احتجاج تحریک کی باشعور ڈیما کریٹی قیادت پر سبقت حاصل کر رہا ہے۔ جن طالب علموں کو پولیس اور کازاک زدو کوب کر رہے ہیں ان کی حفاظت کرنے کے لئے مزدوروں کی بلا ارادہ کوشش سوشل ڈیما کریٹی تنظیم کی شعوری سرگرمی سے تجاوز کر جاتی ہے!

سلسلہء کلام جاری رکھتے ہوئے خط کے مصنفین کہتے ہیں ”اور پھر بھی دوسرے مضمونوں میں ”ایسکرا“ ساری مصالحت کی سخت مذمت کرتا ہے اور مثلاً گیدیوں کے غیر روادارانہ طرز عمل کی صفائی پیش کرتا ہے۔“ ان لوگوں کو جو نہایت بددماغی اور غیر سنجیدگی کے ساتھ یہ کہنے کا بڑا چاؤ رکھتے ہیں کہ سوشل ڈیما کریٹوں میں موجودہ اختلافات خاص اہمیت کے نہیں ہیں اور دو حصوں میں تقسیم کو حق بجانب قرار نہیں دیتے، چاہئے کہ ان الفاظ پر غور کریں۔ کیا ایسے لوگوں کے لئے ایک ہی تنظیم میں مل کر کام کرنا ممکن ہے جبکہ ان میں سے بعض کا دعویٰ یہ ہے کہ ہم نے مختلف طبقوں پر مطلق العنانیت کی دشمنی کو واضح کرنے اور مختلف سماجی طبقے مطلق العنانیت کی مخالفت کا جو مظاہرہ کرتے ہیں اس سے مزدوروں کو مطلع کرنے کے لئے ہم نے بہت ہی کم کچھ کیا ہے جبکہ انہیں میں باقی اور ایسے ہیں جنہیں اس وضاحت میں ”مصالحت“ نظر آتی ہے۔ ظاہر ہے ”مالکوں اور حکومت کے خلاف معاشی جدوجہد“ کے نظریے سے مصالحت؟

کسانوں کی نجات کی چالیسویں سالگرہ کے سلسلے میں ہم نے طبقاتی جدوجہد دیہی اضلاع

میں لے جانے کی ضرورت کی تاکید کی تھی (شمارہ 3) اور ویسے کی خفیہ یادداشت (شمارہ 4) کے سلسلے میں مقامی حکومت کے اداروں اور مطلق العنانیت کے درمیان مصالحت نہ ہو سکنے کا ذکر کیا تھا۔ نئے قانون کے سلسلے میں ہم نے جاگیردار زمینداروں اور حکومت کو جوان کی خدمت کرتی ہے، مطعون کیا (شمارہ 8) اور ہم نے غیر قانونی زمینسٹو و کانگریس کا خیر مقدم کیا۔ ہم نے زمینسٹو کو تاکید کی کہ حقیر بن کر عرضداشتیں پیش کرنا (شمارہ 8) ترک کر کے جدوجہد شروع کریں۔ ہم نے ان طالب علموں کی ہمت افزائی کی جنہوں نے سیاسی جدوجہد کی ضرورت کو سمجھنا اور اس جدوجہد کا بیڑا اٹھانا (شمارہ 3) شروع کر دیا تھا، جبکہ اس کے ساتھ ہی ساتھ، ہم نے ”خالص طالب علموں“ کی تحریک کے حامیوں کی ظاہر کردہ ”شرمناک کو فہمی“ کو خوب لٹاڑا تھا، جنہوں نے طالب علموں سے کہا تھا کہ جلوسوں میں شرکت نہ کریں (شمارہ 3، 25 فروری کو ماسکو کے طالب علموں کی مجلس عاملہ کے جاری کردہ منشور کے سلسلے میں)۔ ہم نے ”روسیا“<sup>(68)</sup> (شمارہ 5) کے عیار اعتدال پسندوں کے ”بے معنی سپنوں“ اور ”دروغ گوئی وریا کاری“ کو بے نقاب کیا جبکہ ”پرائمن ادیبوں، سن رسیدہ پروفیسروں اور زمینسٹو کے مشہور اعتدال پسند ممبروں“ پر حکومت کے داروغہء چیل نے جس غضبناک تشدد کے ساتھ ظلم و ستم کیا اس کی جانب توجہ مبذول کرائی (شمارہ 5) ”ادب پر پولیس کا دھاوا“۔ ”مزدوروں کی فلاح و بہبود کے لئے ریاستی تحفظ“ کے پروگرام کی اصلی اہمیت ہم نے بے نقاب کی اور اس ”پیش قیمت اعتراف“ کا خیر مقدم کیا کہ ”اصلاحات کو اوپر سے منظور کر کے، نیچے سے اس قسم کی اصلاحات کے مطالبے کی پیش بندی کرنا، ان مطالبات کے پیش کئے جانے کا انتظار کرنے سے بہتر ہے“ (شمارہ 6)۔ ہم نے احتجاج کرنے والے ماہرین اعداد و شمار کی بہت ہمت افزائی کی (شمارہ 7) اور ہڑتال توڑنے والے ماہرین اعداد و شمار کی سرزنش کی (شمارہ 9)۔ اس تدبیر میں جو پرولتاریہ کے طبقاتی شعور کو معدوم کرنا اور اعتدال پسندی سے مصالحت کرنا دیکھتا ہے وہ ”عقائد نامے“ کے پروگرام کی سچی اہمیت کو سمجھنے میں اپنی قطعی ناکامی ظاہر کرتا ہے اور حقیقتاً اس پروگرام کی تعمیل کرتا ہے، خواہ اس کی وہ کتنی ہی تردید کیوں نہ کرے۔ کیونکہ اس قسم کے رویے سے وہ سوشل ڈیما کریسی کو ”مالکوں اور حکومت کے خلاف معاشی جدوجہد“ کی جانب گھسیٹ لیجاتا ہے اور اعتدال پسندی کے آگے سر جھکا دیتا ہے اور ہر ایک ”اعتدال پسندانہ“ مسئلے میں سرگرم عمل مداخلت کرنے کے اور اس مسئلے کی جانب خود اپنا، سوشل ڈیما کریٹی رویہ متعین کرنے کے



فرض کو ترک کر دیتا ہے۔

### س۔ ایک بار پھر ”بدگو“ ایک بار پھر ”شعبدے باز“

یہ شائستہ الفاظ، جیسا کہ قارئین کو یاد ہوگا ”ربوچئے دیلو“ کے ہیں، جس نے ہمارے الزام کا کہ وہ ”مزدور تحریک کو بورژوا جمہوریت کے آلہ کار میں تبدیل کرنے کے لئے بالواسطہ زمین ہموار کر رہا ہے“، یوں جواب دیا ہے۔ اپنی طبیعت کی سادگی کے باعث ”ربوچئے دیلو“ نے فیصلہ کر لیا کہ یہ الزام مناظرے کی طعنہ زنی سے زیادہ کچھ نہیں ہے: یہ بدباطن نظریہ پرست ہمارے متعلق ہر وضع کی ناگوار باتیں کہنے پر تلے ہوئے ہیں اور بورژوا جمہوریت کے آلہ کار ہونے سے زیادہ ناگوار اور کیا چیز ہو سکتی ہے؟ اور اس لئے وہ جلی حروف میں ایک ”تردید“ شائع کرتے ہیں: ”قطعاً بدگوئی کے علاوہ اور کچھ نہیں“، ”شعبدے بازی“، ”سوانگ“ (”دو کانفرنسیں“ صفحات 30-31-33)۔ دیوتا جو پیٹر کی طرح ”ربوچئے دیلو“ (اگرچہ دیوتا سے اس کی مشابہت بہت ہی کم ہے) اس لئے غضبناک ہے کہ وہ غلطی پر ہے اور اپنی جلد بازی کی بدکلامی سے ثابت کرتا ہے کہ وہ اپنے مخالفوں کے انداز استدلال کو سمجھنے کی اہلیت نہیں رکھتا، اور پھر بھی، اگر ذرا غور کرتا تو اس کی سمجھ میں آجاتا کہ عوامی تحریک کی بلا ارادیت کی کوئی بھی تابعداری اور سوشل ڈیموکریٹک سیاست کا درجہ کسی طرح بھی گھٹا کر ٹریڈ یونین سیاست کی سطح پر لے آنے کے معنی مزدور تحریک کو بورژوا جمہوریت کے آلہ کار میں تبدیل کرنے کی زمین ہموار کرنا ہے۔ بلا ارادہ مزدور تحریک بطور خود صرف ٹریڈ یونین ازم پیدا کرنے کی صلاحیت رکھتی ہے (اور ناگزیر طریقے پر پیدا کرتی ہے) اور مزدور طبقے کی ٹریڈ یونین سیاست ٹھیک مزدور طبقے کی بورژوا سیاست ہے۔ یہ حقیقت کہ مزدور طبقہ سیاسی جدوجہد میں اور یہاں تک کہ سیاسی انقلاب میں حصہ لیتا ہے، اس کی سیاست کو بطور خود سوشل ڈیموکریٹک سیاست نہیں بنا دیتی۔ کیا ”ربوچئے دیلو“ اس سے انکار کرنے کی جرأت کرے گا؟ کیا وہ انجام کار، برسر عام، صاف طور پر، غیر مبہم طریقے سے تشریح کرے گا کہ وہ بین الاقوامی اور روسی سوشل ڈیموکریسی کے فوری مسائل کو کس طرح سمجھتا ہے؟ جی نہیں۔ وہ اس قسم کی ہرگز کوئی حرکت نہیں کرے گا کیونکہ اس نے وہ ترکیب اپنائی ہے جسے ”میں نہ مانوں“ کا طریقہ کہہ سکتے ہیں۔ میں نہیں ہوں، یہ میرا گھوڑا نہیں ہے، میں کوچوان

نہیں ہوں۔ ہم ”معیشت پسند“ نہیں ہیں، ”رہو چایا مینسل“ ”معیشت پسندی“ کا حامی نہیں ہے، روس میں ”معیشت پسندی“ ہی نہیں ہے۔ یہ نہایت ہی شاطرانہ اور ”سیاسی“ چال ہے لیکن جس میں ایک خفیف سی خامی ہے کہ اس پر عمل کرنے والی مطبوعات کو عموماً ”جی حضوری“ کا لقب دے دیا جاتا ہے۔

”رہو چپے دیو“ کا خیال ہے کہ روس میں بورژوا جمہوریت کا عموماً محض ایک ”ہوا“ ہے (”دوکانفرسین“، صفحہ 32)\*۔ خوش باش لوگ ہیں یہ! شتر مرغ کی طرح اپنی منڈیاریت میں چھپا لیتے ہیں اور تصور کر لیتے ہیں کہ آس پاس کی ہر چیز غائب ہوگئی۔ اعتدال پسند مطبوعات کے مصنف جو مہینوں سے دنیا کو مطلع کر رہے ہیں کہ مارکسزم مسمار ہونے بلکہ یہاں تک کہ نیست و نابود ہونے کے موقع پر وہ جشن منا رہے ہیں، اعتدال پسند اخبارات (”سینٹ پیٹرسبرگسکیئے ویڈوموسی“، ”روسکیئے ویڈوموسی“ اور بہت سے دوسرے) جو اعتدال پسندوں کی ہمت افزائی کرتے ہیں کہ وہ طبقاتی جدوجہد کے بریٹانوں کے تصور کو اور سیاست کے ٹریڈ یونینی تصور کو مزدوروں کے پاس لائیں، مارکسزم کی تنقید کرنے والے مشاہیر، جن کے اصل رجحانات کا ”عقائد نامے“ سے بحسن و خوبی انکشاف ہو گیا تھا، اور بلا روک ٹوک جن کی ادبی کاوشیں روس میں گشت کرتی ہیں وہ صرف ان کی ہی ہیں، یا انقلابی غیر سوشل ڈیما کریٹی رجحانات کا احیاء، خصوصاً فروری اور مارچ کے واقعات کے بعد۔۔۔ یہ سب معلوم ہوتا ہے کہ محض ہوئے ہیں! ان سب کا بورژوا جمہوریت سے قطعی کوئی تعلق نہیں!

”رہو چپے دیو“ کو اور ”معیشت پسندوں“ کے اس خط کے مصنفین کو جو ”ایسکرا“، شمارہ 12 میں شائع ہوا تھا، چاہئے کہ وہ ”اس بات کی وجہ پر غور و فکر کریں کہ موسم بہار کے واقعات نے \* بعد میں پھر حوالہ آتا ہے ”ٹھوس روسی حالات“ کا ”جو مزدور تحریک انقلابی راستے پر تقدیر کے لکھے کی طرح دکھیل کر لے جاتے ہیں“۔ لیکن یہ لوگ اس بات کو سمجھنے سے قطعی انکار کر دیتے ہیں کہ مزدور طبقے کی تحریک کا انقلابی راستہ ممکن ہے سوشل ڈیما کریٹی راستہ نہ ہو۔ جب مطلق العنانیت کا دور دورہ تھا تو پوری مغربی یورپی بورژوازی نے مزدوروں کو انقلاب کے راستے پر ”دھکیلا“، جان بوجھ کر دھکیلا۔ لیکن ہم سوشل ڈیما کریٹ، اس سے مطمئن نہیں ہو سکتے، اور اگر ہم کسی بھی طریقے سے سوشل ڈیما کریٹی سیاست کا درجہ گھٹا کر اس کو ٹریڈ یونینی بلا ارادہ سیاست کے درجے پر اتار لائیں تو اس طرح ہم بورژوا جمہوریت کے ہاتھوں میں کھلتے ہیں۔

سوشل ڈیما کریسی کے اقتدار اور وقار میں اضافہ کرنے کے بجائے انقلابی غیر سوشل ڈیما کریٹی رجحانات کو اس طرح پھر سے زندگی دے دی۔‘ سبب اس حقیقت میں مضمر ہے کہ ہم اپنے فرائض سے سبکدوش ہونے میں ناکام رہے۔ مزدور عوام الناس ہم سے زیادہ سرگرم عمل ثابت ہوئے۔ ہمارے پاس مناسب تربیت یافتہ انقلابی رہنماؤں اور منتظموں کی کمی تھی جنہیں تمام مخالف حلقوں میں حاوی ذہنی کیفیت کا بخوبی علم ہو اور جن میں تحریک کی سربراہی کرنے کی، بلا ارادہ مظاہرے کو سیاسی مظاہرے میں تبدیل کرنے کی، اس کی سیاسی کرداری خصوصیت کو وسیع کرنے وغیرہ کی لیاقت ہو۔ ان حالات میں، ہماری پسمنانگی سے زیادہ چلنے پھرنے والے اور زیادہ توانا غیر سوشل ڈیما کریٹی انقلابی لازمی طور پر فائدہ اٹھائیں گے اور مزدور، پولیس اور فوجیوں سے خواہ کتنے ہی زوردار طریقے سے اور جان پر کھیل کر کیوں نہ لڑیں، ان کی عملی کارروائیاں خواہ کتنی ہی انقلابی کیوں نہ ہوں محض ایک ایسی قوت ثابت ہوں گے جو ان انقلابیوں کی حمایت کر رہی ہوگی، بورژوا جمہوریت کا عقیقی محافظ دستہ ہوگی، سوشل ڈیما کریسی کا ہراول دستہ نہیں۔ مثال کے طور پر آئیے، ہم جرمن سوشل ڈیما کریٹیوں کو لیں جن کے صرف کمزور پہلوؤں کی ہی ہمارے ”معیشت پسند“ تقلید کرنا چاہتے ہیں۔ کیا وجہ ہے کہ جرمنی میں ایک بھی سیاسی واقعہ ایسا نہیں ہوتا جو سوشل ڈیما کریسی کے اقتدار اور وقار میں اضافہ نہ کرتا ہو؟ اس وجہ سے کہ سب سے پہلے ہمیشہ سوشل ڈیما کریسی ہر ایک واقعہ کی سب سے زیادہ انقلابی تشخیص پیش کرتی اور ظلم کے خلاف ہر احتجاج کی علمبرداری کرتی ہے۔ وہ ان دلیلوں سے مطمئن ہو کر نہیں بیٹھ رہتی کہ معاشی جدوجہد مزدوروں میں احساس پیدا کر دیتی ہے کہ انہیں کوئی سیاسی حقوق حاصل نہیں ہیں اور یہ کہ ٹھوس حالات مزدور تحریک کو انقلابی راستے پر تقدیر کے لکھے کی طرح دکھیل کر لے جاتے ہیں۔ سماجی اور سیاسی زندگی کے ہر حلقے میں اور ہر مسئلے پر وہ دخل اندازی کرتی ہے، ایک بورژوا ترقی پسند کوشہر کا میسر مقرر کرنے کی تائید کرنے سے ولہلم کے انکار کے معاملے میں (ہمارے ”معیشت پسند“ ابھی تک جرمنوں کو اس فہم وادراک کی تعلیم نہیں دے پائے ہیں کہ اس قسم کا فعل درحقیقت اعتدال پسندی سے مصالحت ہے!)، ”مخرب اخلاق“ مطبوعات اور تصاویر کے خلاف قانون کے معاملے میں، پروفیسروں کے انتخاب پر سرکاری اثر اندازی کے معاملے میں، وغیرہ وغیرہ۔ ہر جگہ سوشل ڈیما کریٹ صف اول میں نظر آتے ہیں، تمام طبقات میں سیاسی بے چینی ابھارتے ہوئے، سوتوں کو جگاتے ہوئے، پیچھے

رہ جانے والوں کو آگے بڑھنے کے لئے اُکساتے ہوئے اور پرولتاریہ کے سیاسی شعور اور سیاسی سرگرمی کی نشوونما اور ترقی کے لئے ڈھیروں مواد فراہم کرتے ہوئے۔ نتیجہ یہ ہوتا ہے کہ اس ترقی یافتہ سیاسی مجاہد کے لئے سوشلزم کے پکے دشمنوں کے دل بھی جذبہء احترام سے لبریز ہو جاتے ہیں اور بار بار ایسا ہوتا ہے کہ بورژوازی کی بلکہ نوکرشاہی اور درباری حلقوں کی بھی کوئی اہم دستاویز بعض طلسماتی ذرائع سے ”Vorwarts“ کے ادارتی دفتر میں پہنچ جاتی ہے۔

تو اس طرح سے وہ بظاہر ”تضاد“ حل ہو جاتا ہے جو ”ربوچئے دیو“ کے فہم و ادراک کی صلاحیت سے اس قدر تجاوز کر جاتا ہے کہ وہ تو بس ہاتھ پھیلا دیتا ہے اور چختا ہے: ”سوانگ!“ واقعی ذرا سوچئے تو: ہم، ”ربوچئے دیو“ مزدور جنتا کی تحریک کو سنگ بنیاد تصور کرتے ہیں (اور جلی حروف میں اس کا اعلان کرتے ہیں)، ہم ہر کس و ناکس کو خبردار کرتے ہیں کہ بلا ارادیت کے عنصر کی اہمیت کو کم کر کے بیان نہ کریں، ہم چاہتے ہیں کہ خود — خود — معاشی جدوجہد کو سیاسی کرداری خصوصیت دے دیں، ہم چاہتے ہیں کہ پرولتاری جدوجہد سے قریبی اور نامیاتی تعلق قائم رکھیں، اور پھر ہم سے کہا جاتا ہے کہ ہم مزدور تحریک کو بورژوا جمہوریت کے آلہ کار میں تبدیل کرنے کے لئے زمین ہموار کر رہے ہیں! اور وہ کون ہیں جو یہ کہنے کی جرأت کرتے ہیں؟ وہ لوگ جو ہر ”اعتدال پسند“ مسئلے میں دخل اندازی کر کے (”پرولتاری جدوجہد سے نامیاتی تعلق“ کے متعلق کس قدر شدید غلط فہمی ہے!)، طالب علموں پر اور یہاں تک کہ (ارے غضب ہے!) زیمستو و پراس قدر توجہ دے کر اعتدال پسندی سے ”مصالحت“ کرنا چاہتے ہیں! وہ لوگ جو عام طور سے یوں کہنا چاہتے ہیں کہ اپنی کوششوں کا (”معیشت پسندوں“ کی بہ نسبت) زیادہ فی صد حصہ آبادی کے غیر پرولتاری طبقوں میں سرگرمی پر وقف کرنا چاہتے ہیں! یہ ”سوانگ“ کے علاوہ اور کیا ہے؟

بے چارہ ”ربوچئے دیو!“ اس پیچیدہ معصے کا اس کو کبھی کوئی حل ملے گا بھی؟

## معیشت پسندوں کی قدامت اور انقلابیوں کی تنظیم

”ربوچپئے دیلو“ کے دعوے، جن کا ہم نے تجزیہ کیا ہے، کہ معاشی جدوجہد سیاسی بلچل کا سب سے زیادہ وسیع پیمانے پر قابل عمل ذریعہ ہے اور یہ کہ ہمارا کام اب یہ ہے کہ خود معاشی جدوجہد کو سیاسی کرداری خصوصیت دے دیں وغیرہ صرف ہمارے سیاسی ہی نہیں بلکہ ہمارے تنظیمی فرائض کے بارے میں بھی تنگ نظریے کا اظہار کرتے ہیں۔ ”مالکوں اور حکومت کے خلاف معاشی جدوجہد“ کو کل روسی مرکزی تنظیم کی قطعی کوئی ضرورت نہیں ہوتی اور اس لئے یہ جدوجہد کسی ایسی تنظیم کو ہرگز نہیں ابھار سکتی جو ایک ہی عام بلے میں سیاسی مخالفت، احتجاج اور غیض و غضب کو یکجا کرے، ایسی تنظیم جو پیشہ ورا انقلابیوں پر مشتمل ہو اور پوری قوم کے اصل سیاسی رہنماؤں کی قیادت میں ہو۔ یہ ہے بھی معقول بات۔ کسی بھی تنظیم کے کرداری اوصاف کا تعین قدرتی اور لازمی طور پر اس کی سرگرمیوں کے متن سے ہوا کرتا ہے۔ چنانچہ، ”ربوچپئے دیلو“ ان دعوؤں کے بموجب جن کا اوپر تجزیہ کیا گیا ہے نہ صرف سیاسی سرگرمی بلکہ تنظیمی کام کی بھی تنگ نظری کو مقدس و جائز بنا دیتا ہے۔ اس صورت میں بھی ”ربوچپئے دیلو“، ہمیشہ کی طرح، اپنے آپ کو ایک ایسا ترجمان اخبار ثابت کر دیتا ہے جس کا شعور بلا ارادیت کے آگے گھٹنے ٹیک دیتا ہے۔ پھر بھی تنظیم کی بلا ارادہ تشکیل پا جانے والی صورتوں کی تابعداری، ہمارے تنظیمی کام کی تنگ نظری اور قدامت کو، اس اہم ترین میدان عمل میں ہمارے ”دستکاری“ کے طریقے کا احساس کرنے میں ناکامی، اس کو محسوس کرنے میں ناکامی کو میں ایک حقیقی مرض کہتا ہوں جس میں ہماری تحریک مبتلا ہے۔ یہ بیماری وہ نہیں ہے جو انحطاط سے آتی ہے، بلکہ وہ جو کہ درحقیقت نمو کے ساتھ ساتھ آتی ہے۔ لیکن آجکل

کے زمانے میں، جبکہ بلا ارادہ غم و غصے کی لہر ہمیں، یعنی تحریک کے رہنماؤں اور منتظموں کو، گویا اپنے بہاؤ میں لئے چلے جا رہی ہے، پسماندگی کے ہر طرح کے دفاع کے خلاف، اس معاملے میں تنگ نظری کو جائز قرار دینے کی کوشش کے خلاف غیر مصالحانہ جدوجہد ضرور کرنی چاہئے۔ ان تمام لوگوں میں جو عملی کام میں حصہ لیتے ہیں، یا اس کام کو شروع کرنے کی تیاری کر رہے ہیں، اناڑی پن (قدامت) کے خلاف جو ہم میں پھیلا ہوا ہے، بے چینی اور اس سے اپنے آپ کو نجات دلانے کے غیر متزلزل عزم کو پیدا کرنا خاص طور پر ضروری ہے۔

### ۱۔ اناڑی پن کیا ہے؟

اس سوال کا جواب ہم 1901ء-1894ء کے دور کے ایک مثالی سوشل ڈیموکریٹک اسٹڈی سرکل کی سرگرمیوں کو مختصر طور پر بیان کر کے دینے کی کوشش کریں گے۔ ہم یہ تو واضح کر ہی چکے ہیں کہ اس دور میں سارے نوجوان طلباء مارکسزم میں مستغرق تھے۔ یہ طلباء ایک نظریے کی حیثیت سے صرف مارکسزم ہی سے، یا اتنے زیادہ مارکسزم ہی سے دلچسپی نہیں رکھتے تھے۔ اس سے ان کو دلچسپی اس سوال کے جواب کی حیثیت سے تھی کہ ”کیا کیا جائے؟“، دشمن کے خلاف میدان میں صف آراء ہو جانے کی دعوت کی حیثیت سے۔ یہ نئے مجاہد حیرت انگیز قدیم وضع قطع کے ساز و سامان اور تربیت کے ساتھ میدان میں اترے۔ بہت بڑی تعداد تو ایسوں کی تھی جن کے پاس قریب قریب کوئی بھی ہتھیار نہیں تھا اور تربیت تو بالکل ہی نہیں۔ میدان جنگ کی جانب وہ کسانوں کی طرح اپنے ہل بکھر چھوڑ صرف لاٹھیاں لئے روانہ ہو گئے۔ طالب علموں کا حلقہ مزدوروں سے تعلق قائم کرتا ہے اور تحریک کے پرانے ممبروں سے کوئی تعلق قائم کئے بغیر، دوسرے اضلاع میں یا ایک ہی شہر کے دوسرے علاقوں (یا دوسرے تعلیمی اداروں) تک میں اسٹڈی سرکلوں سے تعلق قائم کئے بغیر، انقلابی کام کے مختلف حصوں میں کسی تنظیم کے بغیر، کسی مدت کا احاطہ کرنے والے، سرگرمیوں کے کسی تنظیم کے بغیر، کسی مدت کا احاطہ کرنے والے، سرگرمیوں کے کسی باقاعدہ منصوبے کے بغیر کام پر جٹ جاتے ہیں۔ یہ حلقہ رفتہ رفتہ اپنے پروپیگنڈے اور ہلچل کو وسیع کرتا ہے۔ اپنی سرگرمیوں کے ذریعے وہ مزدوروں کے خاصے وسیع حلقوں میں اور تعلیم یافتہ طبقوں کے بعض حلقوں میں وہ ہمدردیاں حاصل کر لیتا ہے جو اس کو روپیہ پیسہ دیتے ہیں اور جن میں سے ”کمٹی“

نوجوانوں کے نئے نئے گروہ بھرتی کرتی ہے۔ اس کمیٹی (یا مجاہد یونین) کی قوت کشش میں اضافہ ہوتا ہے، اس کی سرگرمیوں کا حلقہ زیادہ وسیع ہو جاتا ہے اور کمیٹی ان سرگرمیوں کو قلمی بلا ارادہ وسعت دیتی ہے، وہی لوگ جو ایک سال یا چند ماہ قبل طالب علموں کے حلقوں کے اجتماعات میں بولا کرتے اور اس سوال پر کہ ”کدھر جائیں؟“ بحث کیا کرتے تھے، جو مزدوروں سے تعلق قائم کرتے اور برقرار رکھا کرتے تھے اور اشتہار لکھتے اور چھاپا کرتے تھے، اب انقلابیوں کے دوسرے گروہوں سے تعلقات قائم کرنے لگ جاتے ہیں، مطبوعات حاصل کرتے ہیں، ایک مقامی اخبار شائع کرنے کے کام میں لگ جاتے ہیں، کوئی مظاہرہ منظم کرنے کی بات شروع کر دیتے ہیں اور آخر کار کھلے عام لڑائی لڑنے کی جانب متوجہ ہو جاتے ہیں (جو حالات کے مطابق پلچل کے پہلے اشتہار کے اجراء کی شکل بھی اختیار کر سکتی ہے، یا اخبار کے پہلے شمارے کے جاری ہونے کی یا پہلے مظاہرے کی تنظیم کی)۔ عام طور سے اس قسم کی کارروائیوں کے شروع ہو جانے کا نتیجہ فوری اور مکمل ناکامی کی صورت میں برآمد ہوتا ہے۔ فوری اور مکمل اس لئے کہ کھلے عام لڑائی باقاعدگی کے ساتھ، احتیاط سے سوچ بچار کر کے، رفتہ رفتہ منصوبے بنانے کے بعد، طویل اور سخت جدوجہد کے لئے تیاری کا نتیجہ نہیں تھی بلکہ اسٹڈی سرکل کے روایتی کام کی بلا ارادہ نشوونما کا نتیجہ تھی، کیونکہ، قدرتی طور پر، پولیس، قریب قریب ہر صورت میں، مقامی تحریک کے خاص خاص رہنماؤں کو جانتی تھی، کیونکہ زمانہء طالب علمی میں ہی انہوں نے ”شہرت حاصل کر لی تھی“ اور پولیس اپنا حملہ شروع کرنے کے لئے صرف مناسب موقع کی منتظر تھی۔ اس نے جان بوجھ کر اسٹڈی سرکل کو اپنا کام بڑھالینے کا کافی وقت دیا تاکہ اس کو واضح بنائے جرم مل جائے اور وہ کئی افراد کو جنہیں وہ جانتی ہے، ”پروان چڑھنے کے لئے“ (جو جہاں تک مجھے علم ہے، ہم لوگ بھی اور پولیس والے بھی اصطلاح کی طرح استعمال کرتے ہیں) آزاد رہنے دیتی ہے۔ اس قسم کی جنگ کا عام کسان جنتا کی ایسی لڑائی سے موازنہ کے بغیر نہیں رہا جاتا جو وہ لاکھوں سے مسلح ہو کر جدید فوجوں سے کریں، اور اس تحریک کی توانائی پر اظہار حیرت ہی کیا جاسکتا ہے جو اپنے مجاہدین کی تربیت کے قطعی فقدان کے باوجود پھیلی، بڑھی اور جس نے فتوحات حاصل کیں۔ مانا کہ تواریخی نقطہ نظر سے ساز و سامان کی قدامت پہلے پہل نہ صرف ناگزیر بلکہ مجاہدوں کی وسیع پیمانے پر بھرتی کی شرائط میں سے ایک شرط کی حیثیت سے جائز بھی تھی اور جوں ہی سنجیدگی کے ساتھ معرکے

شروع ہوئے (اور درحقیقت ان کا آغاز 1896ء کی گرمیوں کی ہڑتالوں کے ساتھ ہو گیا تھا)، ہماری جہادی تنظیموں کی خامیاں دن پر دن زیادہ حد تک محسوس ہونے لگیں۔ پہلے پہل تو افراتفری میں مبتلا ہو کر اور کئی فاش غلطیاں کرنے کے بعد (مثلاً عام لوگوں سے اس کی اپیل جس میں سوشلسٹوں کی بہت سی بد اعمالیوں کا بیان تھا، یا صدر مقاموں سے مزدوروں کو شہر بدر کر کے صوبائی صنعتی مرکزوں میں منتقل کرنا) جلد ہی حکومت نے اپنے آپ کو جدوجہد کے نئے حالات کے مطابق موزوں کر لیا اور اشتعال دلانے والے اپنے کارندوں، جاسوسوں اور پولیس والوں کے اپنے بخوبی آراستہ دستوں کو مورچوں پر صف آراء کر دیا۔ دوڑیں اس قدر جلدی جلدی آنے لگیں، اتنے بہت سارے لوگ ان سے متاثر ہوئے، مقامی اسٹڈی سرکلوں کا اس قدر مکمل طور سے صفایا گیا کہ مزدور عوام الناس اپنے سارے کے سارے رہنماؤں سے محروم ہو گئے، تحریک عجیب و غریب کا دکانو عیت کی ہو گئی اور کام میں تسلسل اور ہم آہنگی قائم کرنا قطعی ناممکن ہو گیا۔ مقامی رہنماؤں کا خوفناک طریقے سے منتشر کیا جانا، اسٹڈی سرکل کی ممبری کی اتفاقی نوعیت، نظریاتی، سیاسی اور تنظیمی امور میں تربیت کا فقدان اور نقطہ نظر کی تنگی مذکورہ صدر حالات کا ناگزیر نتیجہ تھا۔ نوبت یہاں تک آن پہنچی ہے کہ کئی جگہوں پر ضبط و تحلل اور رازداری برقرار رکھنے کی صلاحیت کے فقدان کے باعث دانشوروں پر سے مزدوروں کا بھروسہ اٹھنے لگ گیا ہے اور ان سے انہوں نے کترانا شروع کر دیا ہے۔ وہ کہتے ہیں کہ دانشور حد سے زیادہ غیر محتاط ہوتے ہیں اور وہ پولیس کی دوڑ آ جانے کا باعث بن جاتے ہیں!

جس کسی کو بھی تحریک کا ذرا بھی علم ہے وہ جانتا ہے کہ تمام اہل رائے سوشل ڈیما کریٹوں نے آخر کار اناڑی پن کے ان طریقوں کو ایک بیماری تصور کرنا شروع کر دیا ہے۔ قارئین میں سے جو تحریک سے واقف نہیں ہیں کہیں یہ نہ سمجھنے لگیں کہ ہم تحریک کا کوئی خاص مرحلہ یا خاص مرض ”ایجاد“ کر رہے ہیں۔ ہم ایک بار پھر وہی گواہ پیش کریں گے جس کا حوالہ پہلے بھی دے چکے ہیں۔ ہمیں یقین ہے کہ حوالے کی طوالت کے لئے ہم کو معاف کر دیا جائے گا۔

”ربوچیے دیو“ شمارہ 6 میں ب۔ لکھتے ہیں کہ: ”اگرچہ زیادہ وسیع عملی سرگرمی کی جانب بتدریج عبور، وہ عبور جس کا براہ راست انحصار اس عام عبوری مدت پر ہے جس میں سے روسی مزدور تحریک آج کل گزر رہی ہے، ایک خاص پہلو ہے..... روسی مزدوروں کے انقلاب کی عام مشینری



کا ایک اور پہلو ہے جو کچھ کم دلچسپ نہیں ہے۔ ہم عمل کے لئے تیار انقلابی قوتوں کی عام قلت\* کا حوالہ دے رہے ہیں جو نہ صرف سینٹ پیٹرس برگ میں بلکہ پورے روس میں محسوس کی جا رہی ہے۔ مزدور تحریک کی عام احیاء کے ساتھ، محنت کش عوام الناس کی عام نشوونما کے ساتھ، ہڑتالوں کی تکرار میں بڑھتے ہوئے اضافے کے ساتھ، مزدوروں کی دن پر دن زیادہ کھلی ہوئی عام پیمانے کی جدوجہد کے ساتھ، اور حکومت کے بڑھے ہوئے ظلم و تشدد، گرفتاریوں، شہر بدر اور جلا وطنی کے ساتھ نہایت اعلیٰ ہنرمند انقلابی قوتوں کی قلت دن پر دن زیادہ نمایاں ہوتی جا رہی ہے، اور بلاشبہ تحریک کی گہرائی اور عمومی کردار پر اثر انداز ہوئے بغیر نہیں رہ سکتی۔ بہت سی ہڑتالیں انقلابی تنظیموں کا کوئی مستحکم اور براہ راست اثر قبول کئے بغیر ہوتی ہیں..... ہلچل پیدا کرنے والے اشتہاروں اور غیر قانونی تحریروں کی قلت محسوس کی جا رہی ہے..... مزدوروں کے اسٹڈی سرکل ہلچل کرنے والوں سے محروم ہو کر رہ گئے ہیں..... اس کے علاوہ روپے پیسے کی مسلسل کمی ہے۔ مختصر یہ کہ مزدور تحریک کی ترقی انقلابی تنظیموں کی ترقی اور نشوونما سے آگے نکل رہی ہے۔ سرگرم عمل انقلابیوں کی تعداد غیر مطمئن پوری مزدور جتنا پڑنے والے اثر کو اپنے ہاتھوں میں مرکوز کرنے یا اس بے اطمینانی میں ہم آہنگی یا تنظیم کا کوئی شانہ تک پیدا کرنے کے لئے حد سے زیادہ قلیل ہے..... الگ الگ اسٹڈی سرکل، علیحدہ علیحدہ انقلابی، بکھرے ہوئے، بغیر آپس میں ملے ہوئے، ایک بھی طاقتور اور منضبط تنظیم کی نمائندگی نہیں کرتے جس کے حصے تناسب نشوونما پائے ہوئے ہوں.....“ جن اسٹڈی سرکلوں کو توڑ دیا گیا ہے ان کی جگہ فوراً ہی نئے بن جانے کے سلسلے میں یہ تسلیم کرتے ہوئے کہ اس سے ”تحریک کی توانائی ہی محض ثابت ہوتی ہے..... لیکن مناسب تعداد میں مناسب طریقے سے تیار کئے ہوئے انقلابی کارکنوں کی موجودگی ثابت نہیں ہوتی“، مضمون نگار نے آخر میں کہا ہے: ”سینٹ پیٹرس برگ کے انقلابیوں کی عملی تربیت کی کمی ان کے کام کے نتائج میں نظر آتی ہے۔“ حالیہ مقدمات، خصوصاً ”خود نجاتی گروہ“ اور ”مزدور بمقابلہ سرمایہ“ گروہ (69) کے مقدمے سے صاف طور پر ظاہر ہو گیا کہ ہلچل کرنے والا نوجوان، جسے مزدور طبقے کے حالات کا تفصیلی علم نہ ہو اور اس کے نتیجے میں ان حالات کا کہ جن کے تحت کسی فیکٹری میں ہلچل کی جاسکتی ہے، صیغہ راز میں رکھنے کے اصولوں سے ناواقف ہو، اور سوشل ڈیموکریسی کے صرف عام اصولوں

\* سارے خط کشیدہ ہمارے ہیں۔

کی اس کو سمجھ بوجھ ہو،‘ (اگر واقعی ہو) ’تو وہ اپنا کام شاید چار، پانچ، چھ مہینے چلا سکتا ہے۔ پھر آتی ہیں گرفتاریاں، جن سے عموماً پوری تنظیم ٹوٹ جاتی ہے یا اس کا ایک حصہ تو بہر حال، ٹوٹ جاتا ہے۔ اس لئے سوال پیدا ہوتا ہے کہ کیا کوئی گروہ اپنی سرگرمیاں کامیابی کے ساتھ جاری رکھ سکتا ہے جبکہ اس کے وجود کا عرصہ مہینوں میں شمار کیا جاتا ہو؟ ظاہر ہے کہ موجودہ تنظیموں کی خامیاں پوری طرح عبوری دور سے وابستہ نہیں کی جاسکتیں..... ظاہر ہے کہ کام کرنے والی تنظیموں کی عددی اور سب سے زیادہ خاصیتی ترکیب و تشکیل، کوئی معمولی عنصر نہیں ہوتا اور پہلا کام جو ہمارے سوشل ڈیما کریٹوں کو سب سے پہلے کرنا چاہئے یہ ہے کہ..... تنظیموں کو موثر طریقے سے ملائیں اور اپنے ممبروں کا نہایت سختی کے ساتھ انتخاب کریں۔‘

### ب۔ اناڑی پن اور ’’معیشت پسندی‘‘

اب ہمیں اس مسئلے پر بحث کرنی چاہئے جو بلاشبہ ہر پڑھنے والے کے ذہن میں ہوگا۔ کیا پوری تحریک کو اثر انداز کرنے والے، نشوونما کے درد کی حیثیت سے اناڑی پن اور ’’معیشت پسندی‘‘ کے درمیان جو کہ روسی سوشل ڈیما کریسی کے رجحانوں میں سے ایک ہے، کوئی تعلق قائم کیا جاسکتا ہے؟ ہمارا خیال ہے کہ کیا جاسکتا ہے۔ عملی تربیت کی، تنظیمی کام جاری رکھنے کی صلاحیت کی کمی یقینی طور پر ہم سب میں مشترک ہے، جن میں وہ بھی شامل ہیں جو بالکل شروع ہی سے، بلاپس و پیش کئے انقلابی مارکسزم کے حامی رہے ہیں۔ بلاشبہ اگر صرف عملی تربیت کی کمی ہوتی تو عملی کام کرنے والوں پر کوئی الزام نہ دھرتا۔ لیکن ’’اناڑی پن‘‘ کی اصطلاح تربیت کی کمی سے کچھ زیادہ کا ہی احاطہ کئے ہوئے ہے، یہ ظاہر کرتی ہے انقلابی کام کے عموماً دائرے کی تنگی کو، یہ سمجھنے میں ناکامی کو کہ انقلابیوں کی اچھی تنظیم ایسی محدود سرگرمی کی بنیاد پر تعمیر نہیں کی جاسکتی اور آخر میں اور یہی خاص بات ہے۔ اس تنگ نظری کو حق بجانب قرار دینے کی اور اس کو ایک خاص ’’نظریے‘‘ کی سطح تک بلند کرنے کی کوشش یعنی اس مسئلے پر بھی بلا ارادیت کی تابعداری۔ ایک بار جب ایسی کوششیں ظاہر ہو گئیں تو واضح ہو گیا کہ اناڑی پن ’’معیشت پسندی‘‘ سے متعلق ہے اور یہ کہ جب تک عموماً ہم ’’معیشت پسندی‘‘ (یعنی مارکسی نظریے کا نیز سوشل ڈیما کریسی کے اور اس کے سیاسی فرائض کے کردار کے بارے میں تنگ نظرانہ تصور) سے نجات حاصل نہیں کر لیتے اس

وقت تک اپنی تنظیمی سرگرمی کی اس تنگ نظری سے خود کو ہرگز نجات نہیں دلا سکیں گے۔ یہ کوششیں دوہری سمت میں نمودار ہوئیں۔ بعض نے کہنا شروع کیا کہ محنت کش عوام الناس نے خود ابھی تک وہ وسیع اور مجاہدانہ سیاسی فرائض پیش نہیں کئے ہیں جو ان پر انقلابی ”مسلط“ کرنے کی کوشش کر رہے ہیں، یہ کہ انہیں فوری سیاسی مطالبات کے لئے، ”مالکوں اور حکومت کے خلاف معاشی جدوجہد“\* چلانے کے لئے جدوجہد جاری رکھنی چاہئے (اور، قدرتی بات ہے کہ اس جدوجہد کی مناسبت سے جو کہ جتنا کی تحریک کی ”پہنچ“ میں ہوتی ہے، ایک ایسی تنظیم بھی ضرور ہونی چاہئے جو سب سے کم تربیت یافتہ نوجوانوں کی ”پہنچ“ میں ہو)۔ دوسرے لوگوں نے، جو کہ کسی ”تدریجی“ نظریے سے بہت دور ہیں، کہا کہ ”سیاسی انقلاب لانا“ ممکن اور ضروری ہے۔ لیکن یہ کہ اس کے لئے ثابت قدم اور سخت جدوجہد میں پروتاریہ کو تربیت دینے کے لئے انقلابیوں کی ایک مضبوط تنظیم قائم کرنے کی کوئی ضرورت نہیں ہے۔ ہمیں جو کچھ کرنا ہے وہ صرف یہ ہے کہ اپنے پرانے دوست، ”پہنچ“ کے ڈنڈے کو چھین لیا جائے۔ استعارہ ترک کر دیں تو یوں کہنا چاہئے کہ ہمیں عام ہڑتال منظم کرنی چاہئے\*\* یا ”سنسنی خیز دہشت“ کے ذریعے ہمیں مزدور تحریک کی ”بے جان“ ترقی میں تحریک پیدا کرنی چاہئے\*\*\*۔ یہ دونوں رجحانات، موقع پرست اور ”انقلابیت پسند“ اناڑی پن کے سامنے جو کہ آج کل پھیلا ہوا ہے، سر تسلیم خم کر دیتے ہیں، دونوں میں سے کسی کو یقین نہیں کہ اس کو ختم کیا جاسکتا ہے، ہمارے ابتدائی اور لازمی عملی کام کو، کہ انقلابیوں کی ایک تنظیم ایسی قائم کی جائے، دونوں میں سے کوئی نہیں سمجھتا، کہ جو سیاسی جدوجہد کو توانائی، استقلال اور تسلسل دے سکے۔

ہم ب۔ کے اقوال کا حوالہ دے چکے ہیں ”مزدور تحریک کی ترقی انقلابی تنظیموں کی ترقی اور نشوونما سے آگے نکل رہی ہے“۔ ”قریبی مشاہد کے بیش قیمت خیالات“ (ب۔ کے مضمون پر ”ربوچھنے دیلو“ کا تبصرہ) کی ہمارے لئے دوہری قیمت ہے۔ ان سے ظاہر ہوتا ہے کہ ہم اپنی

\* ”ربوچھنے دیلو“ اور ”ربوچھنے دیلو“ کا خصوصاً پلچٹا نوف کو ”جواب“۔

\*\* ملاحظہ ہو ”سیاسی انقلاب کون لائے گا؟“ روس میں شائع ہونے والے مجموعے میں بعنوان ”پروتاریہ

جدوجہد“۔ کیف کمیٹی نے دوبارہ جاری کی۔

\*\*\* ”انقلابیت کی احیاء“ اور رسالہ ”سوا بودا“۔

اس رائے میں درست تھے کہ روسی سوشل ڈیموکریسی میں موجودہ بحران کی خاص وجہ رہنماؤں ("نظریہ پسندوں"، انقلابیوں، سوشل ڈیموکریٹوں) کا عوام الناس کے بلا ارادہ جوش و خروش کے پیچھے پیچھے رہنا ہے۔ اس سے ظاہر ہوتا ہے کہ "معیشت پسندوں" کے خط کے مصنفین نے ("ایسکرا" شماره 12 میں)، کری چیفسکی اور مارتینوف نے بلا ارادہ عنصر کی اہمیت کو اصل سے کم کر کے بیان کرنے کے خطرے کے بارے میں، روزمرہ کی بے لطف جدوجہد، تدبیر بطور عمل وغیرہ کی جو دلیلیں پیش کی تھیں وہ انارٹی پن کی تحسین و آفرین کرنے اور اس کا دفاع کرنے کے علاوہ اور کچھ بھی نہیں ہیں۔ وہ لوگ کہ جو لفظ "نظریات داں" کا تلفظ بھی ناک بھوں چڑھائے بغیر نہیں کر سکتے، جو تربیت کے عام فقدان اور پسماندگی کے سامنے خود اپنے گھٹنوں کے بل کھڑے ہونے کو "زندگی کی حقیقتوں کا احساس" کہتے ہیں، عمل میں ہمارے لئے سب سے زیادہ ضروری عملی کاموں کو سمجھنے سے قاصر رہتے ہیں۔ پیچھے رہ جانے والوں سے وہ چیخ چیخ کر کہتے ہیں: قدم سے قدم ملا کر چلو! آگے آگے مت بھاگو! جو لوگ تنظیم کے کام میں توانائی اور پیش قدمی کے فقدان میں مبتلا ہیں، وسیع اور جرأت آمیز سرگرمیوں کے لئے "منصوبوں" کے فقدان میں مبتلا ہیں ان سے وہ "تدبیر بطور عمل" کی بکواس کرتے پھرتے ہیں! بدترین گناہ جو ہم کرتے ہیں وہ یہ ہے کہ ہم اپنے سیاسی اور تنظیمی کاموں کا درجہ گھٹا کر معاشی جدوجہد کے فوری، "واضح"، "ٹھوس" مفادات کی سطح پر لے آتے ہیں، پھر بھی ہم سے وہی پرانا راگ الاپتے رہتے ہیں: خود معاشی جدوجہد کو سیاسی کرداری خصوصیت دو! ہم پھر کہتے ہیں: اس قسم کی حرکت سے "زندگی کی حقیقتوں کے احساس" کا اتنا ہی مظاہرہ ہوتا ہے جتنا کہ اس قصے کے خاص کردار نے اس وقت ظاہر کیا تھا جبکہ اس نے جنازہ گزرتے دیکھ کر چیخ چیخ کر کہا تھا: "مبارک ہو! مبارک ہو!"

ذرا وہ لا جواب، حقیقی معنوں میں "نارٹس جیسا"، تکبر تو یاد کیجئے کہ جس سے "مزدوروں کے حلقوں کا عموماً" (نقل مطابق اصل!) "سیاسی فرائض سے، اس لفظ کے حقیقی اور عملی معنوں میں یعنی سیاسی مطالبات کے لئے مناسب اور کامیاب عملی جدوجہد کے معنوں میں عہدہ برآ ہونے کے اہل نہ ہونے" کے بارے میں ان حکمت چھانٹنے والوں نے پلیٹانوف کو لیکچر پلایا تھا ("ربوچینے دیلو" کا جواب صفحہ 24)۔ حلقوں اور حلقوں میں فرق ہوتا ہے حضرات! "انارٹیوں" کے حلقے بے شک ان سیاسی فرائض سے اس وقت تک عہدہ برآ ہونے کے اہل نہیں ہو سکتے جب

تک کہ ان کو اپنے اناڑی پن کا احساس نہ ہو جائے اور وہ اس کو ترک نہ کر دیں۔ اگر اس کے علاوہ یہ اناڑی اپنے قدیم وضع کے طریقوں پر فریفتہ ہو جائیں اور لفظ ”عملی“ کو لکھ کر خط کشیدہ کرنے لگ جائیں اور یہ تصور کر لیں کہ عملی ہونے کا یہ مطالبہ ہوتا ہے کہ فرائض گھٹا کر عوام الناس کے سب سے پسماندہ حلقوں کی سمجھ بوجھ کی سطح پر گرا دیئے جائیں تو پھر وہ مایوس کن حد تک اناڑی ہیں اور بے شک یقینی طور پر وہ کسی سیاسی فرض سے عموماً عہدہ برآ نہیں ہو سکتے۔ لیکن الیکسیینف اور میشلن کی، خالتورین اور ژیلیا یوف کی وضع کے رہنماؤں کا حلقہ سیاسی فرائض سے حقیقی اور انتہائی عملی معنوں میں عہدہ برآ ہونے کی اہلیت رکھتا ہے، اس وجہ سے اور اس حد تک کہ ان کا جو شیلا پرو پیگنڈہ فی الفور بیدار ہونے والے عوام الناس کو متاثر کرتا ہے اور ان کی جوش کھاتی ہوئی توانائی کے پاس انقلابی طبقے کی توانائی سے جواب آتا ہے اور حمایت ملتی ہے۔ اس انقلابی طبقے کی جانب نہ صرف اشارہ کرنے اور یہ ثابت کرنے میں کہ اس کی فی الفور بیداری ناگزیر تھی، بلکہ ”مزدوروں کے حلقوں“ کے سامنے ایک عظیم اور بلند سیاسی فریضہ رکھنے میں بھی پلچا نوف نہایت صحیح تھے، اور اس وقت سے لے کر اب تک جو عام تحریک نمودار ہو گئی ہے اس کا حوالہ آپ اس فرض کا درجہ کم کرنے کے لئے، ”مزدوروں کے حلقوں“ کی سرگرمی کی توانائی اور دائرے کو گھٹانے کے لئے دیا کرتے ہیں۔ اگر آپ وہ اناڑی نہیں ہیں جو اپنے قدیم وضع کے طریقوں پر فریفتہ ہوتے ہیں، تو پھر آپ کیا ہیں؟ آپ شیخی بگھارتے ہیں کہ آپ باعمل ہیں، لیکن آپ وہ سمجھنے میں ناکام رہتے ہیں جو ہر روسی باعمل کارکن جانتا ہے، یعنی وہ معجزہ جو نہ صرف ایک حلقے بلکہ انفرادی طور پر ایک فرد واحد کی توانائی بھی انقلابی نصب العین کی خاطر انجام دے سکتی ہے۔ یا کیا آپ کا خیال یہ ہے کہ ہماری تحریک 1870ء کی دہائی کے رہنماؤں جیسے رہبر پیدا ہی نہیں کر سکتی؟ اگر ایسا ہے تو آپ کے خیال میں کیوں ہے؟ کیا اس لئے کہ ہم میں تربیت کی کمی ہے؟ لیکن ہم اپنے آپ کو تربیت دے رہے ہیں، ہم اپنے آپ کو تربیت دیتے رہیں گے اور ہم ضرور تربیت حاصل کریں گے! بد قسمتی سے یہ درست ہے کہ ”مالکوں اور حکومت کے خلاف معاشی جدوجہد“ کے رکے ہوئے پانی پر کائی آگئی ہے۔ ہم میں ایسے لوگ آگئے ہیں کہ جو بلا ارادیت کے سامنے گھٹنے ٹیک کر عبادت کے لئے کھڑے ہو جاتے ہیں، احترام کی نظر سے (پلچا نوف کے الفاظ میں) روسی پروتاریہ کی ”پیٹھ“ کو گھورا کرتے ہیں۔ لیکن اس کاٹی کو ہم ہٹا دیں گے۔ وقت آ گیا ہے کہ جب روسی انقلابی، حقیقی

انقلابی نظریے کی روشنی میں، حقیقی معنوں میں انقلابی اور فی الفور بیدار ہو جانے والے طبقے پر تکیہ کرتے ہوئے، آخر کار \_\_\_ مدت مدید کے بعد! \_\_\_ اپنی دیو کی سی قوت کے ساتھ، پورے قد سے اٹھ کھڑا ہوگا۔ جس چیز کی ضرورت ہے وہ بس یہ کہ ہمارے عام عملی کارکن، اور ان سے بھی زیادہ بڑی تعداد میں وہ جوان دنوں جبکہ وہ ابھی اسکول ہی میں تھے، عملی کام کرنے کے خواب دیکھا کرتے تھے، ہمارے سیاسی فرائض کا درجہ گھٹانے کے لئے اور ہمارے تنظیمی کام کے دائرے کو محدود کرنے کی کسی بھی تجویز پر تحقیق و تضحیک انڈیل دیں، اور حضرات، آپ خاطر جمع رکھیں ہم اس میں ضرور کامیاب ہو جائیں گے!

اپنے مضمون ”کہاں سے شروع کیا جائے؟“ میں ”ربوچپے دیلو“ کی مخالفت میں میں نے لکھا تھا: ”کسی خاص مسئلے کے تعلق سے ہلچل کی تدبیر یا پارٹی تنظیم کی کسی تفصیل کے تعلق سے تدبیر ممکن ہے چوبیس گھنٹے میں بدل جائے۔ لیکن چوبیس گھنٹے میں یا ویسے تو چوبیس مہینوں میں صرف ہر وضع کے اصول سے محروم لوگ ہی، جدوجہد کی ایک تنظیم کی اور عوام الناس میں سیاسی ہلچل کی \_\_\_ عمومی، متواتر اور قطعی طریقے سے \_\_\_ ضرورت پر اپنا نظریہ بدل سکتے ہیں“۔ ”ربوچپے دیلو“ نے اس کا جواب دیا تھا: ”ایسکرا“ کے الزامات میں سے واحد یہی ایسا ہے جو حقائق پر مبنی ہونے کا دعویٰ کرتا ہے، مگر قطعی بے بنیاد ہے۔ ”ربوچپے دیلو“ کے قارئین بخوبی جانتے ہیں کہ بالکل شروع ہی سے ہم نے نہ صرف سیاسی ہلچل کی دعوت دی، ”ایسکرا“ کے نمودار ہونے کا انتظار کئے بغیر..... (اس کے ساتھ ہی ساتھ یہ بھی کہتے ہوئے کہ نہ صرف مزدوروں کے اسٹڈی سرکل، ”بلکہ مزدور طبقے کی عام تحریک بھی مطلق العنانیت کا تختہ پلٹنے کو اپنا اولین سیاسی فریضہ تصور نہیں کر سکتی“، بلکہ صرف فوری سیاسی مطالبوں کے لئے جدوجہد کو، اور یہ کہ ”ایک ہڑتال کے، یا چند کے بعد تو بہر حال، عوام الناس اپنے فوری سیاسی مطالبات کو سمجھنے لگ جاتے ہیں“)..... ”لیکن یہ کہ اپنی مطبوعات کے ذریعے جو ہم نے روس میں کام کرنے والے ساتھیوں کے لئے پردیس سے فراہم کی تھیں، ہم نے صرف سوشل ڈیموکریٹک سیاسی اور ہلچل کا مواد فراہم کیا تھا.....“ (اور اس واحد مواد میں آپ نے نہ صرف یہ کہ وسیع ترین سیاسی ہلچل کو محض معاشی جدوجہد پر مبنی کیا ہے بلکہ آپ تو اس حد تک آگے گئے کہ دعویٰ کرنے لگ گئے کہ یہ پابند ہلچل سب سے زیادہ وسیع پیمانے پر قابل عمل ہے۔“ اور حضرات کیا آپ نے یہ نہیں دیکھا کہ خود آپ کی اپنی دلیل \_\_\_ کہ یہ واحد مواد تھا

جو فراہم ہوا تھا۔ ”ایسکرا“ کے نمودار ہونے اور ”ربوچپے دیو“ کے خلاف اس کی جدوجہد کی ضرورت کا ثبوت فراہم کرتا ہے؟)..... ”دوسری طرف ہماری اشاعتی سرگرمیوں نے پارٹی کے تدبیری اتحاد کے لئے زمین ہموار کی.....“ (اس عقیدے میں اتحاد کہ تدبیر پارٹی فرائض کی نمونہ کا ایک عمل ہے جو پارٹی کے ساتھ ساتھ بڑھتے ہیں؟ واقعی بیش بہا اتحاد ہے یہ!)..... ”اور اس سے ایک ”مجاہد تنظیم“ کی تخلیق کا امکان پیدا کر دیا جس کے لئے ”پردیسی انجمن“ نے وہ سب کچھ کیا جو پردیس میں کوئی تنظیم کر سکتی تھی“ (”ربوچپے دیو“، شمارہ 10، صفحہ 15)۔ پہلو بچانے کی ناکام کوشش! اس بات سے تو میں خواب میں بھی انکار نہیں کروں گا کہ جو کچھ آپ سے ممکن تھا وہ آپ نے کیا۔ میں اس بات کا دعویٰ کر چکا ہوں اور اب بھی کرتا ہوں کہ آپ کے لئے جو کچھ کرنا ”ممکن“ ہے، اس کی حدیں آپ کے نقطہ نظر کی تنگی کی پابند ہو گئی ہیں۔ ”فوری سیاسی مطالبوں“ کے لئے جدوجہد کرنے یا ”مالکوں اور حکومت کے خلاف معاشی جدوجہد“ کرنے کے لئے ”مجاہد تنظیم“ کی بات کرنا مضحکہ خیز ہے۔

لیکن اگر قارئین اناڑی پن سے ”معیشت پسندانہ“ فریفتگی کے سچے موتی دیکھنے چاہیں تو یقیناً ان کو بے اصول اور پس و پیش کرنے والے ”ربوچپے دیو“ کے بجائے وضعدار اور پُر عزم ”ربوچا یا میسل“ کی جانب متوجہ ہونا چاہیے۔ اس کے ”علیحدہ ضمیمے“ صفحہ 13 پر ر۔م۔ نے لکھا: ”اب دو لفظ خود نام نہاد انقلابی دانشوروں کے بارے میں۔ مانا کہ ایک سے زیادہ موقعوں پر وہ ”زار شاہی سے پُر عزم مورچہ لینے کو تیار“ ثابت ہوئے ہیں۔ لیکن بد قسمتی کی بات یہ ہے کہ ہمارے انقلابی دانشور جن پر سیاسی پولیس نے بے رحمی کے ساتھ مظالم کئے، یہ سمجھ بیٹھے کہ سیاسی پولیس کے خلاف جدوجہد مطلق العنانیت کے خلاف سیاسی جدوجہد ہے۔ یہی وجہ ہے کہ وہ آج تک یہ نہیں سمجھ پاتے کہ ”مطلق العنانیت کے خلاف جدوجہد کے لئے قوت کہاں سے حاصل کی جائے۔“

بلا ارادہ تحریک کے اس پرستار نے (اس لفظ کے بدترین معنوں میں) پولیس کے خلاف جدوجہد سے جس بلند خیال حقارت کا مظاہرہ کیا ہے وہ حقیقتاً لا جواب ہے۔ خفیہ سرگرمیوں کا انتظام کرنے میں ہماری نااہلیت کو وہ اس دلیل سے حق بجانب قرار دینے کو تیار ہیں کہ جنتا کی بلا ارادہ تحریک کے ہوتے ہوئے سیاسی پولیس کے خلاف ہمارے لئے جدوجہد کرنا قطعی اہم نہیں

ہے! درحقیقت چند ہی لوگ ایسے ہوں گے جو ان کے اخذ کردہ خوفناک نتیجے سے متفق ہوں، انقلابی تنظیموں میں ہماری کوتاہیاں اس حد تک شدید اہمیت کے معاملے کی صورت اختیار کر گئی ہیں۔ لیکن اگر مثال کے طور پر مارتی نوف اس سے اتفاق کرنے سے انکار کرتے ہیں تو اس کا سبب صرف یہی ہوگا کہ وہ اپنے تصورات کے بارے میں منطقی انجام تک سوچنے کے یا تو اہل نہیں ہیں یا ان میں اس کی جرأت نہیں ہے۔ واقعی کیا عوام الناس کی جانب سے ٹھوس مانگیں، وہ مانگیں جو واضح نتائج کا وعدہ کرتی ہیں، پیش کرنے کا ”فرض“ مطالبہ کرتا ہے کہ انقلابیوں کی ایک پائیدار، ایک مرکوز، مجاہد تنظیم قائم کی جائے؟ کیا اس قسم کا ”فرض“ وہ عوام الناس بھی ادا نہیں کر سکتے جو ”سیاسی پولیس کے خلاف جدوجہد“ بالکل کرتے ہی نہیں؟ علاوہ ازیں کیا یہ فرض اس صورت میں بھی پورا کیا جاسکتا ہے جبکہ چند رہنماؤں کے ساتھ ساتھ اس کو ایسے مزدوروں (کی غالب اکثریت) نے بھی پورا کرنے کا ذمہ نہ لیا ہو جو کہ ”سیاسی پولیس کے خلاف جدوجہد کرنے“ کی بالکل اہلیت نہ رکھتے ہوں؟ اس قسم کے مزدور، عوام الناس میں سے اوسط لوگ ہڑتالوں میں اور پولیس اور فوج سے گلی کوچوں میں مورچہ لینے کے دوران میں زبردست توانائی اور ایثار کا مظاہرہ کرنے کی اہلیت رکھتے ہیں اور ہماری پوری تحریک کے انجام کا تعین کرنے کی اہلیت رکھتے ہیں (دراصل صرف وہی اہلیت رکھتے ہیں)۔ لیکن سیاسی پولیس کے خلاف جدوجہد کو خاص صفات کی ضرورت ہوتی ہے۔ اسے پیشہ ور انقلابیوں کی ضرورت ہوتی ہے، اور ہمیں اس بات کا دھیان رکھنا چاہئے کہ نہ صرف عوام الناس ٹھوس مانگیں ”پیش کریں“ بلکہ یہ کہ مزدور عوام الناس ایسے پیشہ ور انقلابی دن پر دن زیادہ تعداد میں ”پیش کریں“۔ اس طرح سے ہم پیشہ ور انقلابیوں کی تنظیم اور سیدھی سادی خالص مزدور تحریک کے درمیان تعلق کے سوال پر پہنچ گئے ہیں۔ اگرچہ تحریروں میں اس مسئلے کی بہت کم عکاسی ہوئی ہے، ہم ”سیاستدانوں“ میں آپس کی بات چیت اور ان ساتھیوں سے مناظروں میں جو کم و بیش ”معیشت پسندی“ کی جانب مائل ہیں، اس نے ہمیں بڑا مصروف رکھا ہے۔ یہ ایک ایسا مسئلہ ہے جو خاص برتاؤ کا حقدار ہے۔ لیکن اس کو اٹھانے سے پہلے ہمیں ایک اور حوالہ اناڑی پن اور ”معیشت پسندی“ کے درمیان تعلق پر اپنے دعوے کی وضاحت کے طور پر دے دینا چاہئے۔

اپنے ”جواب“ میں جناب ن۔ن۔ نے لکھا تھا: ”محنت کی نجات“ کا گروہ حکومت کے



خلاف براہ راست جدوجہد کرنے کا مطالبہ کرتا ہے، بغیر پہلے یہ سوچے کہ اس جدوجہد کے لئے مادی قوتیں کہاں سے آئیں گی اور بغیر یہ دکھائے کہ جدوجہد کا راستہ کونسا ہے۔“ آخری الفاظ پر زور دیتے ہوئے مضمون نگار نے لفظ ”راستہ“ پر یہ حاشیہ لکھا ہے: ”اس کی وضاحت رازداری کے اغراض سے نہیں کی جاسکتی کیونکہ پروگرام کسی سازش کا نہیں بلکہ عوام الناس کی تحریک کا حوالہ دیتا ہے، اور عوام الناس خفیہ راستوں سے آگے نہیں بڑھ سکتے۔ کیا ہم کسی خفیہ ہڑتال کا تصور کر سکتے ہیں؟ کیا ہم خفیہ مظاہروں اور عرضداشتوں کا تصور کر سکتے ہیں؟“ (کتاب ”Vademecum“ صفحہ 59)۔ چنانچہ مصنف ”مادی قوتوں“ (ہڑتالوں اور مظاہروں کے منتظموں) کے اور جدوجہد کے ”راستوں“ کے کافی قریب آ جاتے ہیں لیکن پھر بھی ان پر گھبراہٹ طاری ہے کیونکہ وہ عوام الناس کی تحریک کی ”پرستش“ کرتے ہیں یعنی وہ اسے کچھ ایسی چیز سمجھتے ہیں جو ہمیں انقلابی سرگرمیوں سے ”بخش دیتی“ ہے اور ایسی کسی چیز کی طرح نہیں جو ہماری ہمت افزائی کرتی ہو اور ہماری انقلابی سرگرمیوں میں تحریک پیدا کرتی ہو۔ یہ ناممکن ہے کہ ہڑتال ان لوگوں سے جو اس میں شرکت کر رہے ہوں اور ان سے جو اس سے فوری طور پر متعلق ہوں خفیہ رہے۔ لیکن یہ ہو سکتا ہے (اور بیشتر صورتوں میں ہوتا ہے) کہ روسی مزدور عوام الناس سے یہ ایک ”راز“ بن کر رہتی ہو کیونکہ حکومت اس بات کا اہتمام کر لیتی ہے کہ ہڑتالیوں سے پیام و سلام کے سارے سلسلے منقطع کر دے، ہڑتالوں کی تمام خبریں پھیلنے نہ دے۔ دراصل ”سیاسی پولیس کے خلاف“ خصوصی ”جدوجہد“ کی ضرورت یہیں ہوتی ہے، ایک ایسی جدوجہد جس میں ہڑتال میں حصہ لینے والے اتنے بہت سارے مزدور عوام الناس کبھی ہرگز سرگرمی کے ساتھ حصہ نہیں لے سکتے۔ اس جدوجہد کی تنظیم ان لوگوں کو ”اس فن کے تمام قواعد و ضوابط“ کے مطابق کرنی چاہئے، جو انقلابی سرگرمیوں میں پیشہ ورانہ انداز میں مصروف عمل ہیں۔ یہ حقیقت کہ اس تحریک میں عوام الناس بلا ارادہ کھینچے چلے آ رہے ہیں، یہ جدوجہد منظم کرنے کو کچھ کم ضروری نہیں کر دیتی۔ اس کے برعکس یہ اس کو زیادہ ضروری کر دیتی ہے، کیونکہ اگر ہم نے پولیس کو ہر ہڑتال اور ہر مظاہرے کو خفیہ رکھنے سے باز نہیں رکھا (اور اگر ہم نے خود وقتاً فوقتاً خفیہ طریقے سے ہڑتالوں اور مظاہروں کی تیاری نہیں کی) تو ہم، سوشلسٹ، براہ راست اپنے فرض کی ادائیگی میں کوتاہی کر رہے ہوں گے، اور اس میں ہم ضرور کامیاب ہوں گے کیونکہ بلا ارادہ بیدار ہونے والے عوام الناس بھی خود اپنی صفوں میں سے

روز افزوں تعداد میں ”پیشہ ور انقلابی“ پیدا کریں گے (یعنی اس صورت میں جبکہ ہمارے سر میں یہ نہ سما جائے کہ ہم مزدوروں کو ایک ہی جگہ کھڑے رہ کر قدم چلائے جانے کا مشورہ دیں)۔

### ج۔ مزدوروں کی تنظیم اور انقلابیوں کی تنظیم

یہ توقع کرنا قدرتی ہی بات ہے کہ ایک ایسے سوشل ڈیموکریٹ کے لئے جس کا سیاسی جدوجہد کا تصور ”مالکوں اور حکومت کے خلاف معاشی جدوجہد“ کے تصور سے مطابقت رکھتا ہے، ”انقلابیوں کی تنظیم“، ”مزدوروں کی تنظیم“ سے کم و بیش منطبق ہو جائے گی۔ درحقیقت اصلیت میں یہی ہوتا بھی ہے، اس لئے جب ہم تنظیم کی بات کرتے ہیں تو سچ مختلف زبانوں میں بولتے ہیں۔ مثال کے طور پر مجھے وہ گفتگو بخوبی یاد ہے جو ایک خاصے و سعادار ”معیشت پسند“ سے ہوئی تھی جن سے میں پہلے سے روشناس نہیں تھا (70)۔ ”سیاسی انقلاب کون لائے گا؟“ نام کے کتابچے پر ہم تبادلہ خیال کر رہے تھے اور جلد ہی ہم خیال ہو گئے کہ اس کی خاص خامی تنظیم کے مسئلے کو نظر انداز کر دینا ہے۔ ہم میں مکمل اتفاق رائے ہونا شروع ہو گیا تھا، لیکن بات چیت جیسے جیسے آگے بڑھی، یہ واضح ہو گیا کہ ہم نے مختلف باتیں کہنی شروع کر دی ہیں۔ میرے مخاطب نے مصنف کو ہڑتالوں کے چندوں، باہمی امداد کی انجمنوں وغیرہ کو نظر انداز کرنے پر موردا الزام ٹھہرانا شروع کر دیا، جبکہ سیاسی انقلاب ”لانے“ میں ایک لازمی عنصر کی حیثیت سے انقلابیوں کی ایک تنظیم میرے ذہن میں تھی۔ جیسے ہی اختلاف رائے واضح ہو گیا، مجھے یاد پڑتا ہے کہ شاید ہی اصول کا کوئی ایسا مسئلہ رہا ہوگا جس پر میرا اس ”معیشت پسند“ سے اتفاق رائے ہو سکا ہو!

ہمارے اختلاف رائے کا سرچشمہ کیا تھا؟ یہ حقیقت کہ تنظیم اور سیاست دونوں کے مسئلوں پر ”معیشت پسند“ ہمیشہ سوشل ڈیموکریسی سے پھسل کر ٹریڈ یونین ازم میں پہنچ جاتے ہیں۔ سوشل ڈیموکریسی کی سیاسی جدوجہد مالکوں اور حکومت کے خلاف مزدوروں کی معاشی جدوجہد کے مقابلے میں کہیں زیادہ وسیع اور پیچیدہ ہوا کرتی ہے۔ اسی طرح سے (حقیقتاً اسی سبب سے) انقلابی سوشل ڈیموکریسی پارٹی کی تنظیم کو ناگزیر طریقے سے وضع میں مزدوروں کی اس تنظیم سے مختلف ہونا چاہئے جو اس جدوجہد کے لئے بنائی گئی ہو۔ مزدوروں کی تنظیم کو پہلے تو ایک ٹریڈ یونین تنظیم ہونا چاہئے، دوسرے اس کو جتنا ممکن ہو سکے اتنی وسیع بنیاد پر قائم ہونا چاہئے، اور تیسرے اس کو اس قدر

کم خفیہ ہونا چاہئے جتنا کہ حالات اجازت دیں (یہاں اور آگے چل کر یقیناً میں صرف مطلق العنانی روس کے حوالے سے کہہ رہا ہوں)۔ دوسری طرف انقلابیوں کی تنظیم کو سب سے پہلے اور مقدم یہ کہ ان لوگوں پر مشتمل ہونا چاہئے جو انقلابی سرگرمی کو اپنا پیشہ بنائیں (جس کی وجہ سے میں انقلابیوں کی تنظیم کا ذکر کر رہا ہوں۔ مطلب یہ کہ انقلابی سوشل ڈیما کریٹوں کا)۔ ایسی تنظیم کے ممبروں کی اس مشترک کرداری خصوصیت کے پیش نظر وہ تمام امتیازات جو مزدوروں اور دانشوروں کے درمیان ہوا کرتے ہیں، دونوں زمروں میں حرفت اور پیشے کے امتیازات سے قطع نظر، منادینے جانے چاہئیں۔ اس قسم کی تنظیم کو لازمی طور پر بہت وسیع نہیں ہونا چاہئے اور جتنا ممکن ہو سکے اتنا خفیہ ہونا چاہئے۔ آئیے ہم اس تہرے امتیاز پر غور کریں۔

ان ملکوں میں جہاں سیاسی آزادی موجود ہے، ٹریڈ یونین اور سیاسی جماعت کے درمیان تفریق خاصی واضح ہے جس طرح کہ ٹریڈ یونینوں اور سوشل ڈیما کریسی کے درمیان۔ موخر الذکر اور اول الذکر کے درمیان تعلقات قدرتی طور پر ہر ملک میں تواریخی، قانونی اور دوسرے حالات کے مطابق مختلف وضع کے ہوا کریں گے، وہ کم و بیش قریبی، پیچیدہ وغیرہ ہو سکتے ہیں (ہماری رائے میں انہیں جتنا قریبی اور کم پیچیدہ ہو سکیں اتنا ہونا چاہئے)، لیکن آزاد ملکوں میں سوال ہی نہیں ہو سکتا کہ ٹریڈ یونین سوشل ڈیما کریٹی پارٹی کی تنظیم پر منطبق ہو جائیں۔ روس میں مگر پہلی نظر میں مطلق العنانیت کا جو ایسا لگتا ہے کہ سوشل ڈیما کریٹی تنظیم اور مزدوروں کی انجمنوں کی تمام انجمنوں اور تمام اسٹڈی سرکلوں کی ممانعت ہے اور کیونکہ مزدوروں کی معاشی جدوجہد کی خاص مظہر اور ہتھیار۔۔۔ ہڑتال۔۔۔ کو مجرمانہ (اور کبھی کبھی تو سیاسی مجرمانہ بھی) فعل تصور کیا جاتا ہے۔ چنانچہ ہمارے ملک کے حالات ایک طرف تو معاشی جدوجہد میں مصروف مزدوروں کو ”مجبور کرتے ہیں“ کہ وہ سیاسی مسائل سے اپنا واسطہ رکھیں اور دوسری طرف وہ سوشل ڈیما کریٹوں کو ”مجبور کرتے ہیں“ کہ وہ ٹریڈ یونین ازم کو سوشل ڈیما کریسی سے گڈ ٹڈ کر دیں (اور ہمارے کری چے فسکی، مارتی نوف اینڈ کمپنی کے لوگ پہلی وضع کی ”مجبوری“ پر محنت کے ساتھ بحث کرتے ہوئے، دوسری پر توجہ دینے میں ناکام رہتے ہیں)۔ واقعی ذرا اپنے ذہن میں ان لوگوں کی تصویر بنا کر دیکھئے کہ جو ”مالکوں اور حکومت کے خلاف معاشی جدوجہد“ میں ڈوبے ہوئے ہیں۔ ان میں سے بعض کو اپنی سرگرمیوں کی پوری مدت میں (چار سے چھ مہینے تک) کبھی بھی انقلابیوں

کی زیادہ پیچیدہ تنظیم کی ضرورت پر غور کرنے کے لئے مجبور نہیں ہونا پڑے گا۔ اوروں کے پاس شاید برعکس نئی تحریریں جو خاصے وسیع پیمانے پر تقسیم کی جاتی ہیں، پہنچ جائیں جن سے وہ ’روزمرہ کی بے لطف جدوجہد‘ آگے کی جانب بڑھنے کی زبردست اہمیت کے قائل ہو جائیں۔ کچھ اور شاید ایسے ہوں کہ جو ’پرولتاری جدوجہد سے قریبی اور نامیاتی تعلق‘ — ٹریڈ یونین اور سوشل ڈیموکریٹک تحریکوں کے درمیان تعلق — کی نئی مثال دنیا کو دکھانے کے دلکش تصور کی رو میں بہہ جائیں۔ اس قسم کے لوگ ممکن ہے یوں استدلال کریں کہ کوئی ملک سرمایہ داری کے میدان عمل میں، اور اس کے نتیجے کے طور پر مزدور تحریک میں، جس قدر تاخیر سے داخل ہوگا اس ملک کے سوشلسٹ ٹریڈ یونین تحریک میں ممکن ہے اتنا ہی زیادہ حصہ لیں، اور اس کی حمایت کریں اور غیر سوشل ڈیموکریٹک ٹریڈ یونینوں کے وجود کا اسی قدر کم سبب ہوگا۔ یہاں تک تو دلیل بالکل درست ہے، لیکن بد قسمتی سے بعض اس سے بھی آگے چلے جاتے ہیں اور سوشل ڈیموکریسی اور ٹریڈ یونین ازم کے آپس میں مکمل طور سے مدغم ہو جانے کے خواب دیکھنے لگتے ہیں۔ جلد ہی ہم سینٹ پیٹرس برگ کی مجاہد یونین کے قواعد و ضوابط کی مثال سے دیکھیں گے کہ تنظیم کے ہمارے منصوبوں پر ایسے خوابوں کا کتنا مضر اثر ہوتا ہے۔

معاشی جدوجہد کے لئے مزدوروں کی تنظیمیں ٹریڈ یونین تنظیمیں ہونی چاہئیں۔ ہر سوشل ڈیموکریٹک کارکن کو جہاں تک ممکن ہو ان تنظیموں کی مدد کرنی اور ان میں سرگرمی کے ساتھ کام کرنا چاہئے۔ اگرچہ یہ درست ہے لیکن یہ ہرگز بھی ہمارے مفاد میں نہیں ہے کہ مطالبہ کریں کہ صرف سوشل ڈیموکریٹ ہی کو ’ٹریڈ‘ یونینوں کی ممبری کا اہل ہونا چاہئے کیونکہ اس سے عوام الناس پر ہمارے اثر کا دائرہ محض محدود ہو کر رہ جائے گا۔ ہر مزدور کو جو مالکوں اور حکومت کے خلاف جدوجہد کے لئے متحد ہونے کی ضرورت کو سمجھتا ہو، ٹریڈ یونینوں میں شامل ہونے دیجئے۔ اگر مزدور سبھاؤں نے ان سب کو جنہوں نے کم از کم ابتدائی درجے کی یہ سمجھ بوجھ حاصل کر لی ہو، متحد نہیں کیا اور وہ نہایت ہی وسیع تنظیمیں نہ ہوئیں تو ان کا اصل مقصد حاصل کرنا ہی ناممکن ہو جائے۔ یہ تنظیمیں جس قدر وسیع ہوں گی، ان پر ہمارا اثر اتنا ہی زیادہ وسیع ہوگا۔ وہ اثر جو معاشی جدوجہد کے ’بلا ارادہ‘ نمودار ہو جانے کے سبب سے ہی نہیں بلکہ اپنے ساتھیوں کو متاثر کرنے کے لئے ٹریڈ یونینوں کے سوشلسٹ ممبروں کی براہ راست اور شعوری کوشش کے باعث ہوگا۔ لیکن وسیع تنظیم سخت خفیہ

طریقے کام میں نہیں لاسکتی ( کیونکہ اس کے لئے معاشی جدوجہد کی بہ نسبت کہیں زیادہ تربیت کی ضرورت ہوتی ہے)۔ بڑی تعداد میں ممبروں کی ضرورت اور سخت خفیہ طریقوں کی ضرورت کے درمیان تضاد کو کس طرح حل کیا جائے؟ ٹریڈ یونینوں کو جس قدر ممکن ہو سکے اتنا کم خفیہ کیسے بنایا جائے؟ عام طور سے کہیں تو اس مقصد کو حاصل کرنے کے صرف دو ہی راستے ہو سکتے ہیں: یا تو ٹریڈ یونینیں قانونی ہو جائیں (بعض ملکوں میں سوشلسٹ اور سیاسی اتحادوں کے قانونی ہونے سے پہلے یہ ہو گیا)، یا تنظیم کو خفیہ رکھا جائے لیکن اس قدر ”آزاد“ اور بے شکل، بقول جرمنوں کے \*lose، تاکہ جہاں تک اکثر و بیشتر ممبروں کا تعلق ہے خفیہ طریقوں کی ضرورت قریب قریب نہ ہونے کے برابر رہ جائے۔

مزدوروں کی غیر سوشلسٹ اور غیر سیاسی یونینوں کو روس میں قانونی تسلیم کیا جانا شروع ہو گیا ہے اور اس میں ذرا شبہ نہیں کہ تیز رفتاری سے بڑھتی ہوئی ہماری سوشل ڈیموکریٹک مزدور تحریک کی پیش قدمی انہیں قانونی بنانے کی کوششوں میں کئی گنا اضافہ کر دے گی، ان کی ہمت افزائی کرے گی۔ وہ کوششیں جو زیادہ تر موجودہ نظام کے حامیوں کی جانب سے شروع ہوتی ہیں لیکن ایک حد تک خود مزدوروں سے اور اعتدال پسند دانشوروں کی کوششوں سے۔ قانونی بنانے کی کوششوں کا پرچم واسیلیف اور زوباٹوف جیسے لوگ لہرا چکے ہیں۔ اوزیروف اور وارمس کے قبیل کے لوگ مدد کرنے کا وعدہ کر چکے ہیں اور بہم پہنچا بھی چکے ہیں، اور نئے رجحان کے ماننے والے اب مزدوروں میں ملتے ہیں۔ آئندہ سے ہم اس رجحان کو شمار میں لئے بغیر نہیں رہ سکتے۔ اس کو ہم کیسے شمار میں لیں، اس پر سوشل ڈیموکریٹوں میں دو رائےیں نہیں ہو سکتیں۔ زوباٹوف اور واسیلیف کے قبیل کے لوگوں نے، پولیس والوں اور پادریوں نے اس تحریک میں جو حصہ لیا ہوا ہے ہمیں جم کر بے نقاب کرنا چاہئے اور ان کے اصل ارادے مزدوروں کو سمجھا دینے چاہئیں۔ مزدوروں کے کھلے جلسوں میں اعتدال پسند سیاستدانوں کی تقریروں میں مصالحت کے، ”ہم آہنگی“ کے راگ الاپتے سنائی دیں گے ان سب کو ہمیں بے نقاب کرنا چاہئے، بلا یہ لحاظ کئے ہوئے کہ تقریروں کا محرک پُر امن طبقاتی میل جول کی پسندیدگی پر پُر خلوص اعتقاد ہے، ارباب اقتدار کی خوشنودی حاصل کرنے کی خواہش یا وہ محض پھوٹڑپن کا نتیجہ ہے۔ آخر میں یہ کہ ہمیں مزدوروں کو آگاہ کر دینا چاہئے

\* lose بمعنی ڈھیلا، جو کسا ہوا نہ ہو۔

کہ پولیس بھی اکثر جال بچھایا کرتی ہے، جو ایسے کھلے جلسوں میں اور اجازت یافتہ انجمنوں میں ”جو شیلوں“ کو نگاہ میں لے آتی ہے اور قانونی طور پر جائز تنظیموں کا فائدہ اٹھاتی ہے اور غیر قانونی تنظیموں میں اشتعال پھیلانے والے اپنے بھیدی پہنچانے کی کوشش کرتی ہے۔

یہ سب کچھ کرنے کے معنی یہ ہرگز نہیں ہوتے کہ اس بات کو فراموش کر دیں کہ طویل مدت میں مزدور تحریک کا قانونی ہو جانا ہمارے لئے سودمند ہوگا اور زوبا توف کے قبیل کے لوگوں کے لئے نہیں۔ اس کے برعکس، بے نقابی کی ہماری مہم ہی ہمیں گندم سے موٹھ چن کر نکالنے میں مدد دے گی۔ موٹھ کیا ہیں، یہ ہم پہلے ہی واضح کر چکے ہیں۔ گندم سے ہماری مراد مزدوروں کی دن پر دن بڑھتی ہوئی تعداد کی، جن میں سب سے زیادہ پسماندہ حلقے بھی شامل ہیں، توجہ سماجی اور سیاسی مسئلوں کی جانب مبذول کرانا، اور اپنے آپ کو، انقلابیوں کو ان فرائض سے سبکدوش کرنا جو اصلیت میں قانونی ہیں (قانونی طور پر جائز کتابوں کی تقسیم، باہمی امداد، وغیرہ) جن کے بڑھنے سے ہمیں بالکل پیدا کرنے کے لئے روز افزوں تعداد میں مواد لازمی طور پر فراہم ہونے لگے گا۔ اس معنی میں ہم زوبا توف اور اوزیروف اور ان کے قبیل کے لوگوں سے کہہ سکتے ہیں اور کہنا چاہئے کہ: اس میں لگے رہو حضرات، اپنی سی بہترین کوشش کرو! جب کبھی بھی مزدوروں کے راستے میں تم کوئی جال بچھاؤ گے (چاہے براہ راست اشتعال انگیزی کی شکل میں یا ”اسٹرو وازم“ (71) کی مدد سے مزدوروں کو ”ایماندارانہ“ طریقے سے مایوسی کا شکار کر کے) تو ہم اس بات کا دھیان رکھیں گے کہ تمہیں بے نقاب کر دیا جائے۔ لیکن جب کبھی بھی تم حقیقی معنوں میں قدم آگے بڑھاؤ گے چاہے یہ ”ڈرتے ڈرتے، لہریا بناتے ہوئے“ ہی کیوں نہ ہو، ہم کہیں گے برائے مہربانی جاری رکھئے! لیکن صرف وہی قدم حقیقی معنوں میں آگے کی طرف قدم ہو سکتا ہے جو مزدوروں کے دائرہ عمل کو وسیع کرے، چاہے تھوڑا۔ اس قسم کی ہر توسیع ہمارے لئے سودمند ہوگی اور اس قسم کی قانونی انجمنوں کا دور جلدی شروع ہونے میں مدد دے گی جن میں اشتعال دلانے والے بھیدی سوشلسٹوں کا پتہ نہیں لگا رہے ہوں گے بلکہ سوشلسٹ اپنے حمایتی بڑھا رہے ہوں گے۔ مختصر یہ کہ ہمارا فرض ہے کہ موٹھ کو اکھاڑ پھینکیں۔ ہمارا کام یہ نہیں ہے کہ گملوں میں گندم اُگائیں۔ موٹھ کو اکھاڑ پھینک کر ہم گندم کے لئے زمین کو تیار کرتے ہیں، اور افاناسی ایوانوویچ اور پوٹخیریا ایوانوونا (72) کے قبیل کے لوگ گملوں میں اپنی فصلیں اُگا کر ان کی دیکھ بھال کرتے رہیں لیکن ہم کو ہنسنے تیار

کرنے چاہئیں، صرف آج کے موٹھ کاٹ کر پھینکنے کے لئے ہی نہیں بلکہ کل کے گندم کی فصل بھی کاٹنے کے لئے\*۔

اس طرح، ہم قانون کے ذریعے ایسی ٹریڈ یونین تنظیم قائم کرنے کا مسئلہ حل نہیں کر سکتے جو جس قدر ممکن ہو اس قدر کم خفیہ اور زیادہ وسیع ہو (لیکن اگر زوبا توف اور اوزیروف کے قبیل کے لوگ اس قسم کے حل کے لئے جزوی موقع بھی ہم پر ظاہر کریں تو ہمیں انتہائی خوشی ہونی چاہئے۔ لیکن اس غرض سے ہمیں زور لگا کر ان کا سدباب کرنا چاہئے)۔ خفیہ ٹریڈ یونین تنظیمیں باقی رہ جاتی ہیں اور جو مزدور یہ راستہ اختیار کر رہے ہیں (جیسا کہ ہمیں قطعی طور پر علم ہے) انہیں ہر ممکن امداد ہمیں ضرور دینی چاہئے۔ معاشی جدوجہد کونشو و نما اور ترقی دینے اور مستحکم کرنے میں ٹریڈ یونین تنظیمیں نہ صرف زبردست قدر و قیمت کی ہو سکتی ہیں بلکہ سیاسی ہلچل اور انقلابی تنظیم کا نہایت ہی اہم امدادی حصہ بن سکتی ہیں۔ یہ مقصد حاصل کرنے کے لئے اور سوشل ڈیموکریسی کے پسندیدہ راستوں پر نئی ٹریڈ یونین تحریک کی رہنمائی کرنے کی غرض سے ہمیں تنظیم کے اس منصوبے کی لغویت کو واضح طور پر سمجھ لینا چاہئے جس کی سینٹ پیٹرس برگ کے ”معیشت پسند“ قریب قریب پانچ برس سے پرورش کر رہے ہیں۔ یہ منصوبہ جولائی 1897ء کے ”مزدوروں کے باہمی مفاد کے چندے کے قواعد“ (”لیستوک روتیرکا“ شماره 10-9، صفحہ 46، ماخوذ از ”ربوچایا میسل“ شماره 1) نیز اکتوبر 1900ء کے ”ٹریڈ یونین مزدوروں کی تنظیم کے قواعد“ میں (سینٹ پیٹرس برگ میں چھاپا ہوا خاص اشتہار جس کا حوالہ ”ایسکرا“ شماره 1 میں دیا گیا ہے) پیش کیا گیا ہے۔ قواعد و ضوابط

\* موٹھ کے خلاف ”ایسکرا“ کی جدوجہد کے جواب میں ”ربوچئے دیو“ نے جھلا کر لکھا تھا: ”ایسکرا“ کے لئے زمانے کی علامت، (موسم بہار کے) یہ عظیم واقعات اتنے نہیں ہیں جتنی کہ زوبا توف کے ایجنٹوں کی مزدور تحریک کو ”قانونی بنانے“ کی خفیہ کوششیں۔ وہ یہ دیکھنے میں ناکام رہتا ہے کہ یہ واقعات اس کے خلاف زبان حال سے بیان دیتے ہیں، کیونکہ وہ ثابت کرتے ہیں کہ مزدور تحریک نے حکومت کی نگاہوں میں خطرہ پیدا کرنے والی جسامت اختیار کر لی ہے“ (”دوکا نفریس“ صفحہ 27)۔ ان تمام کے لئے ہمیں قدامت پسندوں کی ”کٹر پن“ کو مورد الزام قرار دینا پڑتا ہے ”جو زندگی کے اشد ضروری مطالبات کی طرف سے اپنے کان بہرے کر لیتے ہیں۔“ وہ گزبھراونچے گندم کو دیکھنے سے بھندا نکال کرتے ہیں اور انچ بھر موٹھ کے پیچھے پڑے ہوئے ہیں! کیا یہ ”روسی مزدور تحریک کے بارے میں مستحکم منظر“ پیش نہیں کرتا؟

کے ان دونوں مجموعوں کی ایک سب سے بڑی خامی ہے: وہ ایک سخت محدود ڈھانچے کے اندر مزدوروں کی وسیع تنظیم قائم کرتے اور اس کو انقلابیوں کی تنظیم کے ساتھ گڈ ٹڈ کر دیتے ہیں۔ آئیے ہم قواعد و ضوابط کے موخر الذکر مجموعے کو لیں کیونکہ وہ نسبتاً زیادہ تفصیل سے مرتب کیا گیا ہے۔ اس کا متن باون پیروں پر مشتمل ہے۔ تیس میں ”مزدوروں کے حلقوں“ کی جنہیں ہر فیکٹری میں قائم کیا جانا ہے، (”زیادہ سے زیادہ دس افراد پر مشتمل“) ترکیب و تشکیل، سرگرمیوں کے طریقے اور اختیارات کا ذکر کیا گیا ہے، اور جو ”(فیکٹری کے) مرکزی گروہوں“ کا انتخاب کرتے ہیں۔ دوسرے پیرے میں کہا گیا ہے: ”مرکزی گروہ اپنی فیکٹری یا کارگاہ میں جو کچھ ہو رہا ہوتا ہے اس کا مشاہدہ کرتا اور واقعات کا ایک ریکارڈ رکھتا ہے“۔ ”مرکزی گروہ چندہ دینے والوں کے سامنے ماہانہ حساب پیش کرتا ہے“ (پیرا 17)۔ دس پیرے ”ضلع تنظیم“ کے بارے میں ہیں، اور انہیں مزدوروں کی تنظیم کی کمیٹی اور سینٹ پیٹرس برگ کی مجاہد یونین کی کمیٹی کے درمیان نہایت پیچیدہ تعلق باہمی کے بارے میں (ہر ضلع کے اور ”عاملہ گروہوں“ کے منتخب نمائندے) ”پروپیگنڈہ کرنے والوں کے گروہ، صوبوں سے، پردیس کی انجمن سے تعلق رکھنے والے گروہ، دکانوں، مطبوعات اور چندوں کا انتظام کرنے والے گروہ“۔

مزدوروں کی معاشی جدوجہد کے تعلق سے سوشل ڈیما کریسی ”انتظامیہ گروہ!“ ”معیشت پسندوں“ کے خیالات سوشل ڈیما کریسی سے ٹریڈ یونین ازم کی جانب کس طرح گریز کر جاتے ہیں اور کوئی خیال کہ سوشل ڈیما کریٹ کو سب سے پہلے اور مقدم انقلابیوں کی ایسی تنظیم کی فکر کرنی چاہئے جو نجات کے لئے پوری پروتاری جدوجہد کی رہبری کرنے کی صلاحیت رکھتی ہو ان کے لئے کس قدر اجنبی ہوتا ہے، اس کو اس سے زیادہ نمایاں طور پر دکھانا مشکل ہوگا۔ ”مزدور طبقے کی سیاسی نجات“ کی اور ”زار شاہی استبداد“ کے خلاف جدوجہد کی بات کرنے اور اس کے ساتھ ہی ساتھ اس طرح کے قواعد کا مسودہ تیار کرنے کے معنی سوشل ڈیما کریسی کے اصلی سیاسی فرائض کا قطعی کوئی اندازہ نہ ہونا ہے۔ پچاس کے قریب پیروں میں سے ایک بھی اس بات کی سمجھ بوجھ کی جھلک تک نہیں دکھاتا کہ عوام الناس میں امکانی حد تک وسیع ترین سیاسی ہلچل کا اہتمام کرنا ضروری ہے، ایک ایسی ہلچل جو روسی مطلق العنانیت کے ہر پہلو پر اور روس میں مختلف سماجی طبقوں کی مخصوص خاصیتوں پر روشنی ڈالے۔ ان جیسے قواعد، سیاسی تو ایک طرف رہے، ٹریڈ یونینی مقاصد



حاصل کرنے تک کے لئے کسی کام کے نہیں، کیونکہ ٹریڈ یونینیں پیشوں سے منظم ہوا کرتی ہیں جن کا ذکر تک نہیں کیا گیا ہے۔

لیکن سب سے زیادہ کرداری خصوصیت کی حامل شاید پورے ”نظام“ میں سربراہی کی کثرت ہے جس میں کوشش کی گئی ہے کہ ہر ایک فیکٹری اور اس کی ”کمیٹی“ کو یکساں اور مضحکہ خیز چھوٹے چھوٹے قواعد سے ایک مستقل ڈوری میں باندھ دیا جائے اور انتخابات کا تین مرحلوں پر مشتمل نظام ہو۔ ”معیشت پسندی“ کے ننگ نقطہ نظر میں گھر کر دماغ ان تفصیلات میں گم ہو جاتا ہے جن سے فطری طور پر دفتری گھس گھس اور نوکر شاہی کی بو آتی ہے۔ عملی طور پر تین چوتھائی دفعات کا کبھی بھی اطلاق نہیں ہوتا۔ دوسری طرف اس وضع کی ”خفیہ“ تنظیم جس کا مرکزی گروہ ہر فیکٹری میں ہوتا ہے، پولیس والوں کے لئے وسیع پیمانے پر دوڑ لے کر پہنچ جانا بڑا ہی آسان کر دیتی ہے۔ پولستانی ساتھی اپنی تحریک میں ایسے ہی دور سے گزر چکے ہیں جب ہر ایک کو مزدوروں کے باہمی مفاد کے چندوں کا وسیع پیمانے پر انتظام کرنے کا پُر جوش شوق تھا، لیکن جب انہوں نے دیکھا کہ اس قسم کی تنظیمیں پولیس والوں کے لئے محض عمدہ فصلیں فراہم کرتی ہیں تو انہوں نے بہت جلد ہی اسے ترک کر دیا۔ اگر ہمارے ذہن میں مزدوروں کی وسیع پیمانے کی تنظیمیں ہیں اور وسیع پیمانے کی گرفتاریاں نہیں، اگر ہم پولیس والوں کو چین کا سانس لینے کا موقع فراہم نہیں کرنا چاہتے تو ہمیں دھیان رکھنا چاہئے کہ ان تنظیموں کا کوئی سخت وضع کا رسمی ڈھانچہ نہ ہو۔ لیکن پھر اس صورت میں کیا وہ اپنی سرگرمیاں جاری رکھ سکیں گی؟ آئیے ہم دیکھیں کہ ان کے فرائض منصبی کیا ہیں: ”..... فیکٹری میں جو کچھ ہو رہا ہوتا ہے اس کا مشاہدہ کرنا اور واقعات کا ایک ریکارڈ رکھنا“ (قواعد کا پیرا 2)۔ کیا اس مقصد کے لئے ہمیں رسمی طور پر قائم کئے ہوئے ایک گروہ کی ضرورت ہوتی ہے؟ کیا یہ مقصد یعنی بہتر طریقے سے غیر قانونی اخبارات میں کی جانے والی خط و کتابت کے ذریعے، خاص گروہ قائم کئے بغیر پورا نہیں کیا جاسکتا؟ ”..... مزدوروں کی کارگاہ کے حالات بہتر کرنے کے لئے ان کی جدوجہد کی رہنمائی کرنا“ (پیرا 3)۔ اس کے لئے بھی کسی مقررہ تنظیمی شکل کی ضرورت نہیں ہوتی۔ بالکل کرنے والا کوئی بھی ہوشیار کارکن معمولی گفتگو کے دوران میں معلوم کر سکتا ہے کہ مزدوروں کے مطالبات کیا ہیں اور انہیں ایک اشتہار کی شکل میں ظاہر کرنے کے لئے انقلابیوں کی ایک محدود \_\_\_\_\_ وسیع نہیں \_\_\_\_\_ تنظیم کے پاس پہنچا سکتا ہے۔ ”..... ایک فنڈ کا

انتظام کرنا..... جس میں دو کو پیک فی روئل \* کے حساب سے چندہ دیا جائے“ (پیرا 17)، ان ممبروں کو جو چندہ نہیں دیتے نکال دیا جائے وغیرہ۔ واہ، یہی تو پولیس والوں کی جنت ہے۔ ”فیکٹری کے مرکزی فنڈ“ کے ایسے راز میں گھس کر اندر پہنچ جانے، رقم کو ضبط کر لینے اور بہترین لوگوں کو گرفتار کر لینے سے زیادہ آسان تو ان کے لئے اور کچھ نہیں ہوگا۔ کیا زیادہ آسان کام یہ نہیں ہوگا ایک یا دو کو پیک کے کوپن جن پر کسی مشہور و معروف (بہت ہی محدود اور بہت ہی خفیہ) تنظیم کی مہر چھپی ہوئی ہو جاری کر دیئے جائیں، یا بغیر کسی کوپن کے چندہ جمع کیا جائے اور غیر قانونی اخبار میں کسی خفیہ زبان پر متفق ہو کر اس میں اس کی رپورٹ شائع کر دی جائے؟ اس طرح سے یہ مقصد پورا ہو جائے گا لیکن پولیس والوں کے لئے کہیں سے اشارہ تلاش کرنا سوگنا زیادہ مشکل ہو جائے گا۔

قواعد کا تجزیہ میں جاری رکھ سکتا ہوں، لیکن میرا خیال ہے کہ جو کچھ کہا جا چکا ہے وہی کافی ہوگا۔ انتہائی قابل اعتماد، تجربے کار، اور جفاکش مزدوروں کی ایک چھوٹی سی گٹھی ہوئی تنظیم جس کے ذمے دار نمائندے خاص خاص ضلعوں میں موجود ہوں اور سخت پردہ راز میں رکھنے کے تمام قواعد کے ذریعے انقلابیوں کی تنظیم سے متعلق ہوں، عوام الناس کی وسیع ترین حمایت سے اور بغیر کسی رسمی تنظیم کے، ٹریڈ یونین جماعت کے تمام فرائض منصبی انجام دے سکتی ہے، وہ بھی اس طرح کہ سوشل ڈیموکریسی کے حسب منشا ہو۔ صرف اس طریقے سے ہی سوشل ڈیموکریسی ٹریڈ یونین تحریک کو تمام پولیس والوں کے باوجود، ہم مستحکم کر سکتے اور نشوونما دے سکتے ہیں۔

اعتراض کیا جاسکتا ہے کہ ایک ایسی تنظیم جو اس قدر ڈھیلی ہو کہ قطعی طور پر اس کی تشکیل بھی نہ ہوئی ہو، اور جس کے ممبر باقاعدہ بنائے بھی نہ جاتے ہوں اور رجسٹر میں نام تک درج نہ کئے جاتے ہوں، وہ تنظیم قطعی کہلائی بھی نہیں جاسکتی۔ شاید ایسا ہو۔ نام اہم نہیں ہوتا۔ جو چیز اہم ہے وہ یہ کہ یہ ”بغیر ممبروں کی تنظیم“ ہر مطلوبہ کام کرے گی اور بالکل شروع ہی سے ہماری آئندہ کی ٹریڈ یونینوں اور سوشلزم کے درمیان ٹھوس تعلق کی ضمانت کر دے گی۔ صرف ناقابل اصلاح یوٹوپیائی ہی مطلق العنانیت کے تحت مزدوروں کی ایک وسیع تنظیم قائم کرنا چاہے گا جس کے انتخابات ہوتے ہوں، رپورٹیں، عام حق رائے دہی وغیرہ ہو۔

\* کمائی ہوئی اجرتیں۔ مترجم۔

اس سے جو سبق لینا چاہئے وہ سادہ سا ہے۔ اگر ہم انقلابیوں کی ایک طاقتور تنظیم کی ٹھوس بنیاد سے ابتدا کریں تو بحیثیت مجموعی پوری تحریک کے استحکام کی ضمانت کر سکتے ہیں اور سوشل ڈیموکریسی اور اصل ٹریڈ یونین دونوں کے مقاصد پورے کر سکتے ہیں۔ لیکن اگر ہم مزدوروں کی ایک وسیع تنظیم سے شروع کریں، جو مبینہ طور پر عوام الناس کی سب سے زیادہ ”پہنچ“ میں ہو (لیکن درحقیقت جو سب سے زیادہ پولیس والوں کی پہنچ میں ہو اور انقلابیوں کو پولیس کی سب سے زیادہ پہنچ میں کر دیتی ہو) تو ہم نہ تو ایک مقصد حاصل کر سکیں گے نہ دوسرا، ہم اپنے اناڑی طریقوں کو ترک نہیں کریں گے، اور، چونکہ ہم بدستور منتشر ہیں اور ہماری قوتوں کو پولیس متواتر توڑتی رہتی ہے، ہم زوبا توف اور اوزیروف کی وضع کی ٹریڈ یونینوں کو عوام الناس کی سب سے زیادہ پہنچ میں ہی کر دیں گے۔

صحیح طور سے کہا جائے تو انقلابیوں کی تنظیم کے فرائض منصبی کیا ہونے چاہئیں؟ اس مسئلے پر ہم تفصیل سے روشنی ڈالیں گے۔ لیکن پہلے آئیے ہم ایک نہایت مثالی دلیل پر غور کر لیں جو ہمارے دہشت پسند پیش کیا کرتے ہیں اور جو (افسوس!) اس معاملے میں بھی ”معیشت پسندوں“ کے قریبی پڑوسی ہیں۔ ”سوا بودا“ نے \_\_\_ ایک جریدہ ہے جو مزدوروں کے لئے شائع ہوتا ہے \_\_\_ اپنے پہلے شمارے میں ایک مضمون بعنوان ”تنظیم“ شائع کیا ہے جس کے مصنف نے اپنے دوستوں، ایوانووا و وزنیسنسک کے ”معیشت پسند“ مزدوروں کی صفائی پیش کرنے کی کوشش کی ہے۔ وہ لکھتے ہیں:

”جب عوام الناس گونگے ہوں، روشن خیال نہ ہوں، جب تحریک عام لوگوں کی صفوں سے نہیں آتی تو یہ کاروبار خراب ہے۔ مثلاً کسی یونیورسٹی کے طلباء گرمیوں کی چھٹیوں میں، دوسری تعطیلات میں شہر چھوڑ کر اپنے اپنے گھر چلے جاتے ہیں اور فوراً ہی مزدوروں کی تحریک ٹھہر کے رہ جاتی ہے۔ کیا مزدوروں کی ایسی تحریک جسے باہر سے دھکیلنا پڑتا ہو، حقیقی قوت بن سکتی ہے؟ نہیں، بے شک..... ابھی اس نے پاؤں پاؤں چلنا نہیں سیکھا ہے، اس کو اب بھی ہمارے سہارے چلنا پڑتا ہے۔ یہی کیفیت تمام معاملوں میں ہے۔ طالب علم چلے جاتے ہیں، سب کچھ ٹھہر کر رہ جاتا

ہے۔ جو سب سے زیادہ صلاحیت رکھتے ہیں وہ پکڑ لئے جاتے ہیں، ملائی نکال لی جاتی ہے۔ اور دودھ کی چھاچھ بن جاتی ہے۔ اگر ”کمیٹی“ گرفتار ہو جاتی ہے تو سب کچھ اس وقت تک کے لئے تقیم جاتا ہے جب تک کہ نئی قائم نہ ہو جائے، اور کوئی نہیں جانتا کہ آئندہ کمیٹی کیسی بنے گی۔ پہلی والی کی طرح کی ممکن ہے کہ وہ بالکل ہی نہ ہو۔ پہلی نے ایک بات کہی تھی، دوسری والی ممکن ہے اس کے بالکل برعکس کچھ کہے۔ گذشتہ کل اور آئندہ کل کے درمیان تسلسل ٹوٹ جاتا ہے، ماضی کا تجربہ مستقبل کے لئے مشعل راہ نہیں بننا، اور سب کچھ اس لئے کہ جڑیں گہرائی تک، عوام الناس میں اُتری ہوئی نہیں ہوتیں، کام ایک صد بیوقوف نہیں بلکہ درجن بھر عقلمند لوگ کرتے ہیں۔ ایک درجن عقلمند لوگوں کا ایک ہی وار میں صفایا کیا جاسکتا ہے، لیکن جب تنظیم عوام الناس کو آغوش میں لئے ہوئے ہوتی ہر چیز انہیں سے شروع ہوتی ہے اور کوئی بھی خواہ کسی ہی کوشش کیوں نہ کرے، اس نصب العین کی کشتی غرق نہیں کر سکتا (صفحہ 63)۔

واقعات درست بیان کئے گئے ہیں۔ ہمارے شوقیہ پن کی تصویر خوب کھینچی گئی ہے۔ لیکن جو نتائج اخذ کئے گئے ہیں وہ ”ربوچایا میسل“ کے شایان شان ہیں، اپنی حماقت اور سیاسی تدبیر کے فقدان دونوں کے اعتبار سے۔ حماقت کا کمال ان سے ظاہر ہوتا ہے کیوں کہ صاحب مضمون نے تحریک کی ”جڑوں“ کی ”گہرائی“ کے فلسفیانہ اور سماجی و تواریخی مسئلے کو پولیس والوں سے بچنے کے بہترین طریقے کے تکنیکی و تنظیمی مسئلے کے ساتھ گڈڈ کر دیا ہے۔ وہ سیاسی تدبیر کے فقدان کا کمال اس لئے ہیں کہ صاحب مضمون برے لیڈروں سے اچھے لیڈروں کو اپیل کرنے کے بجائے عموماً لیڈروں سے ”عوام الناس“ کو اپیل کرتے ہیں۔ یہ اسی طرح ہم کو تنظیمی اعتبار سے پیچھے گھسیٹنے کے مترادف ہے جس طرح کہ سیاسی بالچل کی جگہ سنسنی خیز دہشت پسندی کو دے دینے کا خیال ہمیں سیاسی اعتبار سے پیچھے گھسیٹ لاتا ہے۔ واقعہ یہ ہے کہ میں مسالے کی اس قدر فراوانی سچ محسوس کر رہا ہوں کہ الجھن میں مبتلا ہو گیا اور سمجھ میں نہیں آ رہا کہ ”سوا بودا“ نے جو الجھاوا پیش کیا اس کو سلجھانا کدھر سے شروع کروں۔ وضاحت کی غرض سے میں ایک مثال پیش کر کے شروع کرتا

ہوں۔ جرمنوں کو لیجئے۔ میں توقع کرتا ہوں کہ اس بات سے انکار نہیں کیا جائے گا کہ ان کی تنظیم عوامی پیمانے کی ہے، کہ جرمنی میں ہر چیز عوام الناس سے شروع ہوتی ہے، وہاں مزدور طبقے کی تحریک نے اپنے پیروں چلنا سیکھ لیا ہے۔ پھر بھی غور سے دیکھئے یہ لاکھوں اپنے ”درجنوں“ آزمودہ سیاسی رہنماؤں کی کیسے قدر کرتے ہیں، کس قدر زور سے وہ ان سے چمٹے رہتے ہیں۔ پارلیمنٹ میں مخالف پارٹیوں نے سوشلسٹوں کو اکثر طعنے دیئے ہیں: ”واقعی خوب جمہوریت پسند ہوتم لوگ! تمہاری تحریک تو مزدور طبقے کی صرف نام کی ہے، اصلی حقیقت یہ ہے کہ لیڈروں کا وہی گٹ ہمیشہ نظر آیا کرتا ہے، وہی بیبل اور وہی لیکنیخت، سال آتا ہے اور سال چلا جاتا ہے اور یہ کیفیت قرونوں جاری رہتی ہے۔ تمہارے مبینہ منتخب مزدوروں کے نمائندے شہنشاہ کے مقرر کئے ہوئے افسروں سے بھی زیادہ مستقل ہیں!“ لیکن ”عوام الناس“ کو ”رہنماؤں“ کے خلاف صف آراء کرنے کی اول الذکر میں بدی اور ہوس کے جذبات ابھار کر اور ”درجن بھر عقلمند لوگوں“ پر عوام الناس کے اعتماد کی جڑیں کھوکھلی کر کے تحریک کو اس کے ٹھوس پن اور پائیداری سے محروم کرنے کی ان فتنہ انگیز کوششوں پر جرمن حقارت سے محض مسکرا دیتے ہیں۔ جرمنوں میں سیاسی فکر کافی بالیدگی حاصل کر چکی ہے اور انہوں نے یہ سمجھ لینے کا خاص سیاسی تجربہ حاصل کر لیا ہے کہ ”درجن بھر“ آزمودہ اور لائق فائق، (اور لائق فائق لوگ سینکڑوں کی تعداد میں پیدا نہیں ہوا کرتے) پیشہ ورانہ تربیت یافتہ، طویل تجربے کے مکتب سے تعلیم یافتہ اور مکمل ہم آہنگی کے ساتھ کام کرنے والے رہنماؤں کے بغیر جدید سماج میں کوئی طبقہ پُر عزم جدوجہد نہیں کر سکتا۔ جرمنوں کی اپنی صفوں میں بھی فتنہ انگیز موجود تھے جنہوں نے ”یک صد بے وقوفوں“ کی چا پلوسی کی تھی، ان کی ”درجن بھر عقلمند لوگوں“ سے زیادہ بڑھا چڑھا کر تعریفیں کی ہیں، عوام الناس کے ”گٹے پڑے سخت ہاتھوں“ کی مدح سرائی کی ہے اور (موسٹ اور ہاسیلین کی طرح) ان کو اندھا دھند ”انقلابی“ عمل کے لئے اکسایا اور پُر عزم اور پُر استقلال رہنماؤں سے بدگمان کرنے کے بیج بوئے ہیں۔ سوشلسٹ تحریک کے اندر کے تمام فتنہ انگیز عناصر کے خلاف سختی کے ساتھ متواتر جدوجہد کرتے رہنے سے ہی جرمن سوشلزم نے نشوونما حاصل کر لی اور اتنی طاقتور ہو گئی جتنی کہ وہ ہے۔ ایک ایسے وقت میں جبکہ روسی سوشل ڈیما کر لیبی بلا ارادہ بیدار ہونے والے عوام الناس کی قیادت کرنے والے کافی تربیت یافتہ، نشوونما حاصل کئے ہوئے اور تجربے کار رہنماؤں کی کمی کے باعث ہی

بحران سے گزر رہی ہے، ہمارے حکمت چھانٹنے والے بے وقوفوں کی طرح گمبیر بن کر چلاتے ہیں: ”جب تحریک عام لوگوں کی صفوں سے اُبھر کر نہیں آتی تو یہ کاروبار خراب ہے۔“

”طالب علموں کی کمیٹی کسی کام کی نہیں ہوتی: پائیدار نہیں ہوتی۔“ بالکل درست۔ لیکن اس سے جو نتیجہ اخذ کرنا چاہئے وہ یہ ہے کہ ہمیں پیشہ ورا انقلابیوں کی کمیٹی بنانی چاہئے اور یہ غیر اہم ہے کہ پیشہ ورا انقلابی بننے کی صلاحیت طالب علم میں ہے یا مزدور میں۔ لیکن آپ جو نتیجہ اخذ کرتے ہیں وہ یہ کہ مزدور تحریک کو باہر سے نہیں دھکیلنا چاہئے! اپنے سیاسی انجامنے پن میں آپ یہ دیکھنے میں ناکام رہتے ہیں کہ آپ ہمارے ”معیشت پسندوں“ کے ہاتھوں میں کھیل رہے ہیں اور ہمارے اناڑی پن کی پرورش کر رہے ہیں۔ کیا میں پوچھوں کہ ہمارے طالب علموں نے ہمارے مزدوروں کو کیسے ”دھکیلا“؟ محض ان معنوں میں کہ طالب علم مزدور کے پاس سیاسی علم کے وہ ٹکڑے لے کر آتا ہے جو خود اس کے پاس ہوتے ہیں، سوشلسٹ تصورات کے وہ ٹکڑے جو وہ کسی نہ کسی طرح حاصل کر لیتا ہے (کیونکہ آج کل کے طالب علم کی خاص دانشورانہ خوراک، قانونی مارکسزم، محض ابتدائی معلومات، علم کے محض بچے کھچے ٹکڑے ہی فراہم کر سکتی ہے)۔ ”باہر سے دھکیلنے“ کا اس طرح کا عمل کبھی بھی بہت زیادہ نہیں رہا ہے، اس کے برعکس ہماری تحریک میں یہ بہت ہی کم رہا ہے کیونکہ ہم اپنے ہی عرق میں کہیں زیادہ مستقل طریقے سے دم چخت ہو رہے، ”مالکوں اور حکومت کے خلاف مزدوروں کی معاشی جدوجہد“ کے مبادیات کے آگے کہیں زیادہ غلامانہ طریقے سے ہم نے سر تسلیم خم کیا ہے۔ اب تک جس قوت سے اس طرح ”دھکیلا“ ہے اس سے سو گئی زیادہ قوت سے ہم پیشہ ورا انقلابیوں کو اسے انجام دینا اپنا کام بنا لینا چاہئے اور بنا لیں گے۔ لیکن یہی حقیقت کہ آپ ”باہر سے دھکیلنا“ جیسا بھیانک جملہ منتخب کرتے ہیں۔ وہ جملہ جو مزدوروں میں (کم از کم ان مزدوروں میں جو خود آپ کی ہی طرح روشن خیال نہیں ہیں) ان سب کی جانب سے بے اعتمادی کا ایک جذبہ پیدا ہو جاتا ہے جو ان کے پاس سیاسی علم اور انقلابی تجربہ باہر سے لے کر آتے ہیں، جو ان میں ایسے تمام لوگوں کا مقابلہ کرنے کی فطری خواہش پیدا کئے بغیر نہیں رہ سکتا۔ ثابت کرتی ہے کہ آپ فتنہ انگیز ہیں اور فتنہ انگیز مزدور طبقے کے بدترین دشمن ہوا کرتے ہیں۔

اور برائے مہربانی۔۔۔ مباحثہ کے میرے ”غیر رفیقانہ طریقوں“ کے بارے میں چیخنا

چلانا مت شروع کیجئے۔ مجھے آپ کی نیت کی پاکیزگی پر شبہ کرنے کی ذرا بھی خواہش نہیں ہے۔ جیسے کہ میں کہہ چکا ہوں، محض سیاسی معصومیت کے باعث کوئی بھی فتنہ انگیز بن سکتا ہے۔ لیکن یہ میں واضح کر چکا ہوں کہ آپ فتنہ انگیزی پر اتر آئے ہیں اور یہ دوہراتے میں کبھی نہیں تھکوں گا کہ فتنہ انگیز مزدور طبقے کے بدترین دشمن ہوا کرتے ہیں۔ بدترین دشمن کیونکہ وہ عوام الناس میں ادنیٰ فطرت کو ابھارتے ہیں، کیونکہ وہ مزدور جو روشن دماغ نہیں ہوتا ان لوگوں میں اپنے دشمنوں کو نہیں پہچان پاتا جو اپنے آپ کو، اور بعض اوقات خلوص کے ساتھ، اس کے دوست کی حیثیت سے پیش کرتے ہیں۔ بدترین دشمن اس لئے کہ نفاق اور پس و پیش کرنے کے دور میں، جبکہ ہماری تحریک نے ابھی تشکیل پانا شروع ہی کیا ہے، عوام الناس کو، جو اپنی غلطی بعد میں، تلخ تجربے سے ہی محسوس کر سکتے ہیں، فتنہ انگیز طریقوں سے غلط راستہ اختیار کرنے پر اُکسانے سے زیادہ اور کچھ سہل نہیں ہے۔ یہی وجہ ہے کہ روسی سوشل ڈیما کریٹ کے لئے آج کا نعرہ ہونا چاہئے۔ اور ”ربو چھئے دلیو“ کے خلاف پُر عزم جدوجہد کرو جن میں سے دونوں فتنہ انگیزی کی سطح پر اتر آئے ہیں۔ اس پر ہم آئندہ زیادہ تفصیل سے بحث کریں گے\*۔

”درجن بھر عقلمند لوگوں کا ایک سو بے وقوفوں کی بہ نسبت زیادہ آسانی سے صفایا کیا جاسکتا ہے۔“ یہ حیرت انگیز حقیقت (جس کے لئے ایک سو بے وقوف آپ کو ہمیشہ سراہا کریں گے) صاف سی بات اس لئے معلوم ہوتی ہے کہ بحث کے بیچ ہی میں آپ ایک مسئلے سے چھلانگ مار کر دوسرے پر پہنچ گئے۔ آپ نے گفتگو کا آغاز ایک ”کمپنی“ ڈھونڈ نکالے جانے، ایک ”تنظیم“ کے ڈھونڈ نکالے جانے سے کیا تھا اور اسی کی گفتگو کرتے رہے، اور اب آپ چھلانگ لگا کر تحریک کی ”جڑیں“ ان کی ”گہرائیوں“ تک ڈھونڈ نکالنے کے مسئلے پر جا پہنچے۔ حقیقت بلاشبہ یہ ہے کہ ہماری تحریک کو ڈھونڈ کر نہیں نکالا جاسکتا، عین اس وجہ سے کہ اس کی بے شمار ہزاروں جڑیں عوام الناس میں گہرائی تک پہنچی ہوئی ہیں، لیکن یہ نکتہ موضوع بحث نہیں ہے۔ جہاں تک ”گہری جڑوں“ کا \*فی الحال ہم اتنا ہی کہیں گے کہ ”باہر سے دھکیلنے“ اور تنظیم پر ”سوا بودا“ کی دوسری تحقیقات پر ہمارے اظہار خیال کا اطلاق مکمل طور سے سارے ”معیشت پسندوں“ پر ہوتا ہے جن میں ”ربو چھئے دلیو“ کے حامیان بھی شامل ہیں، کیونکہ ان میں سے بعض نے تنظیم پر اس قسم کے خیالات کا پرچار کیا ہے اور ان کی صفائی پیش کی ہے، جبکہ ان میں اور ایسے ہیں کہ جو بھٹک کر وہاں پہنچ گئے ہیں۔

تعلق ہے، ہمیں اب بھی ہمارے سارے شوقیہ پن کے باوجود، ’اکھاڑ کر پھینکا‘ نہیں جاسکتا، پھر بھی ہم سب شکایت کرتے ہیں اور شکایت کئے بغیر نہیں رہ سکتے کہ ’تنظیمیں‘ ڈھونڈ کر نکالی جا رہی ہیں اور اس کا نتیجہ یہ ہے کہ تحریک میں تسلسل برقرار رکھنا غیر ممکن ہے۔ لیکن چونکہ آپ تنظیموں کے ڈھونڈ نکالنے کا سوال اٹھاتے ہیں اور اپنی رائے پر ڈٹے ہوئے ہیں تو میں دعویٰ کرتا ہوں کہ درجن بھر عقلمند لوگوں کو ڈھونڈ نکالنا ایک سو بے وقوفوں کی بہ نسبت زیادہ مشکل ہے۔ اس رویے کی میں مدافعت کروں گا چاہے آپ میرے ’جمہور دشمن‘ نظریات وغیرہ کے لئے عوام الناس کو میرے خلاف کتنا ہی اشتعال کیوں نہ دلائیں۔ جیسا کہ میں بار بار کہہ چکا ہوں، تنظیم کے سلسلے میں ’عقلمند لوگوں‘ سے میری مراد پیشہ ورا انقلابی ہیں، بلا یہ لحاظ کئے کہ انہوں نے طالب علموں میں سے نشوونما پائی ہے یا محنت کشوں میں سے۔ میرا دعویٰ ہے کہ: (1) رہنماؤں کے تسلسل کو برقرار رکھنے کی ایک پائیدار تنظیم کے بغیر کوئی انقلابی تحریک دیر پائیں ہو سکتی، (2) یہ کہ عوام الناس جس قدر وسیع پیمانے پر جدوجہد میں بلا ارادہ کھینچ کر چلے آتے ہیں، جو تحریک کی بنیاد کی تشکیل کرتے اور اس میں حصہ لیتے ہیں، اس قسم کی تنظیم کی اتنی ہی زیادہ فوری ضرورت ہوتی ہے اور اس تنظیم کو اتنا ہی زیادہ ٹھوس ہونا چاہئے (کیونکہ طرح طرح کے فتنہ انگیزوں کے لئے عوام الناس کے پسماندہ حلقوں کو راستے سے بھٹکانا بہت زیادہ آسان ہوتا ہے)، (3) یہ کہ ایسی تنظیم کو زیادہ تر ایسے لوگوں پر مشتمل ہونا چاہئے جو انقلابی سرگرمی میں پیشہ ورا نہ طریقے سے مصروف ہوں، (4) یہ کہ مطلق العنان ریاست میں ہم اس قسم کی تنظیم کی ممبروں کو ان لوگوں تک جس قدر محدود رکھیں جو انقلابی سرگرمی میں پیشہ ورا نہ انداز میں مصروف ہیں، اور جو سیاسی پولیس کا مقابلہ کرنے کی پیشہ ورا نہ تربیت حاصل کر چکے ہیں، اس قدر تنظیم کو ’ڈھونڈ نکالنا‘ زیادہ مشکل ہوگا اور (5) مزدور طبقے سے اور دوسرے سماجی طبقوں سے جو تحریک میں شامل ہو سکیں گے اور اس میں سرگرمی کے ساتھ کام کر سکیں گے، آنے والے لوگوں کی تعداد اتنی ہی زیادہ ہو جائے گی۔

میں ’معیشت پسندوں‘، ’دہشت پسندوں اور ’معیشت پسند دہشت پسندوں‘\* کو دعوت دیتا ہوں کہ وہ ان دعوؤں کو جھٹلائیں۔ فی الحال میں صرف آخری دو نکتوں پر بحث کروں گا۔ یہ سوال \* یہ اصطلاح اول الذکر کی بہ نسبت شاید ’سوا بودا‘ پر زیادہ صادق آتی ہے کیونکہ انقلابیت کی احیاء کے عنوان سے ایک مضمون میں یہ جریدہ دہشت پسندی کی مدافعت کرتا جبکہ موجودہ زیر تبصرہ مضمون میں (بقیہ حاشیہ اگلے صفحہ پر)



کہ کیا ”ایک درجن عقلمند لوگوں“ کا صفایا کرنا زیادہ آسان ہے یا ”یک صد بے وقوفوں“ کا گھٹ گھٹا کر یہ سوال رہ جاتا ہے، جس پر اوپر غور کیا جا چکا ہے کہ کیا یہ ممکن ہے کہ عوام الناس پر مشتمل تنظیم ہو جبکہ سخت رازداری برقرار رکھنا نہایت ضروری ہے۔ عوام الناس پر مشتمل تنظیم کو ہم کبھی بھی اس درجہ رازداری میں نہیں رکھ سکتے جس کے بغیر حکومت کے خلاف مستقل اور مسلسل جدوجہد کا کوئی سوال ہی نہیں ہو سکتا۔ تمام خفیہ کارروائیاں جس قدر ہو سکے اس قدر مختصر تعداد میں پیشہ ور انقلابیوں کے ہاتھوں میں مرکوز رکھنے کے معنی یہ نہیں ہیں کہ موخر الذکر ”سب کے لئے سوچنے کا کام کریں گے“ اور یہ کہ عام ممبر تحریک میں عملی حصہ نہیں لیں گے۔ اس کے برعکس سارے ممبر اپنی صفوں میں سے پیشہ ور انقلابیوں کی تعداد میں اضافہ کرنے کو بڑھاوا دیں گے، کیونکہ ان کو معلوم ہوگا کہ چند طالب علموں کے لئے اور معاشی جدوجہد کرنے والے چند محنت کشوں کے لئے کافی نہ ہوگا کہ وہ ایک ”کمٹی“ تشکیل دینے کی غرض سے جمع ہو جائیں، لیکن یہ کہ پیشہ ور انقلابی ہونے کے لئے اپنے آپ کو برسوں تربیت دینی ہوتی ہے، اور عام ممبر صرف اناڑی پن کے طریقوں پر ہی ”فکر“ نہیں کریں گے بلکہ ایسی تربیت پر بھی۔ تنظیم کے خفیہ فرائض منصبی مرکوز کرنے سے یہ مراد ہرگز نہیں ہے کہ تحریک کے تمام فرائض مرکوز کر دیئے جائیں۔ غیر قانونی اخبارات میں عوام الناس کے وسیع ترین حلقوں کی سرگرم عملی شرکت اس سبب سے کم نہیں ہوگی کہ ایک ”درجن“ پیشہ ور انقلابی اس کام سے متعلق خفیہ فرائض منصبی مرکوز کر لیتے ہیں، اس کے برعکس اس میں دس گنا اضافہ ہو جائے گا۔ اس طرح سے، اور صرف اس طرح سے ہی ہم اس بات کی ضمانت کریں گے کہ غیر قانونی اخبارات کا پڑھنا، اس کے لئے لکھنا اور ایک حد تک اس کا تقسیم کرنا بھی، خفیہ کام (بقیہ حاشیہ) اس نے ”معیشت پسندی“ کی مدافعت کی ہے۔ ”سوا بودا“ کے بارے میں کہا جا سکتا ہے ”کہرتا وہ اگر کر سکتا مگر نہیں سکتا“۔ اس کی نیت اور اس کے ارادے انتہائی نیک ہیں۔ لیکن نتیجہ ہے قطعی انتشار، یہ خاص طور پر اس حقیقت کے باعث کہ ”سوا بودا“ تنظیم کے تسلسل کو تسلیم کرتے ہوئے انقلابی فکر اور سوشل ڈیموکریٹک نظریے کے تسلسل کو تسلیم کرنے سے انکار کئے جاتا ہے۔ وہ پیشہ ور انقلابی کی احیاء چاہتا ہے (”انقلابیت کی احیاء“) اور اس غرض سے تجویز کرتا ہے اول تو سنسنی خیز دہشت پسندی، دوئم ”اوسط مزدوروں کی تنظیم“، (”سوا بودا“، شمارہ 1، صفحہ 66 اور آگے) جن کو ”باہر سے دھکیلنے“ کی ضرورت کم ہو۔“ بہ الفاظ دیگر اس کی تجویز ہے کہ مکان گرا دیا جائے تاکہ اس سے جو کلڑی دستیاب ہو وہ اسے گرم کرنے کے لئے استعمال ہو سکے۔

قریب قریب نہیں رہ جائے گا، کیونکہ جلد ہی پولیس کو ہزاروں کی تعداد میں تقسیم کی جانے والی مطبوعات کی ہر کاپی پر عدالتی اور انتظامیہ کی سرخ فیتے کی کارروائیاں کرنے کی حماقت اور اس کے ناممکن ہونے کا احساس ہو جائے گا۔ یہی بات صرف مطبوعات پر ہی نہیں بلکہ تحریک کے ہر عمل پر، مظاہروں تک پر صادق آتی ہے۔ عوام الناس کی سرگرم عملی اور وسیع پیمانے کی شرکت کو نقصان نہیں پہنچے گا، اس کے برعکس اس کو اس حقیقت کے باعث فائدہ پہنچے گا کہ ایک ”درجن“ تجربے کار انقلابی، جو پیشہ وارانہ اعتبار سے پولیس سے کچھ کم تربیت یافتہ نہیں ہوں گے، کام کے تمام خفیہ پہلوؤں کو مرموز کر لیں گے۔ اشتہار بنانا، منصوبے قریب قریب مرتب کرنا، اور ہر شہری محلے، ہر فیکٹری کے حلقے کے لئے اور ہر تعلیمی ادارے کے لئے رہنماؤں کے ادارے مقرر کرنا وغیرہ (میں جانتا ہوں کہ میرے ”غیر جمہوری“ نظریات پر اعتراض کیا جائے گا لیکن میں اس اعتراض کا جو سب کچھ ہے دانشمندانہ نہیں، مندرجہ ذیل سطور میں مکمل جواب دوں گا)۔ انقلابیوں کی تنظیم میں پیشتر خفیہ فرائض منصبی کو مرموز کر دینے سے بہت ساری دوسری تنظیموں کا دائرہ عمل گھٹے گا نہیں بلکہ بڑھ جائے گا اور بہت ساری دوسری تنظیموں کی سرگرمی کی خاصیت بہتر ہو جائے گی جو وسیع عوامی شرکت کی غرض سے قائم کی گئی ہیں اور اس لئے اتنی ڈھیلی اور غیر خفیہ ہیں جتنی کہ ہو سکتی ہیں، جیسے کہ مزدوروں کی ٹریڈ یونینیں، مزدوروں کے خود اپنی تعلیم کے حلقے، اور غیر قانونی مطبوعات کا مطالعہ کرنے کے حلقے، اور آبادی کے دوسرے تمام حصوں میں سوشلسٹ نیز جمہوری حلقے وغیرہ وغیرہ۔ ایسے حلقے، ٹریڈ یونینیں اور تنظیمیں ہمیں جتنی زیادہ تعداد میں ممکن ہو اور وسیع ترین وضع کے فرائض انجام دینے کی غرض سے ہر جگہ قائم کرنے چاہئیں، لیکن یہ بے معنی اور نقصان دہ ثابت ہوگی کہ انقلابیوں کی تنظیم سے ان کو گڈ ٹڈ کر دیا جائے، اس حقیقت کو پہلے ہی سے انتہائی خفیف طریقے سے تسلیم کرنے کو اور بھی دھندلا کر دیا جائے کہ عوام الناس کی تحریک کی ”خدمت“ انجام دینے کی غرض سے ہمارے پاس ایسے لوگ ہونے چاہئیں جو اپنے آپ کو صرف سوشل ڈیما کریٹی سرگرمیوں کے لئے وقف کر دیں اور یہ کہ ایسے لوگوں کو چاہئے کہ نہایت صبر کے ساتھ اور مستقل مزاجی سے اپنے آپ کو پیشہ وارانہ انقلابی بنانے کے لئے تربیت دیں۔

جی ہاں، اسے تسلیم کیا جانا اس قدر دھندلا ہے کہ یقین نہیں آتا۔ تنظیم کے سلسلے میں ہمارا گناہ یہ ہے کہ اپنے انارٹی پن کے باعث ہم نے روس میں انقلابیوں کا وقار گرا دیا ہے۔ جو شخص نظر پئے

کے سوالات پر کمزور اور بودا ہو، جس کا نقطہ نظر تنگ ہے، خود اپنی سستی کے لئے بہانا تراشنے کے واسطے عوام الناس کی بلا ارادیت کی وکالت کرتا ہو، جو عوام کے ترجمان سے زیادہ ٹریڈ یونین کے سیکریٹری سے ملتا جلتا ہو، جو ایک ایسے وسیع اور جرأت آمیز منصوبے کا تصور پیش کرنے سے قاصر ہو کہ مخالفین بھی جس کا احترام کریں اور جو خود اپنے پیشہ ورانہ فن — سیاسی پولیس کا مقابلہ کرنے کے فن — میں ناتجربے کار اور پھوہڑ ہو، ایسا شخص انقلابی نہیں بلکہ نکما، اناڑی ہوتا ہے!

کوئی سرگرم عمل کارکن اس صاف گوئی پر برانہ مانے، کیونکہ جہاں تک ناکافی تربیت کا تعلق ہے، اس کا سب سے پہلے میں اپنے اوپر اطلاق کرتا ہوں۔ میں ایک اسٹڈی سرکل (73) میں کام کیا کرتا تھا جس نے اپنے سامنے بہت ہی وسیع اور ہمہ گیر فرائض رکھ لئے تھے، اور اس حلقے کے ہم سب ممبر اس کریناک اور شدید احساس میں مبتلا تھے کہ ہم تاریخ کے ایک ایسے لمحے میں اناڑیوں کی طرح کام کر رہے ہیں جبکہ ہم ایک مشہور قول کو ذرا تبدیل کر کے یہ کہنے کے قابل تھے: ”ہمیں انقلابیوں کی ایک تنظیم دے دیجئے پھر ہم روس کو پلٹ کر رکھ دیں گے!“ اس وقت کی شرم کے پُرسوز احساس کو میں جتنا زیادہ یاد کرتا ہوں، ان نام نہاد سوشل ڈیما کریٹیوں کی جانب میرے جذبات اور زیادہ تلخ ہو جاتے ہیں جن کے پرچار سے ”ایک انقلابی کا پیشہ بدنام ہوتا ہے“، جو یہ سمجھنے سے قاصر رہتے ہیں کہ ہمارا کام یہ نہیں ہے کہ انقلابی کو اناڑی کی سطح پر گرانے کی علمبرداری کریں، بلکہ اناڑیوں کو انقلابیوں کی سطح تک بلند کر دیں۔

### د۔ تنظیمی کام کا دائرہ

”صرف سینٹ پیٹرس برگ ہی میں نہیں بلکہ پورے روس میں عمل کے لئے موزوں انقلابی قوتوں کی جو کمی محسوس کی جا رہی ہے“ اس کے بارے میں ہم ب۔ کی زبانی سن چکے ہیں۔ اس حقیقت سے کوئی مشکل ہی سے انکار کرے گا۔ لیکن سوال یہ ہے کہ اس کی تشریح کیسے کی جائے؟

ب۔ لکھتے ہیں:

”ہم اس مظہر کے تواریخی اسباب کی تشریح کی تفصیلات میں نہیں پڑیں گے، ہم محض یہی کہیں گے کہ ایک ایسا سماج جو طویل سیاسی رجعت پسندی اور ماضی و حال کی معاشی تبدیلیوں میں تقسیم سے بددل ہو چکا ہو، خود اپنی

صفوں میں سے انقلابی کام کے لئے موزوں افراد کی انتہائی مختصر تعداد آگے بڑھاتا ہے، یہ کہ مزدور طبقہ ایسے انقلابی کارکن ضرور پیدا کرتا ہے جو غیر قانونی تنظیموں کی صفوں کو کسی حد تک کمک پہنچاتے ہیں، لیکن ایسے انقلابیوں کی تعداد زمانے کی ضرورتیں پوری کرنے کو نا کافی ہوتی ہے۔ یہ اس وجہ سے اور بھی ہوتا ہے کہ مزدور کی حالت جو فیکٹری میں روزانہ ساڑھے گیارہ گھنٹے صرف کرتا ہے، ایسی ہوتی ہے کہ وہ خاص کر صرف ہلچل پیدا کرنے والے کے فرائض منصبی ہی پورے کر سکتا ہے، لیکن پروپیگنڈہ اور تنظیم، غیر قانونی مطبوعات کی فراہمی اور نقل، اشتہاروں کا اجراء وغیرہ ایسے فرائض ہیں جن کا بوجھ لازمی طور پر زیادہ تر دانشوروں کی بہت ہی مختصر کلٹی کے کندھوں پر ہی پڑتا ہے“ (”ربو چھئے دلیو“ شمارہ 6، صفحہ 39-38)۔

ب۔ کی اس رائے سے ہم کئی طرح سے متفق نہیں ہیں، خصوصاً ان الفاظ سے جو ہم نے خط کشیدہ کئے ہیں، جو انتہائی نمایاں طور پر واضح کرتے ہیں کہ ب۔، اگرچہ ہمارے اناٹھی پن سے تھک گئے ہیں، لیکن اس ناقابل برداشت حالت سے بچ کر نکلنے کا کوئی راستہ نہیں ڈھونڈ پاتے، کیونکہ ”معیشت پسندی“ کے بوجھ نے ان کو جھکا رکھا ہے۔ حقیقت یہ ہے کہ سماج بہت سارے لوگ پیدا کرتا ہے جو ”نصب العین“ کے لئے موزوں ہوتے ہیں لیکن ہم ان سب کو کام میں نہیں لے پاتے۔ اس اعتبار سے ہماری تحریک کی نازک، عبوری کیفیت مندرجہ ذیل الفاظ میں بیان کی جاسکتی ہے: لوگ نہیں ہیں۔۔۔ پھر بھی لوگوں کی ایک بھیر لگی ہے۔ لوگوں کی بھیر لگی ہے، کیونکہ مزدور طبقہ اور روز افزوں مختلف طبقات سال در سال بڑھتی ہوئی تعداد میں اپنی صفوں میں سے غیر مطمئن لوگ پیدا کرتے ہیں جو احتجاج کرنا چاہتے ہیں، جو مطلق العنانیت کے خلاف جدوجہد میں جو بھی مدد دے سکتے ہیں، دینے کو تیار ہیں، جس کے ناقابل برداشت ہونے کو اگرچہ سب تسلیم نہیں کرتے، عوام الناس کی بڑھتی ہوئی تعداد اس کو دن پر دن زیادہ شدت سے محسوس کرنے لگ گئی ہے۔ اس کے ساتھ ہی ساتھ ہمارے پاس لوگ نہیں ہیں کیونکہ ہمارے پاس رہنما نہیں ہیں، سیاسی رہنما نہیں ہیں، قابل منتظم نہیں ہیں جو وسیع پیمانے پر اور اس کے ساتھ ہی ساتھ ایک جیسا اور

ہم آہنگ کام کا اہتمام کرنے کی صلاحیت رکھتے ہوں جس میں تمام انتہائی ناقابل لحاظ قوتوں کو بھی کام پر لگایا گیا ہو۔ ”انقلابی تنظیموں کی نشوونما اور ترقی“ نہ صرف مزدور طبقے کی تحریک کی نشوونما سے، جس کو ب۔ بھی تسلیم کرتے ہیں، بلکہ لوگوں کے تمام طبقات میں عام جمہوری تحریک کی نشوونما سے بھی کچھڑ گئی ہے۔ (چلتے چلاتے یہ بھی واضح کر دوں کہ اب ممکن ہے کہ ب۔ اس کو یہ سمجھیں کہ ان کے اخذ کئے ہوئے نتیجے میں اضافہ کیا جا رہا ہے۔) تحریک کی بلا ارادہ بنیاد کی وسعت کے مقابلے میں انقلابی کام کا دائرہ بہت ہی تنگ ہے۔ ”مالکوں اور حکومت کے خلاف معاشی جدوجہد“ کے ناکارہ نظریے میں وہ حد سے زیادہ گھرا ہوا ہے۔ پھر بھی موجودہ زمانے میں نہ صرف سوشل ڈیموکریٹک سیاسی پلچل کرنے والوں کو بلکہ سوشل ڈیموکریٹک منتظموں کو بھی ”آبادی کے تمام طبقوں میں ضرور جانا چاہئے“\*۔ عملی کام کرنے والوں میں مشکل ہی سے کوئی ایک بھی ایسا ہوگا جو اس بات پر شبہ کرے کہ سوشل ڈیموکریٹک انتہائی مختلف طبقوں کے انفرادی نمائندوں میں اپنے تنظیمی کام کے سلسلے کے ہزار ہا چھوٹے موٹے کام تقسیم کر سکتے ہیں۔ ہماری تدبیر کی سب سے بڑی خامی خصوصی مہارت حاصل کرنے کے فقدان کی ہے جس کے بارے میں ب۔ نے بجا طور پر اور تلخی سے شکایت کی ہے۔ ہمارے مشترک نصب العین کے لئے الگ الگ ہر ”کارروائی“، جتنی چھوٹی ہوگی، ہمیں اتنے ہی زیادہ ایسے لوگ مل سکیں گے جو اس قسم کی کارروائی انجام دے سکیں (وہ لوگ جو اکثر و بیشتر صورتوں میں پیشہ ورانہ انقلابی بننے کے قطعی قابل نہیں ہوتے)، پولیس کے لئے اتنا ہی زیادہ مشکل ہوگا کہ وہ ان تمام ”چھوٹے موٹے کام کرنے والوں“ کو ”جال میں پھانس لے“، اور کسی چھوٹے سے معاملے میں گرفتاری کر کے ان کے لئے کوئی ایسا ”مقدمہ“ بنانا اتنا ہی زیادہ مشکل ہوگا جو کہ ”سلامتی“ پر حکومت کے اخراجات کو حق بجانب قرار دے سکے۔ جہاں تک ہمیں مدد کرنے کو تیار لوگوں کی تعداد کا سوال ہے، ہم نے پچھلے باب میں اس زبردست تبدیلی کا حوالہ دیا تھا جو کہ پچھلے پانچ برس یا کچھ ایسے ہی عرصے میں اس اعتبار سے رونما ہو گئی ہے۔ دوسری

\* چنانچہ، فوجی خدمات انجام دینے والے لوگوں میں حال ہی میں جمہوری جذبے کا بلاشبہ احیاء دیکھنے میں آیا ہے، کچھ اس بات کے نتیجے میں کہ مزدوروں اور طالب علموں جیسے ”دشمنوں“ سے سرکوں پر معرکے اکثر رہنے لگے ہیں۔ ہمارے پاس موجودہ قوتیں جیسے ہی اجازت دیں ہمیں فوجیوں اور افسروں میں پروپیگنڈے اور پلچل پر ہماری پارٹی سے وابستہ ”فوجی تنظیموں“ کے قیام پر انتہائی سنجیدگی سے توجہ دینی چاہئے۔

طرف ان تمام چھوٹی چھوٹی کسروں کو ایک عدد کل میں متحد کرنے کی غرض سے، اس غرض سے کہ تحریک کے فرائض منصبی کی تقسیم کے دوران میں خود اس کے ہی ٹکڑے ٹکڑے نہ ہو جائیں، اور اس غرض سے کہ ان لوگوں کو جو کہ چھوٹے چھوٹے فرائض انجام دیتے ہیں، اس بات کا یقین کامل ہو جائے کہ ان کا کام ضروری اور اہم ہے، کہ جس یقین کے بغیر وہ کبھی بھی کام نہیں کریں گے\*، ضروری ہے کہ آزموہ انقلابیوں کی ایک مضبوط تنظیم ہو۔ اس قسم کی تنظیم جس قدر خفیہ ہو، پارٹی کی قوت پر اعتماد اسی قدر زیادہ قوی اور زیادہ دور تک پھیلا ہوا ہوگا۔ جیسا کہ ہم جانتے ہیں، جنگ کے زمانے میں، خود اپنی فوج ہی میں اپنی قوت پر اعتماد پیدا کرنا سب سے زیادہ اہم نہیں ہوتا بلکہ دشمن کو اور تمام غیر جانبدار عناصر کو بھی اس قوت کا یقین دلانا اہم ہوتا ہے۔ دوستدار غیر جانبداری بعض اوقات فیصلہ کن ہو سکتی ہے۔ اگر ایسی تنظیم موجود ہوتی، وہ کہ جو مستحکم نظریاتی بنیاد پر قائم ہوئی ہوتی

\* مجھے یاد ہے کہ ایک بار ایک ساتھی نے مجھ سے ایک فیٹری انسپکٹر کا ذکر کیا تھا جو سوشل ڈیموکریٹوں کی مدد کرنا چاہتا تھا، اور واقعی کی بھی تھی، مگر بڑی تلخی کے ساتھ شکایت کی تھی کہ اس کو پتہ ہی نہیں کہ اس کی ’اطلاع‘ مناسب انقلابی مرکز تک پہنچی بھی یا نہیں، اس کی مدد کی درحقیقت کتنی ضرورت تھی اور اس کی چھوٹی سی اور حقیر خدمات کا رآمد ہونے کے کیا امکانات تھے۔ عملی کام کرنے والا ہر کارکن، یقیناً ایسی بہت سی مثالیں پیش کر سکتا ہے جبکہ ہمارے اناڑی پن نے ہمیں اپنے اتحادیوں سے محروم کر دیا۔ یہ خدمات، ہر ایک جن میں سے بطور خود ’چھوٹی‘ ہوتی ہے، لیکن جب سب کو یکجا کر لیا جائے تو ہمیشہ بہا، ہمیں نہ صرف فیکٹریوں میں بلکہ ڈاک کی خدمات میں، ریلوے میں، کسٹم میں کام کرنے والے مزدوروں اور عہدیداروں سے، رؤساء میں، اہل کلیسا میں، اور زندگی کے باقی ہر ایک شعبے میں، جس میں پولیس اور دربار تک شامل ہیں، مل سکتی ہیں اور ضرور ملیں گی! اگر ہمارے پاس حقیقی پارٹی ہوتی، انقلابیوں کی ایک حقیقی مجاہد تنظیم، تو ہم ان ’مددگاروں‘ میں سے ہر ایک سے بے جا مطالبات نہ کرتے، ہمیں ہمیشہ غلج نہ ہوا کرتی اور ان کو اپنے ’غیر قانونی کام‘ کے عین مرکز میں ہر بار نہ لے آیا کرتے، بلکہ، اس کے برعکس، ہم ان کو انتہائی احتیاط کے ساتھ کام میں لگاتے اور لوگوں کو ایسے فرائض منصبی انجام دینے کی خاص تربیت تک اس بات کو پیش نظر رکھتے ہوئے دیتے کہ بہت سارے طلباء ’مختصر مدتی‘ انقلابیوں کی حیثیت سے خدمات انجام دینے کی پربست کوئی سرکاری عہدہ حاصل کر کے ’مددگاروں‘ کی حیثیت سے پارٹی کی کہیں زیادہ خدمت انجام دے سکتے تھے۔ لیکن میں پھر کہتا ہوں کہ صرف ایسی ہی تنظیم کو ایسی تدبیر اختیار کرنے کا حق پہنچتا ہے جو قدم ہما کر قائم ہو چکی ہو اور جس کے پاس سرگرم عمل قوتوں کی کوئی کمی نہ ہو۔

اور جس کے پاس ایک سوشل ڈیما کریٹی ترجمان اخبار ہوتا تو ہمارے پاس اس بات سے ڈرنے کا کوئی جواز نہ ہوتا کہ متعدد ’بیرونی‘ عناصر جو اس تحریک کی جانب کھینچے چلے آتے ہیں، اسے ممکن ہے اپنے راستے سے بھٹکا دیں (اس کے برعکس، ٹھیک آج کل ہی، جبکہ اناڑی پن کا دور دورہ ہے، ہم دیکھتے ہیں کہ بہت سے سوشل ڈیما کریٹ ’عقائد نامے‘ کی جانب مائل ہو رہے ہیں اور تصور کئے بیٹھے ہیں کہ وہی سوشل ڈیما کریٹ ہیں)۔ مختصر یہ کہ خصوصی مہارت حاصل کرنے کی اولین شرط مرکز یا نہ ہے اور اپنی باری میں وہ اس کی پُر زور دعوت دیتی ہے۔

لیکن خودب۔ جنہوں نے خصوصی مہارت حاصل کرنے کی ضرورت اس قدر بہترین طریقے سے واضح کی ہے، ہماری رائے میں، جس دلیل کا ہم نے حوالہ دیا ہے اس کے دوسرے حصے میں اس کی اہمیت اصل سے کم کر کے بیان کرتے ہیں۔ وہ کہتے ہیں کہ مزدور طبقے کے انقلابیوں کی تعداد نا کافی ہے۔ یہ قطعی درست ہے، اور ایک بار پھر ہم زور دیتے ہیں کہ ’قریب سے مشاہدہ کرنے والے کا بیش قیمت اظہار خیال‘، سوشل ڈیما کریسی میں آنے والے موجودہ بحران کے اسباب کے بارے میں ہمارے نظریے سے اور اس کے نتیجے میں، اس پر عبور حاصل کرنے کے لئے جن ذرائع کی ضرورت ہوتی ہے ان سے پوری طرح مطابقت رکھتا ہے۔ عوام الناس کی بلا ارادہ بیداری سے نہ صرف انقلابی عموماً کچھڑے ہوئے ہیں بلکہ مزدور انقلابی بھی محنت کش عوام الناس کی بلا ارادہ بیداری سے کچھڑے ہوئے ہیں۔ ’عملی‘، نقطہ نظر سے بھی یہ حقیقت واضح ثبوت کے ساتھ اس ’معلّی‘ کے بے معنی ہونے ہی کی نہیں بلکہ اس کی سیاسی اعتبار سے رجعت پسند نوعیت کی تصدیق کرتی ہے جس سے مزدوروں کی جانب ہمارے فرائض کے بارے میں متبادلہ خیالات کے دوران ہماری تواضع کی جاتی ہے۔ یہ حقیقت ثابت کرتی ہے کہ ہمارا سب سے پہلا اور اشد ضروری فرض یہ ہے کہ مزدور انقلابیوں کی تربیت میں مدد دیں جو کہ پارٹی کی سرگرمی کے سلسلے میں اسی سطح کے ہوں جس کے دانشوروں میں سے آئے ہوئے انقلابی (’پارٹی کی سرگرمی کے سلسلے میں‘ پر ہم نے زور دیا ہے، کیونکہ، اگرچہ ضروری تو ہے مگر یہ نہ تو آسان ہے نہ اس قدر اشد ضروری کہ کسی اور اعتبار سے مزدوروں کو دانشوروں کی سطح پر لے آیا جائے)۔ اس لئے توجہ خاص طور سے اس بات پر دینی چاہئے کہ مزدوروں کو

انقلابیوں کی سطح تک اٹھادیا جائے، یہ قطعاً ہمارا کام نہیں ہے کہ ”محنت کش عوام الناس“ کی سطح پر اتر آئیں، جیسے کہ ”معیشت پسند“ کرنا چاہتے ہیں، یہ ”اوسط مزدور“ کی سطح پر، جیسی کہ ”سوا بودا“ کی خواہش ہے (اور جو اس طرح سے معیشت پسند ”معلموں“ کے دوسرے درجے پر چڑھ جاتا ہے)۔ مزدوروں کے لئے عام فہم مطبوعات کی اور خصوصاً پیمانہ مزدوروں کے لئے اور زیادہ عام فہم (یقیناً عامیانه نہیں) مطبوعات کی ضرورت سے انکار کرنے سے میں بہت دور ہوں۔ لیکن مجھے جو چیز ناگوار گزرتی ہے وہ ”معلمی“ کا سیاست اور تنظیم کے سوالوں سے متواتر گڈ ٹڈ کئے جانا ہے۔ آپ حضرات، جنہیں ”اوسط مزدور“ کی اتنی فکر ہے، درحقیقت مزدور طبقے کی سیاست اور مزدور طبقے کی تنظیم پر بحث کرتے ہوئے مزدوروں کی سطح پر اتر کر اس کی قدرے توہین کرتے ہیں۔ سنجیدہ باتوں کے متعلق سنجیدگی سے بات کیجئے، معلمی معلموں پر چھوڑیے، سیاستدانوں اور منتظموں پر نہیں! کیا دانشوروں میں بھی ترقی یافتہ لوگ، ”اوسط لوگ“ اور ”عوام الناس“ نہیں ہوتے؟ کیا یہ بات سب تسلیم نہیں کرتے کہ دانشوروں کے لئے بھی عام فہم مطبوعات درکار ہوتی ہیں اور کیا ایسا ادب تصنیف نہیں ہوتا؟ ذرا تصور تو کیجئے کہ کالج کے یا ہائی اسکول کے طالب علموں کو منظم کرنے پر ایک مضمون میں کوئی بار بار یہ کہے جائے، گویا کہ نئی دریافت کی ہو، کہ سب سے پہلے ”اوسط طالب علموں“ کی ہمارے ہاں تنظیم ہونی چاہئے۔ اس قسم کے مضمون کے مصنف کی بھٹی اڑائی جائے گی اور ٹھیک اڑائی جائے گی۔ اس سے کہا جائے گا کہ تنظیم کے متعلق تمہارے ذہن میں خیالات ہوں تو ہمیں بتاؤ اور یہ فیصلہ ہم خود کریں گے کہ کون ”اوسط درجے“ کا ہے، کون اوسط درجے سے اوپر اور کون نیچے۔ لیکن اگر تمہارے ذہن میں تنظیم کے متعلق تمہارے اپنے خیالات نہیں ہیں تو پھر ”عوام الناس“ اور ”اوسط لوگوں“ کی جانب سے تمہاری تمام کاوشیں محض اکتا کر رکھ دیں گی۔ آپ کو احساس ہونا چاہئے کہ ”سیاست“ اور ”تنظیم“ کے یہ سوالات بذات خود اتنے سنجیدہ ہیں کہ ان پر سنجیدگی کے علاوہ اور کسی طریقے سے غور نہیں کیا جاسکتا۔ ہمیں چاہئے کہ مزدوروں (اور یونیورسٹی اور ہائی اسکولوں کے طالب علموں) کو اس طرح تعلیم دینی چاہئے کہ ہم ان مسئلوں پر ان سے تبادلہ خیالات کر سکیں۔ لیکن اگر یہ سوالات اٹھا ہی دیں تو آپ کو انہیں ان کے اصل جواب دینے چاہئیں۔ ”اوسط“ یا ”عوام الناس“ کی آرٹ مت لیجئے، معاملے



کو ظریفانہ باتوں اور کھوکھلے فقروں سے ٹالنے کی کوشش مت کیجئے\*۔

اپنے فرض کی ادائیگی کے لئے پوری طرح تیار ہونے کے لئے مزدور انقلابی کو بھی پیشہ ور انقلابی بن جانا چاہئے۔ چنانچہ ب۔ یہ کہنے میں غلطی پر ہیں کہ چونکہ مزدور ساڑھے گیارہ گھنٹے فیکٹری میں گزارتا ہے اس لئے (ہلچل کے علاوہ) باقی تمام انقلابی فرائض منصبی ”لازمی طور پر زیادہ تر دانشوروں کی بہت ہی مختصر کلکری کے کندھوں پر پڑتے ہیں“۔ یہ کیفیت اس لئے پائی جاتی ہے کہ ہم پسماندہ ہیں، کیونکہ ہم ہر باصلاحیت مزدور کو پیشہ ور ہلچل کرنے والا، انتظام کرنے والا، پروپیگنڈہ کرنے والا، مطبوعات تقسیم کرنے والا وغیرہ وغیرہ بننے میں مدد کرنا اپنا فرض تسلیم نہیں کرتے۔ اس اعتبار سے ہم قطعی طور پر اپنی قوت کو شرمناک طریقے سے ضائع کرتے ہیں، ہم اس چیز کی نگہداشت کرنے سے قاصر رہتے ہیں جس کی خاص احتیاط سے خبرگیری اور پرورش کرنی چاہئے۔ جرمون کو دیکھئے: ان کی قوتیں ہماری قوتوں سے سیٹروں گنی زیادہ ہیں لیکن وہ بخوبی سمجھتے ہیں کہ حقیقی باصلاحیت ہلچل کرنے والے وغیرہ ”اوسط“ صفوں میں سے اکثر ترقی حاصل کر کے نہیں آتے۔ اس وجہ سے وہ فوراً کوشش کرتے ہیں کہ ہر باصلاحیت محنت کش کو ایسے حالات میں پہنچادیں کہ وہ اپنی صلاحیتوں کو پوری طرح نشوونما دے کر بروئے کار لاسکے۔ اس کو پیشہ ور ہلچل کرنے والا بنا دیا جاتا ہے، اپنی سرگرمیوں کا میدان عمل وسیع کرنے، ایک فیکٹری سے اس کو پوری صنعت میں، ایک مقام سے پورے ملک میں پھیلانے کے لئے اس کی ہمت افزائی کی جاتی ہے۔ اپنے پیشے میں وہ تجربہ اور چابکدستی حاصل کرتا ہے، وہ اپنے نقطہ نظر کو وسیع اور اپنے علم میں اضافہ کرتا ہے، وہ دوسرے مقامات اور دوسری پارٹیوں کے ممتاز سیاسی رہنماؤں کا قریب سے مشاہدہ

\* ”سو ابودا“، شمارہ 1، صفحہ 66، مضمون بعنوان ”تنظیم“ میں: ”مزدوروں کی فوج کے بھاری قدموں کی چاپ ان تمام مطالبات کو ملک پہنچائے گی جو روسی محنت کش کی جانب سے پیش کئے جائیں گے۔“

محنت کشی یقیناً جلی حروف میں۔ اور وہی مضمون نگار چلاتا ہے: ”میں دانشوروں کا ذرا بھی مخالف نہیں، مگر.....“

(مگر وہ لفظ جس کے معنی ٹھیکرین نے یوں بیان کئے: کان پیشانی سے اوپر کبھی نہیں لگ سکتے!)..... ”مگر جب کوئی شخص خوبصورت اور دل آویز کلمات اپنی زبان سے ادا کرتا ہو میرے پاس آتا ہے اور مطالبہ کرتا ہے کہ انہیں اپنی (اس کی؟) خوبصورتی اور دوسری خوبیوں کے باعث تسلیم کر لیا جائے، تو مجھے سخت جھنجھلاہٹ ہوتی ہے“

(صفحہ 62)۔ جی ہاں، مجھے بھی ”سخت جھنجھلاہٹ ہوتی ہے“.....

کرتا ہے، وہ ان کی سطح تک بلند ہونے اور مزدور طبقے کے ماحول کے علم اور سوشلسٹ عقیدے کی تازگی کو پیشہ وارانہ ہنرمندی سے آپس میں ملانے کی کوشش کرتا ہے کہ جس کے بغیر پروتاریہ اپنے بہترین تربیت یافتہ دشمنوں کے خلاف پُر عزم جدوجہد نہیں کر سکتا۔ اسی طریقے سے محنت کش عوام الناس بیل اور آؤیر کے سانچے کے لوگ پیدا کر سکتے ہیں۔ لیکن سیاسی اعتبار سے آزاد ملک میں جو کچھ بڑی حد تک خود بخود ہوتا ہے اس میں ہماری تنظیموں کو جان بوجھ کر اور باقاعدگی کے ساتھ کرنا ہوتا ہے۔ مزدور ہلچل کرنے والے کو جس میں ذرا بھی خداداد صلاحیت ہو اور ’ہونہار‘ ہو اس کو فیکٹری میں گیارہ گھنٹے روزانہ کام کرنے کو چھوڑ نہیں دینا چاہئے۔ ہمیں اہتمام کرنا چاہئے کہ اس کے اخراجات پارٹی پورے کرے، کہ وہ وقت رہتے روپوش ہو جائے، کہ اگر اسے اپنے تجربے کو بڑھانا، اپنے نقطہ نظر کو وسیع کرنا ہے اور پولیس والوں کے خلاف جدوجہد میں کم از کم چند سال ڈٹے رہنا ہے تو وہ اپنی سرگرمیوں کا مقام تبدیل کر دے۔ محنت کش عوام الناس کی تحریک کا بلا ارادہ اُبھار جیسے جیسے زیادہ وسیع اور گہرا ہو جاتا ہے ویسے ہی ویسے وہ اپنی صفوں میں سے دن پردن بڑھتی ہوئی تعداد میں نہ صرف باصلاحیت ہلچل کرنے والے بلکہ باصلاحیت انتظام کرنے والے، پروپیگنڈہ کرنے والے اور اصطلاح کے بہترین معنوں میں ’عملی کارکن‘ آگے بڑھاتے ہیں (جن کی ہمارے دانشوروں میں سے آنے والوں میں تعداد بہت ہی قلیل ہے، جو کہ اکثر و بیشتر صورتوں میں، روسی انداز میں، قدرے لا پروا اور اپنی عادات میں سست ہوتے ہیں)۔ جب ہمارے پاس خاص طور پر تربیت یافتہ مزدور انقلابیوں کی قوتیں ہوں جو وسیع تیار یوں کے دور سے گزر چکے ہوں (اور بلاشبہ ’خدمات کے تمام شعبوں کے‘ انقلابی ہوں)، تو دنیا کی کوئی بھی سیاسی پولیس پھر ان سے لوہا نہ لے سکے گی، کیونکہ ان قوتوں کو، جو انقلاب سے بے پناہ خلوص رکھتی ہیں، مزدوروں کے وسیع ترین عوام الناس کا بے حساب اعتماد حاصل ہو گا۔ مزدوروں میں پیشہ وارانہ انقلابی تربیت کا یہ راستہ جو ان میں اور ’دانشوروں‘ میں مشترک ہوتا ہے، اختیار کرنے کا ’جذبہ پیدا کرنے‘ کے لئے بہت کم کچھ کرنے اور مزدور عوام الناس کی، ’اوسط مزدوروں‘ وغیرہ کی ’پہنچ‘ میں کیا کچھ ہے اس کے متعلق اپنی احمقانہ تقریروں سے ان کو اکثر و بیشتر ہی پیچھے گھسیٹ لانے کے لئے ہم براہ راست قصور وار ہیں۔

اس رعایت سے، جیسے کہ دوسری رعایتوں سے ہمارے تنظیمی کام کے دائرے کی تنگی بلاشبہ

براہ راست اس حقیقت کے باعث ہے (اگرچہ ”معیشت پسندوں“ کی غالب اکثریت اور عملی کام میں ناتجربے کاروں کو نظر نہیں آتا) کہ ہم اپنے نظریوں اور اپنے سیاسی فرائض کو ایک تنگ میدان عمل میں محدود کر دیتے ہیں۔ بلا ارادیت کی تابعداری معلوم ہوتا ہے کہ عوام الناس کی ”پہنچ“ میں ہونے والے کی جانب سے ایک قدم بھی ہٹ کر بڑھنے کا خوف پیدا کر دیتی ہے، عوام الناس کی فوری اور براہ راست ضرورتوں پر محض دھیان دینے سے زیادہ بلند اٹھ جانے کا خوف۔ حضرات، ڈریں نہیں! یاد رکھئے کہ تنظیم کی ہم اتنی پست سطح پر کھڑے ہیں کہ ہمارے حد سے زیادہ اوپر اٹھ سکنے کا تصور ہی بے معنی ہے!

### ر۔ ”سازشی“، تنظیم اور ”جمہوریت پسندی“

پھر بھی ہم میں بہت سے لوگ ہیں جو ”زندگی کی آواز“ پر اس قدر حساس ہوتے ہیں کہ وہ دنیا میں کسی اور چیز سے زیادہ اس سے ڈرتے ہیں اور یہاں جو نظریات واضح کئے گئے ہیں ان کے ماننے والوں پر ”نرو دنیا وولیا“ کے ہمدرد ہونے کا، ”جمہوریت پسندی“ کو سمجھنے سے قاصر رہنے کا الزام عائد کرتے ہیں۔ ضرورت ہے کہ ان الزام تراشیوں پر، جن کی گونج بیشک ”ربو چینیہ دلیو“ میں سنائی دی ہے، بحث کی جائے۔

راقم الحروف کو بخوبی معلوم ہے کہ سینٹ پیٹرس برگ کے ”معیشت پسندوں“ نے ”ربو چایا گزیتا“ کے خلاف بھی ”نرو دنیا وولیا“ کا ہمدرد ہونے کا الزام عائد کیا تھا (اس کا جب ”ربو چایا میسل“ سے کوئی موازنہ کرے تو یہ بات خاصی قابل فہم معلوم ہوتی ہے)۔ اس لئے ہمیں ذرا بھی حیرت نہیں ہوئی کہ جب ”ایسکرا“ کے جاری ہونے کے تھوڑے ہی دنوں بعد ایک ساتھی نے ہمیں مطلع کیا کہ شہر لا میں سوشل ڈیما کریٹ ”ایسکرا“ کو ”نرو دنیا وولیا“ کا ترجمان کہتے ہیں۔ اس الزام سے ہمیں تسکین ہوئی کیونکہ کونسا وہ معقول سوشل ڈیما کریٹ ہے جس پر ”معیشت پسندوں“ نے ”نرو دنیا وولیا“ کا ہمدرد ہونے کا الزام عائد نہ کیا ہو؟

یہ الزام تراشیاں دوہری غلطی کا نتیجہ ہیں۔ اول تو انقلابی تحریک کی تاریخ سے ہم میں اس قدر کم واقفیت ہے کہ ”نرو دنیا وولیا“ کا نام مجاہد مرکزی ہوئی تنظیم کا جو کہ زار شاہی کے خلاف پُر عزم جنگ کا اعلان کرتی ہو، کوئی بھی تصور پیش کرنے کے لئے استعمال کیا جاتا ہے۔ لیکن

1870ء کی دہائیوں میں انقلابیوں نے جو شاندار تنظیم قائم کی تھی اور جسے ہمارے لئے ایک نمونہ ہونا چاہئے وہ ”نرودنایا وولیا“ نے قائم نہیں کی تھی بلکہ ”زیملیا ای وولیا“ (74) نے کی تھی جس میں پھوٹ پڑنے پر ”چیورنی پیریدیل“ اور ”نرودنایا وولیا“ کا قیام عمل میں آیا تھا۔ چنانچہ کسی مجاہد انقلابی تنظیم کو خصوصیت کے ساتھ کردار میں ”نرودنایا وولیا“ جیسا کچھ سمجھنا تواریخی اور منطقی دونوں اعتبار سے بے معنی ہے، کیونکہ کوئی انقلابی رجحان، بشرطیکہ وہ سنجیدگی سے جدوجہد کی سوچتا ہو، اس قسم کی تنظیم کے بغیر کام نہیں چلا سکتا۔ ”نرودنایا وولیا“ نے جو غلطی کی تھی وہ تمام غیر مطمئن لوگوں کو تنظیم میں شامل کر لینے اور اس تنظیم کو مطلق العنانیت کے خلاف پُر عزم جدوجہد کی جانب موڑ دینے کی کوشش میں مضمر نہیں تھی، اس کے برعکس وہ تو اس کی عظیم الشان تواریخی خوبی تھی۔ غلطی تھی ایک ایسے نظریے پر تکیہ کرنے کی جو اصلیت میں انقلابی نظریہ تھا ہی نہیں اور ”نرودنایا وولیا“ کے ممبر اپنی تحریک کو ترقی پذیر سرمایہ دارانہ سماج میں طبقاتی جدوجہد سے اٹوٹ رشتہ قائم کرنا یا تو جانتے نہیں تھے یا قائم نہ کر سکے تھے۔ مارکسزم کو سمجھنے میں قطعی ناکامی ہی سے (یا ”استرووازم“ کے جذبے میں اس کو ”سمجھنے“ سے) یہ رائے پیدا ہو سکتی تھی کہ عام بلا ارادہ مزدور تحریک کے عروج سے ہم انقلابیوں کی ”زیملیا ای وولیا“ جیسی اچھی یا درحقیقت اس سے ناقابل موازنہ بہتر تنظیم قائم کرنے کے فرض سے سبکدوش ہو جاتے ہیں۔ اس کے برعکس یہ تحریک ہم پر یہ فرض عائد کرتی ہے، کیونکہ پروتاریہ کی بلا ارادہ جدوجہد اس وقت تک اس کی حقیقی ”طبقاتی جدوجہد“ نہیں بنے گی جب تک کہ اس جدوجہد کی قیادت انقلابیوں کی ایک طاقتور تنظیم نہ کرے۔

دوسرے، بہت سے لوگوں کو جن میں ایسا لگتا ہے کہ ب۔ کری چیفسکی (”رہو چھئے دیلو“ شمارہ 10، صفحہ 18) بھی شامل ہیں، ان مناظروں کے متعلق غلط فہمی ہے جو سوشل ڈیما کریٹوں نے سیاسی جدوجہد کے ”سازشی“ نظریے کے خلاف ہمیشہ کئے ہیں۔ سیاسی جدوجہد کو سازش تک محدود رکھنے کے خلاف ہم نے ہمیشہ احتجاج کیا ہے اور یقیناً بدستور احتجاج کرتے رہیں گے\*۔ لیکن، اس کے معنی یقینی طور پر یہ نہیں ہیں کہ ہم مضبوط انقلابی تنظیم کی ضرورت سے انکار کرتے ہیں۔ چنانچہ جس کتابچے کا اس سے پہلے کے حاشیے میں ذکر کیا گیا ہے اس میں سیاسی جدوجہد کو سازش بنا کر رکھ دینے کے خلاف بحث کے بعد (سوشل ڈیما کریٹوں کی مثالی نمونے کی حیثیت سے) \*ملاحظہ فرمائیے ”روسی سوشل ڈیما کریٹوں کے فرائض“، صفحہ 21۔ پ۔ ل۔ لاوروف کے خلاف مناظرہ۔

ایک ایسی تنظیم کا تفصیلی ذکر کیا گیا ہے جو کہ اتنی مضبوط ہو کہ ”بغاوت کرنے پر اتر آئے“ کی صلاحیت رکھتی ہو اور ”حملہ کرنے کی ہر ایک دیگر صورت“ اختیار کر سکتی ہو تاکہ ”مطلق العنانیت کے خلاف کاری ضرب لگائی“ جاسکے\*۔ ایک مطلق العنان ملک میں ایک ایسی طاقتور انقلابی تنظیم ہیئت میں ”سازش“ تنظیم بھی کہی جاسکتی ہے، کیونکہ فرانسیسی لفظ ”سازش کرنا“ روسی لفظ ”زاگووور“ (سازش) کے برابر ہے اور اس قسم کی تنظیم کو انتہائی رازداری برتنی چاہئے۔ اس قسم کی تنظیم کے لئے رازداری ایک ایسی لازمی شرط ہوتی ہے کہ باقی تمام شرائط (ممبروں کی تعداد اور انتخاب، فرائض منصبی وغیرہ) کو اس کے مطابق کر دینا ہوتا ہے۔ اس لئے واقعی یہ بڑی ہی سادہ لوحی ہوگی کہ اس الزام سے خوف کھایا جائے کہ ہم سوشل ڈیما کریٹ ایک سازشی تنظیم قائم کرنے کے خواہشمند ہیں۔ اس قسم کا الزام ”معیشت پسندی“ کے ہر مخالف کے لئے اتنا ہی پُرسرت ہوتا ہے جیسا کہ ”زردنیا دویا“ کے لائحہ عمل پر چلنے کا۔

اعتراض اٹھایا جاسکتا ہے کہ اس قدر طاقتور اور سخت خفیہ تنظیم، جو خفیہ سرگرمیوں کی ساری ڈوریاں اپنے ہاتھ میں جمع کر لیتی ہے، ایسی تنظیم جو ضرورتاً مرکزی ہوئی ہوتی ہے، ممکن ہے بڑی آسانی سے وقت سے پہلے ہلہ بول دے، سیاسی بے چینی کے بڑھنے، مزدور طبقے کے جوش و خروش اور غم و غصے کی شدت میں اضافے وغیرہ سے پہلے ہی کہ جن سے اس قسم کا ہلہ ممکن اور ضروری ہو جاتا، ہو سکتا ہے کہ بے سوچے سمجھے تحریک میں شدت پیدا کر دے۔ اس پر ہمارا جواب ہے:

\* ”روسی سوشل ڈیما کریٹوں کے فرائض“، صفحہ 23۔ بحال ہوگا کہ ہم اس حقیقت کی ایک اور مثال دے دیں کہ ”ربوچینے دیلو“ یا تو سمجھنا نہیں کہ وہ کس بارے میں گفتگو کر رہا ہے، یا ”ہوا کے رخ کے ساتھ ساتھ“ وہ اپنے نظریات تبدیل کر دیتا ہے۔ ”ربوچینے دیلو“ شمارہ 1 میں ہمیں مندرجہ ذیل عبارت ملتی ہے، خط کشیدہ: ”اس کتابچے کا موضوع سخن ”ربوچینے دیلو“ کے ادارتی پروگرام سے پوری پوری مطابقت رکھتا ہے“ (صفحہ 142)۔ واقعی؟ کیا یہ نظریہ کہ مطلق العنانیت کا تختہ الٹنا عوامی تحریک کا پہلا فرض مقرر نہیں کرنا چاہئے، ان نظریات کے مطابق ہے جن کا اظہار ”روسی سوشل ڈیما کریٹوں کے فرائض“ میں کیا گیا ہے؟ کیا ”مالکوں اور حکومت کے خلاف معاشی جدوجہد“ کا نظریہ اور نظریہ، مراحل اس کتابچے میں ظاہر کردہ نقطہ نظر سے مطابقت رکھتا ہے؟ اب یہ فیصلہ ہم قارئین پر چھوڑتے ہیں کہ آیا وہ جریدہ جو ”رائے کی ہم آہنگی“ کے معنی اس عجیب و غریب انداز میں سمجھتا ہو، اپنے اصولوں کا پکا بھی ہو سکتا ہے۔

خیالی طور پر اس سے بلاشبہ انکار نہیں کیا جاسکتا کہ ایک مجاہد تنظیم کے لئے ممکن ہو سکتا ہے کہ وہ بلاسوچے سمجھے لڑائی شروع کر دے، جس کی بدولت ممکن ہے شکست کا منہ دیکھنا نصیب ہو جس سے دوسرے حالات میں قطعی طور پر بچا جاسکتا تھا۔ لیکن ایسے مسئلے پر ہم اپنے آپ کو خیالی بحث تک ہی محدود نہیں رکھ سکتے کیونکہ ہر لڑائی کے بطن میں شکست کا خیالی امکانی موجود ہوتا ہے اور لڑائی کے لئے منظم تیاری کے علاوہ اس امکان کو کم کرنے کا کوئی راستہ نہیں ہے۔ لیکن اگر ہم ان ٹھوس حالات سے ابتداء کریں جو کہ آج کل روس میں پائے جاتے ہیں، تو ہمیں اس قطعی نتیجے پر پہنچنا پڑے گا کہ ایک طاقتور انقلابی تنظیم قطعی ضروری ہے ٹھیک اس غرض سے کہ تحریک میں استحکام لایا جائے اور بے سوچے سمجھے حملے کرنے کے امکان سے محفوظ کر دیا جائے۔ عین آج کل ہی جبکہ ابھی تک ایسی کوئی تنظیم موجود نہیں ہے اور جبکہ انقلابی تحریک تیزی کے ساتھ اور بلا ارادہ بڑھ رہی ہے، ہمیں دو مخالف انتہائی سرے ابھی سے نظر آنے لگے ہیں (جو جیسا کہ توقع کرنی چاہئے، ”ملتے ہیں“)۔ یہ ہیں: قطعی غیر معقول ”معیشت پسندی“ اور اعتدال کا پرچار اور اتنی ہی نامعقول ”سنسنی خیز دہشت“ جو کوشش کرتی ہے کہ ”مصنوعی طور پر اس تحریک کے انجام کی علامتیں پیدا کر دے جو کہ بطور خود نشوونما اور تقویت حاصل کر رہی ہے، جبکہ یہ تحریک ابھی تک انجام کی بہ نسبت آغاز کے زیادہ نزدیک ہے“ (و۔ زاسولچ، ”زاریا“، میں، شمارہ 3-2، صفحہ 353)۔ اور ”ربوچیسے دیلو“ کی مثال واضح کرتی ہے کہ ایسے سوسل ڈیموکریٹ موجود ہیں جو ان دونوں انتہاؤں کو راستہ دے دیتے ہیں۔ یہ بات دیگر اسباب کے علاوہ اس لئے بھی تعجب خیز نہیں ہے کہ ”مالکوں اور حکومت کے خلاف معاشی جدوجہد“ انقلابیوں کو مطمئن ہرگز نہیں کر سکتی اور اس لئے مخالف انتہائیں ادھر ادھر ہمیشہ نمودار ہوتی رہیں گی۔ صرف مرکز یابی ہوئی جہادی تنظیم ہی جو کہ وضع داری کے ساتھ سوشل ڈیموکریٹ پالیسی پر عمل درآمد کرے، جو گویا کہ، تمام انقلابی فطری مناسبتوں اور کوششوں کی تسکین کرتی ہو، بے سوچے سمجھے حملے کرنے سے تحریک کو محفوظ کر سکتی ہے اور ایسے حملوں کی تیاری کر سکتی ہے جو کامیابی کی اُمید دلائیں۔

ایک اعتراض اور بھی اٹھایا جاسکتا ہے کہ یہاں تنظیم کے متعلق جن نظریات کی وضاحت کی گئی ہے وہ ”جمہوری اصول“ کی تردید کرتے ہیں۔ تو، اس سے پہلے کا الزام مخصوص انداز میں روسی نژاد تھا مگر یہ والا مخصوص طور سے پردیسی کردار کا حامل ہے، اور ممالک غیر میں مقیم تنظیم ہی

”پر دلیس میں روسی سوشل ڈیما کریٹوں کی انجمن“ اپنی مجلس ادارت کو ایسی ہدایات جاری کر سکتی تھی جیسی کہ درج ذیل ہیں:

”تنظیمی اصول۔ سوشل ڈیما کریٹوں کی کامیاب نشوونما اور اتحاد کی غرض سے پارٹی کی تنظیم کے وسیع جمہوری اصول پر زور دینا چاہئے، نشوونما دینی چاہئے اور اس کی خاطر لڑنا چاہئے۔ مخالف جمہوری رجحانات کے پیش نظر جن کا ہماری پارٹی کی صفوں میں ظہور ہوا ہے، یہ خاص طور پر ضروری ہے“ (”دوکانفرسیں“ صفحہ 18)۔

اگلے باب میں ہم دیکھیں گے کہ ”ربوچئے دلیو“، ”ایسکرا“ کے ”جمہوریت دشمن رجحانات“ کا مقابلہ کیسے کرتا ہے۔ فی الحال ہم اس ”اصول“ کا بغور مشاہدہ کریں گے جو ”معیشت پسند“ پیش کیا کرتے ہیں۔ اس سے تو غالباً سب ہی اتفاق کریں گے کہ ”وسیع جمہوری اصول“ مندرجہ ذیل دو شرائط کو امر مسلمہ تصور کر لیتا ہے: اول تو مکمل نشر و اشاعت اور دوسرے تمام عہدوں کا انتخاب۔ نشر و اشاعت کے بغیر جمہوریت کی بات کرنا بے معنی ہوگا، علاوہ ازیں ایسی نشر و اشاعت کے بغیر جو کہ کسی تنظیم کے ممبروں تک ہی محدود نہ ہو۔ ہم جرمن سوشلسٹ پارٹی کو ایک جمہوری تنظیم کہتے ہیں کیونکہ اس کی تمام سرگرمیاں برسرعام ہوتی ہیں، اس کی پارٹی کانگریس تک علانیہ ہوتی ہیں۔ لیکن اس تنظیم کو جمہوری کوئی بھی نہیں کہے گا جو کہ اپنے ممبروں کے علاوہ ہر ایک کی نگاہوں سے رازداری کے پردے کی وجہ سے اوجھل ہو۔ تو پھر ”وسیع جمہوری اصول“ پیش کرنے کی ضرورت کیا ہے جبکہ اس اصول کی بنیادی شرط خفیہ تنظیم پوری نہیں کر سکتی؟ ”وسیع اصول“ محض گونج والا مگر کھوکھلا جملہ ثابت ہوتا ہے۔ علاوہ ازیں تنظیم سے متعلق اشد ضروری فرائض کی سمجھ بوجھ کا قطعی فقدان اس سے ظاہر ہوتا ہے۔ ہر شخص جانتا ہے کہ ہمارے انقلابیوں کے ”وسیع“ عوام الناس میں رازداری کا کتنا زبردست فقدان ہے۔ اس کے بارے میں ہم نے ب۔ کی تلخ شکایتیں سنی ہیں اور ان کا قطعی حق بجانب مطالبہ کہ ”ممبروں کا سختی کے ساتھ انتخاب“ کیا جائے (”ربوچئے دلیو“ شمارہ 6، صفحہ 42)۔ اس کے باوجود وہ حضرات جو تیز ”حقائق فہمی“ کا دم بھرتے ہیں، ایسی صورت حال میں سخت رازداری کے لئے اور ممبروں کے اس سے زیادہ سخت (نتیجے میں زیادہ محدود) انتخاب کے لئے نہیں بلکہ ”وسیع جمہوری اصول“ کے لئے اُکساتے ہیں! اسی کو تو نشانے کا خطا

ہوجانا کہتے ہیں۔

جمہوریت کے دوسرے وصف، اصول انتخاب کے سلسلے میں بھی صورت حال زیادہ اچھی نہیں ہے۔ سیاسی اعتبار سے آزاد ملکوں میں اس شرط کو امر مسلمہ تصور کر لیا جاتا ہے۔ جرمن سوشل ڈیما کریٹی پارٹی کے قواعد و ضوابط کی پہلی دفعہ ہے ”پارٹی کے ممبر وہ ہیں جو پارٹی کے پروگرام کے اصولوں کو تسلیم کرتے ہوں اور پارٹی کی ہر ممکن طریقے سے حمایت کرتے ہوں۔“ چونکہ پورا سیاسی میدان عمل عام نظارے کے لئے اس طرح کھلا ہوتا ہے جیسے کہ ناظرین کے لئے تھیٹر کا اسٹیج، یہ منظوری یا نا منظوری، حمایت یا مخالفت کا اخبارات سے اور عام جلسوں سے سب کو علم ہوتا ہے۔ سب کو معلوم ہوتا ہے کہ فلاں سیاسی شخصیت نے اس اس طریقے سے آغاز کیا تھا، ارتقاء کی ان ان منزلوں سے گزرا، آزمائش کے وقت فلاں فلاں طریقے سے برتاؤ کیا اور اس میں فلاں فلاں خوبیاں ہیں۔ چنانچہ تمام پارٹی ممبر، تمام حقائق سے آگاہ ہونے کی بدولت اس شخص کو پارٹی کے کسی خاص عہدے کے لئے منتخب کر سکتے یا منتخب کرنے سے انکار کر سکتے ہیں۔ سیاسی میدان عمل میں پارٹی کے کسی آدمی کے ہر فعل پر جو عام کنٹرول (اصطلاح کے لفظی معنوں میں) رکھا جاتا ہے، خود بخود کام کرنے والی ایک کل کو وجود میں لاتا ہے جو وہ عمل پیدا کرتی ہے جسے حیاتیاتی اصطلاح میں ”بقائے صلح“ کہتے ہیں۔ مکمل نشر و اشاعت، انتخاب اور عام کنٹرول کے ذریعے چھٹائی اس بات کے یقینی ہونے کا اہتمام کرتی ہے کہ، آخری تجزیے میں، ہر سیاسی شخصیت ”اپنے مناسب مقام پر“ پہنچ جائے، وہ کام کرے جس کے لئے وہ اپنی قدرت اور صلاحیت کے باعث سب سے زیادہ موزوں ہے، اپنی غلطیوں کے اثرات خود اپنے اوپر محسوس کرے، ساری دنیا کے سامنے ثابت کرے کہ اس میں غلطیاں تسلیم کرنے اور ان سے بچنے کی صلاحیت موجود ہے۔

اس تصویر کو ہماری مطلق العنانیت کے چوکھٹے میں جڑنے کی ذرا کوشش تو کیجئے! کیا روس میں ان سب کے لئے یہ تصور کرنا ممکن ہوگا کہ ”جو پارٹی کے پروگرام کے اصولوں کو تسلیم کرتے ہوں اور پارٹی کی ہر ممکن طریقے سے حمایت کرتا ہوں“ وہ خفیہ طور سے کام کرنے والے انقلابی کے ہر فعل پر کنٹرول رکھ سکیں؟ کیا سب کے لئے یہ ممکن ہوگا کہ وہ ان انقلابیوں میں سے ایک کو کسی مخصوص عہدے پر منتخب کر سکیں، جبکہ، خود کام کے مفادات میں اس انقلابی کو ان ”سب“ میں سے ہر دس میں سے نو سے اپنی پہچان پوشیدہ رکھنی ضروری ہوتی ہے؟ ”رہو چھپے دیو“ جن بلند بانگ



جملوں کو زبان پر لاتا ہے اس کے اصل معنوں پر ذرا غور و فکر کیجئے، اور آپ کو احساس ہو جائے گا کہ پارٹی تنظیم میں ”وسیع جمہوریت“، مطلق العنانی اور پولیس والوں کے اختیار و اقتدار کی تاریکی میں ایک بے کار اور نقصان دہ کھلونے سے زیادہ وقعت نہیں رکھتی۔ یہ کھلونا بیکار ہے اس لئے کہ درحقیقت کسی انقلابی تنظیم نے، وسیع جمہوریت کی خواہ کسی ہی خواہش کیوں نہ رکھتی ہو، کبھی اس پر عمل نہیں کیا، یا وہ کر نہ سکی۔ یہ نقصان دہ کھلونا ہے کیونکہ ”وسیع جمہوری اصول“ پر عمل کرنے کی کوشش سے پولیس کو وسیع پیمانے پر دوڑ لے کر پینچنے کے کام میں سہولت ہو جائے گی، جس انارٹی پن کا دور دورہ ہے اس کو دائمی کر دے گی اور عملی کام کرنے والوں کے خیالات کو پیشہ ورا انقلابی بننے کی اپنے آپ کو تربیت دینے کے فوری فریضے کی ادائیگی سے بانٹ کر انتخاب کے نظام کے لئے تفصیلی ”کاغذی“ قواعد و ضوابط مرتب کرنے کی جانب مبذول کر دے گی۔ صرف پردیسوں ہی میں جہاں اکثر و بیشتر وہ لوگ جنہیں حقیقی معنوں میں عملی کام کرنے کا موقع نہیں ہوتا ”جمہوریت کا کھیل کھیلنے“ کو ادھر ادھر فروغ دے سکتے تھے، خصوصاً چھوٹے چھوٹے گروہوں میں۔

انقلابی معاملات میں جمہوریت کے بظاہر خوشنما ”اصول“ کو پیش کرنے کی ”ربوچپئے دلیو“ کی مرغوب ترکیب کی نازیبائی ظاہر کرنے کے لئے ہم پھر ایک گواہ طلب کریں گے۔ یہ گواہ سیر بیہر یا کوف ہیں جو لندن کے رسالے ”نکانوئے“ کے ایڈیٹر ہیں جن کے دل میں ”ربوچپئے دلیو“ کے لئے نرم گوشہ ہے اور پلیٹانوف اور ”پلیٹانویوں“ سے سخت نفرت۔ ”پردیس میں روسی سوشل ڈیما کریٹوں کی انجمن میں تفریق کے بارے میں اپنے مضامین میں ”نکانوئے“ نے قطعی طور پر ”ربوچپئے دلیو“ کی حمایت کی ہے اور پلیٹانوف پر اچھی گالیوں کی بوچھاڑ۔ اس لئے زیر بحث مسئلے پر یہ گواہی اور بھی زیادہ قابل قدر ہے۔ جولائی (شمارہ 7) 1899ء کے ”نکانوئے“ میں ایک مضمون بعنوان ”مزدوروں کے خودنجاتی گروہ کے منشور کے بارے میں“ سیر بیہر یا کوف نے دلیل پیش کی تھی کہ ”سنجیدہ انقلابی تحریک میں خود فریبی، قیادت، اور نام نہاد آریو پیکیس“ جیسی چیزوں کی بات کرنا ”نازیبا“ ہے اور اس سلسلے میں لکھا:

”میشکن، روگا چیف، ژیلیا بوف، میخائیلوف، پیروفسکا یا، فیکنیر اور دوسروں نے کبھی بھی اپنے آپ کو رہنما نہیں سمجھا، اور کسی نے کبھی بھی ان کو اس طرح منتخب یا مقرر نہیں کیا، حالانکہ، درحقیقت، وہ رہنما تھے، کیونکہ

پروپیگنڈے کے زمانے میں، نیز حکومت کے خلاف جدوجہد کے دور میں کام کا بوجھ انہوں نے اپنے کندھوں پر لے لیا تھا، وہ انتہائی خطرناک مقامات پر گئے تھے اور ان کی سرگرمیاں سب سے زیادہ نتیجہ خیز رہی تھیں۔ وہ رہنما بن گئے تھے، اس وجہ سے نہیں کہ یہ ان کی خواہش تھی، بلکہ اس لئے کہ ان کے آس پاس جو ساتھی تھے انہیں ان کی دانشمندی پر، ان کی توانائی پر، ان کی وفاداری پر اعتماد تھا۔ کسی وضع کی آرئیو پیگس سے خوفزدہ ہونا (اگر خوفزدہ نہیں تو پھر اس کے بارے میں لکھا ہی کیوں جائے؟) جو تحریک پر مطلق العنان ہو کر حکمرانی کرے گی، حد سے زیادہ سادہ لوحی ہے۔ اس پر کان کون دھرے گا؟“

ہم قارئین سے پوچھتے ہیں کہ ”آرئیو پیگس“ ”غیر جمہوری رجحانات“ سے کس طرح مختلف ہے؟ اور کیا یہ واضح نہیں کہ ”ربو چھپے دیو“ کا ”بظاہر خوشنما“ تنظیمی اصول اتنا ہی سادہ لوح اور نازیبا ہے، سادہ لوح اس وجہ سے کہ ”ان کے آس پاس جو ساتھی“ ہیں اگر ان کو ”ان کی دانشمندی پر، ان کی توانائی پر، ان کی وفاداری پر اعتماد“ نہ ہوتا تو ”آرئیو پیگس“ کی یا ”جمہوریت دشمن رجحانات“ رکھنے والوں کی بات کوئی نہیں سنے گا، نازیبا اس وجہ سے کہ یہ فتنہ انگیز طعنہ زنی ہے جس کی غرض ہماری تحریک کی اصلی کیفیت کے بارے میں بعض کی بددماغی سے، دوسروں کی لاعلمی سے اور ان کے علاوہ اوروں کی تربیت کے فقدان اور انقلابی تحریک کی تاریخ کے بارے میں لاعلمی سے فائدہ اٹھانا ہے۔ ہماری تحریک کے سرگرم کارکنوں کے لئے واحد سنجیدہ تنظیمی اصول ہونا چاہئے سخت ترین پوشیدگی، ممبروں کا سخت ترین انتخاب اور پیشہ ور انقلابیوں کی تربیت۔ یہ اوصاف ہوں تو ہمارے لئے ”جمہوریت پسندی“ سے بھی زیادہ کچھ اور چیز کی ضمانت ہو جائے گی، یعنی انقلابیوں میں مکمل، رفیقانہ، باہمی اعتماد۔ یہ ہمارے لئے قطعی ضروری ہے، کیونکہ اس کی جگہ روس میں عام جمہوری کنٹرول کو دینے کا سوال ہی نہیں ہو سکتا۔ یہ سمجھنا زبردست غلطی ہوگی کہ حقیقی ”جمہوری“ کنٹرول غیر ممکن ہونے کے باعث انقلابی تنظیم کے ممبر کنٹرول سے بالکل ہی بالاتر ہو جاتے ہیں۔ جمہوریت پسندی کی (ساتھیوں کی ایک قریبی طور پر گتھی ہوئی تنظیم کی جمہوریت پسندی، جس میں مکمل باہمی اعتماد کا دور دورہ ہوتا ہے)، کھلونوں جیسی صورتوں پر غور کرنے کا ان

کے پاس وقت نہیں ہوتا، لیکن ان کو اپنی ذمہ داری کا پُر زور احساس ہوتا ہے، یہ پہلے ہی سے تجربے کی بنا پر جانتے ہوئے کہ حقیقی انقلابیوں کی تنظیم نالائق ممبر سے چھٹکارا حاصل کرنے کے لئے کچھ بھی کر گزرنے سے باز نہیں رہے گی۔ علاوہ ازیں، روسی (اور بین الاقوامی) انقلابی حلقوں میں اچھی خاصی نشوونما پائی ہوئی رائے عامہ ہے جس کی اپنی طویل تاریخ ہے اور جو رفاقت کے فرائض ہر گریز کی سخت اور بلا رعایت سزا دیتی ہے (اور ”جمہوریت پسندی“، حقیقی، اور کھلونوں جیسی جمہوریت پسندی نہیں، رفاقت کے تصور کے ایک جزو ترکیبی کی واقعی حیثیت رکھتی ہے)۔ ان تمام باتوں کو پیش نظر رکھئے اور آپ کو احساس ہو جائے گا کہ اس بات چیت اور ”جمہوریت دشمن رجحانات“ کے بارے میں ان قراردادوں میں سے جرنیلوں کا کھیل کھیلنے کی باسی بدبو آتی ہے جو پردیسوں میں بڑے شوق سے ہوا کرتا ہے۔

یہ بات بھی واضح ہو جانی چاہئے کہ اس گفتگو کا ایک اور سرچشمہ جیسے کہ سادہ لوحی، اسی طرح جمہوریت کے معنوں کے متعلق خیالات کے گڈ ٹڈ ہو جانے سے پرورش پاتی ہے۔ انگریزی ٹریڈ یونینوں پر محترم اور محترمہ ویب کی کتاب میں ایک دلچسپ باب ”ابتدائی جمہوریت“ کے عنوان سے ہے۔ اس میں مصنفین واضح کرتے ہیں کہ کس طرح اپنی یونینوں کے وجود میں آنے کے پہلے دور میں انگریز مزدور اس بات کو جمہوریت کی ناگزیر علامت تصور کیا کرتے تھے کہ تمام ممبر یونینوں کا انتظام سنبھالنے کا کام کریں، نہ صرف تمام سوالوں کا تصفیہ تمام ممبروں کے ووٹ سے کیا جاتا تھا بلکہ تمام دفتری فرائض باری باری تمام ممبر ادا کیا کرتے تھے۔ مزدوروں میں جمہوریت کے اس قسم کے تصور کی حماقت کا احساس پیدا ہونے اور ایک طرف تو نمائندہ اداروں کی اور دوسری طرف کل وقتی عہدیداروں کی ضرورت کو سمجھانے میں تاریخی تجربے کی ایک طویل مدت درکار ہوئی تھی۔ ٹریڈ یونینوں کے خزانوں کے جب دیوالیہ ہو جانے کے متعدد واقعات سامنے آئے تب کہیں جا کر مزدوروں کو احساس ہوا کہ چندے کی شرح اور فائدوں کے متعلق فیصلے محض جمہوری ووٹ سے نہیں کئے جاسکتے بلکہ اس کے لئے بیسے کے ماہروں کی صلاح بھی چاہئے ہوتی ہے۔ پارلیمانی اور عوام کی قانون سازی کے متعلق کاؤٹسکی کی کتاب پر بھی ہمیں غور کر لینا چاہئے۔ وہاں ہم دیکھتے ہیں کہ مارکسی نظریہ ساز نے جو نتائج اخذ کئے ہیں وہ ان مزدوروں کے برسوں کے عملی تجربے سے حاصل شدہ سبق سے پوری پوری مطابقت رکھتے ہیں جو ”بلا ارادہ“ منظم

ہو گئے تھے۔ جمہوریت کے بارے میں رٹن گھاؤسن کے قد امتی تصور کے خلاف کاؤٹسکی نے پُر زور احتجاج کیا ہے۔ وہ ان لوگوں کا مذاق اڑاتے ہیں جو جمہوریت کے نام پر مطالبہ کرتے ہیں کہ ”عوامی اخبارات کی ادارت براہ راست عوام کریں گے“، وہ پرولتاری طبقاتی جدوجہد کی سوشل ڈیما کریٹی قیادت کرنے کے لئے پیشہ ور صحافیوں، پارلیمانیوں وغیرہ کی ضرورت واضح کرتے ہیں، وہ ”نراجیوں اور مشاہیر ادب کی سوشلزم“ کے خلاف حملہ کرتے ہیں جو کہ ”تاثر پیدا کرنے کی کوشش“ میں کل عوام کے ذریعے براہ راست قانون سازی کی تعریفوں کے پل باندھتے ہیں، یہ سمجھنے سے قطعاً قاصر رہتے ہیں کہ اس تصور کو جدید سماج ہی میں صرف نسبتاً بروئے عمل لایا جاسکتا ہے۔

ہماری تحریک میں جو عملی کام کر چکے ہیں وہ جانتے ہیں کہ عام طالب علموں اور مزدوروں میں جمہوریت کے بارے میں ”قد امتی“ تصور کس قدر عام ہے۔ یہ کوئی حیرت انگیز بات نہیں ہے کہ یہ تصور تنظیموں کے قواعد و ضوابط میں اور تحریروں میں بھی سرایت کر گیا ہے۔ برنشتائنیائی خیالات کے ”معیشت پسندوں“ نے اپنے قواعد و ضوابط میں مندرجہ ذیل کو بھی شامل کیا: ”پیرا 10۔ پوری یونینی تنظیم کے مفادات پر اثر انداز ہونے والے تمام امور اس کے تمام ممبروں کے ووٹوں کی اکثریت سے طے پائیں گے۔“ دہشت پسندانہ خیالات کے ”معیشت پسند“ انہیں کی ریس کرتے ہوئے دوہراتے ہیں: ”کمپنی کے فیصلے اسی وقت موثر ہو سکیں گے جبکہ تمام حلقوں کو ان کا حوالہ دیا جا چکا ہو“ (”سوا بودا“، شمارہ 1، صفحہ 67)۔ ذرا ملاحظہ فرمائیے کہ وسیع پیمانے پر استصواب رائے کی تجویز اس مطالبے کے علاوہ پیش کیا جا رہا ہے کہ پوری تنظیم انتخابات کی بنیاد پر قائم کی جائے گی! اس سبب کی بنیاد پر ظاہر ہے کہ ہم عملی کارکنوں کی خدمت نہیں کریں گے جنہیں اصلی جمہوری تنظیموں کے نظریے اور عمل کا مطالعہ کرنے کے مواقع بہت ہی کم میسر آئے ہیں۔ لیکن جب ”بوچپنے دیو“، جو قیادت کا دعویدار بنتا ہے، ایسے حالات میں وسیع جمہوری اصولوں کی قرارداد تک اپنے آپ کو محدود کر لیتا ہے، تو کیا اسے محض ”تاثر پیدا کرنے کی کوشش“ کے علاوہ کچھ اور کہا جاسکتا ہے؟

## س۔ مقامی اور کل روسی کام

تنظیم کے جس منصوبے کا خاکہ یہاں پیش کیا گیا ہے اس کے خلاف اس بنیاد پر اٹھائے

جانے والے اعتراضات کہ یہ غیر جمہوری اور سازشی ہے، مکمل طور سے ناقص ہیں۔ پھر بھی ایک سوال باقی رہ جاتا ہے جو بار بار پوچھا جاتا ہے اور جو مفصل طور سے غور طلب ہے۔ مقامی کام اور کل روسی کام کے درمیان تعلقات کا سوال۔ اس خوف کا اظہار کیا جاتا ہے کہ ایک مرکزہ تنظیم کی تشکیل ممکن ہے کہ کشش ثقل اول الذکر سے موخر الذکر پر منتقل کر دے، محنت کش عوام الناس سے ہمارے تعلقات میں اور عموماً مقامی ہلچل کے تسلسل میں کمزوری آجانے کے باعث تحریک کو نقصان پہنچائے۔ ان خدشات کا جواب ہم یہ دیتے ہیں کہ گذشتہ چند برسوں میں ہماری تحریک کو ٹھیک اس حقیقت کے باعث نقصان پہنچا ہے کہ مقامی کارکن مقامی کام میں حد سے زیادہ منہمک رہے ہیں، چنانچہ اس لئے مرکز کشش ثقل کو قدرے کل روسی کام کی جانب منتقل کرنا قطعی ضروری ہو گیا ہے اور یہ کہ اسی سے ہمارے تعلقات اور ہماری مقامی ہلچل کا تسلسل کمزور تو دور رہے اور بھی مضبوط ہو جائیں گے۔ آئیے مرکزی اور مقامی اخباروں کے سوال ہی کو لیں۔ میں قارئین سے درخواست کرنا چاہوں گا کہ وہ یہ فراموش نہ کریں کہ اخبارات کی اشاعت کو ہم محض ایک مثال کی حیثیت سے پیش کر رہے ہیں جو اس سے بے انتہا وسیع اور زیادہ متنوع عمومی انقلابی سرگرمی کو ظاہر کرتی ہے۔

عام تحریک کے پہلے دور میں (98-1896ء) مقامی انقلابی کارکنوں نے کوشش کی تھی کہ ایک کل روسی اخبار ”ربوچا یا گزیتا“ شائع کیا جائے۔ اگلی مدت میں (1900ء-1898ء) تحریک نے زبردست پیش قدمی کی لیکن رہنماؤں کی توجہ پوری طرح مقامی مطبوعات میں جذب تھی۔ جو مقامی اخبارات شائع ہوا کرتے تھے ان کی مجموعی تعداد کا ہم شمار کریں تو معلوم ہوگا اوسطاً فی ماہ ایک شمارہ شائع ہوا کرتا تھا\*۔ کیا اس سے ہمارے انٹری پن کی صاف وضاحت نہیں ہو جاتی؟ کیا اس سے صاف طور سے نظر نہیں آ جاتا کہ ہماری انقلابی تنظیم تحریک کے بلا ارادہ فروغ سے پچھڑی ہوئی ہے؟ اگر بکھرے ہوئے مقامی گروہ نہیں بلکہ ایک ہی تنظیم اتنے ہی شمارے شائع کرتی تو ہم نہ صرف بہت ساری محنت بچا لیتے بلکہ ہم کام کی بے انتہا زیادہ پائیداری اور تسلسل حاصل کر لیتے۔

\* ”پیرس کانگریس کورپورٹ“، (75) صفحہ 14 دیکھئے۔ ”اس وقت سے (1897ء) 1900ء کے موسم بہار تک مختلف اخباروں کے تیس شمارے مختلف مقامات سے شائع ہوئے تھے..... اوسطاً فی ماہ ایک شمارے سے زیادہ کے حساب سے شائع ہوئے۔“

ان عملی کارکنوں کی نگاہوں سے یہ سادہ سا نکتہ اکثر اوجھل ہو جاتا ہے جو سرگرمی کے ساتھ اور قریب قریب محض مقامی مطبوعات کی بنیاد پر کام کرتے ہیں (بد قسمتی سے یہ بات غالب اکثریت کے واقعات میں اب بھی صادق آتی ہے)، نیز ان مضمون نگاروں کی نگاہوں سے بھی جو اس مسئلے پر حیرت انگیز شیخ چلی پن کا مظاہرہ کرتے ہیں۔ عملی کارکن عموماً اس دلیل سے مطمئن ہو کر بیٹھ رہتے ہیں کہ مقامی کارکنوں کے لئے یہ ”مشکل ہوتا ہے“\* کہ وہ ایک کل روسی اخبار کی تنظیم میں مصروف ہو جائیں، اور یہ کہ کوئی اخبار نہ ہونے سے مقامی کا ہونا بہتر ہوتا ہے۔ یہ دلیل یقیناً قطعی حق بجانب ہے، اور ہم عام طور پر مقامی اخبارات کی زبردست اہمیت اور ان کے کارآمد ہونے پر کسی عملی کارکن سے کم قدر نہیں کرتے۔ لیکن مسئلہ یہ نہیں ہے۔ مسئلہ یہ ہے کہ کیا ہم جزو جزو کے اس انتشار اور اناڑی پن پر عبور حاصل نہیں کر سکتے جن کا اس قدر نمایاں اظہار مقامی اخبارات کے تیس شماروں میں ہوا جو ڈھائی برس کے دوران میں سارے روس میں وقتاً فوقتاً شائع ہوتے رہے؟ عموماً مقامی اخبارات کے کارآمد ہونے کے متعلق ناقابل انکار مگر حد سے زیادہ عمومی، بیان تک ہی اپنے آپ کو محدود نہ رکھئے۔ ہمت کر کے ان کے منفی پہلوؤں کو تسلیم کیجئے جن کا ڈھائی برس کے تجربے سے اظہار ہوا ہے۔ اس تجربے نے دکھایا ہے کہ جن حالات کے تحت ہم کام کرتے ہیں، ان میں یہ مقامی اخبارات، بیشتر صورتوں میں، اپنے اصولوں کے اعتبار سے ناپائیدار، سیاسی اہمیت سے محروم، انقلابی قوتوں کے صرف ہونے کے اعتبار سے انتہائی مہنگے اور تکنیکی نقطہ نظر سے قطعی غیر اطمینان بخش ثابت ہوتے ہیں (میرے ذہن کی چھپائی کی تکنیک یقیناً نہیں ہے، بلکہ اشاعت کا وقفہ اور باقاعدگی ہے)۔ یہ خامیاں اتفاقی نوعیت کی نہیں ہیں۔ یہ ٹکڑے ٹکڑے کر دینے کا ناگزیر نتیجہ ہیں، جس سے ایک طرف تو زیر تبصرہ مدت میں مقامی اخبارات کے غلبے کی وضاحت ہوتی ہے اور دوسری طرف اس غلبے سے اس کی پرورش ہوتی ہے۔ علیحدہ مقامی تنظیم کی قوت سے یہ بات قطعی طور پر بعید ہے کہ وہ اپنے اخبار کو سیاسی ترجمان کی سطح تک بلند کر کے اصولوں کی پائیداری برقرار رکھے، اس کی قوت سے بعید ہے کہ وہ ایسا مواد کافی مقدار میں جمع کرے اور اس سے فائدہ

\* یہ مشکل درحقیقت جتنی ہوتی ہے بظاہر اس سے زیادہ معلوم ہوتی ہے۔ درحقیقت ایک بھی مقامی اسٹڈی سرکل ایسا نہیں ہے جس کے ہاں روسی کام کے سلسلے میں کوئی نہ کوئی فرض منصبی پورا کرنے کے موقع کا فقدان ہو۔ ”یہ نہ کہنے میں کر نہیں سکتا، یہ کہنے کروں گا نہیں۔“

اُٹھائے جو ہماری پوری سیاسی زندگی پر روشنی ڈالے۔ آزاد ملکوں میں متعدد مقامی اخبارات کی ضرورت کی حمایت میں عموماً جو دلیل پیش کی جاتی ہے کہ مقامی کارکنوں کے طباعت کے اخراجات کم ہوتے ہیں اور یہ کہ لوگوں کو زیادہ مکمل طور پر اور جلدی سے باخبر رکھا جاسکتا ہے۔ یہ دلیل، جیسے کہ تجربہ دکھاتا ہے، روس میں مقامی اخبارات کے خلاف جاتی ہے۔ انقلابی قوتوں کے مصارف کے تعلق سے وہ حد سے زیادہ مہنگے پڑتے ہیں اور وہ کبھی کبھار ہی نکلتے ہیں، محض اس وجہ سے کہ غیر قانونی اخبار کی طباعت کے لئے، صحافت میں چاہے وہ کتنا ہی چھوٹا کیوں نہ ہو، وسیع خفیہ انتظام و سامان کی ضرورت ہوتی ہے، ایسے کہ جن کا امکان بڑے پیمانے کی فیکٹری کی پیداوار میں ہی ہو سکتا ہے، کیونکہ اس قسم کا انتظام و سامان چھوٹی سی، دستکاری کی کارگاہ میں پیدا نہیں کیا جاسکتا۔ بارہا خفیہ انتظام و سامان کی قد امتی نوعیت (ہر عملی کارکن متعدد مثالیں پیش کر سکتا ہے) پولیس کو موقع فراہم کرتی ہے کہ وہ ایک یا دو شماروں کی اشاعت اور تقسیم سے فائدہ اُٹھا کر عام گرفتاریاں کرے جن کے نتیجے میں ایسا صفایا ہوتا ہے کہ پھر سب کچھ بالکل شروع سے شروع کرنے کی ضرورت ہوتی ہے۔ بخوبی منظم خفیہ انتظام کے لئے پیشہ ورانہ اعتبار سے بخوبی تربیت یافتہ انقلابیوں کی اور انتہائی وضع داری سے کام میں لائی جانے والی تقسیم محنت کی ضرورت ہوتی ہے لیکن ان دونوں ضرورتوں کو پورا کرنا ایک علیحدہ مقامی تنظیم کی استعداد سے بعید ہوتا ہے، خواہ کسی خاص وقت میں وہ کتنی ہی طاقتور کیوں نہ ہو۔ بحیثیت مجموعی ہماری تحریک کے نہ صرف عام مفادات (وضع دار سوشلسٹ اور سیاسی اصولوں کی مزدوروں کو تعلیم) بلکہ مخصوص طور سے مقامی مفادات کی بھی غیر مقامی اخبارات بہتر خدمت انجام دیتے ہیں۔ بادی النظر میں ممکن ہے کہ یہ مہمل معلوم ہو، لیکن ڈھائی سال کے مذکورہ صدر تجربے سے یہ بات مکمل طور سے ثابت ہو چکی ہے۔ اس بات سے تو سب ہی کو اتفاق ہوگا کہ اخباروں کے تیس شمارے شائع کرنے میں جو مقامی قوتیں لگائی گئی تھیں اگر وہ سب مل کر ایک ہی اخبار کے لئے کام کرتیں تو اگر سو نہیں ساٹھ شمارے بہ آسانی شائع ہو گئے ہوتے، اور نتیجہ یہ ہوتا کہ تحریک کی تمام مقامی کرداری خصوصیات کے اوصاف کا زیادہ مکمل طور پر ان میں اظہار کیا گیا ہوتا۔ یہ صحیح ہے کہ اس درجے کی تنظیم کوئی آسان بات نہیں ہے، لیکن ہمیں اس کی ضرورت کا احساس ضرور ہونا چاہئے۔ ہر مقامی اسٹڈی سرکل کو اس کے بارے میں سوچنا ضرور چاہئے اور اس مقصد کو حاصل کرنے کے لئے سرگرمی کے ساتھ کام کرنا

چاہئے، باہر سے کسی کی ایڑ لگائے بغیر، مقامی اخبار کی مقبولیت اور قربت سے لپچائے بغیر جو جیسا کہ ہمارے انقلابی تجربے نے دکھایا ہے، بڑی حد تک خیالی ثابت ہوتی ہے۔

اور یہ ان مضمون نگاروں کی درحقیقت ناقص خدمت ہے جو وہ اس عملی کام کی کرتے ہیں جو اپنے آپ کو عملی کارکنوں کے خاص طور پر زیادہ قریب تصور کرتے ہوئے، اس فریب کو سمجھنے سے قاصر رہتے ہیں اور حیران کن کھوکھلی اور سستی دلیل کی ترکیب نکالتے ہیں کہ ہمارے پاس مقامی اخبارات ہونے چاہئیں، ہمارے پاس اضلاعی اخبارات ہونے چاہئیں اور ہمارے پاس کل روسی اخبارات ہونے چاہئیں۔ عام طور سے کہا جائے تو یقیناً یہ سب ضروری ہیں لیکن اگر ٹھوس تنظیمی مسئلے کے حل کرنے کا کام ہاتھ میں لیا جائے تو ضروری ہے کہ وقت اور حالات کو بھی پیش نظر رکھا جائے۔

کیا ”سو ابودا“ (شمارہ 1، صفحہ 68) کے لئے ایک خاص مضمون ”اخبار کے مسئلے کے متعلق“ میں یہ لکھنا خیالی پلاؤ پکنا نہیں ہے کہ: ”ہمیں ایسا لگتا ہے کہ ہر اس جگہ جہاں مزدوروں کی خاصی تعداد ہو، مزدوروں کا اپنا ایک اخبار ہونا چاہئے، وہ اخبار نہیں جو کہیں سے درآ مد کیا گیا ہو، بلکہ ان کا خود اپنا“۔ اگر وہ مضمون نگار جس نے یہ الفاظ لکھے ہیں ان کے معنوں پر غور کرنے سے انکار کرتا ہے تو پھر کم از کم قارئین تو اس کے لئے یہ کام کر سکتے ہیں۔ روس میں ”مزدوروں کی خاصی تعداد والی جگہیں“ کتنی، اگر سو نہیں تو، بیسی ہیں اور اگر ہر مقامی تنظیم خود اپنا اخبار شائع کرنے بیٹھ گئی تو اناڑی پن کے ہمارے طریقوں کی یہ کیسی دائمی صورت ہوگی! اس انتشار سے، مقامی انقلابی کارکنوں کو اپنی سرگرمی کے آغاز ہی میں جال میں پھنسا لینے اور بغیر ”خاص کوشش“ کئے اور ان کو حقیقی انقلابیوں میں تبدیل ہو جانے سے باز رکھنے میں پولیس والوں کے لئے آسانی پیدا ہو جائے گی۔ صاحب مضمون سلسلہء کلام جاری رکھتے ہوئے فرماتے ہیں کہ کل روسی اخبار پڑھنے والے کو فیکٹری کے مالکوں کی بدعنوانیوں کے احوال سے اور ”مختلف شہروں میں، جو ان کے اپنے نہیں ہیں، فیکٹری کی زندگی کی تفصیلات“ سے کم ہی دلچسپی ہوگی۔ لیکن ”اوریل کے باشندے کو اوریل کے معاملات کے متعلق پڑھنا غیر دلچسپ معلوم نہیں ہوگا۔ ہر شمارے سے اس کو معلوم ہوگا کہ ”مار پیٹ“ میں کون دھر لیا گیا، کس کی ”کھنچائی“ ہوئی ہے اور اس کو زور کا جوش آجائے گا“ (صفحہ 69)۔ واقعی، اوریل کے قارئین جوش میں آئے ہوئے ہوں گے، لیکن مضمون نگار صاحب کی پرواز خیال بھی بلند ہے، بہت ہی بلند۔ ان کو اپنے آپ سے پوچھنا چاہئے تھا کہ



ایسی چھوٹی چھوٹی باتوں کی فکر تدبیر کے اعتبار سے مناسب ہوگی؟ فیکٹری کی بے نقابیوں کی اہمیت اور ضرورت کو سراہنے میں ہم کسی سے پیچھے نہیں ہیں لیکن یہ بات ذہن نشین رکھنی چاہئے کہ ہم ایک ایسے مرحلے پر پہنچ گئے ہیں کہ جب سینٹ پیٹرس برگ کے لوگ سینٹ پیٹرس برگ کے ”ربوچایامیسلس“ کی سینٹ پیٹرس برگ کی خط و کتابت پڑھنا بے لطف محسوس کرتے ہیں۔ اشتہار وہ وسیلہ ہیں جن کے ذریعے مقامی فیکٹریوں کی بے نقابیاں ہمیشہ کی جاتی رہی ہیں اور ان کو جاری رکھنا چاہئے، لیکن ہمیں اخباروں کی سطح بلند کرنی چاہئے، اس کو پست کر کے فیکٹری کے اشتہار کی سطح پر نہیں لے آنا چاہئے۔ اخبار سے ہم جو کچھ چاہتے ہیں وہ ”چھوٹی موٹی“ بے نقابیاں اتنی نہیں جتنی کہ بڑی بڑی بے نقابیاں، فیکٹری کی زندگی کی مثالی خرابیوں کی، خاص طور پر نمایاں حقائق پر مبنی بے نقابیاں، تمام مزدوروں اور تحریک کے تمام رہنماؤں میں دلچسپی پیدا کرنے والی، ان کے علم میں حقیقی معنوں میں اضافہ پیدا کرنے والی، ان کے نقطہ نظر کو وسیع کرنے اور نئے اضلاع کو اور نئے نئے پیشوں کے مزدوروں کو بیدار کرنے کے لئے نقطہ آغاز بننے کا کام دینے والی۔

”علاوہ ازیں، مقامی اخبار میں فیکٹری کے انتظامیہ عملے کی اور دوسرے ارباب اختیار کی تمام بدعنوانیاں کا وہیں کے وہیں اور اسی وقت بھید کھولا جاسکتا ہے۔ لیکن ایک عام، دور افتادہ اخبار کی صورت میں اس کے پاس خبر پہنچتے پہنچتے واقعات کو ان کے مقامات ماخذ میں فراموش کیا جا چکا ہوگا۔ اخبار ملنے پر پڑھنے والا حیرت سے کہے گا: ”یہ کب ہوا تھا۔۔۔ کسے یاد ہے؟“ (ایضاً)۔۔۔ بالکل۔۔۔ کسے یاد رکھا ہے! اسی ماخذ سے ہمیں معلوم ہوا ہے کہ اخبارات کے 30 شمارے جو ڈھائی برس کے دوران میں جاری ہوئے چھ شہروں میں شائع کئے گئے تھے۔ اسی طرح فی شہر ایک شمارہ ہر نصف سال کی اوسط بیٹھتی ہے! اور اگر ہمارے نادان مضمون نگار مقامی کام کی صلاحیت پیداوار کے متعلق اپنے اندازے کو تگنا بھی کر دیں (جو کہ ایک اوسط شہر کی صورت میں غلط ہوگا، کیونکہ ہمارے انارٹی پن کے چوکھٹے میں صلاحیت پیداوار کو کسی بڑی حد تک بھی بڑھانا غیر ممکن ہے)، پھر بھی ہمیں ہر دو مہینوں میں صرف ایک شمارہ ملے گا یعنی ایسی کوئی چیز نہیں کہ ”وہیں کے وہیں اور اسی وقت بھید کھول دیا جائے“۔ لیکن دس مقامی تنظیموں کے لئے یہ کافی ہوگا کہ وہ آپس میں مل جائیں اور اپنے نمائندوں کو ایک عام اخبار کا انتظام کرنے میں سرگرم حصہ لینے کے لئے بھیج دیں تاکہ ہر پندرہواڑے ہم سارے روس میں چھوٹی موٹی نہیں بلکہ حقیقی معنوں میں نمایاں اور

مثالی برائیوں کا ”بھید کھول سکیں۔“ ہماری تنظیموں کی صورت حال کا جنہیں علم ہے ان میں سے کسی ایک کو بھی اس بات پر ذرا بھی شبہ نہیں ہو سکتا۔ جہاں تک دشمن کو رنگے ہاتھوں پکڑنے کا سوال ہے۔ اگر ہم سنجیدگی کے ساتھ یہ بات کہہ رہے ہیں اور محض ٹکمی فقرے بازی نہیں ہے۔ تو یہ عموماً ایک غیر قانونی اخبار کی صلاحیت سے قطعی بعید ہے۔ یہ کام تو صرف اشتہاروں کے ذریعے کیا جاسکتا ہے کیونکہ اس قسم کی بے نقابوں کی مدت زیادہ سے زیادہ محض ایک دو روز کی ہوتی ہے (مثلاً معمول کے مطابق مختصر ہڑتالیں، فیکٹری کی پُرتشدد جھڑپیں، مظاہرے، وغیرہ)۔

”مزدور صرف فیکٹریوں ہی میں نہیں بلکہ شہر میں بھی رہتے ہیں،“ سلسلہء کلام جاری رکھتے ہوئے ہمارے مضمون نگار نے، تخصیص سے اُٹھ کر تعمیم کی طرف جاتے ہوئے فرمایا ہے، ایسے سخت استقلال کے ساتھ کہ خود بورس کری چیفسکی اس پر فخر کریں، اور وہ میونسپل کاؤنسلوں، میونسپل اسپتالوں، میونسپل اسکولوں جیسے معاملات کا حوالہ دیتے ہیں اور مطالبہ کرتے ہیں کہ مزدوروں کے اخباروں کو عموماً میونسپل معاملات کو نظر انداز نہ کرنا چاہئے۔ یہ مطالبہ جو بطور خود بہترین ہے۔ خالی خولی خیالی باتوں کی خاص طور پر واضح مثال کا کام دیتا ہے جہاں تک کہ مقامی اخبارات کے بارے میں مباحثہ اکثر و بیشتر محدود ہو کر رہ جاتا ہے۔ اول تو اگر واقعی اخبارات ”ہر اس جگہ جہاں مزدوروں کی خاصی تعداد ہو“ نکلنے لگ جائیں جن میں میونسپل معاملات پر اس قدر تفصیل کے ساتھ معلومات ہوتیں جن کی ”سوا بودا“ خواہش کرتا ہے تو یہ ہمارے روسی حالات میں لازمی طور پر بگڑ کر معمولی معمولی باتوں سے درحقیقت متعلق ہو کر رہ جائیں، زار شاہی مطلق العنانی پر کل روسی انقلابی دھاوے کی اہمیت کے شعور میں کمزوری کی جانب لے جائیں اور اس رجحان کو مستحکم کر دیں جس کی کونپلیں انتہائی جاندار ہوتی ہیں۔ جس کو جڑ سمیت اُکھاڑ کر نہیں پھینکا گیا تھا، جو قدرے چھپا ہوا تھا یا عارضی طور پر دبا ہوا تھا۔ اور جو ان انقلابیوں کے متعلق اس مشہور جملے بازی سے نظروں میں آ گیا تھا کہ جو غیر موجود پارلیمنٹوں کے متعلق تو بہت ساری باتیں کرتے ہیں اور موجود میونسپل کاؤنسلوں کے بارے میں بہت کم۔ ہم کہتے ہیں ”لازمی طور پر“، اس بات پر زور دینے کی غرض سے کہ ظاہر ہے ”سوا بودا“ کی خواہش یہ نہیں ہے کہ ایسا ہو، بلکہ اس کے برعکس ہے۔ لیکن نیک ارادے کا فی نہیں ہوا کرتے۔ میونسپل معاملات پر ان کے مناسب پس منظر میں، ہمارے پورے کام کے تعلق سے غور کیا جائے، اس کے لئے ضروری ہے کہ اس

پس منظر کا پہلے واضح طور پر تصور کیا جائے، مضبوطی سے اس کو مستحکم کیا جائے، نہ صرف دلیل کے ذریعے، بلکہ متعدد مثالوں کے ذریعے، تاکہ وہ رواج کا مستحکم حاصل کر لے۔ یہ ہمارے ساتھ ابھی تک واقعے سے بہت دور کی بات ہے۔ پھر بھی پہلے یہی کرنا ضروری ہے، اس سے قبل کہ ہم وسیع مقامی اخبارات کے بارے میں سوچنے اور بات کرنے کی اپنے آپ کو اجازت دیں۔

دوسرے، میونسپل معاملات کے بارے میں حقیقی معنوں میں خوبی کے ساتھ اور دلچسپ انداز میں لکھنے کے لئے ضروری ہوتا ہے کہ مسائل کا براہ راست علم ہو، کتابی علم نہیں۔ لیکن روس میں کہیں بھی شاید ہی کوئی سوشل ڈیما کریٹ ایسا ہو جسے اس قسم کی معلومات حاصل ہوں۔ اخبارات میں (مقبول عام کتابچوں میں نہیں) میونسپل اور ریاستی معاملات کے متعلق لکھنے کے قابل ہونے کے لئے تازہ اور متنوع مواد کا جمع کیا جانا اور لکھنے کے لئے قابل لوگوں کا ہونا ضروری ہوتا ہے۔ اس قسم کا مواد جمع کرنے اور لکھنے کے قابل ہونے کے لئے ضروری ہوتا ہے کہ ہمارے پاس قدرتی حلقے کی ”قدرتی جمہوریت“ سے کچھ زیادہ ہو جس میں ہر شخص سب کچھ کرتا ہے اور سب استصواب رائے کا کھیل کھیل کر تفریح طبع کیا کرتے ہیں۔ ماہر لکھنے والوں اور نامہ نگاروں کے عملے، سوشل ڈیما کریٹ نامہ نگاروں کی ایک فوج کی ضرورت ہوتی ہے جو دور دور تک تعلقات قائم کرتے ہیں، جو ہر وضع کے ”ریاستی رازوں“ کی تھابھ لینے کی صلاحیت رکھتے ہوں (جن کا علم روسی حکومت کے عہدیدار کو بڑا ہی مفروضہ کر دیتا ہے لیکن جن کو اگل دینا اس کے لئے بڑا ہی آسان ہوتا ہے)، جو ”پس منظر میں“ سرایت کر جانے کی صلاحیت رکھتے ہوں۔ ایسے لوگوں کی فوج جو اپنے ”سرکاری فرض“ کی حیثیت سے لازمی طور پر ہر جگہ حاضر ہو، ہمہ داں ہو۔ اور ہمیں، اس پارٹی کو جو تمام معاشی، سیاسی، سماجی اور قومی استبداد کے خلاف جدوجہد کرتی ہے، ایسے ہمہ داں لوگوں کی ایسی فوج دریافت کر سکتی، جمع کر سکتی، تربیت دے سکتی، صف آراء کر سکتی اور حرکت میں لاسکتی ہے ایسا ضرور کرنا چاہئے۔ یہ سب کچھ ابھی کرنا باقی ہے۔ اکثر و بیشتر جگہوں میں اس سمت میں ابھی تک نہ صرف ایک قدم بھی آگے نہیں بڑھایا گیا ہے بلکہ اکثر تو اس کی ضرورت کو تسلیم کرنے کا بھی فقدان ہے۔ ہمارے سوشل ڈیما کریٹ اخبارات میں ہمارے بڑے اور چھوٹے۔ سفارتی، فوجی، کلیسائی، میونسپل، مالی وغیرہ وغیرہ۔ معاملات کے بارے میں پُر زور اور دلچسپ مضامین تلاش کیجئے مگر بے سود۔ ان معاملات کے بارے میں قریب قریب کچھ بھی نہیں ہوتا یا بہت

کم ہوتا ہے\*۔ یہی وجہ ہے کہ ”ہر جگہ جہاں مزدوروں کی خاصی تعداد ہو“ اخبارات کی ضرورت کے متعلق جو کہ فیکٹری، میونسپل اور حکومتی بدعنوانیوں کو بے نقاب کریں گے، ”جب کوئی شخص خوبصورت اور دل آویز کلمات اپنی زبان سے ادا کرتا ہوا میرے پاس آتا ہے تو مجھے سخت جھنجھلاہٹ ہوتی ہے۔“

مرکزی اخبارات پر مقامی اخبارات کا غلبہ یا تو افلاس کی علامت ہو سکتا ہے یا ٹھٹھاٹ باٹ کی۔ افلاس کی، جب کہ تحریک نے ابھی بڑے پیمانے کے اجراء کے لئے اپنی قوتوں کو نشوونما نہیں دی ہے، انٹری پن سے گرتے پڑتے آگے بڑھ رہی ہے، اور ”فیکٹری کی زندگی کی چھوٹی موٹی تفصیلات“ میں ڈوب جانے سے بس ذرا ہی بچی ہوئی ہے۔ ٹھٹھاٹ باٹ کی، جب کہ تحریک نے مکمل طور پر بے نقاب کرنے، مکمل طور پر ہلچل کرنے کے فرائض پر پورا پورا عبور حاصل کر لیا ہو اور مرکزی ترجمان کے علاوہ متعدد مقامی اخبارات شائع کرنا بھی ضروری ہو گیا ہو۔ آج کے روس میں مقامی اخبارات کے غلبے کے کیا معنی ہیں اس کے بارے میں ہر ایک کو خود ہی فیصلہ کرنے دیجئے۔ میں خود اپنے اخذ کردہ نتیجے کو ٹھیک ٹھیک الفاظ میں واضح کرنے ہی پر اکتفا کروں گا تاکہ غلط فہمی کا کوئی جواز نہ رہ جائے۔ اب تلک ہماری مقامی تنظیموں کی اکثریت نے قریب قریب صرف مقامی اخبارات ہی کی اشاعت پر غور و فکر کیا ہے اور قریب قریب اپنی تمام سرگرمیاں اسی کام کے لئے وقف کر دی ہیں۔ یہ معمول کے خلاف بات ہے۔ صورت حال اس کے بالکل برعکس ہونی چاہئے۔ مقامی تنظیموں کی اکثریت کو کل روسی اخبار کی اشاعت پر خاص غور و فکر کرنا چاہئے

\* یہی وجہ ہے کہ غیر معمولی اچھے مقامی اخبارات کی مثالیں بھی ہمارے نقطہ نظر کی پوری پوری تصدیق کرتی ہیں۔ مثال کے طور پر ”یوژنی ربوچی“،<sup>(76)</sup> ایک بہترین اخبار ہے، اصول کے عدم استحکام سے قطعاً پاک۔ لیکن اشاعت بار بار رک جانے اور پولیس کے چھاپے وسیع پیمانے پر پڑنے کے باعث مقامی تحریک کے لئے جو کچھ چاہئے وہ اس کو مہیا کرنے کے اہل نہیں ہوا ہے۔ تحریک کے بنیادی مسئلوں کی اصولی وضاحت اور وسیع پیمانے پر سیاسی ہلچل، جس کی موجودہ زمانے میں ہماری پارٹی کو اشد ترین ضرورت ہے، مقامی اخبار کے لئے حد سے زیادہ بڑا کام ثابت ہوا ہے۔ خاص طور پر قابل قدر جو مواد اس نے شائع کیا ہے جیسے کہ معدنی کانوں کے مالکوں کے اجلاس کے متعلق اور بے روزگاری وغیرہ پر مضامین، قطعی طور پر مقامی مواد نہیں تھا، یہ پورے روس کو درکار تھا، صرف جنوب کو ہی نہیں۔ اس قسم کے مضامین ہمارے سوشل ڈیموکریٹک اخبارات میں سے کسی میں شائع نہیں ہوئے۔

اور اپنی سرگرمیوں کو خاص طور سے اسی کے لئے وقف کر دینا چاہئے۔ جب تک یہ نہیں ہوتا، ہم ایک بھی اخبار ایسا قائم نہیں کر سکیں گے جو کسی حد تک بھی ہمہ گیر اخباری پلچل سے تحریک کی خدمت انجام دینے کی صلاحیت رکھتا ہو۔ لیکن جب ایسا ہو جاتا ہے تو ضروری مرکزی اخبار اور ضروری مقامی اخبارات کے درمیان معمول کے مطابق تعلقات خود بخود قائم ہو جائیں گے۔



بادی النظر میں شاید ایسا لگے کہ مقامی سے کل روسی کام کی جانب کشش نقل کے مرکز کو منتقل کرنے کی ضرورت کا اطلاق خصوصی طور پر معاشی جدوجہد کے میدان عمل پر نہیں ہوتا۔ اس جدوجہد میں مزدوروں کے فوری دشمن انفرادی طور پر مالکان یا مالکان کے گروہ ہوا کرتے ہیں جو کسی ایسی تنظیم میں وابستہ نہیں ہوتے جس میں خالص فوجی، سختی کے ساتھ مرکزی ہوئی روسی حکومت۔ سیاسی جدوجہد میں ہمارے فوری دشمن۔۔۔ سے دور کی بھی مشابہت ہو جس کی تمام باریک ترین تفصیلات سمیت ایک ہی عزم واحد قیادت کرتا ہے۔

لیکن صورت حال یہ نہیں ہے۔ جیسا کہ ہم بارہا واضح کر چکے ہیں، معاشی جدوجہد ایک پیشہ ورانہ جدوجہد ہوا کرتی ہے اور اس وجہ سے اس کو ضرورت ہوتی ہے کہ مزدور پیشوں کے اعتبار سے منظم ہوں، صرف مقام ملازمت کے مطابق نہیں۔ جس قدر تیز رفتاری سے ہمارے مالکان ہر طرح کی کمپنیوں اور سنڈی کیٹوں میں منظم ہوں اسی حد تک پیشوں کے اعتبار سے تنظیم زیادہ فوری طور پر ضروری ہو جاتی ہے۔ تنظیم کے اس کام میں جس کے لئے انقلابیوں کے واحد کل روسی ادارے کی موجودگی درکار ہے جو کہ کل روسی ٹریڈ یونینوں کی قیادت کرنے کی صلاحیت رکھتی ہو، ٹکڑوں ٹکڑوں میں ہماری تقسیم اور ہمارا ناٹری پن براہ راست ایک رکاوٹ ہیں۔ اوپر ہم واضح کر آئے ہیں کہ اسی مقصد کے لئے کس وضع کی تنظیم کی ضرورت ہے۔ اب ہم اس سلسلے میں اپنے اخبار کے مسئلے پر چند الفاظ کا اضافہ کریں گے۔

ہر سوشل ڈیما کریٹی اخبار میں ٹریڈ یونینی (معاشی) جدوجہد سے متعلق ایک خاص شعبے کے ہونے کی ضرورت پر مشکل ہی سے کوئی شبہ کرے گا۔ لیکن ٹریڈ یونینی تحریک کا فروغ ہمیں مجبور کرتا ہے کہ ٹریڈ یونینی اخبار کی تخلیق کے متعلق غور و فکر کریں۔ مگر ہمیں ایسا لگتا ہے کہ شاذ و نادر مستثنیات کے علاوہ فی زمانہ روس میں ٹریڈ یونینی اخبارات کا سوال ہی پیدا نہیں ہو سکتا۔ وہ ایک طرح کی

عیاشی ہوگی اور اکثر اوقات تو ہمیں صبح و شام کی روٹی کے لالے ہوتے ہیں۔ ٹریڈ یونینی اخبارات جس شکل میں ہمارے غیر قانونی کام کے حالات میں موزوں رہیں گے اور فی الحال جس کی ضرورت پیدا ہو چکی ہے وہ ٹریڈ یونینی کتابچے ہیں۔ ان کتابچوں میں قانونی\* اور غیر قانونی مواد کو جمع متعلق جانتا ہے اور قریب قریب ہمیشہ صرف معاشی نتائج کے بارے میں، اور باقاعدگی سے زمروں کی تشکیل کر دینا چاہئے، کسی معینہ پیشے میں کام کے حالات پر، اس اعتبار سے روس کے مختلف حصوں میں پائے جانے والے فرق پر یا کسی معینہ پیشے میں مزدوروں کی پیش کی ہوئی خاص\* اس سلسلے میں قانونی مواد خاص طور پر اہم ہے، اور اس کو باقاعدگی سے جمع کرنے اور کام میں لانے کی صلاحیت کے اعتبار سے ہم خاص طور سے بچھڑے ہوئے ہیں۔ یہ کہنا مبالغہ نہ ہوگا کہ صرف قانونی مواد کی بنیاد پر ہی ایک ٹریڈ یونینی کتابچہ کسی نہ کسی طرح مرتب کیا جاسکتا ہے، لیکن صرف غیر قانونی مواد کی بنیاد پر ایسا نہیں کیا جاسکتا۔ ”ریویو یا میسل“ کی مطبوعات (77) میں جن مسائل پر بحث کی جاتی ہے ان پر مزدوروں سے غیر قانونی مواد اکٹھا کرنے میں ہم انقلابیوں کی بہت ساری کوششوں کو ضائع کر دیا کرتے ہیں (اس کام میں جن کی جگہ قانونی کارکن نہایت آسانی سے لے سکتے تھے)، اور پھر بھی ہمیں اچھا مواد کبھی بھی نہیں ملتا۔ یہ اس لئے کہ ایک مزدور کو جو ایک بڑی فیکٹری کے اکثر صرف ایک شعبے کے لیکن اپنے کام کے تمام حالات اور معیاروں کے بارے میں نہیں، وہ علم نہیں ہو سکتا جو کسی فیکٹری کے دفتر کے عملے کو، انسپکٹروں، ڈاکٹروں وغیرہ کو ہوا کرتا ہے اور جس کی معلومات اخباروں کی چھوٹی موٹی خبروں میں اور خاص صنعتی، طبی، زیمستو وکی اور دیگر مطبوعات میں منتشر ہوتی ہیں۔

مجھے اپنا ”پہلا تجربہ“ اچھی طرح یاد ہے جسے میں کبھی ہرگز دوہرانا نہیں چاہوں گا۔ میں نے ایک مزدور سے ”تحقیقات“ پر کئی ہفتے صرف کئے جو میرے پاس اکثر آیا کرتا تھا، ایک بہت بڑی فیکٹری کے جہاں وہ ملازم تھا، حالات کے ہر پہلو پر غور کیا۔ یہ درست ہے کہ بڑی کوشش کے بعد حالات بیان کرنے کے لئے میں نے مواد تو حاصل کر ہی لیا (ایک ہی فیکٹری کا!) لیکن نشست کے بعد مزدور اپنی پیشانی سے پسینہ پونچھا کرتا اور مسکراتے ہوئے کہا کرتا: ”آپ کے سوالوں کا جواب دینے کی بہ نسبت اوور ٹائم کام کرنا مجھے زیادہ آسان معلوم ہوتا ہے!“

اپنی انقلابی جدوجہد ہم جتنے زوردار طریقے سے جاری رکھیں گے، اتنا ہی حکومت مجبور ہوگی کہ ”ٹریڈ یونینی“ کام کے ایک حصے کو قانونی کر دے اور اس طرح ہمیں بوجھ کے ایک حصے سے چھٹکارا دے دے۔

مانگوں پر، اس پیشے کو متاثر کرنے والے قوانین کی خامیوں پر، اس پیشے میں مزدوروں کی معاشی جدوجہد کی نمایاں مثالوں پر یا ان کی ٹریڈ یونینی تنظیم کے آغاز، موجودہ کیفیت اور ضروریات پر، وغیرہ۔ اس قسم کے کتابچے سب سے پہلے تو ہمارے سوشل ڈیما کریٹی اخبارات کو پیشوں کی ڈھیروں تفصیلات سے بچالیں گے جو صرف کسی خاص پیشے کے مزدوروں ہی کے لئے باعث دلچسپی ہوں گی۔ دوسرے وہ ٹریڈ یونینی جدوجہد میں ہمارے تجربے کے نتائج کو ضبط تحریر میں لے آئیں گے، جو مواد اکٹھا کیا گیا ہو اس کو محفوظ کر لیں گے جو کہ اب ڈھیروں اشتہاروں اور جستہ جستہ خط و کتابت میں واقعی گم ہو جاتا ہے اور وہ اس مواد کا خلاصہ نکال کر پیش کر دیا کریں گے۔ تیسرے وہ ہلچل کرنے والوں کی رہبری کے فرائض انجام دے سکتے ہیں کیونکہ کام کرنے کے حالات نسبتاً آہستہ آہستہ تبدیل ہوتے ہیں اور کسی معینہ پیشے میں مزدوروں کی خاص مانگیں نہایت ہی پائیدار ہوتی ہیں (مثلاً موازنہ کیجئے 1885ء میں ضلع ماسکو (78) کے اور 1896ء میں ضلع سینٹ پیٹرس برگ (79) کے بکروں کی پیش کی ہوئی مانگیں)۔ ایسے مطالبات اور ضروریات کی ترتیب و تالیف پسماندہ حلقوں میں معاشی مسئلوں پر ہلچل کرنے والوں کے لئے بہترین گائیڈ کا کام دے سکتی ہے۔ کسی خاص علاقے میں کامیاب ہڑتالوں کی مثالیں، ایک جگہ زندگی کے اعلیٰ معیاروں پر، کام کرنے کے سدھرے ہوئے حالات پر معلومات دوسری جگہوں کے مزدوروں کی ہمت افزائی کرے گی کہ وہ اس کے لئے بار بار جدوجہد شروع کرتے رہیں۔ چوتھے یہ کہ ٹریڈ یونینی جدوجہد کی تعیم کا آغاز کر کے، اور اس طرح روسی ٹریڈ یونینی تحریک اور سوشلزم کے درمیان رشتے کو تقویت پہنچا کر، ساتھ ہی ساتھ سوشل ڈیما کریٹی یہ بھی دیکھیں گے کہ بحیثیت مجموعی ہمارے سوشل ڈیما کریٹی کام میں ہمارے ٹریڈ یونینی کام کو نہ تو بہت ہی کم جگہ ملے اور نہ حد سے زیادہ۔ ایک مقامی تنظیم کے لئے جو دوسرے شہروں کی تنظیموں سے کٹی ہوئی ہو مشکل ہوتا ہے، اور کبھی کبھی تو ناممکن، کہ وہ صحیح احساس تناسب برقرار رکھ سکے (’’ربوچایا میسل‘‘ کی مثال واضح کرتی ہے کہ ٹریڈ یونین ازم کی سمت میں کس قدر ہیبت ناک مبالغہ کیا جاسکتا ہے)۔ لیکن انقلابیوں کی ایک کل روسی تنظیم

جو مارکسزم کی بنیاد پر بغیر ڈگمگائے کھڑی ہو، جو پوری سیاسی جدوجہد کی قیادت کرتی ہو اور جس کے پاس پیشہ ورانہ پلچل کرنے والوں کا عملہ ہو، صحیح تناسب متعین کرنے میں کبھی کوئی مشکل محسوس نہیں کرے گی۔



## کل روس سیاسی اخبار کا ”منصوبہ“

ب۔ کری چیفسکی، ہم پر ”نظریئے کو عمل سے الگ تھلگ کر کے ایک بے جان فلسفے میں بدل ڈالنے“ کے رجحان کا الزام عائد کرتے ہوئے، لکھتے ہیں (”ربوچیئے دیو“، شمارہ 10، صفحہ 30) ”سب سے زیادہ سنگین غلطی جو ”ایسکرا“ نے اس سلسلے میں کی وہ اس کا عام پارٹی تنظیم کا ”منصوبہ“ تھا“ (مثلاً مضمون بعنوان ”کہاں سے شروع کیا جائے؟“)۔ مارتی نوب اسی خیال کی صدائے بازگشت یہ اعلان کرنے میں بلند کرتے ہیں کہ ”تاہناک اور مکمل شدہ تصورات کے پروپیگنڈے کے مقابلے میں روزمرہ کی بے لطف جدوجہد کی پیش قدمی کی اہمیت کو اصلیت سے کم آنکنے کے ”ایسکرا“ کے رجحان پر..... ایک پارٹی کو منظم کرنے کے منصوبے کا طرہ اور لگ گیا جو کہ اس نے مضمون بعنوان ”کہاں سے شروع کیا جائے؟“، شمارہ 4 میں پیش کیا ہے“ (ایضاً صفحہ 61)۔ آخر میں پچھلے دنوں ل۔ نادیر دین نے اس ”منصوبے“ (واوین کا استعمال طنز کے اظہار کے لئے کیا گیا تھا) کے خلاف ناراضگی کے گانے میں سر سے سر ملا دیا ہے۔ اپنے کتا بچے میں جو ہمیں ابھی ابھی ملا ہے، جس کا نام ”شب انقلاب“ ہے (ناشر ”انقلابی سوشلسٹ گروہ“، سوا بودا جس سے ہم متعارف ہو چکے ہیں) وہ اعلان کرتے ہیں (صفحہ 126): ”اب ایک ایسی تنظیم کی بات کرنے کے جسے ایک کل روسی اخبار نے باہم منسلک کر رکھا ہو، معنی ہیں آرام کرسی کے خیالات اور آرام کرسی پر بیٹھ کر کام کرنے کا پروپیگنڈہ کرنا“ اور یہ ”کتابی پن“ کا مظہر ہے وغیرہ۔

یہ کہ ہمارا دہشت پسند ”روزمرہ کی بے لطف جدوجہد کی پیش قدمی“ کے علمبرداروں کا ہم خیال نکلتا ہے، کوئی تعجب کی بات نہیں ہے کیونکہ ہم سیاست اور تنظیم کے بابوں میں ان کے درمیان قریبی تعلق کی جڑیں تلاش کر چکے ہیں۔ لیکن یہاں ہمیں اس حقیقت کی جانب توجہ مبذول کرانی چاہئے کہ نادیر دین واحد شخص ہیں جنہوں نے اپنے ناپسندیدہ مضمون کے سلسلہ خیال کو

گرفت میں لانے کی شعوری کوشش کی ہے اور ایک ایک کر کے ہر نکتے کا جواب دینے کی سعی کی ہے جب کہ ”ربوچپئے دلیو“ نے کوئی بھی ایسی بات نہیں کہی ہے کہ جو موضوع کے لئے ٹھوس ہو بلکہ محض کوشش کی ہے کہ مسئلے کو ناروا، فتنہ انگیز لعن طعن سے گڈمڈ کر دیا جائے۔ یہ فرض چاہے ناگوار ہی کیوں نہ ہو، ہمیں پہلے آگین کے اصطبل کو صاف کرنے میں کچھ وقت ضرور صرف کرنا چاہئے۔

### ۱۔ مضمون ”کہاں سے شروع کیا جائے؟“ سے ناخوش کون ہوا؟

آئیے سب سے پہلے تو ہم ان فجائیہ اور استعجابیہ جملوں کا ایک انتخاب پیش کریں جن کی ”ربوچپئے دلیو“ نے ہم پر بوچھاڑ کی ہے۔ ”پارٹی تنظیم کی تخلیق اخبار نہیں کر سکتا بلکہ عمل اس کے برعکس ہوا کرتا ہے“..... ”ایک اخبار جو پارٹی سے بالاتر ہو، اس کے دائرہ اختیار سے باہر ہو، اس پر انحصار نہیں رکھتا ہو، ایجنٹوں کے خود اپنے عملے کے ہونے کی بدولت“..... ”وہ کونسی کرامت ہے کہ جس سے ”ایسکرا“ اس پارٹی کی جس سے وہ متعلق ہے، واقعی موجودہ سوشل ڈیموکریٹک تنظیموں کو فراموش کر بیٹھا ہے؟“..... ”وہ کہ جن کے پاس مستحکم اصول اور متعلقہ منصوبہ ہو، پارٹی کی اصل جدوجہد کے افضل ترین ناظم ہوا کرتے ہیں اور اپنا منصوبہ اس سے حکماً قبول کراتے ہیں“..... ”یہ منصوبہ ہماری سرگرم عمل اور توانا تنظیموں کو پرچھائیوں کی سلطنت میں ہنکا دیتا ہے اور ایجنٹوں کے خیالی جال کو عالم وجود میں لانے کی خواہش کا اظہار کرتا ہے“..... ”اگر کہیں ”ایسکرا“ کے منصوبے کو عملی جامہ پہنا دیا گیا تو روسی سوشل ڈیموکریٹک لیبر پارٹی کا، جس کی شکل و صورت مرتب ہوتی جا رہی ہے، نام و نشان تک مٹ کر رہ جائے گا“..... ”پروپیگنڈے باز ترجمان اخبار تمام عملی انقلابی جدوجہد کا غیر منضبط مطلق العنان قانون ساز بن جاتا ہے“..... ”ہماری پارٹی اس مشورے پر کس رد عمل کا اظہار کرے کہ وہ کسی خود اختیار ادارتی مجلس کی مکمل طور سے تابعدار بن جائے؟“ وغیرہ وغیرہ۔

مندرجہ بالا اقتباسات کے متن اور لب و لہجے سے جیسا کہ قارئین اندازہ لگا سکتے ہیں، ظاہر ہوتا ہے کہ ”ربوچپئے دلیو“ برا مان گیا ہے۔ برا مان گیا ہے خود اپنی خاطر نہیں بلکہ ہماری پارٹی کی تنظیموں اور کمیٹیوں کی خاطر جنہیں، اس کا الزام ہے کہ ”ایسکرا“ پر چھائیوں کی سلطنت میں ہنکا

دینا چاہتا ہے اور جن کے نام و نشان تک کو وہ مٹا دے گا۔ کس قدر ہولناک بات ہے یہ! لیکن ایک عجیب و غریب چیز قابل غور ہے۔ مضمون ”کہاں سے شروع کیا جائے؟“ مئی 1901ء میں شائع ہوا تھا۔ ”ربوچئے دلیو“ میں مضمین ستمبر 1901ء میں شائع ہوئے۔ اب وسط جنوری 1902ء ہے۔ ان پانچ مہینوں میں (ستمبر سے پہلے اور بعد میں) پارٹی کی ایک بھی کمیٹی نے اور ایک بھی تنظیم نے اس وحشی کے خلاف رسمی طور پر احتجاج نہیں کیا جو ان کو پرچھائیوں کی سلطنت میں ہنکا دینا چاہتا ہے، اور پھر بھی روس کے تمام حصوں سے بیسیوں اور سیکڑوں مراسلے اس دوران میں ”ایسکرا“ نیز متعدد مقامی اور غیر مقامی مطبوعات میں شائع ہوئے ہیں۔ یہ کیسے ہوا کہ جو پرچھائیوں کی سلطنت میں ہنکا دیئے جائیں گے وہی اس سے بے بہرہ ہیں اور اس کا برا نہیں مانا ہے حالانکہ ایک تیسرا فریق برامان گیا ہے؟

اس کی وضاحت یہ ہے کہ کمیٹیاں اور دوسری تنظیمیں حقیقی کام میں مصروف ہیں اور ”جمہوریت“ کا کھیل نہیں کھیل رہیں۔ کمیٹیوں نے مضمون ”کہاں سے شروع کیا جائے؟“ پڑھا، دیکھا کہ یہ ”ایک تنظیم کے لئے متعین منصوبہ مرتب کرنے“ کی کوشش ہے ”تا کہ اس کی تشکیل تمام پہلوؤں سے شروع کی جاسکے“، اور چونکہ ان کو معلوم تھا اور بخوبی سمجھتی تھیں کہ ان میں سے ایک بھی ”پہلو“ اس وقت تک ”اس کی تعمیر شروع کرنے کا“ خواب بھی نہیں دیکھے گا جب تک کہ اس کو اس کی ضرورت کا اور فن تعمیر کے لحاظ سے اس منصوبے کے صحیح ہونے کا پورا یقین نہ ہو جائے، چنانچہ قدرتی طور پر انہیں کبھی خیال تک نہیں آیا کہ وہ ان لوگوں کی جسارت کا برامانیں جنہوں نے ”ایسکرا“ میں کہا تھا: ”اس مسئلے کی فوری اہمیت کے پیش نظر ہم اپنی جانب سے ساتھیوں کے سامنے منصوبے کا ایک خاکہ پیش کرنے کی جرأت کر رہے ہیں جس کی زیادہ تفصیلی وضاحت ایک کتابچے میں کی جاتی ہے جو کہ طباعت کے لئے زیر تکمیل ہے“۔ کام کی جانب شعوری رویے کے ساتھ کیا یہ ممکن تھا کہ چیزوں کو اس کے علاوہ کسی اور نقطہ نظر سے دیکھا جاتا کہ اگر ساتھی اس منصوبے کو منظور کر لیتے جو کہ ان کے سامنے پیش کیا گیا تھا، تو وہ اس پر عمل درآمد کرتے، اس وجہ سے نہیں کہ وہ ”ماتحت“ ہیں بلکہ اس وجہ سے کہ ہمارے مشترک نصب العین کے لئے وہ اس کی ضرورت کے قائل ہوں گے اور یہ کہ اگر انہوں نے اس کو تسلیم نہیں کیا تو پھر ”خاکہ“ (بناوٹی لفظ، ہے نا؟) محض خاکہ رہ جائے گا؟ منصوبے کے خاکے کے خلاف لڑنا فتنہ انگیزی نہیں، صرف اس کی

”دھجیاں بکھیر کر“ اور ساتھیوں کو مشورہ دے کر ہی نہیں کہ اس کو مسترد کر دیں بلکہ انقلابی معاملات میں نا تجربہ کار لوگوں کو اس کے مصنفوں کے خلاف صرف اس بنیاد پر بھڑکا کر کہ وہ ”قانون سازی“ کی جرأت کرتے ہیں اور ”افضل ترین ناظم“ بن کر آتے ہیں یعنی اس وجہ سے کہ وہ ایک منصوبے کا خاکہ تجویز کرنے کی جسارت کرتے ہیں؟ اگر مقامی کارپردازوں کو وسیع تر نظریات، فرائض، منصوبوں وغیرہ کی سطح تک بلند کرنے کی کوشش پر نہ صرف اس دعوے کے ساتھ اعتراض کہا جاتا ہے کہ یہ نظریات پُر تقصیر ہیں، بلکہ اس بنیاد پر کہ ”بلند کرنے“ کی ”خواہش“ ہی ہمیں ”بری لگتی ہے“ تو کیا ہماری پارٹی نشوونما پاسکتی اور ترقی کر سکتی ہے؟ نادیژدین نے بھی ہمارے منصوبے کی ”دھجیاں بکھیر دیں“، لیکن وہ ایسی فتنہ انگیزی پر نہیں اترے کہ جس کی تشریح محض سادہ لوحی سے سیاسی نظریات کی قدامت سے نہیں ہوتی۔ شروع ہی میں انہوں نے اس الزام کو پُر زور طریقے سے مسترد کر دیا کہ ہم ”پارٹی پر نگران“ بٹھانا چاہتے ہیں۔ یہی وجہ ہے کہ منصوبے پر نادیژدین کی نکتہ چینی کا اس کی صفات کے مطابق جواب دیا جاسکتا ہے اور دیا جانا چاہئے جب کہ ”رہو چھپے دیلو“ صرف حقارت کے برتاؤ کا مستحق ہے۔

لیکن ”مطلق العنانی“ اور ”تابع داری“ کے بارے میں چیخ دھاڑ مچانے کی حد تک گرجانے والے مضمون نگار کے لئے حقارت ہمیں ان گتھیوں کو سلجھانے کے فرض سے سبکدوش نہیں کر دیتی جو اس قسم کے لوگ اپنے قارئین کے ذہن میں پیدا کر دیتے ہیں۔ یہاں ہم ”وسیع جمہوریت پسندی“ جیسے چلتے الفاظ کی اصلیت کا ساری دنیا کے سامنے واضح طور پر مظاہرہ کر سکتے ہیں۔ کمیٹیوں کو فراموش کر دینے کا، ان کو پرچھائیوں کی سلطنت میں ہنکا دینے کی خواہش یا کوشش وغیرہ کا ہم پر الزام لگایا جاتا ہے۔ ان الزامات کا جواب ہم کیسے دیں جب کہ صیغہء راز میں رکھنے کی مصلحتوں کے پیش نظر ہم کمیٹیوں سے اپنے حقیقی تعلقات کے بارے میں قارئین کو قریب قریب کسی بھی حقیقت سے آگاہ نہیں کر سکتے؟ جو لوگ ہم پر تشدید الزامات جن کا مقصد مجمع کو اشتعال دلانا ہوتا ہے، عائد کرتے ہیں ہم سے آگے ثابت ہوتے ہیں کیونکہ وہ ڈھٹائی سے کام لیتے اور انقلابی کی حیثیت سے اپنے اس فرض کو نظر انداز کر دیتے ہیں کہ جو تعلقات وہ قائم کرتا ہے، قائم کر رہا ہے یا قائم کرنے کی کوشش کر رہا ہے انہیں دنیا کی نگاہوں سے احتیاط کے ساتھ پوشیدہ رکھے۔ قدرتی بات ہے، ”جمہوریت پسندی“ کے میدان عمل میں ہم ایسے لوگوں سے مقابلہ کرنے سے

ہمیشہ ہمیشہ کے لئے انکار کرتے ہیں۔ جہاں تک ان قارئین کا تعلق ہے جو پارٹی کے تمام امور سے روشناس نہیں ہیں، ان کے تعلق سے ہم جو فرض ادا کر سکتے ہیں وہ یہ ہے کہ ان سے جو کچھ ہے اور جو کچھ ہوگا اس کا نہیں بلکہ جو کچھ ہو چکا ہے اور جو قصہء ماضی بن چکا ہے اس کا خفیف سا ایک جزو بیان کر دیا جائے۔

بند نے اشارہ کیا ہے کہ ہم ”فریبی“ ہیں، ”پردیسی انجمن“ ہم پر پارٹی کا نام و نشان تک مٹانے کا الزام لگاتی ہے۔ حضرات، ماضی کے متعلق جب ہم چار واقعات عام لوگوں کو بتائیں گے تو آپ پوری طرح مطمئن ہو جائیں گے۔

پہلا\*\*\* واقعہ۔ مجاہد یونینوں میں سے ایک کے ممبروں نے، جنہوں نے ہماری پارٹی کی بنیاد رکھنے میں اور افتتاحی پارٹی کانگریس کو ڈیلی گیٹ بھیجنے میں براہ راست حصہ لیا تھا، ”ایسکرا“ کے گروہ کے ایک رکن سے مزدوروں کے لئے کتابوں کا ایک سلسلہ شائع کرنے کے بارے میں سمجھوتہ کیا جنہیں پوری تحریک کی خدمت انجام دینی تھی۔ یہ سلسلہ شائع کرنے کی کوشش ناکام رہی اور اس کے لئے جو کتابچے لکھے گئے تھے، ”روس سوشل ڈیموکریٹوں کے فرائض“ اور ”نیا فیکٹری قانون“، گھماؤ پھراؤ کے راستے سے، اور تیسرے فریقین کے ذریعے پردیس پہنچ گئے جہاں ان کی اشاعت ہوئی۔

دوسرا واقعہ۔ بند کی مرکزی کمیٹی کے ممبر ”ایسکرا“ کے گروہ کے ایک رکن کے پاس، بند نے ان دنوں جسے ”ادبی لیبارٹری“ کہا تھا اس کو منظم کرنے کی ایک تجویز لے کر آئے۔ یہ تجویز پیش کرتے ہوئے انہوں نے کہا تھا کہ اگر یہ نہیں کیا جاتا تو تحریک بہت کچھ بچ جائے گی۔ ان مذاکرات کا نتیجہ ”روس میں مزدور طبقے کا العین“ کے عنوان سے کتابچے کی صورت میں ظاہر ہوا\*\*\*۔

\* ”ایسکرا“، شمارہ 8، قومی مسئلے پر ہمارے مضمون پر روس اور پولینڈ کی عام یہودی انجمن کی مرکزی کمیٹی کا جواب۔

\*\* جان بوجھ کر ہم ان واقعات کو ان کے اصل تسلسل میں بیان کرنے سے احتراز کر رہے ہیں (80)۔

\*\*\* مصنف نے مجھ سے درخواست کی ہے کہ یہ واضح کر دوں کہ ان کے سابقہ کتابچوں کی طرح یہ بھی ”پردیسی انجمن“ کو یہ فرض کر کے بھیجا تھا کہ اس کی اشاعتوں کی ادارت ”محنت کی نجات“ کا گروہ کرے (بعض حالات کی بنا پر تب۔ فروری 1899ء کو۔ انہیں ادارت میں تبدیلی کا علم نہ ہو سکا تھا)۔ یہ کتابچہ جلد ہی لیگ (81) شائع کرے گی۔

تیسرا واقعہ۔ بند کی مرکزی کمیٹی نے ایک صوبائی قصبے کے راستے سے ”ایسکرا“ کے گروہ کے ایک رکن کے پاس یہ تجویز پہنچائی تھی کہ وہ ”ربوچایا گزیتا“ کے دوبارہ اجراء پر اس کی ادارت کے فرائض سنبھال لیں اور یقیناً ان کی مرضی حاصل کر لی۔ بعد میں اس پیش کش میں ترمیم کردی گئی: متعلقہ ساتھی کو دعوت دی گئی کہ ادارتی مجلس کی تشکیل کے نئے منصوبے کے پیش نظر وہ اس کے مضمون نگار کے فرائض انجام دیں۔ اس تجویز پر بھی بلاشبہ ان کی رضامندی حاصل کر لی گئی۔ مضامین بھیجے گئے (جنہیں ہم نے محفوظ رکھنے کا بھی اہتمام کر لیا): ”ہمارا پروگرام“ جس میں برنٹھائن ازم کے خلاف، قانونی مطبوعات کی اور ”ربوچایا میسل“ کے لائحہ عمل میں تبدیلی کے خلاف براہ راست احتجاج کیا گیا تھا، ”ہمارا فوری فرض“ (”پارٹی کا ترجمان اخبار شائع کرنا جو باقاعدگی سے نکلا کرے اور تمام مقامی گروپوں سے قریبی تعلق قائم رکھے“۔ آجکل جو ”اناڈی پن“ کا دور دورہ ہے اس کی خامیاں)، ”ایک فوری سوال“ (اس اعتراض پر غور و خوض کہ پہلے ضروری ہے کہ مقامی گروپوں کی سرگرمیوں کو فروغ دیا جائے قبل اس کے کہ مشترکہ ترجمان اخبار کی اشاعت کا بیڑا اٹھایا جائے، ایک ”انقلابی تنظیم“ کی افضل ترین اہمیت پر اور ”تنظیم، نظم و ضبط اور اعلیٰ درجے کے کمال کی حد تک خفیہ رکھنے کی تکنیک کو نشوونما دینے“ کی ضرورت پر اصرار)۔

”ربوچایا گزیتا“ کی اشاعت پھر سے شروع کرنے کی تجویز پر عمل درآمد نہیں کیا گیا اور مضامین شائع نہیں ہوئے۔

چوتھا واقعہ۔ کمیٹی کے ایک ممبر نے جو ہماری پارٹی کی دوسری باقاعدہ کانگریس کا انتظام کر رہا تھا، ”ایسکرا“ کے گروہ کے ایک رکن کو کانگریس کے پروگرام سے آگاہ کیا اور اس گروہ کو دوبارہ جاری کردہ ”ربوچایا گزیتا“ کی ادارتی مجلس کی حیثیت اختیار کرنے کی پیش کش کی۔ اس گویا کہ ابتدائی اقدام کو بعد میں اس کمیٹی نے جس سے یہ ممبر بھی متعلق تھا اور بند کی مرکزی کمیٹی نے منظوری دے دی۔ ”ایسکرا“ کے گروہ کو کانگریس کے مقام اور وقت سے مطلع کر دیا گیا اور (بعض وجوہ کی بنا پر کوئی ڈیلی گیٹ قطعی طور پر بھیجنے کا یقین نہ ہونے کے باعث) اس نے اس کانگریس کے لئے ایک تحریری رپورٹ مرتب کر لی۔ اس رپورٹ میں مشورہ دیا گیا تھا کہ محض ایک مرکزی کمیٹی کا انتخاب آجکل جیسے مکمل بد نظمی کے زمانے میں اتحاد کے سوال کو حل کرنے میں نہ صرف ناکام رہے گا، بلکہ جلدی سے، تیزی سے اور مکمل وضع کی پولیس کی گرفتاریوں کے باعث جو کہ آجکل پردہ راز میں

رکھنے کے فقدان کے دور دورے کے پیش نظر متوقع ہونے سے بھی زیادہ تھیں، ایک پارٹی کے قیام کے عظیم الشان تصور تک کو شبہ میں ڈال دے گا، یہ کہ اس لئے تمام کمیٹیوں اور دوسری تنظیموں کو دوبارہ جاری شدہ ترجمان اخبار کی حمایت کرنے کی دعوت دے کر شروعات کرنی چاہئے جو کہ تمام کمیٹیوں کے درمیان حقیقی تعلقات قائم کرے اور پوری تحریک کے لئے رہنماؤں کے ایک گروہ کو حقیقی تربیت دے اور یہ کہ اس گروہ کے بڑھنے اور طاقتور ہو جانے کے ساتھ ہی اس کمیٹیوں اور پارٹی نہایت آسانی سے مرکزی کمیٹی میں تبدیل کر سکیں گی۔ لیکن پولیس کے متعدد چھاپوں اور گرفتاریوں کے باعث یہ کانگریس منعقد نہ ہو سکی۔ حفاظت کی غرض سے یہ رپورٹ جب کہ ابھی صرف چند ساتھی ہی اس کا مطالعہ کر پائے تھے جس میں ایک کمیٹی کے نمائندے بھی شامل تھے، ضائع کر دی گئی۔

قارئین اب خود ہی ان طریقوں کی نوعیت کے بارے میں فیصلہ کر لیں جو کہ بندنے یہ اشارہ دے کر اختیار کئے ہیں کہ ہم فریبی ہیں یا ”بوچھے دیو“ نے کمیٹیوں کو پر چھائیوں کی سلطنت میں پہنچا دینے کا اور پارٹی کی تنظیم کی ”جگہ“ ایک ایسی تنظیم کو دینے کا الزام لگا کر جوان تصورات کی نشر و اشاعت کر رہی ہو جن کی ایک واہد اخبار و کالت کر رہا ہو۔ بار بار دعوت پر کمیٹیوں کو ہی ہم نے مرکزہ سرگرمیوں کے ایک قطعی منصوبے کو منظور کرنے کی ضرورت پر رپورٹ پیش کی تھی۔ پارٹی تنظیم ہی کے لئے ہم نے اس منصوبے کی ان مضمونوں میں وضاحت کی تھی جو ”رہو چایا گزیتا“ کو بھیجے تھے اور پارٹی کانگریس کو رپورٹ میں، اس بار بھی ان کی دعوت پر جن کو پارٹی میں ایسا بااثر مقام حاصل تھا کہ اس کی (درحقیقت) بجالی کی انہوں نے پیش قدمی کی تھی۔ پارٹی کی تنظیم کی دوبارہ دوہرائی ہوئی کوششوں کے بعد ہی، ہمارے ساتھ مل کر، پارٹی کے مرکزی ترجمان اخبار کو دوبارہ جاری کرنے کی سرکاری طور پر کی جانے والی کوششوں کے ناکام ہو جانے پر ہی ہم نے اپنا فرض منصبی سمجھا کہ ایک غیر سرکاری ترجمان اخبار شائع کریں تاکہ تیسری کوشش سے ممکن ہے ساتھیوں کے سامنے تجربے کے نتائج پہنچیں اور محض قیاسی تجویزیں نہیں۔ اب اس تجربے کے بعض نتائج سب کے سامنے پیش ہیں اور اب تمام ساتھی اندازہ لگا سکتے ہیں کہ آیا ہم نے اپنے فرائض صحیح طور سے سمجھے اور ان لوگوں کو کیا سمجھنا چاہئے جو ان لوگوں کو گمراہ کرنے کی کوشش کرتے ہیں جو ماضی قریب سے ناواقف ہیں، محض اس وجہ سے کہ انہیں اس بات پر رنجش ہے کہ ہم نے ”قومی“ مسئلے

پران کی خلاف وضع چند باتیں آشکارا کر دی تھیں اور بعض دوسروں کو اصولی معاملات پر ان کے پس و پیش کو ناقابل قبول کہہ دیا تھا۔

## ب۔ کیا ایک اخبار اجتماعی منتظم ہو سکتا ہے؟

مضمون بعنوان ”کہاں سے شروع کیا جائے؟“ کا خلاصہ یہ ہے کہ وہ عین اسی مسئلے پر بحث کرتا ہے اور اس کا مثبت جواب فراہم کرتا ہے۔ جہاں تک ہمیں علم ہے اس مسئلے کو اس کی اپنی صفات کے لحاظ سے غور و خوض کرنے کی اور یہ ثابت کرنے کی کہ اس کا جواب منفی دیا جانا چاہئے واحد کوشش ل۔ نادی دین نے کی تھی جن کی دلیل کی ہم پوری نقل کر رہے ہیں:

..... ”ہمیں یہ دیکھ کر بڑی خوشی ہوئی کہ ”ایسکرا“ (شمارہ 4) نے کل روسی

اخبار کی ضرورت کا مسئلہ پیش کیا لیکن ہم اس بات سے اتفاق نہیں کر سکتے

کہ یہ پیش کش عنوان ”کہاں سے شروع کیا جائے؟“ سے مطابقت رکھتی

ہے۔ بلاشبہ یہ انتہائی اہم معاملہ ہے لیکن انقلابی زمانے میں ایک مجاہد تنظیم

کے لئے بنیاد کا کام نہ تو کوئی اخبار دے سکتا ہے، نہ مقبول عام اشتہاروں کا

سلسلہ، نہ منشوروں کا پہاڑ۔ ہمیں مقامی طور پر طاقتور سیاسی تنظیموں کے

بنانے سے کام شروع کرنا چاہئے۔ ہمارے ہاں ایسی تنظیموں کی کمی ہے،

ہم اپنا کام زیادہ تر روشن خیال مزدوروں میں کر رہے ہیں جب کہ عوام

الناس قریب قریب قطعی طور پر معاشی جدوجہد میں لگے ہوئے ہیں۔ اگر

طاقتور سیاسی تنظیمیں مقامی طور پر تربیت نہیں پاتیں، تو بہترین طریقے پر

منتظم کل روسی اخبار کی کیا اہمیت ہوگی؟ یہ تو ایک جلتی ہوئی جھاڑی ہوگی،

جلے گی، پر جل کر رکھ نہیں ہوگی، کوئی آگ تاپ نہیں سکے گا! ”ایسکرا“ کا

خیال ہے کہ اس کے چاروں طرف اور اس کی جانب سے کی جانے والی

سرگرمیوں میں لوگ جمع اور منتظم ہو جائیں گے۔ لیکن وہ ان سرگرمیوں کے

لئے جمع اور منتظم کرنا زیادہ آسان پائیں گے جو زیادہ ٹھوس ہوں۔ اس کچھ

زیادہ ٹھوس چیز کو مقامی اخبارات کی وسیع تنظیم، مظاہروں کے لئے



مزدوروں کی قوتوں کی فوری تیاری، بے روزگاروں میں مقامی تنظیموں کی متواتر سرگرمی (کٹا بچے اور اشتہار انٹھک تقسیم کرنا، جلسے کرنا، حکومت کے خلاف احتجاج کی کارروائیاں کرنا وغیرہ) ہونا چاہئے اور ضرور ہونا چاہئے۔ مقامی طور پر ہمیں جیتا جاگتا سیاسی کام ضرور شروع کر دینا چاہئے اور جب اس اصلی بنیاد پر متحد ہو جانے کا وقت آئے تو یہ مصنوعی، کاغذی اتحاد نہیں ہوگا، مقامی کام کو آپس میں ملا کر کل روسی نصب العین، اخبارات کے ذریعے بنانے میں کامیابی حاصل نہیں کی جاسکتی!“ (”شب انقلاب“، صفحہ 54)۔

اس فصیح، طولانی تقریر میں ہم نے ان جملوں کو خط کشیدہ کر دیا ہے جو سب سے زیادہ واضح طور پر ہمارے منصوبے کے متعلق صاحب مضمون کے غلط اندازے کو ظاہر کرتے ہیں و نیز عام طور پر ان کے نقطہ نظر کے صحیح نہ ہونے کو، جس کا یہاں ”ایسکرا“ کے نقطہ نظر سے موازنہ کیا گیا۔ جب تک ہم مقامات میں تربیت دے کر طاقتور سیاسی تنظیمیں تیار نہیں کر لیتے اس وقت تک بہترین طریقے سے منظم کل روسی اخبار بھی کسی کام نہ آئے گا۔ یہ ناقابل تکرار ہے۔ لیکن سارا نکتہ یہی ہے کہ طاقتور سیاسی تنظیموں کو ایک کل روسی اخبار کے وسیلے کے علاوہ تربیت دینے کا کوئی اور راستہ ہی نہیں ہے۔ اپنا ”منصوبہ“ پیش کرنے کی ابتداء کرنے سے پہلے ”ایسکرا“ نے جو اہم ترین بیان دیا تھا وہ صاحب مضمون سمجھ ہی نہیں پائے: یہ کہ یہ بات ضروری ہے کہ ”انقلابی تنظیم کی تشکیل کے لئے دعوت دی جائے جو تمام قوتوں کو متحد کرنے اور واقعی عملی طور پر تحریک کی رہبری کرنے کے اہل ہو اور محض نام کے لئے نہیں، یعنی ایک ایسی تنظیم جو کسی وقت بھی ہر احتجاج کی اور ہر شورش کی حمایت کرنے کو تیار ہو اور اس کو ایسی مجاہد قوتیں تعمیر اور مستحکم کرنے کو استعمال کرے جو فیصلہ کن جدوجہد کے لئے موزوں ہوں۔“ لیکن ”ایسکرا“ نے سلسلہء کلام جاری رکھتے ہوئے کہا ہے کہ اب فروری اور مارچ کے واقعات کے بعد، ہر شخص اصولاً اس سے متفق ہوگا۔ پھر بھی ہمیں جس چیز کی ضرورت ہے وہ اصولی اعتبار سے اس مسئلے کو حل کرنا نہیں ہے بلکہ اس کا عملی حل ہے، ہمیں فوراً ہی ایک متعین تعمیری منصوبہ پیش کرنا چاہئے جس کے ذریعے سب فوراً ہر پہلو سے تعمیر کا کام شروع کر دیں۔ اب ہمیں پھر عملی حل کی جانب سے ایک ایسی چیز کی جانب گھسیٹنا جا رہا ہے جو اصول کے اعتبار سے تو

درست، ناقابل تکرار اور عظیم ہے لیکن جو محنت کش عوام الناس کے لئے قطعی ناکافی اور ناقابل فہم ہے، یعنی ”طاقتور سیاسی تنظیموں کی تربیت کرنا!“، فاضل مضمون نگار، موضوع بحث یہ نہیں ہے۔ مسئلہ یہ ہے کہ تربیت کرنے کا کام کیسے کیا جائے اور اس کی تکمیل کیسے ہو۔

یہ کہنا صحیح نہیں ہے کہ ”ہم اپنا کام زیادہ تر روشن خیال مزدوروں میں کر رہے ہیں جب کہ عوام الناس قریب قریب قطعی طور پر معاشی جدوجہد میں لگے ہوئے ہیں“۔ اس شکل میں پیش ہونے کے بعد یہ دعویٰ ”سوا بودا“ کا حسب معمول لیکن بنیادی طور پر غلط، روشن خیال مزدوروں کا ”عوام الناس“ سے موازنہ ہو کر رہ جاتا ہے۔ حالیہ چند برسوں سے روشن خیال مزدور بھی ”قریب قریب قطعی طور پر معاشی جدوجہد میں لگے ہوئے ہیں“۔ یہ پہلا نکتہ ہے۔ دوسری طرف عوام الناس سیاسی جدوجہد کرنا اس وقت تک ہرگز نہیں سیکھیں گے جب تک کہ ہم اسی جدوجہد کے لئے رہنماؤں کو تربیت دینے میں مدد نہ کریں، روشن خیال مزدوروں اور دانشوروں، دونوں میں سے۔ اس قسم کے رہنما ہماری سیاسی زندگی کے روزمرہ کے تمام پہلوؤں کا، مختلف طبقوں کا اور مختلف بنیادوں پر احتجاج اور جدوجہد کی تمام کوششوں کا باقاعدگی کے ساتھ تخمینہ کر کے ہی تربیت حاصل کر سکتے ہیں۔ اس لئے ”سیاسی تنظیموں کی تربیت کرنے“ کی بات کرنا اور اس کے ساتھ ہی ساتھ سیاسی اخبار کے ”کاغذی کام“ کا ”مقامی طور پر جیتے جاگتے سیاسی کام“ سے مقابلہ کرنا صاف طور سے مضحکہ خیز بات ہے۔ ”ایسکرا“ نے اخبار کے لئے اپنے ”منصوبے“ کو بے روزگاروں کی تحریک، کسان بغاوتوں، زیمستو و کے لوگوں میں بے اطمینانی، ”زارشاہی باشی بڑوتوں کی غارتگری کے خلاف عام لوگوں کے غم و غصے“ وغیرہ کی حمایت کے لئے ”مجاہدانہ تیاری کی فضا“ پیدا کرنے کے ”منصوبے“ کے مطابق ڈھال لیا ہے۔ تحریک سے جو کوئی ذرا بھی واقف ہے بخوبی جانتا ہے کہ مقامی تنظیموں کی وسیع اکثریت نے ان چیزوں کا کبھی خواب بھی نہیں دیکھا، یہاں ”جیتے جاگتے سیاسی کام“ کے جو امکانات دکھائے گئے ہیں ان میں سے بہتوں کو کسی ایک بھی تنظیم نے کبھی بھی نہیں دکھایا۔ مثلاً زیمستو و کے دانشوروں میں بے اطمینانی اور احتجاج کے بڑھنے پر نادیژدین کے ”واللہ! کیا یہ اخبار زیمستو و کے لوگوں کے لئے ہے؟“، ”شب انقلاب“، صفحہ 129)، ”معیشت پسندوں“ کے ”ایسکرا“ کے نام خط، شمارہ 12) اور بہت سے عملی کارکنوں کے ذہن میں سراپیمگی اور پراگندگی پیدا ہوتی ہے۔ ان حالات میں لوگوں کو صرف ان تمام چیزوں کے

بارے میں سوچنے کی طرف راغب کر کے، مادہ پکنے اور عملی جدوجہد کی تمام مختلف علامتوں کی تلخیص و تعمیم سے ہی ”شروع کرنا“ ممکن ہے۔ ہمارے زمانے میں جب کہ سوشل ڈیما کریٹی فرائض کا درجہ گھٹایا جا رہا ہے، ”جیتے جاگتے سیاسی کام“ کو شروع کرنے کا واحد راستہ جیتی جاگتی سیاسی پاپل ہے جو اس وقت تک ناممکن ہے جب تک کہ ہمارے پاس کل روسی اخبار نہ ہو جو کہ اکثر جاری ہو اور باقاعدگی کے ساتھ تقسیم کیا جاتا ہو۔

”ایسکرا“ کے ”منصوبے“ کو جو لوگ ”کتابی پن“ کا مظہر تصور کرتے ہیں وہ اس کی اصلیت کو سمجھنے سے قطعی قاصر رہے ہیں وسیلہ تجویز کیا گیا ہے۔ ان حضرات نے ان دو موازنوں کا بغور مطالعہ کرنے کی تکلیف گوارا نہیں فرمائی ہے جو منصوبے کی واضح تصویر پیش کرنے کی غرض سے کئے گئے تھے۔ ”ایسکرا“ نے لکھا تھا: کل روسی سیاسی اخبار کی اشاعت وہ خاص لائحہ عمل ہونا چاہئے جس کے ذریعے ہم تنظیم کو بلا ڈگمگائے، نشوونما دے سکتے، اس میں گہرائی اور توسیع پیدا کر سکتے ہیں (یعنی انقلابی تنظیم جو ہر احتجاج اور ہر شورش کی حمایت کرنے کو ہر دم تیار رہے)۔ ذرا مجھے بتائیے تو جب کوئی راج مزدور ایک بہت بڑی، بے مثال طول و عرض کی کسی عمارت کے مختلف حصوں میں اینٹوں کی چنائی کرنے کے لئے کوئی خط کھینچے تاکہ چنائی کی صحیح جگہ معلوم کرنے میں اس کو مدد ملے، مشترک کام کی منزل مقصود دکھائے، تاکہ وہ نہ صرف ہر اینٹ کو بلکہ اینٹ کے ہر ایک ٹکڑے تک کو جو کہ اینٹوں سے پہلے اور ان کے بعد رکھ کر مسالے سے ہٹھادیئے گئے ہیں، تیار اور مسلسل سلسلے کی تشکیل کرتے ہیں، کام میں لاسکے، تو کیا یہ ”کاغذی“ کارروائی ہے؟ اور کیا اب ہم اپنی پارٹی زندگی میں ٹھیک ایسے ہی دور سے نہیں گذر رہے جب کہ ہمارے پاس اینٹیں اور معمار تو موجود ہیں لیکن رہبری کرنے والا خط نہیں کہ جسے دیکھیں اور اس کے مطابق عمل کریں؟ انہیں چیخنے دیجئے کہ خط کھینچتے ہوئے ہم حکم چلانا چاہتے ہیں۔ حضرات، ہمیں اگر حکم ہی چلانا ہوتا تو سرورق پر ہم نے ”ایسکرا شمارہ 1“ نہیں بلکہ ”ربوچا یا گزیتا شمارہ 3“ لکھا ہوتا جیسے کہ بعض ساتھیوں نے کرنے کو ہمیں مشورہ دیا تھا اور مذکورہ صدرواقتات کے بعد جیسے کہ کرنے کا ہمیں قطعی حق حاصل تھا۔ لیکن ہم نے ایسا نہیں کیا۔ ہم چاہتے تھے کہ تمام نام نہاد سوشل ڈیما کریٹوں کے خلاف ناقابل مصالحت جدوجہد کرنے کو ہمارے ہاتھ کسی طرح بندھے ہوئے نہ ہوں۔ ہم چاہتے تھے کہ ہمارے لائحہ عمل کا اگر وہ ٹھیک طریقے سے بنا ہے، احترام کیا جائے اس لئے کہ وہ درست ہے، نہ

کہ اس لئے کہ وہ سرکاری ترجمان اخبار میں پیش کیا گیا ہے۔

نادیژدین ہمیں وعظ سنا تے ہیں: ”مقامی سرگرمی کو مرکزی اداروں میں متحد کرنے کا مسئلہ دلائل کا ایک لامتناہی چکر چلا دیتا ہے، متحد کرنے کے لئے عناصر کی ہم رنگی درکار ہوتی ہے، اور ہم رنگی اسی وقت پیدا ہو سکتی ہے جب کہ کوئی ایسی چیز ہو جو متحد کرے، لیکن متحد کرنے والا عنصر طاقتور مقامی تنظیموں کی پیداوار ہو سکتا ہے جن کا فی الحال طرہ امتیاز ہم رنگی کسی طرح نہیں۔“ یہ حقیقت اتنی ہی مقدس اور اتنی ہی ناقابل انکار ہے جتنی کہ یہ کہ ہمیں طاقتور سیاسی تنظیموں کو تربیت دینی چاہئے، اور یہ بھی اسی قدر بانجھ ہے۔ ہر ایک مسئلہ ”لامتناہی چکر میں پڑ جاتا ہے“ کیونکہ سیاسی زندگی بحیثیت مجموعی ایک لامتناہی زنجیر ہے جو لاتعداد کڑیوں پر مشتمل ہے۔ سیاست کا پورا فن ہی اس حقیقت میں مضمر ہے کہ وہ کڑی تلاش کی اور جس قدر مضبوطی سے پکڑی جائے اس کو پکڑے رکھا جائے جس کے ہمارے ہاتھوں سے چھوٹ جانے کی کم از کم توقع ہو، وہ والی جس کی فی زمانہ سب سے زیادہ اہمیت ہو، وہ کہ جو اس بات کی سب سے زیادہ ضمانت کرے کہ جس کے ہاتھ میں وہ ہوساری زنجیر اسی کے قبضے میں رہے\*۔ اگر ہمارے پاس ایسے تجربے کار راج مزدوروں کا جتھہ ہوتا جنہوں نے آپس میں مل کر اس قدر اچھا کام کرنا سیکھ لیا ہو کہ جو رہبری کرنے والے خطوط کے بغیر ٹھیک اسی طرح اینٹیں چن سکتے ہوں جس طرح کہ چننا چاہئے (جو اگر زبانی ہی باتیں کی جائیں تو ناممکن کسی طرح نہیں) تو پھر شاید ہم کسی اور کڑی کو پکڑ سکتے۔ لیکن بد قسمتی یہ ہے کہ ابھی تک ہمارے پاس کوئی بھی تجربے کار راج مزدور نہیں ہیں جنہیں جتھے میں مل کر کام کرنے کی تربیت حاصل ہو، کہ اکثر اینٹیں وہاں چن دی جاتی ہیں جہاں ان کی قطعی کوئی ضرورت نہیں ہے، کہ ان کی چنائی عام خطوط کے مطابق نہیں ہوتی بلکہ وہ اتنی بکھری ہوئی ہوتی ہے کہ دشمن اس ڈھانچے کو یوں مسما کر سکتا ہے جیسے کہ وہ اینٹوں کا نہیں ریت کا بنا ہوا ہو۔

ایک اور موازنہ: ”اخبار ایک اجتماعی پروپیگنڈہ باز اور ایک اجتماعی پلچل کرنے والا ہی نہیں

\* کامریڈ کری چیفسکی اور کامریڈ مارتی ٹوف! میں آپ کی توجہ ”مطلق العنانیت“، ”غیر منضبط ارباب اختیار“، ”افضل ترین نظم و ضبط“ وغیرہ کے شرمناک مظاہر کی طرف مبذول کرانا چاہتا ہوں۔ ذرا سوچئے تو، پوری زنجیر پر قبضہ جمانے کی خواہش! فوراً بھیجئے۔ لیجئے ”رہو چھنے دیلو“، شمارہ 12 کے لئے دو خاص مضامین کے لئے بنے بنائے موضوع پیش خدمت ہیں!

ہوتا بلکہ ایک اجتماعی منتظم بھی ہوتا ہے۔ اس اعتبار سے اس کا موازنہ ایک پاڑ سے کیا جاسکتا ہے جو زیر تعمیر عمارت کے چاروں طرف باندھی جاتی ہے، یہ ڈھانچے کے خدوخال کی نشاندہی کرتی اور معماروں کے درمیان نقل و حمل کی سہولت پیدا کرتی ہے، کام تقسیم کرنے کی اور ان کی منتظم محنت سے حاصل شدہ مشترک نتائج کا نظارہ کرنے کی انہیں سہولت فراہم کرتی ہے،\*۔ کیا یہ ایسا نہیں لگتا کہ جیسے کوئی آرام کرسی پر بیٹھنے والا مصنف اپنے کردار کے بارے میں مبالغہ آرائی کرنے کی کوشش کر رہا ہو؟ رہائشی مکان کے لئے پاڑ کی قطعی کوئی ضرورت نہیں ہوتی، یہ تو سستے سامان کی بنی ہوتی ہے، محض عارضی طور پر لگائی جاتی ہے اور جیسے ہی عمارت کا خول مکمل ہو جاتا ہے اس کو بیکار کر کے جلانے کی لکڑی بنا کر پھینک دیا جاتا ہے۔ جہاں تک انقلابی تنظیموں کی تعمیر کا سوال ہے، تجربہ ظاہر کرتا ہے کہ بعض اوقات ان کی تعمیر بغیر پاڑ کے بھی کی جاسکتی ہے، جیسے کہ 1870ء کی دہائی میں ظاہر ہوا تھا۔ لیکن موجودہ زمانے میں تو جس عمارت کی ہمیں ضرورت ہے اسے پاڑ کے بغیر تعمیر کرنے کے امکان کا تصور بھی نہیں کر سکتے۔

نادیژدین اس سے یہ کہتے ہوئے اتفاق نہیں کرتے: ”ایسکرا“ کا خیال ہے کہ اس کے چاروں طرف اور اس کی جانب سے کی جانے والی سرگرمیوں میں لوگ جمع اور منتظم ہو جائیں گے۔ لیکن وہ ان سرگرمیوں کے لئے جمع اور منتظم ہونا زیادہ آسان پائیں گے جو زیادہ ٹھوس ہوں!“۔ واقعی ”ان سرگرمیوں کے چاروں طرف کہیں زیادہ آسان جو زیادہ ٹھوس ہوں۔“ ایک روسی کہاوت ہے: ”کنویں میں مت تھو کو، ممکن ہے تم کو اس کا پانی پینا پڑ جائے۔“ لیکن ایسے لوگ بھی ہوتے ہیں جنہیں اس کنویں کا پانی پینے میں کوئی اعتراض نہیں ہوتا جس میں تھو کا گیا ہو۔ زیادہ ٹھوس اس کسی چیز کے نام پر ہمارے شاندار ”مارکسزم کے قانونی نقادوں“ اور ”ربوچایا میسل“ کے غیر قانونی مداحوں نے کیسی حقیر و ذلیل باتیں کی ہیں! ہماری خود اپنی تنگ نظری، پیش قدمی کے فقدان اور پس و پیش کے باعث جن کو ”زیادہ ٹھوس چیز کے گرد جمع ہونا کہیں زیادہ آسان ہے!“ روایتی دلیل سے حق بجانب قرار دیا جاتا ہے، ہماری نقل و حرکت کتنی محدود ہو جاتی ہے! اور نادیژدین جو \* ”ربوچے دیلو“ (شمارہ 10، صفحہ 62) میں مارتی نوف نے اس حصے کے پہلے جملے کا اقتباس پیش کرتے ہوئے دوسرے کو حذف کر دیا تھا، جیسے کہ اس مسئلے کے لوازمات پر بحث کرنے کو یا تو رضامند نہ ہونے کی اپنی خواہش پر زور دینا چاہتے ہوں یا انہیں سمجھنے سے قاصر رہنے پر۔

سمجھتے ہیں کہ ”زندگی کی حقیقتوں“ کے بارے میں ان کا احساس خاص طور سے تیز ہے، جو ”آرام کرسی“ والے مصنفوں کی اس قدر شدت سے مذمت کرتے ہیں اور (ذوق ظرافت کے دعویدار بن کر) ”ایسکرا“ پر ہر جگہ ”معیشت پسندی“ دیکھ لینے کی کمزوری کا الزام عائد کرتے ہیں اور اپنے آپ کو قدامت پسندوں اور نقادوں کے درمیان تقسیم سے کہیں زیادہ بلندی پر کھڑے دیکھتے ہیں۔۔۔ یہ دیکھنے سے قاصر رہتے ہیں کہ اپنی دلیلوں سے وہ اس تنگ نظری میں اضافہ کرتے ہیں جو ان کی برہمی کو ابھارتی ہے اور یہ کہ وہ اسی کنویں سے پانی پی رہے ہیں جس میں سب سے زیادہ تھوکا گیا ہے! تنگ نظری کے خلاف انتہائی پُر خلوص برہمی، گھٹنے کے بل کھڑے اس کے پرستاروں کو اٹھا کر سیدھا کھڑا کرنے کی ان کی انتہائی پُر جوش خواہش اس وقت کافی نہ ہوگی جب کہ جو صاحب برہم ہوں وہ بادبان یا پتوار کے بغیر روانی میں بہتے چلے جا رہے ہوں اور اسی ”بلا ارادیت سے“ جیسے کہ 1870ء کی دہائی کے انقلابی، ”سنسنی خیز دہشت پسندی“، ”زراعتی دہشت پسندی“، ”خطرے کی گھنٹی بجانے“ وغیرہ جیسی چیزوں کو سہارے کے لئے دوپچے جا رہے ہوں۔ آئیے ذرا ہم ایک نظر ان ”زیادہ ٹھوس“ سرگرمیوں پر ڈالیں جن کے گرد ان کا خیال ہے کہ جمع کرنا اور منظم کرنا ”کہیں زیادہ آسان“ ہوگا: (1) مقامی اخبارات، (2) مظاہروں کی تیاریاں، (3) بے روزگاروں میں کام۔ یہ بات فوراً ہی واضح ہو جاتی ہے کہ ان تمام چیزوں کو کچھ نہ کچھ کہنے کے بہانے کی تلاش میں انکل پچو گرفت میں لے لیا گیا ہے، کیونکہ ہم چاہے جتنا مغز بچی کیوں نہ کر لیں ان میں ”جمع کرنے اور منظم کرنے“ کے لئے خاص طور سے مناسب کسی چیز کا ملنا بے معنی ہی بات ہوگی۔ چند صفحے آگے چل کر یہی نادیژدین خود فرماتے ہیں: ”وقت آ گیا ہے کہ ہم سادگی سے یہ حقیقت بیان کر دیں کہ مقامی طور پر نہایت ہی افسوسناک وضع سے سرگرمی جاری ہے، کمیٹیاں جتنا کچھ کر سکتی ہیں اس کا دسواں حصہ بھی نہیں کر رہیں..... آجکل ہمارے ہاں تعلق باہمی کے جو مرکز ہیں وہ خالص افسانوی ہیں، ایک وضع کی انقلابی نوکر شاہی کی نمائندگی کرتے ہیں جن کے اراکین ایک دوسرے کو جرنیلی عنایت کیا کرتے ہیں، اور ایسا ہی ہوتا رہے گا حتیٰ کہ طاقتور مقامی تنظیمیں فروغ پالیں۔“ اس اظہار رائے میں، اگرچہ صورت حال کو قدرے مبالغے کے ساتھ بیان کیا گیا ہے، بلاشبہ بہت سی تلخ حقیقتیں موجود ہیں، لیکن کیا یہ کہا جاسکتا ہے کہ نادیژدین کو مقامی طور پر افسوسناک قلیل سرگرمی اور کام کرنے والوں کی ذہنی تنگ نظری کے، ان کی

سرگرمیوں کے تنگ دائرے کے درمیان جو کہ مقامی تنظیموں میں محدود پارٹی کارکنوں کی تربیت کے فقدان کے حالات میں ناگزیر ہوتا ہے، تعلق نظر نہیں آتا؟ کیا وہ تنظیم کے متعلق ”سوا بودا“ میں شائع ہونے والے مضمون کے مصنف کی طرح بھول گئے ہیں کہ وسیع مقامی اخبارات کی جانب عبور کا زمانہ (1898ء سے) اپنے ساتھ ہی ساتھ ”معیشت پسندی“ اور ”انٹری پن“ میں زبردست شدت بھی لایا تھا؟ اگر ”وسیع مقامی اخبارات“ اطمینان بخش طریقے سے قائم ہو بھی جاتے (اور یہ ہم دکھا چکے ہیں کہ یہ ناممکن ہے، سوائے غیر معمولی صورتوں میں)۔ پھر بھی مقامی ترجمان اخبارات مطلق العنانیت پر ایک عام حملے کے لئے اور متحدہ جدوجہد کی قیادت کے لئے تمام انقلابی قوتوں کو ”جمع اور منظم“ نہیں کر سکتے۔ ہمیں یہ بات فراموش نہیں کرنی چاہئے کہ یہاں ہم اخبار کی صرف ”صف آراء“ کرنے کی، منظم کرنے کی اہمیت پر بحث کر رہے ہیں اور نادیژدین سے جو الگ الگ ٹکڑے کرنے کی حمایت کرتے ہیں، ہم وہی سوال کر سکتے ہیں جو خود انہوں نے طنز یہ انداز میں کیا تھا: ”کیا ہمیں دو لاکھ انقلابی منظم ورثے میں ملے ہیں؟“ علاوہ ازیں ”مظاہروں کی تیاریوں کو“ ”ایسکرا“ کے منصوبے کے مقابل نہیں رکھا جاسکتا، ٹھیک اسی وجہ سے کہ اس منصوبے میں اس کے مقاصد میں سے ایک مقصد کی حیثیت سے وسیع ترین امکانی مظاہرے منظم کرنا بھی شامل ہے، جو نکتہ زیر بحث ہے وہ عملی ذرائع کے انتخاب کا ہے۔ اس نکتے پر بھی نادیژدین کا ذہن الجھا ہوا ہے کیونکہ یہ حقیقت ان کی آنکھوں سے اوجھل ہو گئی ہے کہ صرف وہی قوتیں جو ”مجمع اور منظم ہوں“ مظاہروں ”کے لئے تیاری“ کر سکتی ہیں (جو اب تک، اکثر وغالب بیشتر صورتوں میں بلا ارادہ طریقے سے ہوتے ہیں) اور یہ کہ ہمارے ہاں مجمع و منظم کرنے کی صلاحیت ہی کا فقدان ہے۔ ”بے روزگاروں میں کام“۔ اس میں بھی وہی الجھاوا، کیونکہ یہ بھی صف آراء قوتوں کے ایک میدان عمل کو ظاہر کرتا ہے، قوتوں کو منظم و صف آراء کرنے کے منصوبے کو نہیں۔ ٹکڑوں میں تقسیم ہو جانے، ”دو لاکھ منظم“ ہمارے پاس نہ ہونے سے جس حد تک نقصان ہوا ہے اسے نادیژدین بھی اصلیت سے کتنا کم آتکتے ہیں اس کا اس حقیقت سے اندازہ لگایا جاسکتا ہے کہ بہت سے لوگ (جن میں نادیژدین بھی شامل ہیں) بے روزگاروں کے متعلق خبروں کی کمی پر اور دیہی زندگی کے انتہائی معمولی معاملات کے بارے میں جو مراسلات شائع ہوتے ہیں ان کی بے قاعدگی پر ”ایسکرا“ کی سرزنش کر چکے ہیں۔ سرزنش حق بجانب ہے

لیکن ”ایسکرا“ ”بے گناہ کئے گنہگار“ ہے۔ ہم کوشش کرتے ہیں کہ ”خط کو کھینچ تان کر“ دیہات میں سے گذاردیں، جہاں مشکل ہی سے کہیں راج مزدور مل پاتے ہیں، اور ہم مجبور ہیں کہ ہر اس شخص کی اس امید میں ہمت افزائی کریں جو ہمیں وہ معلومات بھی بہم پہنچاتا ہے جن کا سب کو عام طور پر علم ہوتا ہے، کہ اس طرح سے متعلقہ میدان عمل میں ہمارے قلمی معاونین کی تعداد میں اضافہ ہوگا اور انجام کار ان حقائق کا انتخاب کرنے کی ہم سب کو تربیت حاصل ہو جائے گی جو واقعی سب سے زیادہ اہم ہوں۔ لیکن وہ مواد کہ جس کی بنیاد پر ہم تربیت دے سکتے ہیں اس قدر تھوڑا ہے کہ جب تک ہم اس کی پورے روس کے لئے تعلیم نہیں کرتے اس وقت تک ہمارے پاس تربیت دینے کے لئے حد سے زیادہ مختصر مواد ہوگا۔ بلاشبہ جس شخص میں ہلچل کرنے والے کی کم از کم اتنی قابلیت ہو اور بے سہارا لوگوں کی زندگی کے متعلق اتنی معلومات ہوں جتنی نادیث دین مظاہرہ کرتے ہیں تو وہ بے روزگاروں میں ہلچل پیدا کر کے تحریک کی بیش بہا خدمت انجام دے سکتا تھا، لیکن ایسا شخص اگر روس میں تمام ساتھیوں کو اپنے کام کے ہر ایک اقدام سے مطلع کرنے میں ناکام رہے تاکہ دوسرے لوگ جو عوام الناس میں اب بھی نئی وضع کے کاموں کا بیڑا اٹھانے کی صلاحیت کی عام طور پر کمی پاتے ہیں، اس کی مثال سے سبق حاصل کر سکیں، تو وہ بچل کہلائے گا۔

اب بلا استثناء سب ہی اتحاد کی اہمیت کی، ”مجتبوع اور منظم ہونے“ کی ضرورت کی بات کرتے ہیں مگر بیشتر صورتوں میں جس چیز کی کمی ہے وہ یہ تصور ہے کہ کہاں سے شروع کیا جائے اور یہ اتحاد کیوں قائم کیا جائے۔ غالباً اس بات سے سب ہی متفق ہوں گے کہ اگر ہم، مثلاً، کسی شہر کے محلوں کے حلقوں کو ”متحد“ کر دیں تو اس مقصد کے لئے ضروری ہوگا کہ مشترک ادارے ہوں یعنی ”یونین“ کا محض مشترک نام ہی نہیں بلکہ حقیقی معنوں میں مشترک کام، مواد، تجربے اور قوتوں کا تبادلہ، فرائض منصبی کی تقسیم، صرف محلوں کے اعتبار سے نہیں بلکہ پورے شہری پیمانے پر تخصیص کے اعتبار سے۔ سب ہی اتفاق کریں گے کہ ایک وسیع خفیہ تنظیم (کاروباری اصطلاح میں) اپنا خرچ ایک ہی محلے کے ”وسائل سے“ (نقد اور آدم شکتی دونوں ہی شکلوں میں) پورا نہیں کر سکے گی اور یہ کہ اس قدر تنگ میدان عمل کسی ماہر کو اپنی صلاحیتوں کو نشوونما دینے کا کافی موقع فراہم نہیں کرے گا۔ لیکن متعدد شہروں کی سرگرمیوں میں باہمی تعلق پیدا کرنے پر بھی یہی چیز صادق آتی ہے کیونکہ مخصوص جگہ بھی، ہماری سوشل ڈیما کریٹری تحریک کی تاریخ میں نہایت ہی تنگ میدان عمل ثابت ہو



چکی ہے، سیاسی بالچل اور تنظیم کے کام کے سلسلے میں ہم مندرجہ بالا سطور میں اس کی تفصیلی وضاحت کر چکے ہیں۔ ہمیں سب سے پہلے اور سب سے زیادہ ضرورت جس چیز کی ہے وہ میدان عمل کو وسیع کرنا، باقاعدہ، مشترک کام کی بنیاد پر شہروں کے درمیان حقیقی تعلق قائم کرنا ہے کیونکہ ٹکڑے ٹکڑے ہو جانے سے لوگ بوجھ کے مارے جھک جاتے ہیں اور (”ایسکرا“ کے ایک نامہ نگار کی استعمال کی ہوئی اصطلاح میں) ”ایک بل کے اندر پھنس جاتے ہیں“، اور ان کو یہ کبھی نہیں معلوم ہوتا کہ دنیا میں کیا ہو رہا ہے، کس سے معلوم کیا جائے یا کس طرح تجربہ حاصل کیا جائے اور وسیع سرگرمیوں میں لگ جانے کی اپنی خواہش کی تسکین کیسے کی جائے۔ میں بدستور اصرار کر رہا ہوں کہ حقیقی تعلقات قائم کرنے کی شروعات ہم ایک واحد پابند اور کل رومی کاروبار کی حیثیت سے مشترک اخبار کے ذریعہ ہی کر سکتے ہیں، وہ یہ کہ جو سرگرمی کی انتہائی متنوع صورتوں کے نتائج کی تلخیص کرے گا اور اس طرح سے لوگوں میں تحریک پیدا کرے گا کہ وہ انقلاب کی طرف لیجانے والے تمام اُن گنت راستوں پر، اسی طرح جس طرح کہ تمام راہیں روم کی طرف لیجاتی ہیں، قدم سے قدم ملا کر اٹھک آگے بڑھتے رہیں۔ اگر ہم صرف نام کا اتحاد نہیں چاہتے تو ہمیں تمام مقامی اسٹڈی سرکلوں سے انتظام کرنا چاہئے کہ وہ، مثلاً، اپنی قوتوں کا ایک چوتھائی حصہ مشترک مقصد کے لئے عملی کام کرنے پر فوراً متعین کر دیں اور اخبار فوراً ہی ان کے پاس \* نصب العین کے عمومی خدوخال، وسعت اور کردار کی بابت معلومات فراہم کر دے گا، وہ ان کو صحیح صحیح بتا دے گا کہ کل رومی سرگرمی میں کمزوریاں سب سے زیادہ شدت سے کہاں محسوس کی جاتی ہیں، بالچل کی کہاں کمی ہے اور کہاں تعلقات میں کمزوری ہے اور یہ واضح کرے گا کہ عام وسیع و بسط مشینری میں کونسے چھوٹے چھوٹے پیپے متعلقہ اسٹڈی سرکل مرمت کر سکتا ہے اور ان کو بدل کر بہتر پیپے لگا سکتا ہے۔ کوئی اسٹڈی سرکل جس نے ابھی کام شروع نہ کیا ہو، لیکن جو ابھی سرگرمی شروع کرنے کا صرف متلاشی ہے، پھر ایک ایسے دستکار کی طرح کام شروع نہیں کرے گا جو ایک الگ تھلگ کارگاہ میں ”صنعت“

\* ایک شرط: یعنی یہ کہ اگر متعلقہ اسٹڈی سرکل اس اخبار کی پالیسی سے ہمدردی رکھتا ہو اور شریک کار بن جانا کارآمد تصور کرتا ہو جس سے مراد محض ادبی معاونت سے ہی نہیں بلکہ عموماً انقلابی معاونت بھی ہے۔ ”رہو چھپے دیو“ کے لئے نوٹ: انقلابیوں میں جو نصب العین کی قدر کرتے ہوں اور جمہوریت پسندی کا کھیل نہ کھیلتے ہوں، جو ”ہمدردی“ کو سب سے زیادہ سرگرم عمل اور جیتی جاگتی شرکت سے علیحدہ تصور نہیں کرتے ان کے لئے یہ شرط امر مسلمہ ہے۔

کی سابقہ نشوونما سے یا صنعت میں مستعمل پیداوار کی عام سطح سے بے خبر ہو بلکہ ایک وسیع کاروبار میں حصے دار کی حیثیت سے جو مطلق العنانیت پر پوری عام انقلابی چڑھائی کی آئینہ داری کرتا ہو۔ ہر چھوٹے پیسے کی بناوٹ جس قدر مکمل ہوگی اور مشترک نصب العین کے لئے مصروف کار ٹکڑیاں جتنی زیادہ ہوں گی، ہمارا سلسلہ اتنا ہی زیادہ گتھا ہوا ہو جائے گا اور پولیس کے ناگزیر چھاپوں کے نتیجے میں ہماری صفوں میں بد نظمی اسی قدر کم ہوگی۔

اخبار کی تقسیم ہی کا فرض منصبی حقیقی تعلقات قائم کرنے میں مدد دے گا (اگر یہ اخبار اپنے نام کے شایان شان ہوا تو، یعنی اگر وہ باقاعدہ شائع ہو، رسالے کی طرح مہینے میں محض ایک بار نہیں، بلکہ مہینے میں کم از کم چار بار)۔ آجکل انقلابی کام کے لئے شہروں کے درمیان مواصلاتی تعلق انتہائی نایاب ہے اور بہر حال قاعدہ نہیں بلکہ مستثنیات میں ہے۔ لیکن اگر ہمارے پاس اخبار ہوتا، تو اس قسم کا مواصلاتی سلسلہ قاعدہ بن گیا ہوتا اور اس سے نہ صرف اخبار کی تقسیم بلاشبہ کر لی جاتی بلکہ (جو زیادہ اہم بات ہے وہ یہ کہ) تجربے کا، مواد کا، قوتوں کا، وسیلوں کا تبادلہ بھی ہوتا۔ تنظیمی کام کا فوراً ہی کہیں زیادہ وسیع دائرہ ہو جاتا اور ایک مقام کی کامیابی مزید کمال حاصل کرنے کی مستقل ہمت افزائی کا کام دیتی، اس سے یہ خواہش پیدا ہوتی کہ ملک کے دوسرے حصوں میں کام کرنے والے ساتھیوں کے حاصل کئے ہوئے تجربے کو کام میں لایا جائے۔ مقامی کام آجکل کی بہ نسبت کہیں زیادہ بھرپور اور کہیں زیادہ متنوع ہو جاتا۔ سیاسی اور معاشی بے نقابیاں پورے روس سے جمع ہو کر تمام پیشوں کے مزدوروں کے لئے اور ارتقاء کی تمام منزلوں میں مزدوروں کے لئے دماغی غذا مہیا کرتیں، وہ نہایت مختلف موضوعات پر گفتگو اور مطالعے کے لئے مواد اور مواقع فراہم کرتیں جن کا اشارہ، علاوہ ازیں، قانونی اخبارات میں تجویز کردہ اشاروں سے، لوگوں میں بات چیت سے اور ”شرما حضور“ سرکاری بیانات میں بھی ملتا۔ ہر شورش، ہر مظاہرے کو روس کے تمام حصوں میں تولا جاتا اور ہر پہلو سے زیر بحث لایا جاتا اور اس طرح سے یہ خواہش ابھرتی کہ دوسروں کی ہمسری کی جائے اور ان پر سبقت تک حاصل کی جائے (ہم سوشلسٹ کسی طرح بھی نقل کرنے یا ساری ”مقابلے بازی“ کو یکسر مسترد نہیں کرتے!)، اور باشعور طریقے سے اس کی تیاری کی جائے کہ جو پہلے پہل، گویا کہ بلا ارادہ اچھل پڑا ہو، کسی ایک علاقے میں موافق حالات سے فائدہ اٹھانے کی یا کسی خاص موقع پر دھاوا بولنے کے منصوبے میں ترمیم کرنے وغیرہ کی خواہش۔ اس

کے ساتھ ہی ساتھ مقامی کام کو اس طرح پھر سے زیادہ کرنے سے تمام کوششوں کو گھبرا کر، ’تشبیہی کیفیت‘ میں مبتلا ہو کر لگا دینے اور تمام قوتوں کو خطرے میں ڈال دینے کی ضرورت سے جس سے ہر ایک مظاہرے پر یا مقامی اخبار کے ہر ایک شمارے کی اشاعت پر آجکل اکثر و بیشتر دو چار ہونا پڑتا ہے، بے نیازی حاصل ہو جاتی۔ ایک طرف تو پولیس کو اگر یہ نہ معلوم ہو کہ ’جرڑوں‘ کے لئے کس علاقے میں کھدائی گہری کی جائے تو ان تک پہنچنا اس کو کہیں زیادہ مشکل معلوم ہوگا۔ دوسری طرف باقاعدہ مشترک کام ہمارے لوگوں کو متعلقہ حملے کی قوت کو مشترکہ فوج کے متعلقہ دستے کی طاقت کے مطابق کر لینے کی تربیت دے دینا (آجکل مشکل ہی سے کبھی کوئی اس طرح کر لینے کے متعلق سوچتا ہو کیونکہ دس صورتوں میں سے نو میں یہ حملے بلا ارادہ ہوتے ہیں)، اس قسم کا باقاعدہ مشترک کام ایک جگہ سے دوسری جگہ نہ صرف مطبوعات کو بلکہ انقلابی قوتوں کو بھی ’منتقل کرنے‘ کی سہولت فراہم کر دیتا۔

بہت ساری صورتوں میں آجکل محدود مقامی کام میں یہ قوتیں جان پر کھیلنے ہوئے ضائع ہو رہی ہیں لیکن جن حالات پر ہم بحث کر رہے ہیں ان کے تحت یہ ممکن ہو سکے گا کہ کسی باصلاحیت ہانچل کرنے والے یا منتظم کو ملک کے ایک سرے سے دوسرے سرے تک کہیں منتقل کر دیا جائے اور ایسا کرنے کے مواقع متواتر آتے رہیں گے۔ پارٹی کے خرچے پر، پارٹی کے کام سے مختصر سفر سے شروع کر کے ساتھیوں کو پارٹی کے سرگزارہ کرنے کی، پیشہ ورا انقلابی بن جانے کی اور اپنے آپ کو سیاسی رہنماؤں کی حیثیت سے تربیت دینے کی عادت پڑ جائے گی۔

اور اگر عملی طور پر ہم ایک ایسے مقام پر پہنچنے میں کامیاب ہو گئے کہ جب مقامی کمیٹیوں، مقامی گروپوں اور اسٹڈی سرکلوں میں سے سب کے سب یا کم از کم ان کی خاصی بڑی اکثریت مشترکہ نصب العین کے لئے سرگرم عملی کام شروع کر دیں تو وہ دن دور نہیں ہوگا جب کہ ایک ہفت روزہ اخبار سارے روس میں دسیوں ہزار کی تعداد میں باقاعدہ تقسیم کے لئے قائم ہو جائے گا۔ یہ اخبار لوہار کی ایسی بڑی ساری دھوکئی کا حصہ بن جائے گا جو کہ طبقاتی جدوجہد کی اور عوامی غم و غصے کی ہر چنگاری کو بھڑکتے ہوئے شعلوں میں تبدیل کر دے گا۔ جو بذات خود نہایت ہی بے ضرر اور نہایت ہی مختصر لیکن باقاعدہ اور مشترک کوشش، اس لفظ کے پورے معنوں میں ہے، اس کے چاروں طرف آزمودہ مجاہدوں کی ایک باقاعدہ فوج ترتیب کے ساتھ جمع ہو جائے گی جو اپنی

تربیت حاصل کرتے رہیں گے۔ اس عام تنظیمی ڈھانچے کی سیڑھیوں اور پاڑ پر جلد ہی سوشل ڈیما کریٹی ٹیلیبوف ثانی ہمارے انقلابیوں میں سے اور روسی بیبل ثانی ہمارے مزدوروں میں سے ابھر کر نمودار ہو جائیں گے جو منظم و مرتب فوج کی سربراہی کے لئے اپنے مقام پر پہنچ جائیں گے اور پوری قوم کو بیدار کر دیں گے کہ وہ روس کی ندامت و لعنت سے حساب بے باق کر لیں۔

یہ ہے وہ چیز جس کے ہمیں خواب دیکھنے چاہئیں!

☆☆☆

”ہمیں خواب دیکھنے چاہئیں!“ میں نے یہ الفاظ لکھے اور پھر مجھے تشویش ہو گئی۔ میں نے تصور کیا کہ جیسے ”اتحاد کانگرس“ میں بیٹھا ہوا ہوں اور میرے سامنے ”ربوچسے دیلو“ کے ایڈیٹر اور قلمی معاونین بیٹھے ہوں۔ کامریڈ مارتی نوف کھڑے ہوتے ہیں اور میری طرف مخاطب ہو کر سختی سے کہتے ہیں: ”مجھے یہ پوچھنے کی اجازت دیجئے کہ کیا کسی خود اختیار ادارتی مجلس کو یہ حق ہوتا ہے کہ وہ پہلے پارٹی کمیٹیوں کی رائے معلوم کئے بغیر خواب دیکھے؟“۔ ان کے بعد کامریڈ کری چیفسکی اُٹھتے ہیں جو (فلسفیانہ انداز میں کامریڈ مارتی نوف کو گہرائی بخشنے ہوئے، جنہوں نے عرصہ دراز قبل کامریڈ پلینچا نوف کو زیادہ عمیق بنایا تھا) اور بھی زیادہ سختی سے سلسلہء کلام جاری رکھتے ہیں: ”میں اور بھی آگے جاتا ہوں۔ میں پوچھتا ہوں کہ کیا کسی مارکسی کو یہ جانتے ہوئے خواب دیکھنے کا حق بھی پہنچتا ہے کہ مارکس کے قول کے مطابق نوع انسانی اپنے روبرو ہمیشہ وہی مسائل رکھتی ہے جنہیں وہ حل کر سکتی ہے اور یہ کہ تدبیر پارٹی کے فرائض کی نمونہ کا وہ عمل ہے جن کا پارٹی کے ساتھ ساتھ نمونہ ہوتا ہے؟“۔

ان سخت سوالوں کا خیال ہی مجھے لرزاکے رکھ دیتا ہے اور میرا جی سوائے اس کے اور کچھ نہیں چاہتا کہ چھپنے کو کہیں جگہ مل جائے۔ میں پیساریف کے پیچھے چھپنے کی کوشش کروں گا۔ خوابوں اور حقیقت کے درمیان شگاف کے بارے میں پیساریف نے لکھا تھا: ”شگافوں اور شگافوں میں فرق ہوتا ہے۔ میرے خواب واقعات کی فطری رفتار سے آگے نکل سکتے ہیں یا ممکن ہے ذرا چھو کر کسی ایسی سمت میں پرواز کرتے چلے جاتے جس میں واقعات کی فطری پیش قدمی کبھی ہرگز ہوگی ہی نہیں۔ پہلی صورت میں میرا خواب کوئی ضرر نہیں پہنچائے گا، ممکن ہے محنت کشوں کی توانائی کو اس سے سہارا بھی ملے یا اس میں اضافہ ہو جائے..... ایسے خوابوں میں کوئی چیز اس قسم کی

نہیں ہوتی جو قوت محنت کو مسخ یا مفلوج کرے۔ اس کے برعکس، اگر کہیں انسان اس طرح سے خواب دکھنے کی صلاحیت سے قطعی محروم ہو جائے، اگر وقتاً فوقتاً وہ آگے دوڑ کر نہ جاسکے اور ذہنی طور پر اس چیز کی ایک پوری اور مکمل شدہ تصویر نہ دیکھ پائے جسے اس کے ہاتھوں نے ابھی بس شکل و صورت دینی ہی شروع کی ہو، تو پھر میں قطعی تصور ہی نہیں کر سکتا کہ علم و فن اور عملی کوشش کے میدان عمل میں وسیع اور محنت طلب کام کا بیڑا اٹھانے اور اس کو پایہ تکمیل تک پہنچانے میں انسان کو ترغیب دینے کے لئے کونسا محرک ہوگا..... خوابوں اور حقیقت کے درمیان شکاف اس صورت میں نقصان کا باعث نہیں ہوگا جب کہ خواب دیکھنے والے شخص کو اپنے خواب پر سنجیدگی کے ساتھ یقین ہو، اگر وہ زندگی کا بغور مشاہدہ کرتا ہو، اپنے ہوائی قلعوں کا اپنے مشاہدات سے موازنہ کرتا ہو اور اگر مجموعی طور سے کہیں وہ اپنے خیالوں کی تعمیل کے لئے شعوری طور پر کام کرتا ہو۔ اگر خوابوں اور زندگی کے درمیان کچھ تعلق ہو تو پھر سب کچھ ٹھیک ہے۔“

اس قسم کے خواب، بد قسمتی سے ہماری تحریک میں بہت ہی کم دیکھے جاتے ہیں، اور اس کے لئے سب سے زیادہ ذمہ دار وہ ہیں جو کہ اپنے سنجیدہ نظریات کی، ”ٹھوس چیز“ سے اپنی ”قربت“ کی ڈیٹیکٹنگ ہانکا کرتے ہیں، قانونی تنقید اور غیر قانونی ”دم پرستی“ کے نمائندے۔

### ج۔ ہمیں کس وضع کی تنظیم کی ضرورت ہے؟

جو کچھ بیان کیا جا چکا ہے اس سے قارئین پر واضح ہو جائے گا کہ ہماری ”تدبیر بطور منصوبہ“ بلکہ بولنے کی فوراً دعوت کو مسترد کرنے پر مشتمل ہے، ”دشمن کے قلعے کو موثر طریقے سے محصور کر لینے پر“ یا بالفاظ دیگر یہ مطالبہ کرنے پر کہ تمام کوششیں ایک مستقل فوج جمع، منظم اور صف آراء کرنے کی سمت میں کی جائیں۔ جب ”معیشت پسندی“ سے بلکہ بولنے کا نعرہ بلند کرنے کی جانب ”ربوچپئے دیلو“ کی چھلانگ پر ہم نے اس کا مذاق اڑایا (جس کے لئے اس نے اپریل 1901ء میں ”لیسٹوک“، ”ربوچگیو دیلا“، (82) شمارہ 6 میں چینم دھاڑ مچائی تھی) تو اس نے بلاشبہ ہم پر ”نظریہ پرست“ ہونے کا، اپنا انقلابی فرض سمجھنے میں کوتاہی کا، احتیاط سے کام لینے کی دعوت دینے وغیرہ کا الزام عائد کیا۔ یقیناً ہمیں یہ الزامات ان کے منہ سے سن کر اسی طرح ذرا بھی تعجب نہیں ہوا جن کے ہاں اصولوں کا قطعی فقدان ہے اور جو ”تدبیر بطور عمل“ کی گہری گہری باتوں کے

حوالوں سے تمام دلیلوں سے کترانا چاہتے ہیں، جس طرح کہ ہمیں اس بات پر تعجب نہیں ہوا تھا کہ ان الزامات کو نادیژدین نے دوہرایا جو دیرپا پروگراموں اور عموماً تدابیر کے مبادیات کو انتہائی حقارت کی نظر سے دیکھتے ہیں۔

کہا جاتا ہے کہ تاریخ اپنے آپ کو نہیں دوہراتی۔ لیکن نادیژدین ہر طرح کوشش یہی کرتے ہیں کہ اس کے دوہرائے جانے کا سبب پیدا کریں اور ”انقلابی تہذیب پسندی“ کی پُر زور مذمت کرنے میں، ”خطرے کی گھنٹی بجانے“ کے متعلق اور ”شب انقلاب کے خاص نقطہ نظر“ وغیرہ کے متعلق چینم دھاڑ مچانے میں وہ نکا چیف کی پُر جوش طریقے سے نقل کرتے ہیں۔ ایسا لگتا ہے کہ وہ اس مشہور و معروف مقولے کو فراموش کر بیٹھے ہیں کہ اصل تاریخی واقعہ المیہ پیش کرتا ہے تو اس کی نقل محض ایک سوانگ ہوتی ہے (83)۔ کرسیء اقتدار پر قابض ہونے کی کوشش کی جس کی تیاری نکا چیف کے پرچار سے ہوئی تھی اور جس کی تعمیل ”خونفاک“ دہشت پسندی کے ذریعے کی گئی تھی جس نے واقعی خوفزدہ کر دیا تھا، عظمت و شان تھی، لیکن نکا چیف خوردگی ”سنسنی خیز“ دہشت پسندی محض مضحکہ خیز ہے، خصوصاً اس وقت جب کہ اس کا ضمیمہ اوسط لوگوں کی تنظیم کا تصور ہو۔

نادیژدین نے لکھا تھا کہ ”اگر ”ایسکرا“ اپنے کتابی پن کے دائرے سے بس نکل آتا تو اس کو احساس ہو جاتا کہ یہ (ایسی مثالیں جیسے کہ ”ایسکرا“ شماره 7 کے نام مزدور کا خط وغیرہ) اس حقیقت کی علامت ہیں کہ جلدی، بہت ہی جلدی ”دھاوا“ شروع ہو جائے گا اور کل روسی اخبار سے منسلک ایک تنظیم کا اب (نقل مطابق اصل!) ذکر کرنے کے معنی آرام کرسی کے تصورات اور آرام کرسی کی سرگرمی پر چار کرنا ہے۔“ کیسا ناقابل تصور الجھاوا ہے۔ ایک طرف تو سنسنی خیز دہشت پسندی اور ”اوسط لوگوں کی ایک تنظیم“، ساتھ ہی میں یہ رائے کہ کسی ”زیادہ ٹھوس“ چیز، مثلاً مقامی اخبارات کے چاروں طرف جمع ہونا کہیں ”زیادہ آسان“ ہوتا ہے، اور، دوسری طرف، یہ نظریہ کہ ”اب“ ایک کل روسی تنظیم کی بات کرنے کے معنی ہیں آرام کرسی والے خیالات کا پرچار کرنا یا زیادہ منہ پھٹ انداز میں کہا جائے تو، ”اب“ تو حد سے زیادہ دیر ہو چکی ہے! لیکن ”مقامی اخبارات کی وسیع تنظیم“ کا کیا ہوا۔ کیا اس کے لئے بے حد دیر نہیں ہوگئی، میرے پیارے دل۔ نادیژدین؟ اور اس کا موازنہ ”ایسکرا“ کے نقطہ نظر اور تدبیر کے لائحہ عمل سے کیجئے: سنسنی خیز دہشت بے معنی ہے، اوسط لوگوں کی تنظیم کی اور مقامی اخبارات کی وسیع پیمانے پر اشاعت کے

معنے ہیں ”معیشت پسندی“ کے لئے چوپٹ دروازہ کھول دینا۔ ہم کو انقلابیوں کی واحد کل رومی تنظیم کی بات کرنی چاہئے اور جب تک حقیقی، کاغذی نہیں، دھاوا شروع ہو اس کی بات کرنے میں حد سے زیادہ دیر کبھی بھی نہیں ہوگی۔

سلسلہء کلام جاری رکھتے ہوئے نادیژ دین کہتے ہیں: ”جی ہاں، جہاں تک تنظیم کا تعلق ہے صورت حال کچھ ہے مگر تاہناک نہیں۔ جی ہاں، ”ایسکرا“ یہ کہنے میں قطعی حق پر ہے کہ ہماری جہاد کرنے والی قوتوں کا بہت بڑا حصہ رضا کاروں اور باغیوں پر مشتمل ہے..... ہماری قوتوں کی صورت حال کی ایسی سنجیدہ تصویر پیش کر کے آپ نے اچھا کیا۔ لیکن اس کے ساتھ ہی ساتھ آپ یہ کیوں فراموش کر جاتے ہیں کہ عوام الناس ہمارے قطعی نہیں ہیں، اور اس کے نتیجے میں، ہم سے نہیں پوچھیں گے کہ فوجی کارروائیاں کب شروع کریں، وہ تو بس جائیں گے اور ’بغاوت‘ کر دیں گے۔ جب مجمع خود اپنی عنصری تباہ کن قوت کے ساتھ پھٹ پڑے گا تو وہ ممکن ہے ’باقاعدہ فوجوں‘ پر کبھی غلبہ پالے اور بہا کرا لگ کر دے کہ جن میں ہم نے انتہائی باقاعدہ تنظیم متعارف کرنے کی اتنے دنوں متواتر تیاری کی تھی مگر ایسا کرنے کا اہتمام کبھی نہ کر سکے تھے۔“ (خط کشیدہ ہمارا۔)

شاندار منطق! عین اس وجہ سے کہ ”عوام الناس ہمارے نہیں ہیں“، فوری ”دھاوے“ کے بارے میں چیخ چیخ کر کہنا بے وقوفی اور بیہودگی ہے کیونکہ دھاوے کے معنے باقاعدہ فوجوں کا حملہ ہے اور بلا ارادہ عوام الناس کا سیل رواں نہیں۔ عین اس وجہ سے ہی کہ عوام الناس ممکن ہے باقاعدہ فوجوں پر غلبہ حاصل کر لیں اور بہا کرا لگ کر دیں ہمیں باقاعدہ فوجوں میں ”انتہائی باقاعدہ تنظیم متعارف کرنے“ سے قاصر نہ رہنا چاہئے کیونکہ ایسی تنظیم متعارف کرنے کا ہم جتنا زیادہ ”اہتمام“ کریں گے اتنا ہی زیادہ قیاس یہ ہوگا کہ باقاعدہ فوجیں عوام الناس سے مغلوب نہیں ہوں گی بلکہ ان کی قیادت میں اپنا مقام حاصل کر لیں گی۔ نادیژ دین ذہنی انتشار میں مبتلا ہو گئے ہیں کیونکہ ان کا خیال یہ ہے کہ باقاعدہ تنظیم کے دوران میں فوجیں کسی ایسی چیز میں مصروف رہتی ہیں جو ان کو

عوام الناس سے الگ تھلگ کر دیتی ہے، جب کہ درحقیقت وہ ہمہ پہلو اور ہمہ گیر سیاسی پلچل میں مصروف رہتی ہیں یعنی ٹھیک اس کام میں جو عوام الناس کی عنصری تباہ کن قوت اور انقلابیوں کی تنظیم کی باشعور تباہ کن قوت کو ایک دوسرے کے قریب لے آتا اور ان کو ایک دوسرے میں مدغم کر کے جنس واحد میں تبدیل کر دیتا ہے۔ حضرات آپ قصور وار اسی کو ٹھہرا رہے ہیں جس کا کوئی قصور نہیں۔ کیونکہ ”سوا بودا“ کا گروہ ہی ہے کہ جو اپنے پروگرام میں دہشت پسندی کو شامل کر کے دہشت پسندوں کی ایک تنظیم قائم کرنے کی دعوت دیتا ہے اور ایسی تنظیم واقعی ہماری فوجوں کو عوام الناس سے قریبی رابطہ قائم کرنے سے باز رکھے گی جو بدقسمتی سے ابھی تک ہمارے نہیں ہیں، بدقسمتی سے، ابھی تک ہم سے نہیں پوچھتے یا شاذ و نادر ہی ہم سے پوچھتے ہیں کہ کب اور کیسے اپنی فوجی کارروائیاں شروع کریں۔

”ایسکرا“ کو خوف زدہ کرنے کی اپنی کوشش میں نادیژدین سلسلہء کلام جاری رکھتے ہوئے کہتے ہیں ”ہم اسی طرح انقلاب سے چوک جائیں گے جس طرح کہ حالیہ واقعات سے جو ہمارے اوپر آسمان سے بجلی کی طرح گرے۔“ اس جملے کو مندرجہ بالا اقتباس کے ساتھ پڑھا جائے تو ”شب انقلاب کے خاص نقطہ نظر“ کا جو کہ ”سوا بودا“\* کی ایجاد ہے، بے معنی ہونا صاف طور سے واضح ہو جاتا ہے۔ سادہ الفاظ میں بیان کیا جائے تو اس خاص ”نقطہ نظر“ کا لب لباب یہ نکلتا ہے کہ بحث اور تیاری کرنے کے لئے ”اب“ حد سے زیادہ دیر ہو چکی ہے۔ ”کتابی پن“ کے عالم و فاضل مخالف حضرات، اگر صورت حال یہی ہے تو ”نظریئے“\* اور تدبیر کے مسائل“ پر

\* ”شب انقلاب“ صفحہ 62۔

\*\* برسبیل تذکرہ میں واضح کر دوں کہ اپنی تصنیف ”نظریئے کے مسائل کا جائزہ“ میں نادیژدین نے نظریئے کے مسائل پر بحث مباحثے میں قریب قریب کوئی حصہ ادا نہیں کیا بجز، غالباً، مندرجہ ذیل عبارت کے، جو کہ ”شب انقلاب کے نقطہ نظر“ سے سب سے زیادہ عجیب و غریب ہے: ”برنشانن ازم، بحیثیت مجموعی، فی الحال ہمارے لئے اپنی شدت کھورہی ہے، جیسے کہ یہ مسئلہ کہ جناب آدمووچ یہ ثابت کریں کہ جناب استرووے جھالرفیتے حاصل کر چکے ہیں یا، اس کے برعکس، آیا جناب استرووے جناب آدمووچ کی تردید کریں گے اور استعفیٰ دینے سے انکار کر دیں گے۔ اس سے درحقیقت کوئی فرق نہیں پڑتا کیونکہ انقلاب کی گھڑی آن پہنچی ہے“ (صفحہ 110)۔ نظریئے سے نادیژدین کی بے انتہا بے التفاتی کی اس سے زیادہ (بقیہ حاشیہ اگلے صفحہ پر)



132 صفحات کا کتابچہ لکھنے کا کیا فائدہ تھا؟ کیا ”شب انقلاب کے نقطہ نظر“ کے شایان شان یہ نہ ہوتا کہ 132000 اشتہار تقسیم کئے جاتے جن میں مختصراً دعوت دی جاتی \_\_\_ ”ایک دھکے دو چاروں خانے چیت کر دو!“؟

ملک گیر سیاسی ہلچل کو جو لوگ اپنے پروگرام، اپنی تدبیر اور اپنے تنظیمی کام کا سنگ بنیاد بنا لیتے ہیں جیسے کہ ”ایسکرا“ کرتا ہے، ان کو انقلاب سے چوک جانے کا سب سے کم خدشہ ہوتا ہے۔ جو لوگ آجکل روس بھر میں ان رابطوں کا ایک جال سا بننے میں مصروف ہیں، جو کہ کل روسی اخبار سے پھیلنے جاتے ہیں، وہ موسم بہار کے واقعات سے نہ صرف یہ کہ چوک نہیں گئے، بلکہ، اس کے برعکس، ہمیں ان کے بارے میں پیش گوئی کر دینے کا موقع دیا۔ نہ ہی وہ ان مظاہروں سے چوکے جن کا حال ”ایسکرا“ شمارہ 13 اور 14 میں بیان کیا گیا تھا، اس کے برعکس انہوں نے ان میں حصہ لیا تھا، صاف طور سے محسوس کرتے ہوئے کہ بلا ارادہ اٹھ کھڑے ہونے والے عوام الناس کی مدد کو آنا ان کا فرض ہے اور اس کے ساتھ ہی ساتھ اخبار کے وسیلے سے روس میں تمام ساتھیوں کو مدد دینا کہ وہ مظاہروں سے مطلع ہو جائیں اور انہوں نے جو تجربہ حاصل کر لیا ہے اس سے استفادہ کریں، اور اگر وہ زندہ ہیں تو انقلاب سے نہیں چوکیں گے جو سب سے پہلے اور مقدم، ہم سے ہلچل میں تجربے کا، ہر احتجاج کی (سوشل ڈیما کریٹی انداز میں) حمایت کرنے کی نیز بلا ارادہ تحریک کی ہدایات کاری کرنے کی صلاحیت کا مطالبہ کرے گا اور ساتھ ہی ساتھ دوستوں کی غلطیوں اور دشمنوں کی گھاتوں سے اس کو محفوظ رکھیں گے۔

اس طرح سے ہم اس آخری سبب پر پہنچ گئے ہیں جو ہمیں اس قدر پُر زور طریقے پر مشترک اخبار کے لئے مشترک کام کے ذریعے ایک کل روسی اخبار کے چاروں طرف ایک تنظیم کے منصوبے پر اصرار کرنے کے لئے مجبور کرتا ہے۔ صرف ایسی تنظیم ہی اس چلک کی ضمانت کرے گی جو ایک مجاہد سوشل ڈیما کریٹی تنظیم کو درکار ہوتی ہے، یعنی جدوجہد کے انتہائی متنوع اور تیزی سے

(بقیہ حاشیہ) واضح مثال کسی کو شاید ہی کوئی اور مل سکے۔ ہم ”شب انقلاب“ کا اعلان کر چکے ہیں، اس لئے ”درحقیقت کوئی فرق نہیں پڑتا“، کہ انجام کار نقادوں کو ان کے مورچوں سے ہٹانے میں قدامت پسندوں کو کامیابی ہوگی یا نہیں! ہمارے حکمت چھانٹنے والے یہ دیکھنے سے قاصر رہتے ہیں کہ انقلاب کے دوران ہی میں ہم کو نقادوں سے اپنے نظریاتی معرکوں کے نتائج کی ضرورت ہوگی تاکہ ان کے عملی مورچوں پر پُر عزم دھاوا بول سکیں!

بدلتے ہوئے حالات کے مطابق خود کو فوراً ڈھال لینے کی صلاحیت، یہ صلاحیت کہ ”ایک طرف تو غالب دشمن کے خلاف کھلے عام مورچہ لینے سے احتراز کرنا، جب کہ دشمن نے اپنی تمام قوتیں ایک ہی جگہ مرکوز کر دی ہوں، اور پھر بھی دوسری طرف اس کی بے ہنگم جسامت سے فائدہ اٹھانا اور اس پر اس وقت اور اس جگہ حملہ کرنا جس کی اس کو کم از کم توقع ہو“\*۔ درحقیقت پارٹی تنظیم کو صرف شورشوں اور گلی کوچوں میں لڑائیوں کی توقع کے ساتھ یا ”روزمرہ کی بے لطف جدوجہد کی پیش قدمی“ پر ہی بنانا شدید غلطی ہوگی۔ ہمیں روزمرہ کا کام ہمیشہ کرتے رہنا چاہئے اور ہر صورت حال کے لئے ہمیشہ تیار رہنا چاہئے کیونکہ اکثر و بیشتر یہ بات پہلے سے دیکھ لینا قریب قریب ناممکن ہوتا ہے کہ شورش کے دور کی جگہ سکون کا دور کب لے لے گا۔ لیکن ان صورتوں میں جب کہ ایسا کرنا ممکن ہوتا ہے، ہم یہ نہیں کر سکتے کہ اس پیش بینی کو اپنی تنظیم کو از سر نو منظم کرنے کی غرض سے کام میں لے آئیں، کیونکہ ایک مطلق العنان ملک میں یہ تبدیلیاں، بعض اوقات زارشاہی جانثار یوں<sup>(84)</sup> کے ایک ہی رات کے چھاپے سے متعلق ہونے کے باعث حیرت انگیز عجلت کے ساتھ رونما ہوتی ہیں، اور خود انقلاب کو کسی طرح بھی ایک عمل تصور نہیں کرنا چاہئے (جیسا کہ بظاہر نادیژدین تصور کرتے ہیں) بلکہ کم و بیش زور دار شورشوں کا ایک سلسلہ جس میں باری باری کم و بیش مکمل سکون کے دور آتے رہتے ہیں۔ یہی وجہ ہے کہ ہماری پارٹی تنظیم کی سرگرمی کا

\* ”ایسکرا“، شمارہ 4، ”کہاں سے شروع کیا جائے؟“۔ نادیژدین لکھتے ہیں (صفحہ 62): ”انقلابی تمدن پرست، جو شب انقلاب کے نقطہ نظر کو تسلیم نہیں کرتے، وہ مدت دراز تک کام کرنے کے امکان سے ذرا بھی حراساں نہیں ہوتے۔“ اس سے یہ واضح کرنے پر پہنچ جاتے ہیں: جب تک ہم نہایت طویل مدت تک کام کرتے رہنے کے لئے سیاسی تدبیریں اور تنظیمی منصوبہ مرتب نہیں کر پاتے، جب کہ اس کام کے خود عمل ہی کے دوران میں اپنے مورچے پر رہنے کے لئے ہماری پارٹی کی مستعدی اور ہر ضرورت کے موقع پر جب کہ واقعات کی رفتار تیز ہو جائے تو اپنا فرض ادا کرنے کی ضمانت کرتے ہوئے۔۔۔ جب تک ہم ایسا کرنے میں کامیابی حاصل نہیں کر لیتے، خستہ حال سیاسی مہم باز ہی ثابت ہوں گے۔ صرف نادیژدین ہی، جنہوں نے کل سے ہی اپنے آپ کو سوشل ڈیموکریٹ کہا شروع کیا ہے، یہ فراموش کر سکتے ہیں کہ سوشل ڈیموکریسی کا مقصد کل نوع انسانی کے حالات زندگی میں بنیادی طور پر تغیر و تبدل کرنا ہے اور یہ کہ اس وجہ سے سوشل ڈیموکریٹ کو اس بات کی اجازت نہیں کہ وہ کام کی مدت کے سوال پر ”گھبرا جائے۔“

خاص متن، اس سرگرمی کا نقطہ ارتکاز، وہ کام ہونا چاہئے جو انتہائی زوردار شورش کے دور میں بھی ممکن اور لازمی دونوں ہو اور مکمل سکون کے دور میں بھی، یعنی سیاسی ہلچل کا کام جس کا سلسلہ پورے روس میں ہو، زندگی کے تمام پہلوؤں کو روشن کرتا ہو اور عوام الناس کے وسیع ترین ممکن حلقوں میں کیا جاتا ہو۔ لیکن آج کے روس میں اس کام کا ایک کل روسی اخبار کے بغیر تصور بھی نہیں کیا جاسکتا، جو کہ بہت ہی کم وقفے سے شائع ہوتا ہو۔ وہ تنظیم جو اس اخبار کے چاروں طرف قائم ہوگی، اس کے شرکائے کار کی (اس لفظ کے وسیع ترین معنوں میں یعنی وہ سب جو اس کے لئے کام کر رہے ہوں) تنظیم سب کچھ کرنے کے لئے تیار ہو جائے، شدید انقلابی ’اتار‘ کی مدت میں پارٹی کی عزت، وقار اور تسلسل کو برقرار رکھنے سے لے کر ملک گیر مسلح بغاوت کے لئے تیاری کرنے، وقت مقرر کرنے اور اس کی تعمیل کرنے تک۔

درحقیقت ذہنی طور پر اس واقعہ کی تصویر بنائیے جو روس میں نہایت معمولی سی بات ہو کر تھی ہے۔ کسی ایک یا کئی مقامات پر ہمارے ساتھیوں میں سے سب کے سب کی گرفتاری۔ واحد، مشترک، باقاعدہ سرگرمی کی غیر موجودگی میں جو کہ تمام مقامی تنظیموں کو آپس میں ملائے، اس قسم کی گرفتاریوں کا اکثر نتیجہ یہ ہوتا ہے کہ کام کئی مہینوں کے لئے رک جاتا ہے۔ لیکن اگر تمام مقامی تنظیموں کی ایک مشترک سرگرمی ہوتی تو پھر نہایت شدید قسم کی عام گرفتاریوں کی صورت میں بھی دو یا تین جو شیلے لوگ چند ہی ہفتوں کے دوران میں مشترک مرکز اور نوجوانوں کے نئے حلقوں کے درمیان جو کہ، جیسا کہ ہم جانتے ہیں، آجکل بھی بہت تیزی کے ساتھ نمودار ہو جاتے ہیں، تعلق قائم کر لیتے، اور جب مشترک سرگرمی جس میں گرفتاریوں کے باعث رکاوٹ آ جاتی ہے، سب پر واضح ہو تو نئے حلقے اور بھی زیادہ تیزی سے عالم وجود میں آسکیں گے اور مرکز سے تعلقات قائم کر لیں گے۔

دوسری طرف، اپنے ذہن میں عوامی بغاوت کی تصویر بنائیے۔ غالباً اب ہر ایک متفق ہوگا کہ ہم کو اس کے بارے میں سوچنا اور اس کے لئے تیاری کرنی چاہئے۔ لیکن کیسے؟ مرکزی کمیٹی یقینی طور پر تمام مقامات پر ایجنٹ مقرر نہیں کر سکتی تاکہ بغاوت کے لئے وہ تیاری کریں۔ اگر ہمارے ہاں مرکزی کمیٹی ہوتی بھی تو وہ آجکل کے روسی حالات کے تحت ایسی تقریروں سے قطعی

کچھ بھی حاصل نہیں کر سکتی تھی۔ لیکن ایجنٹوں\* کا ایسا سلسلہ جو مشترک اخبار کے قیام اور تقسیم کے دوران میں قائم ہوگا، بغاوت کرنے کی دعوت کا اس کو ’بیٹھ کر انتظار کرنا‘ نہیں پڑے گا بلکہ وہ باقاعدہ سرگرمی جاری رکھ سکے گا جو کہ بغاوت ہو جانے کی صورت میں کامیابی کے اعلیٰ ترین امکان کی ضمانت کرے گا۔ ایسی سرگرمی محنت کش عوام الناس کے وسیع ترین حلقوں سے اور ان تمام سماجی حلقوں سے جو کہ مطلق العنانیت سے غیر مطمئن ہیں، ہمارے تعلقات کو تقویت پہنچائے گی جو کسی بغاوت کے لئے بڑی ہی اہم چیز ہے۔ ٹھیک اس قسم کی سرگرمی عام سیاسی صورت حال کا صحیح طور سے اندازہ کرنے کی قابلیت پیدا کرے گی اور اس کے نتیجے میں، بغاوت کے مناسب وقت کا انتخاب کرنے کی اہلیت پیدا کرے گی۔ ٹھیک اس قسم کی سرگرمی تمام مقامی تنظیموں کو تربیت دے گی کہ وہ ایک ہی سیاسی مسائل، واقعات اور تقریبات پر بیک وقت رد عمل کا اظہار کریں جو پورے روس میں پھیل پیدا کرتے ہیں اور اس قسم کے ’واقعات‘ کا رد عمل انتہائی زوردار، یکساں اور مناسب امکانی طرح سے ظاہر کریں، کیونکہ بغاوت اصل میں حکومت کو پوری قوم کا سب سے زیادہ زوردار، سب سے زیادہ یکساں اور سب سے زیادہ مناسب ’جواب‘ ہوتی ہے۔ آخر میں ٹھیک ایسی ہی سرگرمی سارے روس میں تمام انقلابی تنظیموں کو تربیت دے گی کہ وہ سب سے زیادہ مسلسل اور اس کے ساتھ ہی ساتھ سب سے زیادہ خفیہ تعلقات ایک دوسرے سے برقرار رکھیں، اس طرح حقیقی پارٹی اتحاد قائم کریں، کیونکہ اس قسم کے تعلقات کے بغیر بغاوت کو منصوبے پر

---

\* افسوس، افسوس! میری زبان سے پھر وہ خوفناک لفظ نکل گیا ’ایجنٹ‘ جو مارتی نوف کے قبیل کے لوگوں کی جمہوریت پسند سماعت پر گراں گذرتا ہے! مجھے حیرت ہوتی ہے کہ 1870ء کی دہائی کے سوراؤں کو یہ لفظ ناگوار کیوں نہ گذرتا تھا حالانکہ 1890ء کی دہائی کے اناڑیوں کو ناگوار معلوم ہوتا ہے؟ مجھے یہ لفظ پسند ہے کیونکہ یہ واضح اور پُر زور انداز میں اس مشترک نصب العین کی طرف اشارہ کرتا ہے جس پر تمام ایجنٹ اپنے خیالات اور عمل وقف کر دیتے ہیں اور اگر مجھے اس لفظ کو کسی دوسرے سے بدلنا ہی پڑتا تو واحد لفظ جسے میں منتخب کرتا، اگر وہ ایک حد تک کتابی پن اور ابہام کا اظہار نہ کرتا، تو ’شریک کار‘ ہوتا۔ جس چیز کی ہمیں ضرورت ہے وہ ایجنٹوں کی ایک فوجی تنظیم ہے۔ لیکن متعدد مارتی نوف (خصوصاً پردیس میں) جن کا مرغوب شغل ’ایک دوسرے کو جرنیلی کا عہدہ دینا ہے‘، بجائے ’پاسپورٹ ایجنٹ‘ کہنے کے ’سربراہ محکمہ خاص برائے فراہمی پاسپورٹ برائے مہاجرانقلاب‘ وغیرہ کہتے۔

اجتماعی طور سے بحث کرنا اور اس سے قبل کی شام کو تیاری کے ضروری اقدامات کرنا غیر ممکن ہوگا، وہ اقدامات جنہیں سختی کے ساتھ خفیہ رکھنا نہایت ضروری ہے۔

مختصر یہ کہ ”ایک کل روسی سیاسی اخبار کا منصوبہ“ استدلال کشی اور کتاہنی پن میں آلودہ (جیسا کہ وہ ان لوگوں کو معلوم ہوا جنہوں نے اس پر غور کیا تو بہت ہی کم)، آرام کرسی پر بیٹھنے والے کارکنوں کی محنتوں کا ثمرہ ہونا تو دور کی بات رہی، بغاوت کی فوری اور ہمہ گیر ساری کا سب سے زیادہ عملی منصوبہ ہے جو ساتھ ہی ساتھ روزمرہ کے فوری کام کو ایک لمحے کے لئے بھی نگاہوں سے اوجھل نہیں ہونے دیتا۔

## نتیجہ

روسی سوشل ڈیموکریسی کی تاریخ واضح طور پر تین مدتوں میں تقسیم کی جاسکتی ہے۔ پہلا دور تقریباً دس برس کا احاطہ کئے ہوئے ہے، قریب قریب 1884ء سے 1894ء تک۔ یہ دور تھا سوشل ڈیموکریسی کے نظریے اور پروگرام کے وجود میں آنے اور استحکام حاصل کرنے کا۔ روس میں نئے رجحان کے حامیوں کی تعداد بہت ہی تھوڑی تھی۔ سوشل ڈیموکریسی مزدور طبقے کی تحریک کے بغیر وجود میں تھی، اور ایک سیاسی پارٹی کی حیثیت سے وہ اپنے ارتقاء کے بالکل ہی ابتدائی دور میں تھی۔

دوسرے دور کی مدت تین یا چار سال ہے۔ 1894-98ء۔ اس دور میں سوشل ڈیموکریسی ایک سماجی تحریک کی حیثیت سے، لوگوں کے جم غفیر میں جوش اور ولولے کی حیثیت سے، ایک سیاسی پارٹی کی حیثیت سے منظر عام پر آئی۔ یہ اس کے بچپن اور لڑکپن کا زمانہ ہے۔ دانشور طبقے میں وسیع اور عام جوش کے جذبے کا شعلہ بھڑک رہا تھا کہ نرودا زم کے خلاف جدوجہد کی جائے اور مزدوروں میں جایا جائے، مزدوروں نے ہڑتالوں کی کارروائیاں کرنے میں عام ذوق و شوق کا مظاہرہ کیا۔ اس تحریک نے لمبے لمبے ڈگ بھرے۔ بیشتر رہنما نوجوان لوگ تھے جو ”پینتیس کی عمر“ کو نہیں پہنچے تھے، جو جناب ن۔ مینائلوفسکی کو ایک طرح کی قدرتی حد نظر آئی۔ جواں سال ہونے کے باعث وہ عملی کام کے لئے غیر تربیت یافتہ ثابت ہوئے اور وہ حیرت انگیز سرعت کے ساتھ منظر عام سے چلے گئے۔ لیکن اکثر و بیشتر صورتوں میں ان کی سرگرمی کا دائرہ نہایت ہی کشادہ تھا۔ ان میں سے بہتوں نے اپنی انقلابی فکر کا آغاز ”نرودنا یا ولیا“ کے حامیوں کی حیثیت سے کیا تھا۔ قریب قریب سب نے اپنے آغاز شباب میں دہشت پسند سوراؤں کی جوش و خروش کے ساتھ پرستش کی تھی۔ ان مجاہدانہ روایات کے مسحور کن اثرات کو ترک کرنے کے

لئے ایک جدوجہد کی ضرورت تھی اور جدوجہد کے ساتھ ہی ساتھ ان لوگوں سے ذاتی تعلقات بھی منقطع کر لئے گئے تھے جو ”نرودنا یا وولیا“ کے وفادار رہنے کا تہیہ کئے ہوئے تھے اور جن کی نوجوان سوشل ڈیما کریٹوں کے دل میں عزت تھی۔ جدوجہد نے جواں سال رہنماؤں کو مجبور کیا کہ وہ اپنے آپ کو تعلیم دیں، ہر رجحان کے غیر قانونی ادب کا مطالعہ کریں اور قانونی نرودازم کے سوالات کا قریبی طور سے مطالعہ کریں۔ اس جدوجہد میں تربیت پائے ہوئے سوشل ڈیما کریٹ مارکسزم کے نظریئے کو، جس نے ان کی راہوں کو بقیہء نور بنا دیا تھا، اور مطلق العنانیت کا تختہ پلٹنے کے اپنے فریضے کو ”ایک لمحے کے لئے“ بھی فراموش کئے بغیر مزدور طبقے کی تحریک میں چلے گئے۔ 1898ء کے موسم بہار میں پارٹی کی تشکیل اس دور میں سوشل ڈیما کریٹوں کا سب سے زیادہ نمایاں اور اس کے ساتھ ہی ساتھ آخری کارنامہ تھا۔

تیسرا دور، جیسا کہ ہم دیکھ چکے ہیں، 1897ء میں تیار کیا گیا تھا اور 1898ء (1898ء؟) میں اس نے دوسرے دور کو قطعی طور پر کاٹ دیا تھا۔ یہ دور تھا پھوٹ، تنبیخ اور پس و پیش کا۔ آغاز جوانی میں نوجوان کی آواز پھٹ جایا کرتی ہے۔ چنانچہ اس دور میں روسی سوشل ڈیما کریٹوں کی آواز پھٹنی شروع ہو گئی تھی، بے سری ہونے لگ گئی تھی۔ ایک طرف تو اسٹرووے اور پروکوپوویچ کی، بلگا کوف اور بر دیا نوف کی، دوسری طرف و۔ ا۔ اور۔ م۔ کی اور ب۔ کری چیفسکی اور مارتی نوف حضرات کی تحریروں میں۔ لیکن صرف لیڈر ہی الگ الگ بھٹکتے پھر رہے تھے اور پیچھے ہٹ آئے تھے۔ خود تحریک بڑھتی رہی اور وہ زبردست ڈگ بھرتی ہوئی بڑھی۔ پرولتاری جدوجہد مزدوروں کے نئے حلقوں میں پھیل گئی اور پورے روس کا احاطہ کر لیا، اس کے ساتھ ہی ساتھ بالواسطہ طالب علموں اور آبادی کے دوسرے حلقوں میں جمہوری جذبے کی احیاء کی تحریک کی۔ رہنماؤں کے سیاسی شعور نے، مگر، بلا ارادہ جوش و خروش کے ابھار کی وسعت اور طاقت کے سامنے ہتھیار ڈال دیئے۔ سوشل ڈیما کریٹوں میں ایک اور وضع کا غلبہ ہو گیا تھا۔ اس وضع کے عہدیداروں کا جنہوں نے قریب قریب محض ”قانونی“ مارکسی ادب کی بنیاد پر تربیت حاصل کی تھی جو اس وقت اور بھی زیادہ نا کافی ثابت ہو جب کہ عوام الناس کی بلا ارادیت نے رہنماؤں سے اور بھی زیادہ سیاسی شعور کا مطالبہ کیا۔ رہنما محض نظریئے ”آزادیء تنقید“ اور عمل ”انارشی پن“ کے اعتبار سے ہی کچھڑے ہوئے نہیں تھے بلکہ انہوں نے ہر وضع کے بلند بانگ دلائل سے اپنی

پسماندگی کو حق بجانب قرار دینے کی کوشش کی۔ قانونی ادب میں بریٹنا نو کے حامی اور غیر قانونی ادب میں دم پرست سوشل ڈیما کریسی کو ٹریڈ یونینی درجے تک اُتار لائے۔ ”عقائد نامے“ کے پروگرام کو عملی جامہ پہنایا جانے لگا خصوصاً جب کہ سوشل ڈیما کریٹوں کے ”انارٹی پن“ کے باعث انقلابی غیر سوشل ڈیما کریٹی رجحانات کے احیاء کا آغاز ہوا۔

اگر قارئین کو اس بات پر تنقید کرنے کا احساس ہو کہ میں نے کسی ”ربوچپئے دیلو“ کا حد سے زیادہ تفصیل سے ذکر کیا ہے تو میں صرف یہ کہہ سکتا ہوں کہ ”ربوچپئے دیلو“ نے ”تواریخی“ اہمیت اس لئے حاصل کر لی تھی کہ اس نے اس تیسرے دور کی ”روح“ کی سب سے زیادہ نمایاں طور پر عکاسی کی تھی\*۔ وضعیت در۔م۔ نہیں بلکہ مرغ باد نما کری چیفسکی اور مارتی نوف کے قبیل کے لوگ ہی نفاق اور پس و پیش کرنے کا، ”تنقید“ کو، ”معیشت پسندی“ کو اور دہشت پسندی کو مراعات دینے کا مناسب طریقے سے اظہار کر سکتے تھے۔ اس دور کی کرداری صفت عملی کام سے متکبرانہ حقارت نہیں جس کا اظہار ”خالص“ کے بعض پرستار کیا کرتے ہیں بلکہ خواہ مخواہ کی حیل حجت کرنے اور نظریے کو قطعی پس پشت ڈالنے کا رواج ہے۔ اس دور کے خاص کردار ”پُرشکوہ جملوں“ کو براہ راست مسترد کرنے میں اتنے زیادہ مصروف نہیں رہتے تھے جتنے کہ ان کو عامیانه بنانے میں۔ سائنٹیفک سوشلزم ایک مربوط انقلابی نظریہ نہیں رہ گئی بلکہ ہر نئی جرمن نصابی کتاب جو کہ شائع ہوتی تھی اس کے متن کی ”آزادانہ“ ملاوٹ کی کچھڑی بن گئی، ”طبقاتی جدوجہد“ کے نعرے نے زیادہ وسیع اور زیادہ پُر زور سرگرمی پر آمادہ نہیں کیا بلکہ سکون بخش دوا کا کام کیا کیونکہ ”معاشی جدوجہد سیاسی جدوجہد سے اس طرح منسلک ہے کہ علیحدہ نہیں کی جاسکتی۔“ ایک پارٹی کے تصور نے انقلابیوں کی مجاہد تنظیم کے قیام کی دعوت کا کام نہیں کیا بلکہ اس کو کسی وضع کی ”انقلابی نوکرتشاہی“ اور ”جمہوری“ صورتوں کا بچوں کا کھیل کھیلنے کو حق بجانب قرار دینے کے لئے استعمال کیا گیا۔

\* میں جرمن کہاوت سے بھی جواب دے سکتا تھا: Den Sack schlagt man, den Esel meint man (بورے کو پپو، گدھے کو پپٹا سمجھو)۔ صرف ”ربوچپئے دیلو“ ہی نہیں بلکہ عملی کارکنوں اور نظریات دانوں میں بہت سارے لوگ بلا ارادیت کے سوال کے بارے میں گڑبڑا جانے اور ہمارے سیاسی اور تنظیمی فرائض کے سوشل ڈیما کریٹی تصور سے ٹریڈ یونینی تصور پر اثر آنے کے بعد فیشن میں آ کر اس ”تنقید“ کی رد میں بہے چلے جاتے ہیں۔



تیسرا دور کب ختم اور چوتھا (جس کی کئی علامتیں منادی کر رہی ہیں) کب شروع ہوگا، یہ ہم نہیں جانتے۔ تاریخ کے حلقے سے نکل کر ہم زمانہء حال کے اور قدرے مستقبل کے حلقے میں داخل ہو رہے ہیں۔ لیکن ہمیں پکا یقین ہے کہ چوتھا دور مجاہد مارکسزم کے استحکام کی جانب لے جائے گا، کہ روسی سوشل ڈیما کریسی بحران میں سے نکل کر اپنے سن بلوغ میں داخل ہوگی، یہ کہ موقع پرست عقبی محافظ کا ”تبادلہ ہو جائے گا“ اور اس کی جگہ سب سے زیادہ انقلابی طبقے کا اصلی ہراول لے لے گا۔

اس قسم کے ”تبادلے“ کی دعوت دینے کے معنوں میں اور مندرجہ بالا سطور میں جس چیز کی وضاحت کی گئی ہے اس کا خلاصہ پیش کرتے ہوئے ہم اس سوال کا کہ کیا کیا جائے؟ مختصر جواب یوں دے سکتے ہیں:

تیسرے دور کا خاتمہ کر دیجئے۔

## ”ایسکرا“ کو ”ربوچپے دیلو“ سے متحد کرنے کی کوشش

”ربوچپے دیلو“ سے اپنے تنظیمی تعلقات میں ”ایسکرا“ نے جو تدابیر اختیار کیں اور وضعداری سے جن پر عمل کیا ان کی تفصیل ہمیں بیان کرنی رہ جاتی ہے۔ ان تدابیر کا مکمل اظہار ”ایسکرا“ شمارہ 1 میں، ”پردیس میں روسی سوشل ڈیما کریٹوں کیا انجمن میں پھوٹ“ کے زیر عنوان مضمون میں کر دیا گیا تھا۔ شروع ہی سے ہم نے یہ نقطہ نظر اپنایا تھا کہ اصلی ”پردیس میں روسی سوشل ڈیما کریٹوں کی انجمن“ جس کو ہماری پارٹی کی پہلی کانگریس نے پردیس میں اپنا نمائندہ تسلیم کیا تھا، دو تنظیموں میں تقسیم ہو گئی تھی۔ پارٹی کی نمائندگی کرنے کا سوال صرف عارضی طور پر اور اس شرط کے ساتھ طے ہوا تھا کہ پیرس کی بین الاقوامی کانگریس میں مستقل بین الاقوامی سوشلسٹ بیورو (85) میں روس کی نمائندگی دو ممبر کریں گے، تقسیم شدہ ”پردیس انجمن“ کے دونوں ٹکڑوں میں سے ایک ایک۔ ہم نے اعلان کیا تھا کہ بنیادی طور پر ”ربوچپے دیلو“ غلط تھا، اصولاً ہم نے ”محنت کی نجات“ کے گروہ کی پُر زور حمایت کی تھی، اس کے ساتھ ہی ساتھ پھوٹ کی تفصیلات کی بحث میں پڑنے سے انکار کیا اور محض عملی کام کے میدان میں ”پردیس کی انجمن“ نے جو خدمات انجام دی ہیں ان کو پیش نظر رکھا\*۔

چنانچہ ایک حد تک ہماری پالیسی انتظار کرنے کی پالیسی تھی۔ بیشتر روسی سوشل ڈیما کریٹوں میں جو رائے عام طور سے پھیلی ہوئی تھی اس کی ہم نے رعایت رکھی کہ ”معیشت پسندی“ کے سب سے زیادہ پُر عزم مخالف ”پردیس انجمن“ کے ساتھ مل جل کر کام کر سکتے ہیں کیونکہ اس نے \* پھوٹ کے متعلق ہمارا اندازہ اس موضوع پر تحریروں کے مطالعے پر ہی نہیں بلکہ ان اطلاعات پر بھی مبنی تھا جو ہماری تنظیم کے کئی ممبروں نے پردیس میں جمع کی تھیں۔

”محنت کی نجات“ کے گروہ کے ساتھ اصولاً اتفاق رائے کا بارہا اعلان کیا تھا اور نظریے اور تدابیر کے بنیادی مسائل پر مہینہ طور پر علیحدہ کوئی رویہ اختیار نہیں کیا تھا۔ ہمارے رویے کے صحیح ہونے کا بالواسطہ ثبوت اس حقیقت سے مل گیا کہ ”ایسکرا“ کے صحیح ہونے کا بالواسطہ ثبوت اس حقیقت سے مل گیا کہ ”ایسکرا“ کے پہلے شمارے کے منظر عام پر آنے (دسمبر 1900ء) کے ساتھ ساتھ ”پردیسی انجمن“ سے تین ممبر علیحدہ ہو گئے، جنہوں نے ”اساسی گروہ“ قائم کر لیا اور: (1) ”ایسکرا“ کی تنظیم کے خارجہ شعبے کو، (2) ”سوشل ڈیموکریٹ“ انقلابی تنظیم (86) کو اور (3) ”پردیسی انجمن“ کو، مصالحت کی گفت و شنید کے لئے ثالث کی حیثیت سے اپنی خدمات پیش کر دیں۔ پہلی دو تنظیموں نے فوراً اپنی رضامندی کا اعلان کر دیا، تیسری نے پیش کش مسترد کر دی۔ پچھلے سال ”اتحاد“ کانگریس میں جب ایک مقرر نے یہ واقعات دوہرائے، تو یہ درست ہے کہ ”پردیسی انجمن“ کی انتظامیہ کمیٹی کے ایک ممبر نے اعلان کیا کہ پیش کش مسترد کرنے کی ساری وجہ اساسی گروہ کی تشکیل و ترکیب سے ”پردیسی انجمن“ کی قطعی بے اطمینانی تھی۔ اس وضاحت کا حوالہ دینا اگرچہ میں اپنا فرض تصور کرتا ہوں لیکن میں یہ کہنے سے بھی باز نہیں رہ سکتا کہ یہ غیر اطمینان بخش صفائی ہے، کیونکہ یہ جانتے ہوئے کہ دونوں تنظیمیں گفت و شنید کے لئے رضامند ہو گئی ہیں، ”پردیسی انجمن“ کسی اور ثالث کے ذریعے یا براہ راست ان سے رابطہ قائم کر سکتی تھی۔

1901ء کی بہار میں ”زاریا“ (شمارہ 1، اپریل) اور ”ایسکرا“ (شمارہ 4، مئی) ”ربوچپے دیلو“ سے کھلے عام مناظرے میں مصروف ہو گئے۔ ”ایسکرا“ نے ”ربوچپے دیلو“ کے مضمون ”ایک تاریخی موڑ“ پر خاص طور سے حملہ کیا جس نے اپنے اپریل کے ضمیمے میں، یعنی موسم بہار کے واقعات کے بعد دہشت اور ”خون“ کا بدلہ لینے کے نعروں کے سوال پر، جس کی رو میں ان دنوں بہت سے لوگ بہہ گئے تھے، عدم استحکام کا اظہار کیا۔ مناظروں سے قطع نظر ”پردیسی انجمن“ ”ٹائلٹوں“ (87) کے ایک نئے گروہ کی وساطت سے مصالحت کے لئے مذاکرات پھر شروع کرنے کو راضی ہو گئی۔ تینوں مذکورہ تنظیموں کے نمائندوں کی ایک ابتدائی کانفرنس نے جو جون میں منعقد ہوئی تھی، ایک نہایت ہی مفصل، ”اصولی سمجھوتے“ کی بنیاد پر سمجھوتے کا ایک مسودہ مرتب کیا جو ”پردیسی انجمن“ نے ”دو کانفرنسیں“ نام کے کتابچے میں اور ”پردیسی لیگ“ نے ”اتحاد“ کانگریس کی دستاویزات نام کے کتابچے میں شائع کر دیا۔

اس اصولی سمجھوتے کے متن سے (جو جون کانفرنس کی قراردادوں کے نام سے اکثر و بیشتر یاد کیا جاتا ہے) یہ بات قطعی طور پر صاف ہو جاتی ہے کہ ہم نے موقع پرستی کی عموماً اور روسی موقع پرستی کی خصوصاً انتہائی پُر زور تردید کو اتحاد کے لئے ایک قطعی شرط کی حیثیت سے پیش کیا تھا۔ پہلے پیرے کی عبارت ہے: ”پرولتاری طبقاتی جدوجہد کے اندر موقع پرستی کو متعارف کرنے کی تمام کوششوں کو \_\_\_ ان کوششوں کو جن کا اظہار نام نہاد ”معیشت پسندی“، برنشان ازم، ملیران ازم وغیرہ میں ہوتا ہے، ہم مسترد کرتے ہیں۔“ ”سوشل ڈیما کریٹی سرگرمیوں کے حلقے میں..... انقلابی مارکسزم کے تمام مخالفوں کے خلاف نظریاتی جنگ شامل ہے“ (4، ج)۔ ”تنظیمی اور پاپل سے متعلق سرگرمی کے ہر میدان عمل میں سوشل ڈیما کریٹی کو ایک لمحے کے لئے بھی کبھی ہرگز فراموش نہیں کرنا چاہئے کہ روسی پرولتاریہ کا فوری فرض مطلق العنانیت کا تختہ پلٹنا ہے“ (5، الف)۔..... ”پاپل، اُجرتی مزدوروں اور سرمائے کے درمیان روزمرہ کی جدوجہد ہی کی بنیاد پر نہیں“ (5، ب)۔..... ”خالص معاشی جدوجہد کے اور جزوی سیاسی مطالبات کے لئے جدوجہد کے مرحلے کو..... ہم تسلیم نہیں کرتے“ (5، ج)۔..... ”ان رجحانات کی جو ابتدا سببیت..... اور تحریک کی نچلی صورتوں کی تنگی کو..... اصول بنا لیتے ہیں، تنقید کو ہم تحریک کے لئے اہم تصور کرتے ہیں“ (5، د)۔ قطعی باہر کا کوئی شخص بھی جس نے ان قراردادوں کا ذرا بھی دھیان سے مطالعہ کیا ہو، ان کے فارمولوں سے ہی محسوس کرے گا کہ یہ ان لوگوں کے خلاف ہیں جو موقع پرست اور ”معیشت پسند“ تھے، جو، خواہ ایک لمحے کے لئے ہی سہی، مطلق العنانیت کا تختہ اُلٹنے کے فرض کو بھول گئے، جنہوں نے مرحلوں کے نظریے کو تسلیم کر لیا، جنہوں نے تنگ نظری کو اصول کی سطح تک اٹھا دیا وغیرہ۔ ”محنت کی نجات“ کے گروہ، ”زاریا“ اور ”ایسکرا“ نے ”ربوچئے دیلو“ کے خلاف جو مناظرہ کیا ہے اس سے جو بھی ذرا بھی واقف ہے وہ ایک لمحے کے لئے بھی شبہ نہیں کر سکتا کہ یہ قراردادیں ایک ایک کر کے انہیں غلطیوں کو مسترد کرتی ہیں جن میں ”ربوچئے دیلو“ بھٹک کر مبتلا ہو گیا ہے۔ چنانچہ جب ”پردیسی انجمن“ کے ایک رکن نے ”اتحاد“ کانگریس میں کہا کہ ”ربوچئے دیلو“ کے شمارہ 10 میں مضامین کی تحریک ”پردیسی انجمن“ کے ایک نئے ”تواریخی موڑ“ سے نہیں ہوئی تھی بلکہ ان قراردادوں کی حد سے زیادہ ”تجربیدیت“ سے ہوئی تھی\* تو تقریریں کرنے والوں میں سے ایک نے اس کا بجا طور

\* ”دو کانفرنسوں“ میں اس دعوے کو دہرایا گیا، صفحہ 25۔

پر مذاق اڑایا تھا۔ انہوں نے کہا تھا کہ یہ قراردادیں تجریدی تو دور کی بات رہی، ناقابل یقین حد تک ٹھوس تھیں: ایک ہی نظر میں دکھائی دے جاتا ہے کہ وہ ”کسی کو گرفت میں لینے کی کوشش کر رہی ہیں۔“

اس بات پر کانگریس میں کرداری صفت کا ایک واقعہ رونما ہوا۔ ایک طرف تو کری چیفسکی نے لفظ ”گرفت“ کو یہ سمجھ کر پکڑ لیا کہ جیسے یہ لفظ بھولے سے نکل گیا ہو جس نے ہمارے برے ارادوں کی چغلی کھادی ہو (”پھانسنے کے لئے دام بچھایا ہو“)، حسرتناک لہجے میں کہا: ”یہ لوگ کسے گرفت میں لینے کے درپے ہیں؟“ ”واقعی کسے؟“ پلینٹا نوف نے طنز کے ساتھ ترکی بہ ترکی جواب دیا۔ ”کامریڈ پلینٹا نوف کی کم فہمی پر آئیے میں مدد کروں“ کری چیفسکی نے جواب دیا۔ ”میں ان کے لئے واضح کر دوں کہ یہ دام ”ربوچینے دلیو“ کی مجلس ادارت کے لئے بچھایا گیا تھا (عام قہقہہ)۔ لیکن ہم نے اپنے آپ کو اس میں گرفتار نہیں ہونے دیا!“ (بائیں طرف سے ایک آواز: یہ اور بھی خرابی ہوئی تمہارے لئے!)۔ دوسری طرف، ”بوربا“ گروہ (ٹالٹوں کا ایک گروہ) کے ایک رکن نے قراردادوں میں ”پردیسی انجمن“ کی ترمیموں کی مخالفت کرتے ہوئے اور ہمارے مقرر کی مدافعت کرتے ہوئے کہا کہ ظاہر ہے کہ لفظ ”گرفت“ بحث مباحثے کی گرما گرمی میں اتفاق سے منہ سے نکل گیا۔

جہاں تک میں سمجھتا ہوں، میرا خیال تو یہ ہے کہ جو مقرر یہ لفظ کہنے کا ذمہ دار ہے وہ اس ”صفائی“ سے مشکل ہی سے خوش ہوگا۔ میرا خیال ہے کہ ”کسی کو گرفت میں لینے کی کوشش“ کی بات ”مذاق میں کہی ہوئی سچی بات تھی“۔ ہم نے ”ربوچینے دلیو“ پر ہمیشہ ناپائیداری اور پس و پیش کرنے کا الزام عائد کیا تھا اور قدرتی بات ہے اسے گرفت میں لینے کی ہمیں کوشش کرنی ہی تھی تاکہ اس پس و پیش کا خاتمہ کیا جاسکے۔ اس میں بد نیتی کا کہیں شائبہ تک نہیں ہے کیونکہ ہم اصولوں کی ناپائیداری پر بحث کر رہے تھے، اور ہم ”پردیسی انجمن“ کو اس قدر رفیقانہ انداز میں \* ”گرفت میں لینے“ میں کامیاب ہو گئے کہ خود کری چیفسکی اور ”پردیسی انجمن“ کی مجلس عاملہ کے ایک دوسرے رکن نے جون کی قراردادوں پر دستخط کر دیئے۔

\* بالکل ٹھیک: جون کی قراردادوں کے تعارف میں ہم نے کہا تھا کہ بحیثیت مجموعی روسی سوشل ڈیموکریسی ”محنت کی نجات“ کے گروہ کے اصولوں پر ہمیشہ قائم رہی اور یہ کہ ”پردیسی انجمن“ کی مخصوص خدمت (بقیہ حاشیہ اگلے صفحہ پر)

”رہو چھپے دیلو“ شمارہ 10 کے مضامین نے (ہمارے ساتھیوں نے یہ شمارہ پہلی بار اس وقت دیکھا جبکہ وہ کانگریس کے لئے آئے تھے، جلسوں کے شروع ہونے سے چند روز قبل) واضح طور پر دکھایا کہ گرمیوں اور خزاں کے درمیانی عرصے میں ”پردیسی انجمن“ میں ایک نیا موڑ آ گیا ہے: ”معیشت پسندوں“ کو ایک بار پھر غلبہ حاصل ہو گیا تھا اور ادارتی مجلس جو ہر ”ہوا“ کے ساتھ اپنا رخ بدل لیتی ہے، اب پھر ”انتہائی نمایاں برنٹھائوں“ کے دفاع کے لئے، ”آزادی و تنقید“ کے لئے، ”بلا ارادیت“ کے دفاع کے لئے اور مارتی نوب کی زبانی سیاسی حلقہء اثر کو ”محدود کرنے کے نظریے“ کا (اس مبیہ مقصد کے لئے کہ اس اثر کو زیادہ اجزاء کا مرکب بنا دیا جائے) دفاع کرنے کو مستعد ہو گئی۔ ایک بار پھر پاروس کا مناسب مشاہدہ کہ موقع پرست کو فارمولے سے گرفت میں لانا مشکل ہوا کرتا ہے، درست ثابت ہو گیا۔ موقع پرست کسی بھی فارمولے سے اپنا نام وابستہ کرے گا اور اسی قدر مستعدی سے اس کو ترک بھی کر دے گا، کیونکہ موقع پرستی کے معنی ہی متعین و مستحکم اصولوں کا فقدان ہوا کرتا ہے۔ آج موقع پرستوں نے موقع پرستی متعارف کرنے کی تمام کوششوں سے دستبرداری اختیار کر لی ہے، ساری تنگ نظری سے دستبردار ہو گئے ہیں، ”مطلق العنانیت کا تختہ پلٹنے کے فرض کو ایک لمحے کے لئے بھی کبھی ہرگز فراموش نہ کرنے“ اور صرف ”اُجرتی مزدوروں اور سرمائے کے درمیان روزمرہ کی جدوجہد کی بنیاد پر ہی ہلچل نہ کرنے کا“ سنجیدگی کے ساتھ وعدہ کر لیا ہے، وغیرہ وغیرہ۔ لیکن کل وہ اپنا طرز اظہار بدل لیں گے اور بلا ارادیت کے تحفظ اور روزمرہ کی بے لطف جدوجہد کی پیش قدمی کے، واضح نتائج کی اُمید دلانے والے مطالبات کو سراہنے کے بہانے اپنی پرانی چال بازیوں وغیرہ کی جانب واپس آ جائیں گے۔

(بقیہ حاشیہ) نشر و اشاعت اور تنظیم کی سرگرمی رہی۔ بد الفاظ دگر ہم نے ماضی کو فراموش کر دینے اور (نصب العین کے لئے) ”پردیسی انجمن“ کے اپنے ساتھیوں کے کام کے کارآمد ہونے کو تسلیم کرنے پر اپنی قطعی مستعدی کا اظہار کیا، بشرطیکہ وہ اس پس و پیش کو قطعی ترک کر دے جسے ”گرفت میں لینے کی“ ہم نے کوشش کی۔ جون کی قراردادوں کو پڑھ کر کوئی بھی غیر جانبدار شخص ان سے یہی مراد لے گا۔ اگر ”پردیسی انجمن“، ”معیشت پسندی“ کی جانب اپنے لئے موڑ سے پھوٹ پیدا کرنے کے بعد (شمارہ 10 میں اپنے مضامین میں اور ترمیموں میں)، اس کی خدمات کے بارے میں ہم نے جو کچھ کہا تھا اس کے باعث اب سنجیدگی کے ساتھ ہم پر لغوی بیانی کا الزام عائد کرتی ہے) ”دوکانفرس“ (صفحہ 30) تو ظاہر ہے کہ اس قسم کے الزامات پر مسکراہٹ ہی آ سکتی ہے۔

یہ دعویٰ کرتے رہنا جاری رکھتے ہوئے کہ شمارہ 10 کے مضامین میں ”پردیسی انجمن“ نے کانفرنس میں منظور کئے جانے والے مسودے کے عام اصولوں سے کوئی منکرانہ گریز نہیں کیا تھا اور اب بھی ایسا نظر نہیں آتا“ (”دو کانفرنسیں“ صفحہ 26) ”پردیسی انجمن“ اختلافات کے اصل نکات کو سمجھنے کی صلاحیت یا خواہش کے قطعی فقدان ہی کا اظہار کرتی ہے۔

”ربوچپئے دیلو“ کے دسویں شمارے کے بعد ہم صرف ایک ہی کوشش کر سکتے تھے: ایک عام مباحثے کا آغاز کریں تاکہ اس بات کی تصدیق ہو جائے کہ ”پردیسی انجمن“ کے سارے ممبران مضامین سے اور ادارتی مجلس سے اتفاق کرتے ہیں یا نہیں۔ ”پردیسی انجمن“ ہم سے اس لئے خاص طور پر ناخوش ہے اور اس کی صفوں میں نا اتفاقی کا بیج بونے کی کوشش کرنے کا، دوسروں کے معاملوں میں دخل اندازی وغیرہ کرنے کا ہم پر الزام عائد کرتی ہے۔ یہ الزامات ظاہر ہے کہ بے بنیاد ہیں کیونکہ ایک منتخب ادارتی مجلس کے لئے جو ہر ہوا کے جھونکے کے ساتھ، خواہ وہ کتنا ہی خفیف سا کیوں نہ ہو، اپنا ”رنج بدل لے“، ہر چیز کا انحصار ہوا کے رنج پر ہی ہوا کرتا ہے اور اس رنج کی تشریح ہم نے نجی جلسوں میں کر دی تھی جن میں متحد ہونے والی تنظیموں کے اراکین کے علاوہ کوئی بھی موجود نہیں تھا۔ جون کی قراردادوں میں جو ترمیمیں ”پردیسی انجمن“ کے نام سے تجویز کی گئیں انہوں نے کوئی سنجھوتہ ہونے کی رہی سہی امیدیں بھی ختم کر دیں۔ یہ ترمیمیں ”معیشت پسندی“ کی جانب نئے موڑ کا، اور اس حقیقت کا دستاویزی ثبوت ہیں کہ ”انجمن“ کے ممبروں کی اکثریت ”ربوچپئے دیلو“ شمارہ 10 کے مضامین سے متفق ہیں۔ اسے موقع پرستی کے مظاہر کے تعلق سے ”نام نہاد معیشت پسندی“ کے الفاظ حذف کرنے کے لئے پیش کیا گیا تھا (اس بہانے سے کہ ان الفاظ کے ”معنی مبہم تھے“، لیکن اگر ایسا تھا تو جس چیز کی ضرورت تھی وہ محض یہ ہے کہ اس عام غلطی کی نوعیت کی زیادہ قطعیت کے ساتھ تشریح کی جاتی)، اور ”ملیران ازم“ حذف کرنے کے لئے (حالانکہ کری چیفسکی نے ”ربوچپئے دیلو“، شمارہ 3-2، صفحات 83-84 میں اور اس سے اور بھی زیادہ کھلے طور پر ”Vorwarts“\* میں اس کی مدافعت کی تھی)۔ باوجود اس حقیقت کے کہ جون کی قراردادوں نے قطعی طور پر واضح کیا تھا کہ سوشل ڈیموکریسی کا فرض یہ ہے کہ وہ ”تمام صورتوں

\* اس موضوع پر ایک مناظرہ ”Vorwarts“ میں اس کے موجودہ مدیر کاؤٹسکی اور ”زاریا“ کی مجلس ادارت کے درمیان شروع ہوا تھا۔ روسی قارئین کو ہم اس سے روشناس کرانے میں کوتاہی نہیں برتیں گے (88)۔

کی سیاسی، معاشی اور سماجی استبداد کے خلاف پروتاری جدوجہد کے ہر مظہر کی رہنمائی کرنے اور اس طرح جدوجہد کے ان تمام مظاہر میں نظام اور اتحاد کو متعارف کرنے کی دعوت دی تھی، ”پردیسی انجمن“ نے قطعی فاضل یہ الفاظ بھی جوڑ دیئے کہ ”معاشی جدوجہد عوام الناس کی تحریک کے لئے ایک طاقتور محرک ہے“ (بجائے خود اس دعوے پر تکرار نہیں کی جاسکتی، لیکن تنگ نظرانہ ”معیشت پسندی“ کی موجودگی میں یہ غلط تاویل کا موقع فراہم کئے بغیر نہیں رہ سکتا تھا)۔ علاوہ ازیں جون کی قراردادوں کے لئے ”سیاست“ کو براہ راست محدود کرنے کی تجویز کی گئی (مطلق العنانیت کا تختہ پلٹنے کے مقصد کو فراموش) ”ایک بھی لمحے کے لئے نہیں“ (کرنے) کے الفاظ کو حذف کر کے بھی اور ان الفاظ کا اضافہ بھی کر کے ”عوام الناس کو عملی سیاسی جدوجہد میں کھینچ کر لانے کا سب سے زیادہ وسیع پیمانے پر قابل عمل ذریعہ معاشی جدوجہد ہے“۔ قدرتی بات ہے کہ اس قسم کی ترمیمیں پیش ہونے پر ہماری طرف سے تقریریں کرنے والوں نے ان لوگوں سے گفت و شنید جاری رکھنا بے فائدہ تصور کرتے ہوئے یکے بعد دیگرے منبر پر آنے سے انکار کر دیا جو کہ پھر ”معیشت پسندی“ کی جانب مڑ رہے تھے اور اپنے لئے پس و پیش کرنے کی آزادی حاصل کرنے کے لئے کوشاں تھے۔

”ربوچپے دیلو“ کی آزادانہ خصوصیات اور خود اختیاری برقرار رکھنے ہی کو جسے ”انجمن“ ہمارے آئندہ کے جھوٹے کی پائیداری کی ناگزیر شرط تصور کرتی تھی، ”ایسکرا“ سمجھوتے کی راہ کا روز تصور کرتا تھا، ”دوکانفرنس“، (صفحہ 25)۔ یہ انتہائی خلاف واقعہ بات ہے۔ ”ربوچپے دیلو“ کی خود اختیاری کے خلاف ہمارا کوئی منصوبہ نہیں تھا\*۔ ہم نے واقعی آزادانہ خصوصیات کو تسلیم کرنے سے قطعی انکار کر دیا تھا، اگر ”آزادانہ خصوصیات“ سے نظریئے اور تداویر میں اصولی مسئلوں پر خود مختاری مراد ہے۔ جون کی قراردادوں میں اس قسم کی آزادانہ خصوصیات کو قبول کرنے سے قطعی انکار موجود ہے کیونکہ عملی طور پر، اس قسم کی ”آزادانہ خصوصیات“ کے معنی ہمیشہ، جیسا کہ ہم واضح کر چکے ہیں، ہر وضع کا پس و پیش کرنے کے ہوا کرتے ہیں جو اس طرح کی پھوٹ کی پرورش کرتی ہے جو ہم میں پھیلی ہوئی ہے اور جو پارٹی کے نقطہ نظر سے ناقابل برداشت ہے۔

\* یعنی اگر ملی جلی ہوئی تنظیموں کی ایک مشترکہ اعلیٰ کاؤنسل کے قیام کے سلسلے میں ادارتی مشوروں کو خود اختیاری پر پابندی تصور نہ کیا جائے۔ لیکن جون میں ”ربوچپے دیلو“ اس سے متفق ہو گیا تھا۔



دسویں شمارے میں ”ربوچپئے دیلو“ کے مضامین نے اس کی ”ترمیموں“ کے ساتھ مل کر صاف طور سے ظاہر کر دیا کہ وہ خصوصیات کی اس قسم کی آزادی کو برقرار رکھنے کا خواہش مند ہے اور اس قسم کی خواہش قدرتی اور ناگزیر طور پر نفاق کی اور اعلان جنگ کی طرف لے گئی۔ لیکن ہم سب ”ربوچپئے دیلو“ کی ”خصوصیات کی آزادی“ کو تسلیم کرنے کے لئے تیار تھے، ان معنوں میں کہ اس کو مخصوص ادبی فرائض منصبی پر توجہ مرکوز کرنی چاہئے۔ ان فرائض کی مناسب تقسیم نے قدرتی طور پر مطالعہ کیا تھا کہ (1) ایک نظریاتی رسالہ، (2) ایک سیاسی اخبار اور (3) مقبول عام مضامین کے مجموعے اور مقبول عام کتابچے شائع ہوں۔ فرائض منصبی کی طرف ایسی ہی تقسیم پر رضامند ہو کر ”ربوچپئے دیلو“ ثابت کرتا کہ اس کی پُر خلوص خواہش ہے کہ ہمیشہ ہمیشہ کے لئے اپنی تمام غلطیاں ترک کر دے کہ جن کے خلاف جون کی قراردادیں تھیں۔ فرائض منصبی کی صرف ایسی ہی تقسیم ٹکراؤ کے تمام امکانات کو ختم کرتی، دیر پا سمجھوتے کی موثر طریقے سے ضمانت کرتی اور اس کے ساتھ ہی ساتھ، ہماری تحریک کے احیاء کے لئے اور نئی کامیابیوں کے لئے ایک بنیاد کا کام دیتی۔

اب ایک بھی روسی سوشل ڈیما کریٹ کو کوئی بھی شبہ نہیں ہو سکتا کہ انقلابی اور موقع پرست رجحانات کے درمیان حتمی نفاق کسی ”تنظیمی“ صورت حال سے نہیں بلکہ موقع پرستی کی آزادانہ خصوصیات کو مستحکم کرنے کے اور لوگوں کے ذہنوں میں کرمی چیفسکی اور مارتی نوف جیسے مقالہ نویسوں کی پراگندگی پیدا کرتے رہنے کے لئے موقع پرستوں کی خواہش سے پیدا ہوا۔

1901ء کی خزاں اور فروری 1902ء کے درمیان

لینن کا مجموعہء تصانیف، پانچواں روسی ایڈیشن، جلد 6، صفحات 190-1

ضبط تحریر میں آیا۔

علیحدہ تصنیف کی حیثیت سے پہلی بار اشٹوٹ گارٹ

میں مارچ 1902ء میں شائع ہوا

## ”کیا کیا جائے؟“ میں تصحیح

اساسی گروہ نے جس کا ذکر میں نے کتابچہ بعنوان ”کیا کیا جائے؟“ صفحہ 204 میں کیا ہے مجھ سے کہا ہے کہ پردیس میں سوشل ڈیما کریٹی تنظیموں میں صلح کرانے کی کوشش میں انہوں نے جو حصہ ادا کیا ہے اس کے بارے میں اپنے تذکرے میں مندرجہ ذیل تصحیح کر لوں:

”اس گروہ کے تین ممبروں میں سے صرف ایک نے 1900ء کے آخر تک ”پردیسی انجمن“ کو چھوڑا تھا، اوروں نے اسے 1901ء میں چھوڑا، صرف پوری طرح یقین کر لینے کے بعد کہ ”ایسکرا“ کی پردیسی تنظیم اور ”سوشل ڈیما کریٹ“ انقلابی تنظیم کے ساتھ کانفرنس منعقد کرنے میں ”انجمن“ کی منظوری حاصل کرنا غیر ممکن ہے، کہ جس کی تجویز اساسی گروہ نے رکھی تھی۔ ”پردیسی انجمن“ کی مجلس عاملہ نے پہلے پہل تو اس تجویز کو مسترد کر دیا، یہ کہہ کر کہ اساسی گروہ کی تشکیل کرنے والے افراد ثالث کی حیثیت سے کام کرنے کے ”لائق نہیں ہیں“، اور اس نے پردیس میں ”ایسکرا“ کی تنظیم سے براہ راست رابطہ قائم کرنے کی خواہش کا اظہار کیا۔ لیکن اس کے کچھ ہی عرصے بعد ”پردیسی انجمن“ کی مجلس عاملہ نے اساسی گروہ کو مطلع کیا کہ ”ایسکرا“ کے پہلے شمارے کے منظر عام پر آنے کے بعد جس میں ”انجمن“ میں پھوٹ پڑ جانے کی روئیدار تھی، اس نے اپنا فیصلہ بدل دیا اور ”ایسکرا“ سے تعلقات برقرار رکھنے کی اس کی کوئی خواہش نہیں ہے۔ اس کے بعد ”پردیسی انجمن“ کی مجلس عاملہ کے ایک رکن کے اس بیان کی کوئی کیسے وضاحت کر سکتا ہے کہ ”انجمن“ نے کانفرنس مسترد کرنے کو صرف اساسی گروہ کی تشکیل سے اپنی بے اطمینانی کی بنا پر کہا تھا؟ یہ درست ہے کہ اس کی وضاحت بھی اتنی ہی مشکل ہے کہ ”پردیسی انجمن“ کی مجلس عاملہ پچھلے سال جون میں کانفرنس منعقد کرنے کو کیوں رضامند ہو گئی تھی، کیونکہ ”ایسکرا“ کے پہلے شمارے کا

مضمون اب بھی قائم تھا اور ”پردیسی انجمن“ کی جانب ”ایسکرا“ کا ”منفی“ رویہ ”زاریا“ کے پہلے شمارے اور ”ایسکرا“ کے شمارہ 4 میں اور بھی زیادہ زوردار طریقے سے ظاہر کیا گیا تھا جو کہ دونوں جون کانفرنس سے پہلے منظر عام پر آ گئے تھے۔“

ن۔ لینن

لینن کا مجموعہء تصانیف، پانچواں روسی  
ایڈیشن، جلد 6، صفحات 191-192

”ایسکرا“ شمارہ 19،  
کیم اپریل 1902ء

## تشریحی نوٹ

1- ”کیا کیا جائے؟ ہماری تحریک کے فوری مسئلے“ \_\_\_ 1901ء کے اواخر اور شروع 1902ء میں لکھی گئی تھی۔

دسمبر 1901ء میں، ”ایسکرا“ کے شمارہ 12 میں لینن نے ایک مضمون بعنوان ”معیشت پسندی کے پشت پناہوں سے ایک گفتگو“ شائع کیا جس کو انہوں نے بعد میں ”کیا کیا جائے؟“ کا خاکہ کہا تھا۔ فروری 1902ء میں لینن نے اس کتاب کی تمہید لکھی جو شروع مارچ میں ایشٹوٹ گارٹ سے ڈائٹز ناشران نے شائع کی۔ اس کی اشاعت کا اعلان ”ایسکرا“ شمارہ 18، 10 مارچ 1902ء کو چھپا تھا۔

”کیا کیا جائے؟“ نے روسی مزدور طبقے کی انقلابی مارکسی پارٹی قائم کرنے کی مہم میں، روسی سوشل ڈیموکریٹک لیبر پارٹی کی کمیٹیوں اور تنظیموں میں اور بعد میں 1903ء میں دوسری پارٹی کانگریس میں لینن ”ایسکرا“ کے رجحان کی کامیابی میں نمایاں حصہ ادا کیا تھا۔ 1902-03ء میں یہ کتاب روس کی سوشل ڈیموکریٹک تنظیموں میں وسیع پیمانے پر تقسیم کی گئی۔

2- ”کہاں سے شروع کیا جائے؟“ ”ایسکرا“ شمارہ 4 میں ادارے کی طرح شائع کیا گیا تھا۔ ان دنوں روس میں سوشل ڈیموکریٹک تحریک کو جو اہم مسئلہ درپیش تھے ان کے جواب اس میں تھے: سیاسی ہلچل کی کرداری صفت اور خاص متن، ایک مجاہد کل روسی مارکسی پارٹی قائم کرنے کے لئے تنظیمی فرائض اور منصوبہ۔ لینن نے ”کہاں سے شروع کیا جائے؟“ کو منصوبے کا ڈھانچہ کہا تھا جسے بعد میں نشوونما پا کر ”کیا کیا جائے؟“ بنا تھا۔ یہ مضمون انقلابی سوشل ڈیموکریسی کے لئے ایک اہم ترین دستاویز تھا اور روس اور پردیس

دونوں جگہ اس کا وسیع پیمانے پر مطالعہ کیا گیا تھا۔

3- ”ایسکرا“ (چنگاری) — پہلا کل روسی غیر قانونی مارکسی اخبار، جس کی بنا 1900ء میں لینن نے ڈالی تھی۔ اس نے مزدور طبقے کی انقلابی مارکسی پارٹی قائم کرنے کی جدوجہد میں فیصلہ کن حصہ ادا کیا تھا۔

پولیس کے مظالم کی وجہ سے روس میں انقلابی اخبار کی اشاعت ناممکن تھی، اس لئے لینن کے ”ایسکرا“ کا پہلا شمارہ دسمبر 1900ء میں لاپزگ سے نکلا، اس کے بعد پھر وہ میونخ، لندن (جولائی 1902ء سے)، اور 1903ء کے موسم بہار کے آغاز سے جنیوا میں شائع ہوا۔

”ایسکرا“ کی مجلس ادارت لینن، پلیخانوف، مارتوف، ایکسیلروڈ، پوتریسوف اور زاسوچ پر مشتمل تھی۔ فی الواقع لینن اس کے مدیر اعلیٰ اور سرکردہ شخصیت تھے۔ پارٹی قائم کرنے سے متعلق تمام بنیادی مسلوں پر اور روس میں پروتاریہ کی طبقاتی جدوجہد و نیز بین الاقوامی میدان عمل میں نمایاں واقعات پر ان کے مضامین روشنی ڈالا کرتے تھے۔

لینن کی پیش قدمی پر اور ان کی براہ راست شرکت سے ”ایسکرا“ کی مجلس ادارت نے پارٹی پروگرام کا ایک مسودہ تیار کیا (”ایسکرا“ شمارہ 21 میں شائع ہوا) اور روسی سوشل ڈیما کریٹی لیبر پارٹی کی دوسری کانگریس کے لئے تیاریاں کیں، جو جولائی اگست 1903ء میں منعقد ہوئی تھی۔ پارٹی کے قیام کی مہم میں اس اخبار نے جو غیر معمولی حصہ ادا کیا تھا اس کو ایک خاص قرارداد میں دوسری کانگریس ضبط تحریر میں لائی اور ”ایسکرا“ کو روسی سوشل ڈیما کریٹی لیبر پارٹی کے مرکزی ترجمان کی حیثیت سے قبول کر لیا۔ دوسری کانگریس نے لینن، پلیخانوف اور مارتوف پر مشتمل ایک مجلس ادارت مقرر کی۔ کانگریس کے فیصلے کے برعکس مارتوف نے اس مجلس میں خدمات انجام دینے سے انکار کر دیا اور 46 سے 51 تک کے شمارے لینن اور پلیخانوف کی ادارت میں شائع ہوئے۔ بعد میں پلیخانوف منشویکوں کی طرف چلے گئے اور مطالبہ کیا کہ تمام سابقہ منشویک مدیروں کو، جنہیں کانگریس نے مسترد کر دیا تھا، ادارتی مجلس میں شامل کر لیا جائے۔ لینن اس سے اتفاق نہیں کر سکتے تھے اور 19 اکتوبر (یکم نومبر) 1903ء کو مجلس ادارت سے استعفیٰ دے دیا۔ ان کو پارٹی کی

مرکزی کمیٹی میں شامل کر لیا گیا اور انہوں نے موقع پرست منشویکوں کی مخالفت شروع کر دی۔ 52 ویں شمارے سے شروع کر کے ”ایسکرا“ منشویکوں کے ترجمان کی حیثیت سے نکلنے لگا۔

4- 1901ء کی بہار اور گرمیوں میں ”بوربا“ (جدوجہد) گروہ کی پیش قدمی پر پردیس میں سوشل ڈیموکریٹک تنظیموں (”روسی سوشل ڈیموکریٹوں کی انجمن“ بند کی پردیسی کمیٹی، ”سوشل ڈیموکریٹ“ انقلابی تنظیم اور پردیس میں ”ایسکرا“ اور ”زاریا“ کی تنظیم) کے درمیان سمجھوتے اور اتحاد کی کوشش میں مذاکرات ہوئے۔ اتحاد کانگریس کی تیاری کے لئے ان تنظیموں کے نمائندوں کی ایک کانفرنس جون 1901ء میں جنیوا میں بلائی گئی (چنانچہ اس کا نام پڑ گیا: جون یا جنیوا کانفرنس)۔ اس کانفرنس نے ایک قرارداد مرتب کی (اصولی سمجھوتہ) جس میں تمام سوشل ڈیموکریٹک تنظیموں کو صف آراء کرنے کو ضروری قرار دیا گیا اور تمام رنگوں اور صورتوں میں ظاہر ہونے والی موقع پرستی کی مذمت کی گئی: ”معیشت پسندی“، برہنہ سائن ازم، ملیران ازم وغیرہ۔ لیکن ”روسی سوشل ڈیموکریٹوں کی انجمن“ اور اس کے ترجمان ”ربوچپئے دلیو“ کے نئے موقع پرست ترجمان کے باعث متحد کرنے کی کوششیں ناکام رہیں۔

روسی سوشل ڈیموکریٹک لیبر پارٹی کی پردیسی تنظیموں کی اتحاد کانگریس 21-22 ستمبر (4-5 اکتوبر) 1901ء کو زورخ میں منعقد ہوئی تھی۔ اس کانگریس میں ”ایسکرا“ اور ”زاریا“ کی پردیسی تنظیم کے چھ اراکین نے شرکت کی تھی (لینن، نادیڈا کروپسکایا، مارتوف اور دوسرے)، ”سوشل ڈیموکریٹ“ انقلابی تنظیم کے آٹھ اراکین نے (جن میں ”محنت کی نجات“ کے گروہ کے تین اراکین بھی شامل تھے) پلچاٹوف، ایکسیلروڈ اور ویرازاسوچ)۔ ”روسی سوشل ڈیموکریٹوں کی انجمن“ کے 16 اراکین (جن میں بند کی پردیسی کمیٹی کے پانچ اراکین بھی شامل تھے) اور ”بوربا“ گروہ کے تین اراکین۔ لینن نے، جنہوں نے فرے کے فرضی نام سے اس کانگریس میں شرکت کی تھی، ایجنڈے کے پہلے مسئلے پر ایک پرمغز تقریر کی: ”اصولی سمجھوتہ اور مدیروں کو ہدایات“۔ پردیس میں روسی سوشل ڈیموکریٹوں کے سامنے لینن کی یہ پہلی جلسہ عام کی تقریر تھی۔ جون کی قرارداد میں

”روسی سوشل ڈیما کریٹوں کی انجمن“ کی تیسری کانگریس نے جو موقع پرستانہ ترمیمیں منظور کی تھیں ان کو کانگریس نے سنا۔ اس کے بعد کانگریس کے ڈیلی گیٹوں میں انقلابی حصے (”ایسکرا“، ”زاریا“ اور سوشل ڈیما کریٹ“ تنظیموں کے اراکین) نے اعلان کر دیا کہ متحد ہونا غیر ممکن ہے اور وہ کانگریس چھوڑ کر چلے گئے۔ لینن کی پیش قدمی پر، اکتوبر 1901ء میں یہ تنظیمیں روسی انقلابی سوشل ڈیما کریٹوں کی پردیس لیگ قائم کرنے کے لئے متحد ہو گئیں۔

5- ”ربوچپئے دیلو“ (مزدوروں کا نصب العین) \_\_\_ ”پردیس میں روسی سوشل ڈیما کریٹوں کی انجمن“ کا ترجمان۔ اپریل 1899ء سے فروری 1902ء تک جنیوا سے شائع ہوتا رہا۔ کل ملا کر 12 شمارے (9 کتابیں) منظر عام پر آئے۔ اس جریدے نے پردیس میں روسی ”معیشت پسندوں“ کو یکجا کر رکھا تھا۔ یہ برنشاخ نئی نعرے مارکسزم کی ”تحقیق کی آزادی“ کی حمایت کیا کرتا تھا اور روسی سوشل ڈیما کریٹ پارٹی کی تدابیر کے اور تنظیمی فرائض کے مسائل پر موقع پرستانہ رویہ اختیار کیا کرتا تھا۔ دوسری پارٹی کانگریس میں ”ربوچپئے دیلو“ کا گروہ پارٹی کے انتہائی دائیں موقع پرست بازو کی نمائندگی کیا کرتا تھا۔

6- ”ربوچاپا گزیتا“ (مزدوروں کا اخبار) \_\_\_ کینیف کے سوشل ڈیما کریٹوں کا غیر قانونی ترجمان اخبار۔ کل ملا کر اس کے دو شمارے شائع ہوئے تھے: شمارہ 1 اگست اور شمارہ 2 دسمبر 1897ء میں (جس پر نومبر کی تاریخ دی ہوئی تھی)۔ روسی سوشل ڈیما کریٹ لیبر پارٹی کی پہلی کانگریس نے ”ربوچاپا گزیتا“ کو پارٹی کے سرکاری ترجمان کی حیثیت سے منظور کر لیا۔ کانگریس کے بعد اس اخبار کا تیسرا شمارہ چھاپے خانے میں جانے کو تیار تھا لیکن چھاپے خانے پر پولیس کی دوڑ آ جانے اور مرکزی کمیٹی اور مجلس ادارت کی گرفتاری کے باعث یہ شائع نہ ہو سکا۔ 1899ء میں ”ربوچاپا گزیتا“ کی اشاعت پھر سے شروع کرنے کی کوشش کی گئی۔ لینن ”کیا کیا جائے؟“ باب 5، حصہ (ل) میں اسی کوشش کا ذکر کرتے ہیں۔

7- لاسالی اور آرنزناخی \_\_\_ گذشتہ صدی میں 60ء کی دہائی اور 70ء کی دہائی کے شروع میں جرمن مزدور تحریک میں دو پارٹیاں۔ وہ دونوں ایک دوسرے کی نہایت تلخی کے ساتھ مخالفت کیا کرتی تھیں، خاص طور سے تدابیر کے مسائل پر اور سب سے پہلے اور مقدم، ان دونوں جرمنی میں انتہائی فوری سیاسی مسئلے \_\_\_ ملک کو متحد کرنے کے بارے میں۔

لاسالی \_\_\_ جرمن بیٹی بورژوا سوشلسٹ فرڈینانڈ لاسال کے چاہنے اور تقلید کرنے والے، جنرل ایسوسی ایشن آف جرمن ورکرز کے ممبر جس کی لاپزگ میں مزدوروں کی انجمنوں کی کانگریس میں 1863ء میں داغ نیل پڑی تھی۔ اس کے پہلے صدر لاسال تھے جنہوں نے اس کے پروگرام اور بنیادی تدابیر ترکیب دیں۔ عملی طور پر لاسال اور ان کے معتقد بسمارک کی عظیم طاقتی پالیسی کی حمایت کرتے تھے۔ 27 جنوری 1865ء کو اینگلز نے مارکس کو خط میں لکھا تھا: ”معروضی طور پر یہ پورے مزدور طبقے سے ذلالت کے ساتھ غداری کر کے پروشیا نیوں کے حوالے کر دینے کے مترادف تھا“۔ مارکس اور اینگلز نے لاسالیت کے نظریے کے تدابیری اور تنظیمی اصولوں میں جرمن مزدور تحریک میں موقع پرستانہ رجحان دیکھتے ہوئے، ان کے خلاف بارہا جھپتی ہوئی نکتہ چینی کی تھی۔

آئزناخی \_\_\_ جرمنی کی سوشل ڈیموکریٹک لیبر پارٹی کے ممبر جس کی بنیاد 1869ء میں آئزناخ افتتاحی کانگریس میں رکھی گئی تھی۔ ان کے لیڈر آگسٹ بیبل اور ولہلم لیبلنڈت تھے جو مارکس اور اینگلز کے خیالات کی تائید کیا کرتے تھے۔ ان کے پروگرام میں واضح کیا گیا تھا کہ جرمنی کی سوشل ڈیموکریٹک لیبر پارٹی خود کو ”محنت کشوں کی بین الاقوامی انجمن کا ایک حصہ تصور کرتی ہے اور اس کے خیالات سے متفق ہے“۔ جہاں تک جرمنی کو متحد کرنے کا سوال تھا آئزناخی ”جمہوری اور پروتاری لائحہ عمل کی حمایت اور پروشیا، بسمارکزم یا قوم پرستی کو کسی قسم کی بھی مراعات دینے کے خلاف جدوجہد کیا کرتے تھے“ (لیبنن)۔

1871ء میں جرمن سلطنت کے نمودار ہو جانے سے لاسالیوں اور آئزناخیوں کے درمیان خاصی تدابیری اختلافات دور ہو گئے۔ مزدوروں کی تحریک کے عروج اور حکومت کی انتقامی کارروائیوں میں شدت نے دونوں پارٹیوں کو مجبور کیا کہ وہ 1875ء کی گوتھا کانگریس میں متحد ہو جائیں جبکہ ایک ہی پارٹی، جرمنی کی سوشلسٹ لیبر پارٹی قائم کی گئی (جو بعد میں جرمنی کی سوشل ڈیموکریٹک پارٹی کہلائی)۔

8- گیدی اور امکان پرست \_\_\_ فرانسیسی سوشلسٹ تحریک میں انقلابی اور موقع پرست رجحانات، 1882ء میں فرانس کی مزدور پارٹی میں پھوٹ پڑ جانے کے بعد انہوں نے دو پارٹیاں قائم کر لیں۔



گیدی۔ ٹول گید اور پول لافارک کے حمایتی۔ وہ بائیں مارکسی رجحان کی نمائندگی کیا کرتے تھے اور ان کا کہنا تھا کہ پروتاریوں کو ایک آزاد انقلابی پالیسی پر عمل درآمد کرنا چاہئے۔ گیدیوں نے نام ”فرانس کی مزدور پارٹی“ برقرار رکھا اور پارٹی کے اس پروگرام کے وفادار رہے جو اس نے 1880ء میں ہاورے میں منظور کیا تھا، جس کا نظریاتی جزو مارکس نے لکھا تھا۔ انہوں نے مزدور طبقے کے آگے بڑھے ہوئے حصوں کو متحد کیا اور فرانس کے صنعتی مرکزوں میں ان کا دور دورا اثر تھا۔ 1901ء میں گیدیوں نے فرانس کی سوشلسٹ پارٹی قائم کی۔

امکان پرست (پول بروس، بیونے مالوں اور دوسرے)۔ ایک پیٹی بورژوا اصلاح پسند گروہ جس نے پروتاریہ کو جدوجہد کے انقلابی طریقوں سے الگ ہٹانے کی کوشش کی۔ امکان پرستوں نے مزدوروں کی سماجی انقلابی پارٹی قائم کی۔ انہوں نے پروتاریہ کے انقلابی پروگرام اور انقلابی تدابیر کو تسلیم نہیں کیا، مزدور طبقے کی تحریک کے سوشلسٹ مقاصد کو چھپایا اور سرمایہ داری کے تحت جو کچھ ”ممکن ہے“ وہیں تک مزدور طبقے کی سرگرمیوں کو محدود رکھنے کی وکالت کی (چنانچہ یہی ان کا نام پڑ گیا)۔ ان کا اثر فرانس کے معاشی اعتبار سے پسماندہ علاقوں میں اور مزدور طبقے کے ان حلقوں میں پھیلا ہوا تھا جنہوں نے زیادہ ترقی نہیں کی تھی۔ 1902ء میں دوسرے اصلاح پسند گروہوں کے ساتھ مل کر انہوں نے فرانسیسی سوشلسٹ پارٹی کی داغ بیل ڈالی جس کی قیادت ژان ژورلیس کے سپرد ہوئی تھی۔

1905ء میں فرانس کی سوشلسٹ پارٹی اور فرانسیسی سوشلسٹ پارٹی آپس میں مدغم ہو گئیں اور فرانسیسی سوشلسٹ پارٹی کا نام رکھا۔ 1918ء-1914ء کی سامراجی جنگ کے دوران میں اس پارٹی کے رہنماؤں (گید، سمبا اور دوسروں) نے مزدور طبقے کے نصب العین سے غداری کی اور سماجی جارحانہ قوم پرستی کا رویہ اختیار کیا۔

9- فیبین۔ اصلاح پسند فیبین سوسائٹی کے ممبر جو 1884ء میں انگلستان میں قائم ہوئی تھی اور بیشتر بورژوا دانشوروں پر مشتمل تھی: عالم، ادیب، سیاسی کارکن، (سدنی اور بیٹریس ویب، جارج برنارڈشا، ریمزے میکڈنلڈ اور دوسرے)۔ لینن نے فیبین ازم کی صفت

”انتہائی موقع پرستانہ رجحان“ بیان کی تھی۔ 1900ء میں فینین سوسائٹی لیبر پارٹی میں شامل ہوگئی۔

10- ”نرودنایا وولیا“ (عزم عوام) \_\_\_ نرودنک (قبضہء جمہور کا حامی) دہشت پسندوں کی ایک خفیہ جماعت جس کا قیام اگست 1879ء میں نرودنک تنظیم ”زیمیلیا ای وولیا“ (زمین و آزادی) میں پھوٹ پڑ جانے کے باعث عمل میں آیا تھا۔ نرودنک یوٹو پیائی سوشلزم کے رویوں کی حمایت کرتے ہوئے ”نرودنایا وولیا“ کے ممبروں نے سیاسی جدوجہد کا راستہ اختیار کیا۔ زار شاہی کا تختہ پلٹنے اور سیاسی آزادی حاصل کرنے کو وہ اپنا فرض اولین تصور کرتے تھے۔

”نرودنایا وولیا“، گروہ کے ممبروں نے مطلق العنانیت کے خلاف بہادری کے ساتھ جہاد کیا لیکن سرگرم عمل ”سورماؤں“ اور جمہول ”عوام الناس“ کے متعلق غلط نظریے کو نقطہ آغاز بنا کر چلنے کی وجہ سے ان کو توقع تھی کہ وہ عوام الناس کی شرکت کے بغیر انفرادی دہشت کے ذریعے، سراسیمگی پیدا کر کے اور حکومت کے نظام کو درہم برہم کر کے سماج کی ازسرنو تنظیم کرنے میں کامیاب ہو جائیں گے۔ یکم مارچ 1881ء کو الکساندر دوئم کے قتل کے بعد حکومت نے شدید انتقامی کارروائیوں، پھانسیاں دینے کی اور اشتعال انگیز کارروائیاں کرنے کی راہ اختیار کی تاکہ ”نرودنایا وولیا“، گروہ کا قلع قمع کیا جاسکے۔

11- یہ حوالہ برطانیہ کی سوشل ڈیموکریٹک فیڈریشن کے جو 1884ء میں قائم ہوئی تھی، ممبروں کا ہے۔ اصلاح پسندوں (ہائمن اور دوسروں) اور نراجیوں کے ساتھ ساتھ، اس میں انقلابی سوشل ڈیموکریٹوں کا ایک گروہ، مارکسزم کے حامی (ایچ کوپلج، ٹی۔مان، ای۔ایولینگ، ایلینور مارکس اور دوسرے) شامل تھے جنہوں نے برطانوی سوشلسٹ تحریک کے بائیں بازو کی تشکیل کی تھی۔ اینگلز نے سوشل ڈیموکریٹک فیڈریشن کے کٹرپن اور فرقہ بندی کی وجہ سے، برطانیہ میں محنت کش عوام الناس کی تحریک سے الگ تھلگ رہنے کی اور اس کی خصوصیات سے بے نیازی پر پُر زور تنقید کی۔ 1907ء میں سوشل ڈیموکریٹک فیڈریشن نے سوشل ڈیموکریٹک پارٹی کا نام اختیار کر لیا اور انڈیپنڈنٹ لیبر پارٹی کے بائیں بازو کے عناصر کے ساتھ مل کر 1911ء میں برطانوی سوشلسٹ پارٹی کی بنا

ڈالی۔ 1920ء میں اس پارٹی کے ممبروں کی اکثریت نے برطانیہ عظمیٰ کی کمیونسٹ پارٹی کی داغ بیل ڈالنے میں حصہ لیا۔

12- وزارت پسند (ملیرانی) \_\_\_ انیسویں صدی کے اواخر اور بیسویں صدی کے آغاز میں مغربی یورپی سوشلسٹ پارٹیوں میں ایک موقع پرست رجحان کے نمائندے۔ ان کا نام فرانسیسی سوشلسٹ ملیران سے وابستہ تھا جنہوں نے 1899ء میں فرانس کی رجعت پسند بورژوا حکومت میں شرکت کر لی تھی۔

13- برنٹھائی \_\_\_ جرمن اور بین الاقوامی سوشل ڈیموکریٹک تحریک میں مارکسزم کے مخالف رجحان کے نمائندے، جو 19 ویں صدی کے آخر میں نمودار ہوا تھا اور ایڈوارڈ برنٹھائی کے نام سے موسوم تھا جو جرمن سوشل ڈیموکریٹک پارٹی میں دائیں بازو کے موقع پرست رجحان کے سب سے زیادہ صاف گو نمائندے تھے۔

اینگلس کی موت کے بعد برنٹھائی نے کھلے عام بورژوا اعتدال پسندی کے جذبے کے تحت مارکس کی انقلابی تعلیم پر نظر ثانی کرنی چاہی اور سوشل ڈیموکریٹک پارٹی کو پیٹی بورژوا پارٹی میں تبدیل کرنے کی جستجو کی جو سماجی اصلاح کی وکالت کیا کرے۔ روس میں برنٹھائی ازم کی حمایت ”قانونی“ مارکسی، ”معیشت پسند“، بند کے حامی اور منشویک کیا کرتے تھے۔

14- روسی نقاد \_\_\_ نام نہاد ”قانونی“ مارکسی (استرووے، باگا کوف، بردیا یف اور دوسرے) جو قانونی مطبوعات میں انقلابی مارکسزم کی مخالفت کیا کرتے تھے۔

15- ”پردیس میں روسی سوشل ڈیموکریٹوں کی انجمن“ \_\_\_ ”محنت کی نجات“ کے گروہ کی پیش قدمی پر 1894ء میں اس شرط پر قائم ہوئی تھی کہ اس کے تمام ممبر اس گروہ کے پروگرام کو تسلیم کریں۔ اس گروہ کو ”انجمن“ کی مطبوعات کی ادارت کے فرائض سپرد کئے گئے تھے اور مارچ 1895ء میں اس نے اپنا چھاپہ خانہ ”انجمن“ کے سپرد کر دیا تھا۔ 1895ء کی گرمیوں میں جبکہ لینن پردیس میں تھے، ایک فیصلہ یہ کیا گیا کہ اس کو ”رہوتیک“ (مزدور) کے زیر عنوان مجموعے شائع کرنے کے فرائض سپرد کر دیئے جائیں۔ اس ”انجمن“ نے ”رہوتیک“ کے چھ شمارے، 10 شمارے ”لیستوک رہوتیکا“ کے، لینن کا کتابچہ ”جرمانوں کے قانون کی تشریح“ (1897ء) وغیرہ شائع کئے۔

روسی سوشل ڈیموکریٹک لیبر پارٹی کی پہلی کانگریس (مارچ 1898ء) نے ”انجمن“ کو پردیس میں اپنے نمائندے کی حیثیت سے تسلیم کر لیا۔ بعد میں موقع پرست عناصر (”معیشت پسندوں“ یا نام نہاد ”نوجوان“ سوشل ڈیموکریٹوں) کو اس ”انجمن“ میں بالادستی حاصل ہو گئی۔ انہوں نے کانگریس کے ”مینی فسٹو“ کی حمایت کرنے سے انکار کر دیا کیونکہ اس میں سیاسی آزادی حاصل کرنے کو سوشل ڈیموکریٹوں کا فوری مقصد قرار دیا گیا تھا۔

نومبر 1898ء میں زورنچ میں ”انجمن“ کی پہلی کانگریس میں ”محنت کی نجات“ کے گروہ نے ”ریوٹنیک“ شماره 6-5 اور لینن کے کتابچوں ”روسی سوشل ڈیموکریٹوں کے فرائض“ اور ”نیو فیکٹری قانون“ کے علاوہ ”انجمن“ کی مطبوعات کی ادارت کے فرائض انجام دینے سے انکار کر دیا۔

اپریل 1899ء سے ”انجمن“ نے ”معیشت پسندوں“ کا رسالہ ”ریوچپئے دیلو“ شائع کرنا شروع کر دیا۔ ”انجمن“ نے برنٹھائن اور ملییرانیوں کی حمایت کا اعلان کر دیا۔

انجمن کے اندر کشمکش اس کی دوسری کانگریس تک جو جنیوا (اپریل 1900ء) میں منعقد ہوئی تھی، پہنچی اور کانگریس میں بھی جاری رہی۔ اس جدوجہد کے نتیجے میں ”محنت کی نجات“ کا گروہ اور اس کے حامی کانگریس چھوڑ کر چلے گئے اور ایک الگ تنظیم ”سوشل ڈیموکریٹ“ قائم کر لی۔

روسی سوشل ڈیموکریٹک لیبر پارٹی کی دوسری کانگریس میں 1903ء میں ”انجمن“ کے ممبروں (”ریوچپئے دیلو“ کے حامیوں) نے انتہائی موقع پرستانہ رویہ اختیار کیا اور جب اس نے روسی انقلابی سوشل ڈیموکریٹوں کی پردیسی لیگ کو پردیس میں پارٹی کی واحد تنظیم کی حیثیت سے تسلیم کر لیا تو وہ کانگریس چھوڑ کر چلے گئے۔ دوسری پارٹی کانگریس نے ”انجمن“ کو ختم کرنے کا اعلان کر دیا۔

16- مونٹین پارٹی اور ژیروند۔ اٹھارہویں صدی کے آخر میں فرانسیسی بورژوا انقلاب کے دوران میں بورژوازی کی دو سیاسی گروہ بن دیاں۔

مونٹین پارٹی کا نام دیا گیا تھا جیکو بیوں کو، اس زمانے کے سب سے زیادہ انقلابی طبقے۔ بورژوازی کے سب سے زیادہ وضع دار نمائندوں کو۔ وہ مطلق العنانیت اور سائنٹی نظام کا خاتمہ کرنے کی وکالت کیا کرتے تھے۔ جیکو بیوں کے برعکس ژیروندی انقلاب اور رد انقلاب

کے درمیان ڈھلے یقین رہا کرتے تھے اور شاہ پسندی سے سمجھوتہ کر لیا کرتے تھے۔  
 ”سوشلسٹ ٹیریونڈ“ کی اصطلاح کو لینن سوشل ڈیما کریسی میں موقع پرست رجحان کے  
 لئے استعمال کیا کرتے اور ”مونٹین پارٹی“ کی اصطلاح یا پروتاری، جیکو بی انقلابی سوشل  
 ڈیما کریٹوں کے لئے۔ روسی سوشل ڈیما کریٹی لیبر پارٹی کی باشویکوں اور منشویکوں کے  
 درمیان تقسیم کے بعد لینن نے بار بار زور دیا تھا کہ مزدور تحریک میں منشویک ٹیریونڈی  
 رجحان کی نمائندگی کرتے ہیں۔

17- ”زاریا“ (سوریا) \_\_\_\_\_ ایک مارکسی سائنسی اور سیاسی رسالہ جو اشٹوٹ گارٹ سے  
 1901-02ء میں ”ایسکرا“ کے مدیر شائع کیا کرتے تھے۔ مجموعی طور پر چار شمارے (تین  
 کتابوں میں) شائع ہوئے۔

”زاریا“ بین الاقوامی اور روسی ترمیمیت پسندی کی تنقید کیا کرتا اور مارکسی نظریے کی  
 حمایت کرتا تھا۔

18- کادیت \_\_\_ آئینی جمہوری پارٹی، روس میں اعتدال پسند شاہ پرست بورژوازی کی خاص  
 پارٹی کے ممبر جو اکتوبر 1905ء میں بورژوازی، مالکان زمین اور بورژوا دانشوروں کے  
 نمائندوں کو شامل کر کے قائم کی گئی تھی۔

کادیتوں نے زار شاہی سے سودا کرنے کی جستجو کی۔ انہوں نے آئینی شہنشاہیت کے قیام  
 کی دعوت دی، جمہوریہ کے قیام کی مخالفت کی، زمینداری برقرار رکھنے کی وکالت کی اور  
 زار شاہی کے ہاتھوں انقلابی تحریک کے کچلے جانے کو پسند کیا۔

19- ”بیزا گلائسی“ \_\_\_ روسی بورژوا دانشوروں کا ایک نیم کادیتی اور نیم منشویکی گروہ جو  
 1907ء-1905ء کے انقلاب کے زوال کے زمانے میں قائم ہوا تھا۔ ان کا نام ایک  
 سیاسی ہفتہ وار ”بیزا گلاویا“ (بلا عنوان) کے نام سے نکلا تھا جو جنوری سے مئی 1906ء  
 تک سینٹ پیٹرس برگ سے پروکوپوچ کی ادارت میں شائع ہوتا رہا۔ ”بیزا گلائسی“ دعویٰ  
 کیا کرتے تھے کہ وہ کسی بھی پارٹی سے متعلق نہیں ہیں مگر درحقیقت وہ بورژوا اعتدال پسندی  
 اور موقع پرستی کے تصورات کا پرچار کیا کرتے تھے اور روسی بین الاقوامی سوشل ڈیما کریسی  
 میں ترمیمیت پسندوں کی حمایت۔

20- ”سوشلسٹ دشمن ہنگامی قانون“ \_\_\_ جرمنی میں بسمارک کی حکومت نے 1878ء میں متعارف کیا تھا اور اس کا نشانہ مزدور طبقہ اور سوشلسٹ تحریک تھے۔ اس میں تمام سوشل ڈیما کریٹی تنظیموں کو، عام مزدور تنظیموں، مزدوروں کے اخباروں کو ممنوع قرار دینے، سوشلسٹ مطبوعات کو ضبط کرنے اور سوشل ڈیما کریٹیوں کے خلاف ظلم و ستم کرنے کا اہتمام کیا گیا تھا۔ لیکن استبداد سوشل ڈیما کریٹی پارٹی کو نہ پھیل سکا، اس کی از سر نو تنظیم ہوئی اور اس نے خفیہ حالات میں رہتے ہوئے اپنی سرگرمیاں جاری رکھیں۔

مزدور طبقے کی بڑھتی ہوئی تحریک کے دباؤ کے تحت 1890ء میں یہ قانون مسترد کر دیا گیا۔

21- جرمنی کی سوشلسٹ مزدور پارٹی کی کانگریس 29-27 مئی 1877ء میں گوتھا میں منعقد ہوئی تھی۔ اس کانگریس نے پارٹی کے اخبار کے مسئلے پر بحث کی اور بعض ڈیلی گیٹوں (موسٹ اور والٹ) کی پارٹی کے مرکزی ترجمان ”Vorwarts“ (آگے) کی ڈیورنگ کے خلاف اینٹنگلس کے مضامین شائع کرنے پر (جو 1878ء میں ایک علیحدہ کتاب کی صورت میں شائع ہوئے: ”اینٹی ڈیورنگ۔ سائنس میں جناب ایویگنی ڈیورنگ کا انقلاب“) مذمت کرنے اور اینٹنگلس کی ناوابجہ شدید مناظروں میں پڑنے کے لئے تنقید کرنے کی کوششوں کو مسترد کر دیا تھا۔

22- ”Vorwarts“ (آگے) \_\_\_ ایک روزنامہ، جرمن سوشل ڈیما کریٹی پارٹی کا مرکزی ترجمان۔ یہ 1876ء میں سب سے پہلے لائپزگ سے شائع ہوا تھا جس کے ایڈیٹر ولہلم لیکنینٹ تھے۔ 1878ء میں سوشلسٹ دشمن ہنگامی قانون کے متعارف ہونے کی وجہ سے ایک وقفے کے بعد 1891ء میں برلن سے اس کی اشاعت پھر سے شروع ہو گئی۔ اس کے صفحات میں اینٹنگلس نے موقع پرستی کے تمام مظاہر کے خلاف جہاد کیا۔ 1890ء کی دہائیوں کے اواخر میں، اینٹنگلس کی وفات کے بعد، ”Vorwarts“ پارٹی کے دائیں بازو کے ہاتھوں میں چلا گیا اور موقع پرستوں کے لکھے ہوئے مضامین باقاعدگی سے چھاپنے شروع کر دیئے جن کا جرمنی کی سوشل ڈیما کریٹی پارٹی پر اور دوسری انٹرنیشنل پر غلبہ تھا۔ پہلی عالمگیر جنگ کے دوران میں ”Vorwarts“ نے سماجی جارحانہ قوم پرستی کا رویہ اختیار کیا اور اکتوبر سوشلسٹ انقلاب عظیم کے بعد سوویت دشمن پروپیگنڈے کا

وسیلہ بن گیا۔

23- ”کتھیڈ رسوشلسٹ“ (کرسٹین سوشلسٹ) 1870ء اور 1880ء کی دہائیوں میں بورژوا سیاسی معاشیات میں ایک رجحان کے نمائندے۔ کتھیڈ رسوشلسٹ یونیورسٹی میں چونکہ لیکچرار ہونے کی اپنی حیثیت سے فائدہ اٹھا کر سوشلزم کا لبادہ اوڑھ کر بورژوا اعتدال پسند اصلاح پسندی کا پرچار کیا کرتے تھے۔ ان کا کہنا یہ تھا کہ بورژوا ریاست طبقات سے بالاتر ہوتی ہے، مخالف طبقوں میں مصالحت کرا سکتی ہے، سرمایہ داروں کے مفادات پر دست درازی کئے بغیر اور جہاں تک ممکن ہو سکتا ہے، مزدوروں کے مطالبات کو شمار میں رکھتے ہوئے رفتہ رفتہ ”سوشلزم“ کو متعارف کرا سکتی ہے۔

کتھیڈ رسوشلزم کی رجعت پسند نوعیت کو مارکس، ایننگلس اور لینن نے بارہا بے نقاب کیا تھا۔

روس میں کتھیڈ رسوشلسٹوں کی نظریات کی وکالت ”قانونی“ مارکسی کیا کرتے تھے۔

24- یہ اشارہ ہے زمیندار نوزدریوف کی طرف جو کولائی گول کے ناول ”مردہ روحیں“ میں شرانگیز اور پاجی آدمی ہے۔ گول نے نوزدریوف کو ایک ”تاریخی“ کردار کہا ہے کیونکہ جہاں بھی جاتا وہ شرارتوں کی ایک ”تاریخ“ چھوڑ کر چلا جاتا تھا۔

25- 14-9 اکتوبر 1899ء میں جرمن سوشل ڈیموکریٹک پارٹی کی ہانوویر میں منعقدہ کانگریس میں منظور کی جانے والی قرارداد ”پارٹی کے بنیادی نظریات اور تدابیر پر حملے“ کا لینن یہاں حوالہ دے رہے ہیں۔ اس مسئلے پر ایک سرکاری رپورٹ آگسٹ پیبل نے پیش کی تھی۔ کانگریس کی غالب اکثریت نے پیبل کی تجویز کردہ قرارداد کے حق میں رائے دی جس نے سوشل ڈیموکریٹک پارٹی کے نظریے اور تدابیر پر نظر ثانی کرنے کی کوششوں کو مسترد کر دیا، لیکن برنشتائن اور ان کے حامیوں پر تنقید کرنے اور ان کو بے نقاب کرنے میں ناکام رہی جنہوں نے فوراً ہی قرارداد کے حق میں ووٹ دے دیئے۔

26- ”لیوبک کی قرارداد“ جرمن سوشل ڈیموکریٹک پارٹی کی اس کانگریس میں منظور کی گئی تھی جو 22-28 ستمبر 1901ء کے دوران میں لیوبک میں منعقد ہوئی تھی۔ یہ برنشتائن کے خلاف تھی جنہوں نے 1899ء کی ہانوویر کی کانگریس کے بعد سوشل ڈیموکریٹک پارٹی کے

پروگرام اور تدابیر پر اپنے حملے بند نہیں کئے تھے، بلکہ اس کے برعکس، ان میں اور شدت لے آئے تھے اور پارٹی کے حلقوں کے باہر برس عام بھی جاری کئے ہوئے تھے۔ مباحثے کے دوران میں اور بیبل کی تجویز کردہ اور ڈیلی گیٹوں کی غالب اکثریت کی منظور شدہ قرارداد میں برنٹسٹائن کو براہ راست خبردار کیا گیا۔ اس کانگریس نے جوابی قرارداد نامنظور کر دی جو موقع پرست ہائے نے پیش کی تھی جنہوں نے ”آزادی تنقید“ کا مطالبہ کیا تھا اور برنٹسٹائن کے مسئلے پر خاموشی اختیار کی تھی۔ لیکن مارکسزم کی نظر ثانی اور سوشل ڈیموکریٹک پارٹی کی ممبری میں کوئی مطابقت نہ ہونے کو ایک اصولی معاملے کی حیثیت سے نہیں اٹھایا گیا تھا۔

27- ”اشٹوٹ گارٹ کانگریس“ جرمن سوشل ڈیموکریٹک پارٹی کی کانگریس جو 3 سے 18 اکتوبر 1898ء تک منعقد ہوئی تھی، پہلی کانگریس تھی جس نے جرمن سوشل ڈیموکریٹک پارٹی میں ترمیم پسندی کے مسئلے پر بحث کی تھی۔ برنٹسٹائن کا بیان، جنہوں نے شرکت نہیں کی تھی، کانگریس میں پڑھ کر سنایا گیا تھا۔ اس میں انہوں نے اپنے موقع پرستانہ نظریات پیش کئے اور پھر ان کی صفائی پیش کی تھی جن کو وہ پہلے کے متعدد مضامین میں واضح کر چکے تھے۔ کانگریس میں برنٹسٹائن کے مخالفین کوئی متحدہ رویہ اختیار کرنے میں ناکام رہے۔ ایک طبقے کا (بیبل، کاؤٹسکی اور دوسروں کا) کہنا یہ تھا کہ برنٹسٹائن کے خلاف نظریاتی جدوجہد کی جائے اور ان کی غلطیوں کی تنقید کی جائے، لیکن ان کے خلاف کوئی تنظیمی کارروائی کرنے کو تیار نہیں تھا۔ دوسرا طبقہ جو اقلیت میں تھا اور جس کی قیادت روزا لکسمبرگ کر رہی تھیں، برنٹسٹائن ازم کی مخالفت میں زیادہ پُر عزم تھا۔

28- مصنف جس کو گھمنڈ ہو گیا تھا..... میکسم گورکی کے شروع کے افسانوں میں سے ایک افسانے کا عنوان۔

29- لینن یہاں اس مجموعے کا حوالہ دے رہے ہیں جو ”ہماری معاشی نشوونما کی کرداری تخصیص کے لئے مسالہ“ کے عنوان سے اپریل 1895ء میں 2000 کی تعداد میں چھپا تھا۔ اس مجموعے میں لینن کا ایک مضمون ”نزد ازم کا معاشیاتی متن اور جناب استرووے کی کتاب (بورژوا ادب میں مارکسزم کا عکس) میں اس پر تنقید“ کے عنوان سے شامل تھا جو ”قانونی“ مارکسیوں کے خلاف لکھا گیا تھا۔



زارشاہی حکومت نے اس مجموعے کی فروخت کو ممنوع قرار دے دیا اور ایک سال تک اس پر پابندی لگائے رکھنے کے بعد اس کو ضبط کر لیا اور نذر آتش کرنے کا حکم دیدیا۔ صرف تقریباً 100 جلدیں بچائی جاسکیں جو خفیہ طریقے سے سینٹ پیٹرس برگ اور دوسرے شہروں میں سوشل ڈیما کریٹوں میں تقسیم کر دی گئیں۔

30- یہ حوالہ برٹشٹائن کی تصنیف ”سوشلزم کے نکات آغاز اور سوشل ڈیما کریسی کے فرائض“ کا ہے جس نے انقلابی مارکسزم پر بورژوا اصلاح پسندی کے جذبے میں نظر ثانی کی تھی۔

روسی میں یہ 1901ء میں مختلف ناموں سے شائع ہوئی تھی: 1- ”تاریخی مادیت“، 2- ”سماجی مسائل“، 3- ”سوشلزم کے مسائل اور سوشل ڈیما کریسی کے فرائض“۔

31- ”روسی سوشل ڈیما کریٹوں کا احتجاج“ لینن نے اگست 1899ء میں لکھا تھا جبکہ ابھی وہ جلاوطنی میں تھے۔ یہ ”معیشت پسندوں“ کے ایک گروہ کے (پروکو پووج، کوسکووا اور دوسرے جو بعد میں کادیت بن گئے) ”عقائد نامے“ کے خلاف تھا۔

”احتجاج“ پر 17 جلاوطن مارکسیوں کے ایک جلسے میں جو لینن نے ضلع مینوسینسک (سائبیریا میں) کے ایک گاؤں یرما کوفسکوئے میں منعقد کیا تھا، مباحثہ ہوا اور اس کو اتفاق رائے سے منظور کیا گیا۔ توروخانسک (سائبیریا) اور اولوف (ویاتسکا یا ضلع) میں رہنے والے جلاوطنوں نے بعد میں خود کو اس دستاویز سے متعلق کر لیا تھا۔

”احتجاج“ کی ایک نقل لینن نے ”محنت کی نجات“ کے گروہ کو پردیس بھیج دی جہاں اسے 1900ء کے شروع میں پلچٹا نوف نے اپنے ”Vademecum“ (رہبر) برائے مدیران ”ربوچئے دیلو“ میں شائع کیا۔

32- ”بیلوئے“ (ماضی) \_\_\_ ایک تواریخی رسالہ جس میں بیشتر نرو دوازم (جمہور پرستی) کی اور شروع کی سماجی تحریکوں کی تاریخ سے بحث ہوتی تھی جو 1900ء اور 1904ء کے درمیان لندن سے اور 07-1906ء میں سینٹ پیٹرس برگ سے شائع ہوا۔ 1907ء میں زارشاہی حکومت نے اس کو بند کر دیا تھا مگر اس کی اشاعت پردیس (پیرس) سے پھر شروع ہو گئی اور 1912ء تک شائع ہوتا رہا۔ روس میں اس کی اشاعت 1917ء میں پھر شروع ہو گئی تھی اور 1926ء تک جاری رہی۔

- 33- ”ربوچایا میسل“ (فکر مزدور) \_\_\_ ”معیشت پسندوں“ کا اخبار جو اکتوبر 1897ء سے دسمبر 1902ء تک شائع ہوتا رہا۔ اس کے سولہ شمارے نکلے تھے۔
- لینن نے ”ربوچایا میسل“ کے پیش کردہ نظریات کی اپنی متعدد تحریروں میں خصوصاً اپنے ”ایسکرا“ کے مضامین اور اپنی اسی تصنیف میں بین الاقوامی موقع پرستی کی روسی شکل کی حیثیت سے تنقید کی ہے۔
- 34- ”Vademecum“ برائے مدیران ”ربوچپئے دیلو“ \_\_\_ دستاویزوں اور دوسرے مسالے کے ایک مجموعے کا عنوان جو پلیٹا نوف نے مرتب کیا اور پیش لفظ لکھا اور فروری 1900ء میں جنیوا میں ”محنت کی نجات“ کے گروہ نے شائع کیا۔ روسی سوشل ڈیما کریٹی لیبر پارٹی کی صفوں میں موقع پرستانہ نظریات کو اس نے بے نقاب کیا اور بیشتر ”پریڈیس میں روسی سوشل ڈیما کریٹیوں کی انجمن“ کی اور موخر الذکر کے ترجمان اخبار، ”ربوچپئے دیلو“ کی ”معیشت پسندی“ کے خلاف اس کا رخ تھا۔
- 35- ”Profession de foi“ (عقیدے کی علامت، پروگرام، نظریہء زندگی کا اظہار) \_\_\_ ایک اشتہار جس میں کیفیٹ کمیٹی کے موقع پرستانہ نظریات پیش کئے گئے تھے اور جو 1899ء کے آخر میں جاری کیا گیا تھا۔ بہت سے نکتوں کے اعتبار سے یہ ”معیشت پسندوں“ کے رسوائے زمانہ ”عقائد نامے“ سے ملتا جلتا ہے۔
- 36- ”ربوچایا میسل“ کا علیحدہ ضمیمہ \_\_\_ ایک کتابچہ جو ”معیشت پسند“ ”ربوچایا میسل“ کے مدیروں نے ستمبر 1899ء میں شائع کیا تھا۔ اس کتابچے اور خصوصاً اس کے مضمون ”ہمارے ہاں کی حقیقت“ نے جو۔م۔ کے دستخطوں سے شائع ہوا تھا کھلے بندوں موقع پرستانہ نظریات پیش کئے۔
- 37- ”محنت کی نجات“ کا گروہ \_\_\_ پہلا روسی مارکسی گروہ جس کی داغ بیل 1883ء میں جنیوا میں پلیٹا نوف نے ڈالی تھی، جس نے روس میں مارکسی تصورات پھیلانے میں بہت کچھ کیا تھا۔
- یہ گروہ 1903ء تک سرگرم عمل رہا اور اگست 1903ء میں روسی سوشل ڈیما کریٹی لیبر پارٹی کی دوسری کانگریس میں اس نے اپنے آپ کو توڑ دینے کا اعلان کیا۔

38- ”روسی سوشل ڈیموکریٹوں کی انجمن“ کی تیسری کانگریس ستمبر 1901ء کے دوسرے پندرہواڑے میں زورنخ میں منعقد ہوئی تھی۔ اس نے پردیس میں روسی سوشل ڈیموکریٹ تنظیموں کو متحد کرنے کے سبھوتے کے مسودے میں ترمیمیں اور اضافے کئے جو کہ جون 1901ء میں جنیوا کانفرنس میں منظور کیا گیا تھا۔ اس کانگریس نے ”ربوچئے دیلو“ کی مجلس ادارت کے لئے ہدایات منظور کیں جو ترمیمیت پسندوں کی ہمت افزائی کیا کرتی تھیں۔ اس کانگریس کے فیصلوں نے اس حقیقت کی توثیق کر دی کہ ”انجمن“ کے رہنماؤں میں موقع پرستانہ جذبات کا غلبہ ہے اور یہ کہ وہ جون کانفرنس کے فیصلوں کی تعمیل کے لئے رضا مند نہیں ہیں۔

39- و۔ براکے کے نام کارل ماکس کا خط مورخہ 5 مئی 1875ء ملاحظہ فرمائیے۔

40- گوٹھا پروگرام \_\_\_ وہ پروگرام جو جرمن سوشلسٹ مزدور پارٹی کی گوٹھا کانگریس میں 1875ء میں منظور کیا گیا تھا جبکہ دو جرمن سوشلسٹ پارٹیاں متحد ہوئی تھیں: آگسٹ بیل اور ولہلم لیکنیجٹ کی قیادت میں آرنانخی، جو مارکس اور اینگلس کے تصورات کے حامی تھے اور لاسالی۔ یہ پروگرام بے اصولیت اور موقع پرستی کی خامیوں میں مبتلا تھا کیونکہ آرنانخیوں نے لاسالیوں کو خاص نکات پر مراعات دے دی تھیں اور ان کے فارمولے منظور کر لئے تھے۔ مارکس اور اینگلس نے گوٹھا پروگرام کے مسودے پر شدید نکتہ چینی کی اور 1869ء کے آرنانخی پروگرام کے مقابلے میں اس کو قطعی پسپائی قرار دیا۔

41- یہاں لینن 1896ء میں سینٹ پیٹرس برگ کے مزدوروں کی عام ہڑتالوں کا حوالہ دے رہے ہیں۔ پہلی ہڑتال 23 مئی کو کالینکن فیکٹری میں شروع ہوئی تھی اور جلد ہی ہی شہر کے سارے بڑے بڑے سوت کاتنے اور کپڑا بننے کے کارخانوں میں پھیل گئی، اور پھر مشینیں بنانے کے کارخانے، ربرک کی فیکٹری، کاغذ کے کارخانے اور چینی کے کارخانے میں۔ یہ پہلا موقع تھا کہ پیٹرس برگ کا پرولتاریہ استحصال کرنے والوں کے خلاف اس قدر وسیع پیمانے پر لڑنے کے لئے اٹھ کھڑا ہوا تھا۔ اس ہڑتال میں 30 ہزار سے زیادہ مزدوروں نے شرکت کی تھی جس کی قیادت سینٹ پیٹرس برگ کی ”مزدور طبقے کی آزادی کی مجاہد یونین“ کر رہی تھی۔

سینٹ پیٹرس برگ کی ہڑتالوں نے ماسکو اور روس کے دوسرے شہروں میں مزدور طبقے کی تحریک میں شدت پیدا کر دی اور زارشاہی حکومت کو مجبور کر دیا کہ وہ جلدی سے فیکٹری کے قوانین پر نظر ثانی کر دے اور فیکٹریوں میں کام کرنے کا دن ساڑھے گیارہ گھنٹے تک گھٹا دینے کا (14) جون 1897ء کا ایک قانون جاری کر دے۔

42- ”مزدور طبقے کی آزادی کی مجاہد یونین“ کی بنیاد لینن نے 1895ء کے موسم خزاں میں رکھی تھی اور اس میں سینٹ پیٹرس برگ کے مزدوروں کے تقریباً بیس مارکسی اسٹڈی سرکل متحد تھے۔ اس ”یونین“ میں سارا کام مرکزیت اور سخت نظم و ضبط کے اصولوں پر مبنی تھا۔ اس انجمن کی قیادت مرکزی گروہ کرتا تھا جس کو ہدایات دینے کے فرائض لینن انجام دیا کرتے تھے۔

”مجاہد یونین“ روس میں پہلی تنظیم تھی جس نے سوشلزم کو مزدور طبقے کی تحریک کے ساتھ ملایا تھا۔ اس نے زارشاہی کے خلاف، معاشی اور سیاسی مانگوں کے لئے مزدوروں کی جدوجہد میں ان کی قیادت کی۔ یہ ”یونین“ مزدوروں کے لئے اشتہار اور کتابچے چھاپا کرتی تھی۔ ”یونین“ کی مطبوعات کی ادارت کے فرائض لینن انجام دیا کرتے تھے، جنہوں نے مزدوروں کا سیاسی اخبار ”ربوچئے دلیو“ نکالنے میں مدد دی۔ اس ”یونین“ کا اثر سینٹ پیٹرس برگ تک ہی محدود نہیں تھا۔ اس کے نقش قدم پر چلتے ہوئے ماسکو، کییف، ایکاتیرینوسلاف اور روس کے دوسرے شہروں اور علاقوں کے مزدوروں کے اسٹڈی سرکل ”مجاہد یونینوں“ میں متحد ہو گئے۔

8 (20) دسمبر 1895ء کی شب کو اس انجمن کے بہت سے سرگرم عمل ممبر، جن میں لینن بھی شامل تھے، گرفتار کر لئے گئے اور ”ربوچئے دلیو“ کا پہلا شمارہ جو چھپنے کے لئے تیار تھا ضبط کر لیا گیا۔

سینٹ پیٹرس برگ کی ”مزدور طبقے کی آزادی کی مجاہد یونین“ کی اہمیت، بقول لینن، یہ تھی کہ یہ ایک انقلابی پارٹی کی ابتداء تھی، جو کہ مزدور طبقے کی تحریک پر بھروسہ کرتی اور پرولتاریہ کی طبقاتی جدوجہد کی قیادت کیا کرتی تھی۔

”یونین“ کے بانیوں اور خصوصاً لینن کی طویل غیر حاضری سے، جنہیں سائبریا میں جلاوطن

کر دیا گیا تھا، یہ ممکن ہو گیا کہ 1898ء کی دوسری ششماہی میں ”یونین“ پر ”معیشت پسندوں“ نے اقتدار جمالیا۔ لیکن 1898ء میں ”یونین“ کے پرانے ممبروں نے، جو گرفتار ہونے سے بچ گئے تھے، روسی سوشل ڈیموکریٹک لیبر پارٹی کی پہلی کانگریس کی تیاری اور کارروائی میں اور ایک ”مینی فسٹو“ تیار کرنے میں جو اس کانگریس کے بعد جاری ہوا تھا، شامل ہوئے اور اس طرح لینن کی ”مزدور طبقے کی آزادی کی مجاہد یونین“ کی روایات کی تعمیل کی۔

43- ”روس کا یا استارینہ“ (روسی عہد پارینہ) \_\_\_ ایک ماہانہ رسالہ جو تواریخی مسائل پر بحث کیا کرتا تھا۔ 1870ء سے 1918ء تک سینٹ پیٹرس برگ سے شائع ہوتا رہا۔ اس میں روس کے ارباب ریاست، ثقافتی ہستیوں کی یادداشتوں، ڈائریوں، نشریحات اور خطوط کو اور مختلف تواریخی دستاویزات کو زیادہ جگہ دی جایا کرتی تھی۔

44- یہ اس قتل عام کا حوالہ ہے جو 27 اپریل (9 مئی) 1895ء کو یاروسلاول کی بڑی فیکٹری کے ہڑتال مزدوروں کا ہوا تھا۔ 4 ہزار سے زیادہ مزدوروں نے اس لئے ہڑتال کر دی تھی کہ منتظمین نے جوئی شرحیں مقرر کی تھیں وہ ان کی اُجرتوں کو گھٹا دیتی تھیں۔ یہ ہڑتال بے دردی سے کچل دی گئی تھی۔

لینن نے 1895ء کی یاروسلاول کی ہڑتال پر ایک مضمون لکھا تھا مگر وہ کہیں دستیاب نہیں ہوا۔

45- ”سینٹ پیٹرس برگسکی ربوچی لیسنوک“ (سینٹ پیٹرس برگ کے مزدوروں کا اخبار) \_\_\_ سینٹ پیٹرس برگ کی ”مزدور طبقے کی آزادی کی مجاہد یونین“ کا ترجمان۔ دو شمارے شائع ہوئے: شمارہ 1 روس میں فروری 1897ء میں شائع ہوا تھا (مورخہ جنوری) اور شمارہ 4 جنیوا میں ستمبر 1897ء میں۔

یہ اخبار اس امر کی تائید کرتا تھا کہ مزدور طبقے کی معاشی جدوجہد کو وسیع سیاسی مطالبات سے ملا دیا جائے اور مزدوروں کی ایک پارٹی کی ضرورت ہونے پر زور دیا کرتا تھا۔

46- یہاں جس نجی جلسے کا حوالہ دیا گیا ہے وہ فروری 14 اور 17 (26 فروری اور یکم مارچ) 1897ء کے درمیان سینٹ پیٹرس برگ میں منعقد ہوا تھا۔ اس میں لینن، وانینف، کرٹزی ژانوفسکی اور ”مزدور طبقے کی آزادی کی مجاہد یونین“ کے دوسرے ممبروں نے یعنی ان

”جہاندیدہ“ لوگوں نے شرکت کی تھی جنہیں سائبریا بھیجے جانے سے قبل قید خانے سے تین دن کے لئے رہا کر دیا گیا تھا، اور ان ”نوجوان“ لیڈروں نے جنہوں نے لینن کی گرفتاری کے بعد ”مجاہد یونین“ کی قیادت کے فرائض سنبھال لئے تھے۔

47- ”لیستوک روتنیکا“ (مخت کش کا اخبار) 1896ء-1898ء تک ”پردیس میں روسی سوشل ڈیموکریٹوں کی انجمن“ کی طرف سے جنیوا میں بے قاعدگی سے شائع ہوتا تھا، دس شمارے نکلے۔ اس کے شمارہ 8 تک کی ادارت ”مخت کی نجات“ کے گروہ نے کی تھی، جب ”انجمن“ کی اکثریت ”معیشت پسندی“ کی حامی ہو گئی تو اس گروہ نے اس کی مطبوعات کی ادارت کے فرائض انجام دیتے رہنے سے انکار کر دیا۔ ”لیستوک“ کے شمارہ 9 اور 10 (نومبر 1898ء) کی ادارت ”معیشت پسندوں“ نے کی۔

48- و۔ ا۔ کا ایک مضمون \_\_\_ حوالہ اس مضمون کا ہے جو ایک ”معیشت پسند“ رہنما ولادیمیر پاولوویچ ایوانشین نے لکھا تھا۔

49- زارشائی پولیس کی وردی نیلی تھی۔

50- و۔ و۔ \_\_\_ واسیلی پاولوویچ وورونسوف کی عرفیت جو 1880ء اور 1890ء کی دہائیوں میں اعتدال پسند نروڈازم کے نظریات سازوں میں سے ایک تھے۔ لینن کے الفاظ ”روسی سوشل ڈیموکریسی کے و۔ و۔ و۔“ کا اشارہ ”معیشت پسندوں“، روسی سوشل ڈیموکریسی میں موقع پرست رجحان کے نمائندوں کی طرف ہے۔

51- ”Die Neue Zeit“ (نیا زمانہ) \_\_\_ جرمن سوشل ڈیموکریٹ پارٹی کا ایک نظریاتی رسالہ جو 1883ء اور 1923ء کے درمیان اٹھوٹ گارٹ سے شائع ہوتا رہا۔ اکتوبر 1917ء تک کارل کاؤٹسکی اس کی ادارت کے فرائض انجام دیتے رہے اور پھر ہنری کونوف۔ اس رسالے میں مارکس اور اینگلس کے متعدد مضامین ہوئے۔ مدیروں کو اینگلس متواتر صلاح دیتے رہتے تھے اور مارکسزم سے انحراف پر اکثر ان کی تنقید بھی کیا کرتے تھے۔ 1890ء کی دہائی کے وسط سے اس رسالے میں ترمیمیت پسندوں کے مضامین باقاعدگی سے شائع ہونے لگے جن میں برنٹسٹائن کا ایک سلسلہ ”مضامین“ سوشلزم کے مسائل“ کے عنوان سے شائع ہوا تھا جس نے مارکسیوں کے خلاف ترمیمیت پسندوں کی

مہم کا آغاز کیا۔

52- آسٹریائی سوشل ڈیموکریٹک پارٹی کی وی آنا کانگریس 2 اور 6 نومبر 1901ء کے درمیان منعقد ہوئی تھی اور پرانے ہائن فیلڈ پروگرام (1888ء) کی جگہ ایک نیا پروگرام منظور کیا۔ نئے پروگرام کے مسودے میں جو 1899ء کی بریون کانگریس کی ہدایات پر ایک خاص کمیشن نے مرتب کیا تھا، برٹشائٹن ازم کے لئے بہت سی مراعات شامل تھیں۔

53- ارتقاہیت پسند۔۔۔ پروشیا کی بورژوا ارتقاہیت پسندوں کی پارٹی کے نمائندے، جو 1861ء میں نمودار ہوئی تھی۔ اس پارٹی نے مطالبہ کیا تھا کہ پروشیا کی رہنمائی میں جرمنی متحد ہو جائے، کل جرمن پارلیمنٹ منعقد کی جائے، طاقتور اعتدال پسند وزارت قائم کی جائے جو نمائندوں کے ایوان کے سامنے جواب دہ ہو۔ ارتقاہیت پسندوں نے اپنے آپ کو مخالف پارٹی اعلان کیا لیکن یہ مخالفت زبانی ہونے کے سوا اور کچھ نہیں تھی۔

54- ہیرش ڈونکرٹریڈ یونینیں۔۔۔ اصلاح پسند ٹریڈ یونینیں جو جرمنی میں ہیرش اور ڈونکر نے قائم کی تھیں جو بورژوا ارتقاہیت پسند پارٹی کی سرگرم کارکن تھے۔ ”طبقاتی مفادات کی ہم آہنگی“ کی وکالت کرتے ہوئے ہیرش ڈونکر ٹریڈ یونینوں کے منتظم یہ سمجھتے تھے کہ مزدوروں کے ساتھ ساتھ سرمایہ داروں کو بھی یونینوں میں داخل کیا جاسکتا ہے اور وہ ہڑتال کی جدوجہد کے مناسب ہونے سے انکار کیا کرتے تھے۔ ان کا دعویٰ تھا کہ بورژوا ریاست کے دائرے کے اندر ہی تو انین اور مزدور سبھاؤں کے ذریعے مزدور سرمائے کے بوجھ سے نجات حاصل کر سکتے ہیں، ان کا خاص کام مزدوروں اور کارخانہ داروں کے درمیان ثالث بننا اور روپیہ پیسہ جمع کرنا تھا۔ ان کی سرگرمی باہمی مفاد کے چندوں اور تہذیبی اور تعلیمی جماعتوں تک محدود ہو کر رہ گئی تھی۔

55- ”مزدور طبقے کی خودنجاتی گروہ“۔۔۔ ”معیشت پسندوں“ کا ایک چھوٹا سا گروہ جو 1898ء کی خزاں میں سینٹ پیٹرس برگ میں قائم ہوا تھا۔ یہ صرف چند مہینے قائم رہا اور اس نے ایک منشور جس میں اس کے فرائض متعین کئے گئے تھے (مورخہ مارچ 1899ء اور جولائی 1899ء میں رسالہ ”نکانوے“ میں شائع ہوا تھا)، قواعد اور مزدوروں کے نام کئی اشتہار شائع کئے تھے۔

56- ”نکانوے“ (سرشام) \_\_\_ ایک ماہانہ رسالہ جو نوردنک خیالات کا پرچار کیا کرتا تھا۔ یہ جنوری 1899ء سے فروری 1902ء تک لندن سے روسی زبان میں شائع ہوتا رہا۔ اس کے 37 شمارے شائع ہوئے تھے۔ یہ رسالہ مختلف پیٹی بورژوا پارٹیوں اور گروہ بندیوں کے نمائندوں کے اجتماع کا مرکز بن گیا تھا۔

57- ”محنت کی نجات“ کے گروہ اور ”ربوچپئے دیلو“ کے مدیروں کے درمیان مناظرہ اپریل 1899ء میں شروع ہوا تھا جبکہ ”ربوچپئے دیلو“ کے شمارہ 1 میں لینن کے کتاہچے ”روسی سوشل ڈیما کریٹوں کے فرائض“ (جنیوا، 1898ء) پر ایک تبصرہ شائع ہوا تھا۔ ”پردیس میں روسی سوشل ڈیما کریٹوں کی انجمن“ کے موقع پرستانہ کردار اور روس میں سوشل ڈیما کریٹ تنظیموں میں ”معیشت پسندوں“ کے بڑھتے ہوئے اثر کو مسترد کرتے ہوئے ”ربوچپئے دیلو“ کے مدیروں نے اس تبصرے میں اعلان کیا تھا کہ ”اس کتاہچے کا لب لباب جس کا مندرجہ بالا سطور میں خاکہ پیش کیا گیا ہے، ”ربوچپئے دیلو“ کے مدیروں کے پروگرام سے قطعی مطابقت رکھتا ہے، یہ کہ ان کو نہیں معلوم کہ اس کتاہچے کے پیش لفظ میں ”ایکسیلروڈ نے کونسے ”نوجوان“ ساتھیوں کا حوالہ دیا ہے۔“

”ربوچپئے دیلو“ کے مدیروں کے نام ایک خط (مورخہ اگست 1899ء) میں ایکسیلروڈ نے سوشل ڈیما کریٹوں کے رویے، جو لینن نے ”روسی سوشل ڈیما کریٹوں کے فرائض“ میں متعین کیا تھا، اور روس میں اور پردیس میں موقع پرستوں کے رویے میں یکسانیت ظاہر کرنے کی ”ربوچپئے دیلو“ کی غیر معقول کوشش کو بے نقاب کیا تھا۔ بعد میں یہ مناظرہ ”ایسکرا“ اور ”زاریا“ کے صفحات پر جاری رہا۔

58- حوالہ ”Der Sozialdemokrat“ (”سوشل ڈیما کریٹ“) کا ہے جو سوشلسٹ دشمن ہنگامی قانون کے زمانے میں جرمنی کی سوشل ڈیما کریٹ پارٹی کا مرکزی ترجمان تھا۔ 28 ستمبر 1879ء سے 22 ستمبر 1888ء تک یہ زورتنخ سے شائع ہوتا رہا اور یکم اکتوبر 1888ء سے 27 ستمبر 1890ء تک لندن سے۔ 1879ء-1880ء میں اس اخبار کی ادارت کے فرائض جارج فولمر نے انجام دیئے، جنوری 1881ء کے بعد اسے ایڈوارڈ برنٹسٹائن نے جو ان دنوں اینگلس کے زیر اثر تھے، جن کی نظریاتی راہنمائی نے اس اخبار کو مارکسی کردار بخشا تھا۔



جب سوشلسٹ دشمن ہنگامی قانون مسترد کر دیا گیا تو اس اخبار کی اشاعت بند کر دی گئی اور ”Vorwarts“ (آگے) ایک بار پھر پارٹی کا مرکزی ترجمان بن گیا۔

59- ان۔ بیلٹوف کے فرضی نام سے گ۔ پلینٹا نوف نے اپنی مشہور و معروف کتاب ”تواریخ کے مونیائی نظریے کا ارتقاء“ شائع کی جو 1895ء میں سینٹ پیٹرس برگ میں نکلی تھی۔

60- یہاں طنزیہ نظم ”فوقی جدید روسی سوشلسٹ کا ترانہ“ کی جانب اشارہ ہے جو کہ ”زاریا“ کے شمارہ 1 (اپریل 1901ء) میں شائع ہوئی تھی اور دستخط نارتس توپوریلوف کے تھے۔ اس میں ”معیشت پسندوں“ کا اور بلا ارادہ تحریک کی ان کی حمایت کرنے کا مذاق اڑایا گیا تھا۔ شاعر تھے مارتوف۔

61- حوالہ ہے ”پردیس میں روسی سوشل ڈیموکریٹوں کی انجمن“ کا (تشریحی نوٹ 42 دیکھئے)۔

62- زمینداروں کو کسانوں کے اوپر زیادہ اختیار دینے کی غرض سے زارشاہی حکومت نے 1889ء میں دیہی نگران کا ایک انتظامی عہدہ نافذ کیا۔ مقامی زمینداروں کے واسطے سے مقرر کئے جانے والے دیہی نگرانوں کو نہ صرف وسیع انتظامی بلکہ عدلیہ کے حقوق بھی حاصل ہوا کرتے تھے۔ انہیں کسانوں کو گرفتار کرنے اور جسمانی سزائیں تک دینے کے اختیارات حاصل تھے۔

63- بند۔ لیتھوینیا، پولینڈ اور روس کے یہودی مزدوروں کی عام انجمن۔ اس کی بنیاد 1897ء میں یہودی سوشل ڈیموکریٹوں کی گروہوں کی افتتاحی کانگریس میں وینوینس پڑی تھی اور اس میں روس کے مغربی علاقوں کے یہودی دستکاروں میں سے نیم پرولتاری عناصر زیادہ شامل تھے۔ روس کی مزدور تحریک میں بند قوم پرستی اور علیحدگی کی علمبردار تھی اور سوشل ڈیموکریٹوں کی تحریک میں خاص نکات پر موقع پرستانہ رویہ اختیار کیا کرتی تھی۔

64- روس میں غلام کسانوں کے رواج کو ختم کرنے کے متعلق 19 فروری 1861ء کے قانون کے مطابق کسانوں کو جو زمین ملتی انہیں زمینداروں کو اس کی قیمت ادا کرنی پڑتی تھی، تاکہ وہ آزاد ہو سکیں۔ آزادی کی ادائیگیاں کل ملا کر اکثر اس زمین کی اصلی قیمت کی بھی کئی گنی زیادہ ہو جاتی تھی جو کسانوں کے نام کر دی جاتی اور کوئی دوارب روہل تھی۔ درحقیقت کسان نہ صرف یہ کہ زمینداروں کو اس زمین کی قیمت جو ان کے قبضے میں برسوں سے تھی بلکہ نجی طور پر اپنی آزادی کا مول بھی چکا رہے تھے۔ آزادی کی قیمت کے بوجھ اور

- نا قابل برداشت ادائیگیوں کا نتیجہ یہ ہوا کہ کسان فلاشی اور تباہی میں مبتلا ہو گئے۔ پہلے روسی انقلاب (07-1905ء) کی مدت میں کسانوں کی تحریک نے حکومت کو مجبور کر دیا کہ وہ جنوری 1907ء سے آزادی کی سالانہ ادائیگی منسوخ کر دے۔
- 65- ”سوا بودا“ (آزادی) \_\_\_ ایک رسالہ جو 1901ء اور 1902ء میں سوئٹزر لینڈ میں ”سوا بودا“ گروہ نے شائع کیا جو کہ مئی 1901ء میں قائم ہوا تھا اور اپنے آپ کو ”انقلابی سوشلسٹ“ گروہ کہا کرتا تھا۔ اس کے دو شمارے نکلے: شمارہ 1، 1901ء میں اور شمارہ 2، 1902ء میں۔
- ”سوا بودا“ گروہ ”معیشت پسندی“ اور دہشت پسندی کا پرچار کیا کرتا تھا اور روس میں مخالف ”ایسکرا“ کے گروہوں کی حمایت۔ 1903ء میں یہ گروہ ختم ہو گیا۔
- 66- یہاں حوالہ طلب علموں اور مزدوروں کی عام پیمانے کی انقلابی سرگرمی کا ہے، سیاسی مظاہرے، جلسے اور ہڑتالیں جو فروری اور مارچ 1901ء میں سینٹ پیٹرس برگ، ماسکو، کیئف، خارکوف، کازان، تو مسک اور روس کے دوسرے شہروں میں ہوئے۔
- 67- ”ایسکرا“ شمارہ 7 (اگست 1901ء) نے اپنے ”مزدوروں کی تحریک اور فیکٹریوں سے آئے ہوئے خطوط“ کے مستقل عنوان کے تحت سینٹ پیٹرس برگ کے ایک بکر کا خط شائع کیا تھا جس نے اس امر کی تصدیق کر دی تھی کہ آگے بڑھے ہوئے مزدوروں پر ”ایسکرا“ کتنا اثر انداز ہوتا تھا۔
- ”..... میں نے ”ایسکرا“ اپنے بہت سے ساتھی مزدوروں کو دکھلایا اور وہ کاپی اتنے بہت سارے لوگوں نے پڑھی کہ بوسیدہ ہو گئی، لیکن اس کو ہم بہت سنبھال کر رکھتے ہیں.....
- ”ایسکرا“ ہمارے نصب العین کے متعلق، سارے روس کے نصب العین کے متعلق لکھا کرتا ہے جس کی قیمت کا اندازہ کوپیکوں میں نہیں لگایا گھنٹوں میں نہیں ناپا جا سکتا.....
- پچھلے اتوار کو میں نے گیارہ آدمیوں کو ایک ساتھ جمع کیا اور ہم نے ”کہاں سے شروع کیا جائے؟“ پڑھا۔ ہم رات گئے تک اس پر بحث کرتے رہے۔ کتنی خوبی سے اس نے ہر چیز واضح کی ہے، کس طرح سے وہ چیزوں کی تہہ تک پہنچ جاتا ہے..... ہم آپ کے ”ایسکرا“ کو ایک خط لکھنا اور آپ سے یہ دریافت کرنا چاہیں گے کہ ہمیں نہ صرف یہ سکھائیے کہ کس طرح شروع کیا جائے بلکہ کس طرح زندہ رہا جائے اور کس طرح مر جائے۔“

- 68- ”روسيا“ (روس) \_\_\_ ایک اعتدال پسند حریت پسند اخبار جو 1899ء سے 1902ء تک سینٹ پیٹرس برگ سے شائع ہوتا رہا جس کی روس میں بورژوا حلقوں میں بڑی اشاعت تھی۔
- 69- ”مزدور بمقابلہ سرمایہ“ گروہ کا حوالہ ہے جو 1899ء کی بہار میں سینٹ پیٹرس برگ میں قائم ہوا تھا۔ یہ گروہ چند مزدوروں اور دانشوروں پر مشتمل تھا جن کے نظریات ”معیشت پسندوں“ کے نظریوں کے قریب تھے۔ اس گروہ کے سینٹ پیٹرس برگ کی مزدور تحریک سے کوئی قریبی تعلقات نہیں تھے اور 1899ء کی گرمیوں میں اس کے قریب قریب تمام ممبروں کی گرفتاری کے بعد یہ ختم ہو گیا۔
- اس گروہ نے ایک اشتہار ”ہمارا پروگرام“ جاری کیا تھا، مگر وہ اس گروہ کی گرفتاری کے باعث تقسیم نہیں کیا جاسکا تھا۔
- 70- حوالہ ظاہر ہے لینن کی مارتی نوف سے پہلی ملاقات کا ہے جو 1901ء میں ہوئی تھی۔
- 71- ”استرووازم“ \_\_\_ مارکسزم کی مسخ شدہ ایک اعتدال پسند بورژوا شکل (پیوٹر استرووے سے موسوم جو کہ ”قانونی“ مارکسزم کے خاص نمائندہ تھے)۔
- 72- افاناسی ایوانوویچ اور پلخیر یا ایوانوونا۔ چھوٹے صوبائی زمینداروں کا ایک پادری کنبہ جس کا حال روسی ادیب نکولائی گوگول نے اپنی ایک مختصر کہانی ”پرانے زمانے کے زمیندار“ میں لکھا ہے۔
- 73- لینن یہاں سوشل ڈیما کریٹوں (”جہاندیدہ“) کے پیٹرس برگ کے اسٹڈی سرکل کا حوالہ دے رہے ہیں جس کی وہ قیادت کر رہے تھے اور جس کو بنیاد بنا کر 1895ء میں ”مزدور طبقے کی آزادی کی مجاہد یونین“ قائم کی گئی تھی۔
- 74- ”زیلیا ای وولیا“ (زمین اور آزادی) \_\_\_ انقلابی نروڈکوں کی ایک غیر قانونی تنظیم جو سینٹ پیٹرس برگ میں 1876ء کی خزاں میں قائم ہوئی تھی۔
- ”زیلیا ای وولیا“ کے ممبر کسانوں کو روس میں سب سے بڑی انقلابی قوت تصور کرتے تھے اور ان کو زارشاہی کے خلاف بغاوت کرنے کے لئے اُکسانے کے متلاشی رہتے تھے۔ وہ متعدد روسی صوبوں \_\_\_ تامبوف، وورونیزہ کے اور دوسرے صوبوں میں پانچل پیدا کرنے کا کام کیا کرتے تھے۔

1879ء میں کسانوں میں سوشلسٹوں کی ہلچل کی ناکامی اور حکومت کی استبدادی کارروائیوں میں شدت پیدا ہو جانے کے باعث ”زیمیلیا ای وولیا“ کے اندر ایک دہشت پسند گروہ بن گیا تھا جس نے کسانوں میں انقلابی پروپیگنڈہ کرنا ترک کر دیا اور زار شاہی حکومت کے عہدیداروں کے خلاف انفرادی دہشت پسندی کو زار شاہی کے خلاف لڑنے کا سب سے بڑا ذریعہ تصور کرنا شروع کر دیا۔ کانگریس میں جو کہ اسی سال وورونیزہ میں منعقد ہوئی تھی ”زیمیلیا ای وولیا“ دو تنظیموں میں تقسیم ہو گئی: ”زروڈنایا وولیا“ (عزم عوام) جس نے دہشت پسندی کا راستہ اختیار کیا اور ”چیورنی پیریدیل“ (عام تقسیم نو) جس نے ”زیمیلیا ای وولیا“ کے اصولوں کی تائید جاری رکھی۔ بعد میں ”چیورنی پیریدیل“ کے متعدد ممبر (پلچینا نو، ایکسیلر وڈ، زاسوچ، داچ، اگنا توف) مارکسزم کے حامی ہو گئے اور 1883ء میں پردیس میں پہلی روسی مارکسی تنظیم ”محنت کی نجات“ کے گروہ کے نام سے قائم کی۔

75- یہ اشارہ ”1900ء میں پیرس میں منعقدہ بین الاقوامی سوشلسٹ کانگریس کو روسی سوشل ڈیما کریٹیک تحریک پر رپورٹ“ نامی کتابچے کی جانب ہے جو 1901ء میں جنیوا میں ”روسی سوشل ڈیما کریٹوں کی انجمن“ نے شائع کیا تھا۔ یہ رپورٹ ”انجمن“ کی جانب سے ”ربوچنے دیلو“ کی مجلس ادارت نے لکھی تھی۔

76- ”یوژنی ربوچی“ (جنوبی مزدور) \_\_\_ ایک سوشل ڈیما کریٹیک اخبار جو اس نام کا ایک گروہ جنوری 1900ء سے اپریل 1903ء تک غیر قانونی طور پر نکالتا رہا۔ بارہ شمارے نکلے۔ یہ اخبار زیادہ تر جنوبی روس میں سوشل ڈیما کریٹیک تنظیموں میں تقسیم ہوا کرتا تھا۔

77- یہاں لینن ”روس کے مزدور طبقے کے حالات کے بارے میں سوالات“ (1898ء) اور ”روس میں مزدور طبقے کے حالات کے متعلق معلومات جمع کرنے کے مسائل“ (1899ء) کے عنوان سے کتابچے کا حوالہ دے رہے ہیں۔ دونوں ”ربوچایا میسل“ کے مدیروں نے جاری کئے تھے۔ پہلے میں مزدوروں کے رہنے سہنے اور کام کرنے کے حالات کے بارے میں 17 اور دوسرے میں 158 سوالات تھے۔

78- 1885ء کی ہڑتال کی تحریک ولادیمیر، ماسکو، تویر اور صنعتی مرکز کے دوسرے صوبوں میں پھیل گئی۔ ان میں سب سے زیادہ نمایاں جنوری 1885ء میں نکولسکایا کارخانے کے

مزدوروں کی ہڑتال تھی جو ساوا اور موروزوف کی ملکیت تھے (موروزوف ہڑتال)۔ مزدوروں کے خاص مطالبے تھے کہ جرمانے گھٹائے جائیں، ملازمت کی شرائط میں بہتر نظام پیدا کیا جائے وغیرہ۔ قریب آٹھ ہزار افراد کی موروزوف ہڑتال جس کی قیادت سیاسی اعتبار سے سب سے زیادہ سرگرم عمل مزدور کر رہے تھے، فوج کی مدد سے کچل دی گئی تھی۔ تینتیس ہڑتالیوں پر مقدمات چلائے گئے تھے اور 600 سے زیادہ کو جلاوطن کر دیا گیا تھا۔ 1885-86ء کی ہڑتالوں کی تحریک نے زارشاہی حکومت کو مجبور کر دیا تھا کہ وہ 3(15) جون 1886ء کا قانون نافذ کرے (جو جرمانوں کا قانون کہلایا)۔

79- تشریحی نوٹ 41 دیکھئے۔

80- لینن نے یہ حاشیہ افشائے راز سے بچنے کے لئے لکھ دیا تھا۔ واقعات جس ترتیب سے بیان کئے گئے ہیں درحقیقت اسی ترتیب سے رونما ہوئے تھے۔

81- ”پردیس میں روسی انقلابی سوشل ڈیموکریسی کی لیگ“ اکتوبر 1901ء میں لینن کی پہل پر قائم کی گئی تھی۔ اس انجمن سے پردیس میں ”ایسکرا“ کی تنظیم اور ”سوشل ڈیموکریٹ“ انقلابی تنظیم کا (جس میں ”محنت کی نجات“ کا گروہ شامل تھا) الحاق تھا۔ اس لیگ نے یہ فریضہ سامنے رکھا تھا کہ انقلابی سوشل ڈیموکریسی کے خیالات پھیلانے جائیں، اور مجاہد سوشل ڈیموکریسی کی داغ بیل ڈالنے کو بڑھاوا دیا جائے۔ یہ لیگ پردیس میں ”ایسکرا“ کی نمائندہ تھی۔ پردیس میں رہنے والے روسی سوشل ڈیموکریٹوں میں سے یہ ”ایسکرا“ کے حامیوں کو متحد کرتی تھی، اخبار کو مادی امداد فراہم کرتی، روس میں اس کو پہنچانے کا انتظام کرتی اور عام فہم مارکسی مطبوعات شائع کیا کرتی تھی۔ اس نے متعدد ”خبرنامے“ اور کتابچے جاری کئے۔ روسی سوشل ڈیموکریٹ لیبر پارٹی کی دوسری کانگریس نے اس لیگ کو پردیس میں واحد پارٹی تنظیم کی حیثیت سے منظور کیا اور اس پر لازم کیا کہ روسی سوشل ڈیموکریٹ لیبر پارٹی کی مرکزی کمیٹی کی قیادت اور نظم و ضبط میں کام کرے۔

روسی سوشل ڈیموکریٹ لیبر پارٹی کی دوسری کانگریس کے بعد اس لیگ پر منشویکوں نے قبضہ کر لیا اور لینن اور بالشوویکوں کے خلاف اپنی جدوجہد شروع کر دی۔ اکتوبر 1903ء میں لیگ کی دوسری کانگریس میں انہوں نے بالشوویکوں کی توہین کی جس کے بعد لینن اور ان کے ساتھی وہاں

- سے اٹھ کر چلے آئے۔ منشویکوں نے لیگ کے نئے قواعد و ضوابط منظور کئے جو روسی سوشل ڈیما کریٹی لیبر پارٹی کی دوسری کانگریس میں منظور شدہ پارٹی کے قواعد و ضوابط سے متضاد تھے۔ اس کے بعد سے یہ لیگ منشویزم کی گڑھ بن گئی اور اس کا وجود 1905ء تک برقرار رہا۔
- 82- ’لیسٹوک’ ’رہو چکیو دیا‘۔۔۔۔۔ رسالہ ’رہو چھئے دیلو‘ کا ایک ضمیمہ جو جون 1900ء سے جولائی 1901ء تک جنیوا سے بے قاعدگی سے شائع ہوتا رہا۔ آٹھ شمارے نکلے۔
- 83- یہاں لینن کارل مارکس کی تصنیف ’لوئی بونا پارٹ کی اٹھارہویں برویسر‘ میں مندرجہ ذیل عبارت کا حوالہ دے رہے ہیں۔ ’ہینگل نے کہیں لکھا ہے کہ تاریخ عالم میں بڑی اہمیت رکھنے والے تمام واقعات اور اشخاص، گویا کہ، دو بار رونما ہوتے ہیں۔ یہ بات اور کہنا وہ بھول گئے: پہلی بار بطور المیہ، دوسری بار بطور نقل مزاحیہ۔‘
- 84- جانٹاری۔۔۔ عثمانوی ترکی بندوچپوں کی فوج جو چودھویں صدی میں ترتیب دی گئی تھی جو کہ سلطانی حکومت کی خاص پولیس تنظیم تھی۔ یہ جانٹاری انتہائی بے رحمی کے لئے بدنام تھے۔ لینن اس اصطلاح کو زارشاہی پولیس کے لئے استعمال کرتے ہیں۔
- 85- بین الاقوامی سوشلسٹ بیورو (ب س ب)۔۔۔ دوسری انٹرنیشنل کا مستقل عاملہ اور اطلاعاتی ادارہ۔ یہ ان تمام سوشلسٹ پارٹیوں کے نمائندوں پر مشتمل تھا جن کا اس انٹرنیشنل سے الحاق تھا۔ روسی سوشل ڈیما کریٹیوں کے نمائندے پلچانوف اور کری چیفسکی تھے۔ 1905ء کے بعد سے ب س ب میں روسی سوشل ڈیما کریٹی لیبر پارٹی کے نمائندے لینن رہے۔ 1914ء میں ب س ب کی سرگرمیاں ختم ہو گئیں۔
- 86- ’سوشل ڈیما کریٹ‘ انقلابی تنظیم ’محنت کی نجات‘ کے گروہ کے ممبروں اور اس کے متعلقین نے مئی 1900ء میں ’پردیس میں روسی سوشل ڈیما کریٹیوں کی انجمن‘ میں پھوٹ پڑ جانے کے بعد اس کی دوسری کانگریس میں قائم کی تھی۔ اس تنظیم کی تشکیل کا اعلان کرنے کے لئے جو اشتہار جاری کیا گیا تھا اس میں اس کے فرائض بیان کئے گئے تھے: ’روس پرولتاریہ کی سوشلسٹ تحریک کو بڑھاوا دینا‘ اور مارکسزم کو مسخ کرنے کی تمام مواقع پر ستانہ کوششوں کے خلاف جہاد کرنا۔ اس تنظیم نے ’کیونسٹ پارٹی کا مینی فسٹو‘ اورگ۔ پلچانوف اور کارل کاؤٹسکی کے کئی کتابچے شائع کئے۔ اکتوبر 1901ء میں لینن کی تجویز پر اسے اور پردیس میں ’ایسکرا‘ کی تنظیم کے حصے کو متحد

- کر کے پردیس میں روسی انقلابی سوشل ڈیما کریسی کی لیگ کی تشکیل کر دی گئی۔
- 87- لینن نے پردیس میں سوشل ڈیما کریٹی ”بوربا“ گروہ کی جانب اشارہ کیا ہے۔ اس کی تشکیل 1900ء کی گرمیوں میں پیرس میں ہوئی تھی اور مئی 1901ء میں اس نے ”بوربا“ کا نام اختیار کر لیا۔ روسی سوشل ڈیما کریسی میں انقلابی اور موقع پرست رجحانات میں مصالحت کرانے کی کوشش میں ”بوربا“ گروہ نے جون 1901ء میں جنیوا میں پردیس میں سوشل ڈیما کریٹی تنظیموں — ”ایسکرا“ اور ”زاریا“ کی ادارتی مجلسوں، ”سوشل ڈیما کریٹ“، ”تنظیم“، پردیس میں بند کی کمیٹی اور ”روسی سوشل ڈیما کریٹیوں کی انجمن“ — کے نمائندوں کی ایک کانفرنس طلب کرنے کی پیش قدمی کی، اور اکتوبر 1901ء میں اتحاد کانگریس کی کارروائی میں حصہ لیا۔ سوشل ڈیما کریٹی اصولوں اور تدبیروں سے انحراف، انتشار پیدا کرنے کی کارروائیوں اور روس میں سوشل ڈیما کریٹی تنظیموں سے تعلقات کے فقدان کے باعث اس گروہ کو روسی سوشل ڈیما کریٹی لیبر پارٹی کی دوسری کانگریس میں داخل نہیں کیا گیا جس نے ”بوربا“ گروہ کو توڑ دیا۔
- 88- ”ایسکرا“ شمارہ 18 مورخہ 10 مارچ 1902ء میں ”پارٹی کی طرف سے“ کے مستقل عنوان کے تحت ایک مضمون ”Vorwarts“ سے ”زاریا“ کا مناظرہ شائع ہوا تھا جس میں اس مباحثے کا خلاصہ پیش کیا گیا تھا۔

تعاون: فکشن ہاؤس

بشکریہ: [www.struggle.com.pk](http://www.struggle.com.pk)

ای میل: [mia\\_urdu@marxists.org](mailto:mia_urdu@marxists.org)